

॥ श्रीः ॥

श्रीव्यासप्रणीतब्रह्मसूत्राणि ।




गोविन्दानन्दकृतरत्नप्रभाभासितेन

श्रीशङ्कराचार्यकृत-

शारीरकनाम्ना भाष्येण

संयुतानि ।



तत्र

टिप्पणीसमेतोयं चतुर्थोऽध्यायः ।

चतुरध्यायात्मकस्य सर्वस्य ग्रन्थस्य मूल्यं दश (१०) रूपकाः

(अयं ग्रन्थः १८६७ तम ख्रिष्टाब्दिक २५ तम-
राजशासनानुसारेण राजपठारूढीकृतः)

श्रीकृष्णदासात्मजो गङ्गाविष्णुः

श्रीवेङ्कटेश्वरमुद्रालयम्

मुम्बय्याम्

पूर्वप
 त्वा
 इति
 क्षयति
 धिरस्
 यत्रा
 व्यस्वे
 गतिर
 ध्यनु
 देव म
 स्य नि
 नस्य
 मौनव
 विधी
 बाल्ये
 बाल्यं
 सदा

ॐ परमात्मने नमः ।



आवृत्तिरसकृदुपदेशात् ॥ १ ॥

तृतीयेऽध्याये परापरासु विद्यासु साधना-
श्रयो विचारः प्रायेणात्यगात्, अथेह चतुर्थेऽ-
ध्याये फलाश्रय आगमिष्यति, प्रसङ्गागतञ्चा-
न्यदपि किञ्चित् चिन्तयिष्यते, प्रथमं तावत् क-
तिभिश्चिदधिकरणैः साधनाश्रयविचारविशेष-
मेवानुसरामः । 'आत्मा वा अरे द्रष्टव्यः श्रोत-

ॐ रामचन्द्राय नमः ।

यज्ज्ञानाज्जीवतो मुक्तिरुत्क्रान्तिगतिवर्जिता ।

लभ्यते तत्परं ब्रह्म रामनामास्मि निर्भयम् ॥ १ ॥

ॐ ॥ आवृत्तिरसकृदुपदेशात् ॥ साधनं निरूप्य फलं निरूप्यत
इत्यध्याययोर्हेतुफलभावं सङ्गतिमाह ॥ तृतीय इति ॥ फलप्रसङ्गेनो-
त्क्रान्तिर्चिरादिमार्गश्च विचार्यत इत्याह ॥ प्रसङ्गेति ॥ पूर्वं सा-
क्षादेव श्रुत्युक्तं सन्यासादिसाधनं चिन्तितं, सम्प्रति फलार्थापत्तिग-
म्यमावृत्त्यादिकं मघाश्लेषाधिकरणात् प्राक् चिन्त्यते, तदारभ्य जीव-
न्मुक्तिस्ततो द्वितीयपादे उत्क्रान्तिस्तृतीये अर्चिरादिमार्गस्य गन्तव्य-
स्य च निर्णयश्चतुर्थे ज्ञानोपासनयोः फलनिर्णय इति पादार्थविवेकः ।
आद्याधिकरणस्य श्रवणादिसाधनं विषयमनूय द्वेधानुष्ठानदर्शनात् सं-
शयमाह ॥ आत्मा वा इति ॥ श्रौतात्मधीसाधनफलविचारात्मक-
त्वात् सर्वाधिकरणानां श्रुतिशास्त्राध्यायसङ्गतयः उक्तास्तत्पदार्थस-

व्यो मन्तव्यो निदिध्यासितव्यः' 'तमेव धीरो
विज्ञाय प्रजां कुर्वीत' 'सोऽन्वेष्टव्यः स विजि-
ज्ञासितव्यः' इति चैवमादिश्रवणेषु संशयः, किं
सकृत्प्रत्ययः कर्तव्य आहोस्विदावृत्त्येति, किं
तावत् प्राप्तं सकृत्प्रत्ययः स्यात् प्रयाजादिवत्
तावता शास्त्रस्य कृतार्थत्वात्, अश्रूयमाणायां
त्यावृत्तौ क्रियमाणायामशास्त्रार्थः कृतो भवेत् ।
नन्वसकृदुपदेशा उदाहृताः 'श्रोतव्यो मन्तव्यो
निदिध्यासितव्यः' इत्यादयः । एवमपि याव-
च्छब्दमावर्तयेत् सकृच्छ्रवणं सकृन्मननं सकृ-
निदिध्यासनञ्चेति नातिरिक्तं, सकृदुपदेशेषु तु
वेद उपासीतेत्यादिष्वनावृत्तिरित्येवं प्राप्ते ब्रूमः,
प्रत्ययावृत्तिः कर्तव्या । कुतः, असकृदुपदेशात् ।

स्वन्धात् तत्तत्पादसङ्गतिः, मोक्षे विशेषाभाववत् श्रवणादावावृत्तिवि-
शेषो नास्तीति दृष्टान्तलक्षणावान्तरसङ्गत्या पूर्वपक्षमाह ॥ किं ताव-
दिति ॥ अत्र पूर्वपक्षे श्रवणादेः प्रयाजवददृष्टार्थत्वात् सकृदनुष्ठानफ-
लं, सिद्धान्तेत्ववधातवत् दृष्टार्थत्वात् यावत्फलमावृत्तिरिति भेदः ।
असकृदुपदेशान्यथानुपपत्त्या साधनवृत्तौ शास्त्रस्य तात्पर्यमिति शङ्क-
ते ॥ नन्वसकृदिति ॥ श्रवणादीनां समुच्चयसिद्ध्यर्थत्वेनासकृदुक्तेरन्य-
थोपपत्तेर्नावृत्तौ तात्पर्यमित्याह ॥ एवमपीति ॥ सगुणसाक्षात्कार-
साधनेष्वप्यनावृत्तिमाह ॥ सकृदिति ॥ यदप्यसकृदुपदेश आवृत्तिस-
मुच्चययोरन्यतरसूचकत्वेनान्यथासिद्धः, तथापि दृष्टे सम्भवत्यदृष्टमा-
त्रकल्पनानुपपत्तेः श्रवणादेरावृत्तिद्वारा साक्षात्कारफलस्य षड्जादौ दृ-

पूर्वप
त्वाः
इति
क्षर्या
धिरस्
यत्रा
व्यत्वे
गतिर
ध्यनु
देव म
स्य रि
नस्य
मौनव
विधी
बाल्ये
बाल्यं
स्तदा

‘श्रोतव्यो मन्तव्यो निदिध्यासितव्यः’ इत्येवं-
जातीयको ह्यसकृदुपदेशः प्रत्ययावृत्तिं सूचय-
ति । ननुक्तं यावच्छब्दमेवावर्तयेन्नाधिकमिति
। न, दर्शनपर्यवसानत्वाद्देषां दर्शनपर्यवसाना-
नि हि श्रवणादीन्यावर्त्यमानानि दृष्टार्थानि भ-
वन्ति, यथाऽवघातादीनि तण्डुलादिनिष्पत्तिप-
र्यवसानानि तद्वत् अपि चोपासनं निदिध्यास-
नं चेत्यन्तर्णीतावृत्तिगुणैव क्रियाऽभिधीयते । त-
था हि लोके गुरुमुपास्ते राजानमुपास्त इति
च यस्तात्पर्येण गुर्वादीननुवर्तते स एवमुच्यते
। तथा ध्यायति प्रोषितनाथा पतिमिति या नि-
रन्तरस्मरणा पतिं प्रतिसोत्कण्ठा सैवमभिधी-
यते । विद्युपास्त्योश्च वेदान्तेषु व्यतिकरेण प्रयो-
गो दृश्यते, कचिद्विदिनोपक्रम्योपास्तिनोपसं-

ष्टत्वादसकृदुक्तिरावृत्तिं सूचयति ॥ दृष्टार्थत्वादिति ॥ न्यायानुग्रहादि-
त्याह ॥ न दर्शनपर्यवसानत्वादिति ॥ ध्यानस्य त्वावृत्तेर्वेदोपासी-
तेति शब्दे श्रुतत्वात् न केवलार्थिकत्वमित्याह ॥ अपि चेति ॥
अस्त्युपास्तिशब्दस्यावृत्तिवाचित्वं तथापि वेदेतिशब्दोक्तवेदनेष्वहं-
हेषु कथमावृत्तिसिद्धिरित्यत आह ॥ विद्युपास्त्योश्चेति ॥ शब्दयोरे-
कार्थत्वमुदाहरति ॥ कचिदिति ॥ स रैको यद्वेद तत् प्राणतत्त्वं रैका-
दन्योऽपि यः कश्चिद्वेद तत्फले सर्वमन्तर्भवतीत्येतदुक्ते इत्थं मयोत्कृ-
ष्टत्वेन स रैक उक्तः इति हंसं प्रति हंसान्तरवचनं, तच्छ्रुत्वा रैकं ग-

हरति, यथा 'यस्तद्वेद यत् स वेद स मयैतदुक्तः'
इत्यत्र 'अनुम एतां भगवो देवतां शाधि यां दे-
वतामुपास्से' इति । कचिच्चोपास्तिनोपक्रम्य
विदिनोपसंहरति 'यथा मनो ब्रह्मेत्युपासीत'
इत्यत्र 'भाति च तपति च कीर्त्या यशसा ब्र-
ह्मवर्चसेन य एवं वेद' इति । तस्मात् सकृदुपदे-
शेष्वप्यावृत्तिसिद्धिः । असकृदुपदेशस्त्वावृत्तेः
सूचकः ॥ १ ॥

लिङ्गाच्च ॥ २ ॥

लिङ्गमपि प्रत्यायावृत्तिं प्रत्याययति । तथा
हि उद्गीथविज्ञानं प्रस्तुत्य 'आदित्य उद्गीथः'
(छा० उ०) इत्येतदेकपुत्रतादोषेणापोद्य '२-

त्वोवाच जानश्रुतिः, हे भगव एतां रैकविदितां देवतां मेऽनुशाधि
मह्यमुपदिशेत्यर्थः । एवं सगुणनिर्गुणसाक्षात्कारसाधनध्यानस्यावृत्तिः
श्रौती चार्थसिद्धा च दृष्टार्थत्वात्, श्रवणमननयोस्त्वसकृदुपदेशाद-
र्थसिद्धैवावृत्तिरिति विशेषः ॥ १ ॥

आदित्यस्यैकस्यैवोद्गीथे सम्पाद्योपासनात् मम त्वमेक एव पुत्रो-
ऽसीति कोषीतकिः पुत्रमुवाच अतस्त्वं तथा मा रुथाः किन्तु बहून्
रश्मीनादित्यं च पर्यावर्तय तान् पृथगावर्तयस्वेत्यर्थः । तलोपश्छान्द-
सः । अत्र पर्यावृत्तिशब्दात् सिद्धवदुद्गीथध्यानस्यावृत्तिरुक्ता ततो
ध्यानत्वसामान्यात् फलपर्यन्तत्वसामान्यात् वा लिङ्गात् सर्वत्र श्रव-
णमननध्यानेष्ववावृत्तिसिद्धिरित्याह ॥ लिङ्गाच्चेति ॥ एवं तावत्सगुणनि-

पूर्वप
त्वा
इति
क्षयति
धिरस्
यत्रा
व्यत्वे
गतिर
ध्यनु
देव मं
स्य नि
नस्य
मौनव
विधी
बाल्ये
बाल्यं
सदा

श्मींस्त्वं पर्यावर्तयात्' (छा० उ०) इति रश्मि-
 बहुत्वविज्ञानं बहुपुत्रतायै विदधत् सिद्धवत् प्र-
 त्ययावृत्तिं दर्शयति । तस्मात् तत्सामान्यात् स-
 र्वप्रत्ययेष्वावृत्तिसिद्धिः । अत्राह भवतु नाम
 साध्यफलेषु प्रत्ययेष्वावृत्तिः तेष्वावृत्तिसाध्य-
 स्यातिशयस्य सम्भवात् । यस्तु परब्रह्मविषयः
 प्रत्ययो नित्यशुद्धबुद्धमुक्तस्वभावमेवात्मभूतं
 परं ब्रह्म समर्थयति तत्र किमर्थावृत्तिरिति । सकृ-
 च्छुतौ ब्रह्मात्मत्वप्रतीत्यनुपपत्तेरावृत्त्यभ्युपग-
 म इति चेत्, न आवृत्तावपि तदनुपपत्तेः । यदि
 हि 'तत्त्वमसि' इत्येवंजातीयकं वाक्यं सकृच्छु-
 यमाणं ब्रह्मात्मत्वप्रतीतिं नोत्पादयेत् ततस्तदेव
 चावर्तमानमुत्पादयिष्यति इति का प्रत्याशा
 स्यात् । अथोच्येत न केवलं वाक्यं कश्चिदर्थं सा-
 क्षात्कर्तुं शक्नोत्यतो युक्त्यपेक्षं वाक्यमनुभाव-
 यिष्यति ब्रह्मात्मत्वमिति, तथाप्यावृत्त्यानर्थ-
 क्यमेव, साऽपि हि युक्तिः सकृत्प्रवृत्तैव स्वमर्थ-

गुणसाक्षात्कारसाधनेष्वावृत्तिरुक्ता तत्र सगुणध्यानदेरावृत्तिमङ्गीकृत्य
 निर्गुणश्रवणादिष्वावृत्तिमाक्षिपति ॥ अत्राहेत्यादिना ॥ वाक्यं निर्गु-
 णसाक्षात्कारजनने शकं न वा, आद्ये सकृच्छ्रुतवाक्यात् साक्षात्कार-
 सिद्धेरावृत्तिर्वृथेत्युक्त्वा द्वितीयं शङ्कते ॥ सकृदिति ॥ अशक्तस्यावृ-
 त्तावपि फलानुपपत्तिरित्याह ॥ नेति ॥ तथापीति ॥ स्वतोऽशक्तस्य

पूर्व
त्वा
इति
क्षय
धिर
यत्रा
व्यत्वे
गति
ध्यनु
देव
स्य नि
नस्य
मौन
विधी
बाल्ये
बाल्यं
सदा

मनुभावायिष्यति । अथापि स्यात् युक्त्या वाक्ये-
न च सामान्यविषयमेव विज्ञानं क्रियते न विशेष-
विषयं, यथाऽस्ति मे हृदये शूलमित्यतो वाक्या-
त्गात्रकम्पादिलिङ्गाच्च शूलसद्भावसामान्यमेव
परः प्रतिपद्यते न विशेषमनुभवति, यथा स एव
शूली विशेषानुभवश्चाविद्याया निवर्तकः तदर्थ-
वृत्तिरिति चेत्, न, असकृदपि तावन्मात्रे क्रिय-
माणे विशेषविज्ञानोत्पत्त्यसम्भवात्, न हि स-
कृत्प्रयुक्ताभ्यां शास्त्रयुक्तिभ्यामनवगतो विशेषः
शतकृत्वोऽपि प्रयुज्यमानाभ्यामवगन्तुं शक्यते,
तस्मात् यदि शास्त्रयुक्तिभ्यां विशेषः प्रतिपाद्येत
यदि वा सामान्यमेवोभयथापि सकृत्प्रवृत्ते ए-
व ते स्वकार्यं कुरुत इत्यावृत्त्यनुपयोगः । न च स-
कृत्प्रयुक्ते शास्त्रयुक्ती कस्यचिदप्यनुभवं नोत्पा-
दयत इति शक्यते नियन्तुं, विचित्रप्रज्ञत्वात् प्र-
तिपत्तृणां । अपि चानेकांशोपेते लौकिके पदार्थे

युक्तिसाहित्यात् शक्तावपीत्यर्थः । वाक्ययुक्तिभ्यां परोक्षज्ञाने जातेऽप्य-
परोक्षज्ञानार्थमावृत्तिरिति शङ्कते ॥ अथापि स्यादिति ॥ तयोः परोक्ष-
ज्ञानहेतुत्वस्वाभाव्यात् आवृत्तावपि न साक्षात्कारः स्यादिति परिहर-
ति ॥ नासकृदपीति ॥ यदि तयोः साक्षात्कारसामर्थ्यं यदि वा परो-
क्षज्ञानसामर्थ्यं उभयथा आवृत्त्यनपेक्षेत्याह ॥ तस्मादिति ॥ प्रमा-
तृवैचित्र्यादप्यावृत्त्यनियम इत्याह ॥ न चेति ॥ प्रमेयस्यानंशत्वाच्च

सामान्यविशेषवति एकेनावधानेनैकमंशमवधारयत्यपरेणापरमिति स्यादप्यभ्यासोपयोगो यथा दीर्घप्रपाठकग्रहणादिषु न तु निर्विशेषे ब्रह्मणि सामान्यरहिते चैतन्यमात्रात्मके प्रमोत्पत्तावभ्यासापेक्षा युक्तेति । अत्रोच्यते, भवेदावृत्त्यानर्थक्यं तं प्रति यस्तत्त्वमसि इति सकृदुक्तमेव ब्रह्मात्मत्वमनुभवितुं शक्नुयात् यस्तु न शक्नोति तं प्रत्युपयुज्यत एवावृत्तिः, तथा हि छान्दोग्ये 'तत्त्वमसि श्वेतकेतो' इत्युपदिश्य 'भूय एव मा भगवान्विज्ञापयतु' इति पुनः पुनः परिचोद्यमानस्तत्तदाशङ्काकारणं निराकृत्य 'तत्त्वमसि' इत्येवासकृदुपदिशति । तथा च 'श्रोतव्यो मंतव्यो निदिध्यासितव्यः' इत्यादि दर्शितं । ननूक्तं सकृच्छ्रुतं चेत् तत्त्वमसिवाक्यं स्वमर्थमनुभावयितुं न शक्नोति ततः आवर्त्यमानमपि नैव शक्यतीति ।

तथेत्याह ॥ अपि चेति ॥ द्विविधो ह्यधिकारी स्यात् कश्चित् जन्मान्तराभ्यासात् निरस्तसमस्तासम्भावनादिप्रतिबन्धः कश्चित् प्रतिबन्धवानिति । अत्राद्यं प्रत्यावृत्तेरानर्थक्यमिष्टं, द्वितीयस्य तु प्रतिबन्धनिरासाय तदपेक्षेति समाधत्ते ॥ अत्रोच्यते इति ॥ आवृत्तेः प्रतिबन्धनिरासार्थत्वे लिङ्गमाह ॥ तथा हीति ॥ यथा षड्जादिस्वरभेदसाक्षात्कारशक्तमपि श्रोत्रमभ्यासमपेक्षते तथा ब्रह्मात्मसाक्षात्कारशक्तं वाक्यं

नैष दोषः, न हि दृष्टेऽनुपपन्नं नाम दृश्यते हि सकृच्छ्रुतात् वाक्यात् मन्दप्रतीतं वाक्यार्थमावर्तयन्तस्तत्तदाभासव्युदासेन सम्यक् प्रतिपद्यमानाः । अपि च तत्त्वमसीत्येतद्वाक्यं त्वंपदार्थस्य तत्पदार्थभावमाचष्टे, तत्पदेन च प्रकृतं सत् ब्रह्मेक्षितृ जगतो जन्मादिकारणमभिधीयते, 'सत्यं ज्ञानमनन्तं ब्रह्म' 'विज्ञानमानन्दं ब्रह्म' 'अदृष्टं द्रष्टृ अविज्ञातं विज्ञातृ अजं अजरममरमस्थूलमनण्वह्रस्वमदीर्घम्' इत्यादिशास्त्रप्रसिद्धं । तत्राजादिशब्दैर्जन्यादयो भावविकाराः निवर्तिताः, अस्थूलादिशब्दैश्च स्थौल्यादयो द्रव्यधर्माः, विज्ञानादिशब्दैश्च चैतन्यप्रकाशात्मकत्वमुक्तं, एष व्यावृत्तसर्वसंसारधर्मकोऽनुभवात्मको ब्रह्मसंज्ञकस्तत्पदार्थो वेदान्ताभियुक्तानां प्रसिद्धस्तथा त्वंपदार्थोऽपि प्रत्यगात्मा श्रोतुर्देहादारभ्य प्रत्यगात्मतया सम्भाव्यमानश्चैतन्यपर्यन्तत्वेनावधारितः । तत्र येषामेतौ पदार्थावज्ञानसंशयविपर्ययप्रतिबद्धौ तेषां तत्त्वमसीत्येतद्वाक्यं स्वार्थे प्रमां नोत्पादयितुं शक्नोति

तदपेक्षमित्यनुभवमाश्रित्याह ॥ न हि दृष्टेऽनुपपन्नं नामेति ॥ तत्त्वंपदलक्ष्यार्थस्य दुर्बोधत्वादज्ञानप्रयुक्तसंशयादिप्रतिबन्धसम्भवात् तद्वृत्तसायनावृत्तिरेष्टव्येति वाच्यलक्ष्यविवेकपूर्वकमाह ॥ अपि चेत्यादि-

पूर्व
त्वा
इति
क्षया
धिर
यत्रा
व्यत्ते
गति
ध्यनु
देव
स्य नि
नस्य
मौनव
विधी
बाल्ये
बाल्यं
सदा

पदार्थज्ञानपूर्वकत्वात् वाक्यार्थज्ञानस्येत्यत-
स्तान् प्रत्येष्टव्यः पदार्थविवेकप्रयोजनः शास्त्र-
युक्त्यभ्यासः । यद्यपि च प्रतिपत्तव्य आत्मा नि-
रंशस्तथापि अध्यारोपितं तस्मिन्बह्वंशत्वं देहे-
न्द्रियमनोबुद्धिविषयवेदनादिलक्षणं तत्रैकेनाव-
धानेनैकमंशमपोहति अपरेणापरमिति युज्यते
तत्र क्रमवती प्रतिपत्तिः, तत्तु पूर्वरूपमेवात्मप्र-
तिपत्तेः । येषां पुनर्निपुणमतीनां नाज्ञानसंशय-
विपर्ययलक्षणः पदार्थविषयः प्रतिबन्धोऽस्ति ते
शक्नुवन्ति सकृदुक्तमेव तत्त्वमसिवाक्यार्थमनु-
भवितुमिति तान् प्रत्यावृत्त्यानर्थक्यमिष्टमेव,
सकृदुत्पन्नैव त्यात्मप्रतिपत्तिरविद्यां निवर्तयति
इति नात्र कश्चिदपि क्रमोऽभ्युपगम्यते । सत्यमे-
वं युज्येत यदि कस्यचिदेवं प्रतिपत्तिर्भवेत्, ब-
लवती त्यात्मनो दुःखित्वादिप्रतिपत्तिः, अतो न

ना ॥ यदुक्तमनंशत्वात् प्रमेयस्यावृत्त्यानर्थक्यमिति तत्राह ॥ यद्यधी-
ति ॥ आरोपितांशनिरासाय न मे देहो नेन्द्रियं इत्यभ्यासो युक्त इत्य-
र्थः । वाक्यार्थज्ञाने सति कथमभ्यासनियमः प्रमाणज्ञानस्याभ्यासा-
योगात् ज्ञानिनः श्रवणादिनियमायोगाच्च इत्यत आह ॥ तत्त्विति ॥
ज्ञानात् प्रागेव श्रवणादिव्यापारनियमनं क्रियत इत्यर्थः । अधिकं
शङ्कितुमुक्तमनुवदति ॥ येषामिति ॥ अधिकं शङ्कते ॥ सत्यमिति ॥
दुःखित्वप्रत्यक्षविरोधात् वाक्यादैक्यधीर्नोदिति इत्यर्थः । प्रत्यक्षस्य

दुःखित्वाद्यभावं कश्चित् प्रतिपद्यत इति चेत् ।
 न, देहाद्यभिमानवत् दुःखित्वाद्यभिमानस्य
 मिथ्याभिमानत्वोपपत्तेः । प्रत्यक्षं हि देहे छि-
 द्यमाने दत्त्यमाने वाऽहं छिद्ये दत्त्ये इति च मि-
 थ्याभिमानो दृष्टः, तथा बाल्यतरेष्वपि पुत्रमि-
 त्रादिषु सन्तप्यमानेषु अहमेव सन्तप्ये इत्य-
 ध्यारोपो दृष्टः, तथा दुःखित्वाद्यभिमानोऽपि
 स्यात् देहादिवदेव चैतन्याद्बहिरुपलभ्यमान-
 त्वात् दुःखित्वादीनां, सुषुप्तादिषु चाननुवृत्तेः,
 चैतन्यस्य तु सुषुप्तेऽप्यनुवृत्तिमामनन्ति 'यद्वै
 तन्न पश्यति पश्यन् वै तन्न पश्यति' इत्यादिना ।
 तस्मात् सर्वदुःखविमुक्तैकचैतन्यात्मकोऽहमि-
 त्येष आत्मानुभवः । न चैवमात्मानमनुभवतः
 किञ्चिदन्यत् कृत्यमवशिष्यते । तथा च श्रुतिः
 'किं प्रजया करिष्यामो येषां नोऽयमात्माऽयं
 लोकः' इत्यात्मविदः कर्तव्याभावं दर्शयति ।
 स्मृतिरपि--

भ्रान्तित्वादविरोध इत्याह ॥ नेत्यादिना ॥ दुःखादयो नात्मधर्माः दृ-
 श्यत्वात् देहादिवत्, नाप्यात्मस्वरूपाः आत्मनि सत्यप्यननुवृत्तित्वात्
 व्यतिरेकेण चैतन्यवादित्यर्थः । निर्दुःखचिदात्मनि दुःखादिधियो भ्रा-
 न्तित्वात् वाक्यार्थानुभवो न विरुध्यत इत्याह ॥ तस्मादिति ॥ अ-
 नुभवे जातेऽप्यावृत्त्याद्यनुष्ठानं किं न स्यादित्यत आह ॥ न चैवमि-

पूर्व
 त्वा
 इति
 क्षया
 धिर
 यत्रा
 व्यक्ते
 गति
 ध्यनु
 देव
 स्य नि
 नस्य
 मौनव
 विधी
 बाल्ये
 बाल्यं
 सदा

‘यस्त्वात्मरतिरेव स्यादात्मतृप्तश्च मानवः ।

आत्मन्येव च सन्तुष्टस्तस्य कार्यं न विद्यते’ ॥

यस्य तु नैषोऽनुभवो द्रागिव जायते तं प्र-
त्यनुभवार्थ एवावृत्त्यभ्युपगमः । तत्रापि न त-
त्त्वमसिवाक्यार्थात् प्रच्याव्यावृत्तौ प्रवर्तयेत्,
न हि वरघाताय कन्यामुद्राहयन्ति । वियुक्तस्य
चास्मिन्नधिकृतोऽहं कर्ता मयेदं कर्तव्यमित्यव-
श्यं ब्रह्मप्रत्ययविपरीतप्रत्यय उत्पद्यते । यस्तु
स्वयमेव मन्दमतिरप्रतिभानात् वाक्यार्थं जि-
हासेत् तस्यैतस्मिन्नेव वाक्यार्थे स्थिरीकार
आवृत्त्यादिवाचो युक्त्याऽभ्युपेयते, तस्मात् प-
रब्रह्मविषयेऽपि प्रत्यये तदुपायोपदेशेष्ववृत्ति-
सिद्धिः ॥ २ ॥

आत्मेति तूपगच्छन्ति ग्राहयन्ति च ३

यः शास्त्रोक्तविशेषणः परमात्मा स किं अ-

ति ॥ रतिः कामः आत्मकामतया तृप्तिर्विषयः तृष्णाक्षयः तेन सन्तोषे
आत्मानन्दानुभवः इति भेदः । नन्वावृत्तौ नयोगात् प्रवृत्तिर्वाच्या तथा
च नियुक्तत्वबुद्धेरकर्त्रात्मधीर्न स्यादित्यत आह ॥ तत्रापीति ॥ आवृ-
त्त्यभ्युपगमेऽप्यकर्ताहमित्यनुभवात् प्रच्याव्य गुरुरन्यो वा नयोगात्
न प्रवर्तयेदुक्तदोषादित्यर्थः । कथं तर्हि प्रवृत्तिरित्यत आह ॥ यस्त्वि-
ति ॥ अप्रतिभानादसम्भावनादिनेत्यर्थः । शिष्यबुद्ध्यनुसारेण श्रौत-
व्यादिवचोभिः प्रधानसिद्ध्यर्थमावृत्त्यादौ प्रवर्तयेदित्यर्थः ॥ २ ॥

हमिति ग्रहीतव्यः किं वा मदन्य इति तावद्वि-
चारयति । कथं पुनरात्मशब्दे प्रत्यगात्मविषये
श्रूयमाणे संशय इति । उच्यते, अयमात्मशब्दो
मुख्यः शक्यते ऽभ्युपगन्तुं सति जीवेश्वरयोर-
भेदसम्भवे, इतरथा तु गौणोऽयमभ्युपगन्तव्य
इति मन्यते । किं तावत् प्राप्तं नाहमिति ग्राह्यः,
न ह्यपहतपाप्मत्वादिगुणो विपरीतगुणत्वेन श-
क्यते ग्रहीतुं, विपरीतगुणो वाऽपहतपाप्मत्वा-
दिगुणत्वेन, अपहतपाप्मत्वादिगुणश्च परमे-
श्वरः, तद्विपरीतगुणस्तु शारीरः, ईश्वरस्य च सं-
सार्यात्मत्वे ईश्वराभावप्रसङ्गः, ततः शास्त्रानर्थ-
क्यं । संसारिणोऽपीश्वरात्मत्वेऽधिकार्यभावात्

॥ आत्मेति तूपगच्छन्ति ग्राहयन्ति च ॥ पूर्वत्र ध्यानादेरावृ-
त्तिरुक्ता तामुपजीव्य तत्त्वज्ञानार्थं ध्यानावृत्तिकाले किमहं ब्रह्मेति
ध्यातव्यं उत मत्स्वामीश्वर इत्यैक्यभेदमानाभ्यां संशयमाह ॥ य
इति ॥ शब्दादेरप्रमित इत्यादावयमात्मा ब्रह्मेत्यादिश्रुतिभिरैक्यनि-
र्णयात् संशयमाक्षिपति ॥ कथमिति ॥ भेदश्रुत्यनुग्रहात् भेदप्रत्यक्षा-
दिप्राबल्यमालम्ब्य संशय इत्याह ॥ उच्यते इति ॥ अभेदश्रुतीनां गौ-
णत्वमुख्यत्वे उभयत्र फलं, यद्यप्ययं प्रत्यक्षादिविरोधपरिहारो द्वितीया-
ध्यायसङ्गतस्तथाप्यैक्यश्रुतेरविरुद्धत्वनिश्चयस्य समाधावन्तरङ्गत्वादि-
ह सङ्गतिः । विरुद्धयोरैक्यदृष्टिरसिद्धेत्याह ॥ नाहमिति ॥ किञ्च किमी-
श्वरस्य जीवमात्रत्वमैक्यं जीवस्येश्वरमात्रत्वं वेति विकल्प्य क्रमेण दू-
षयति ॥ ईश्वरस्य चेत्यादिना ॥ एकत्वश्रुतिप्रामाण्यायैक्यध्यानं का-

पूर्व
त्वा
इति
क्षय
धिर
यत्रा
व्यत्तं
गति
धनु
देवः
स्य
नस्य
मौन
विधी
बाल्ये
बाल्यं
स्तदा

शास्त्रानर्थक्यमेव प्रत्यक्षादिविरोधश्च । अन्य-
 त्वेऽपि तादात्म्यदर्शनं शास्त्रात् कर्तव्यं, प्रतिमा-
 दिष्विव विष्ण्वादिदर्शनमिति चेत्, काममेवं भ-
 वतु न तु संसारिणो मुख्य आत्मेश्वर इत्येतन्नः
 प्रापयितव्यमित्येवं प्राप्ते ब्रूमः । आत्मेत्येव पर-
 मेश्वरः प्रतिपत्तव्यः, तथाहि परमेश्वरप्रक्रिया-
 यां जाबाला आत्मत्वेनैवैतमुपगच्छन्ति 'त्वं वा
 अहमस्मि भगवो देवते अहं वै त्वमसि देवते' इ-
 ति । तथाऽन्येऽपि 'अहं ब्रह्मास्मि' इत्येवमा-
 दय आत्मत्वोपगमा द्रष्टव्याः । ग्राहयन्ति चा-
 त्मत्वेनैवेश्वरं वेदान्तवाक्यानि 'एष त आत्मा
 सर्वान्तर एष त आत्मान्तर्याम्यमृतस्तत् सत्यं
 स आत्मा तत्त्वमसि' इत्येवमादीनि । यदुक्तं प्र-
 तीकदर्शनमिदं विष्णुप्रतिमान्यायेन भविष्यति
 इति । तदयुक्तं, गौणत्वप्रसङ्गात् वाक्यवैरूप्या-
 च्च । यत्र हि प्रतीकदृष्टिरभिप्रेयते सकृदेव तत्र
 वचनं भवति 'यथा मनो ब्रह्मेत्यादित्यो ब्रह्म'

र्यमिति शङ्कते ॥ अन्यत्वेऽपीति ॥ एकत्वध्यानमस्मद्वृष्टमेव । एकत्वं
 तु नास्तीत्याह ॥ काममिति ॥ अभेदश्रुतीनां फलवदपूर्वार्थतात्पर्येण
 गौणत्वायोगाद् भेदश्रुतीनां कल्पितभेदानुवादित्वात् प्रत्यक्षादेरपि
 तद्विषयत्वात् बिम्बप्रतिबिम्बयोरिव विरुद्धधर्माणां मिथ्यात्वात् मु-
 ख्यमैक्यमिति सिद्धान्तयति ॥ एवमित्यादिना ॥ ईश्वरस्य जीवत्वं

इत्यादि । इह पुनस्त्वमहमस्म्यहं च त्वमसी-
 त्याह, अतः प्रतीकश्रुतिवैरूप्यादभेदप्रतिपत्ति-
 र्भेददृष्ट्यपवादाच्च । तथाहि 'अथ योऽन्यां देव-
 तामुपास्तेऽन्योऽसावन्योऽहमस्मि इति न स
 वेद मृत्योः स मृत्युमाप्नोति य इह नानेव पश्य-
 ति सर्वन्तं परादायोऽन्यत्रात्मनः सर्वं वेद' इत्ये-
 वमाद्या भूयसी श्रुतिर्भेददर्शनमपवदति । यत्तूक्तं
 न विरुद्धगुणयोरन्योन्यात्मत्वसम्भव इति ।
 नायं दोषः, विरुद्धगुणताया मिथ्यात्वोपप-
 त्तेः । यत्पुनरुक्तं ईश्वराभावप्रसङ्ग इति । तद-
 सत्, शास्त्रप्रामाण्यादनभ्युपगमाच्च । न ही-
 श्वरस्य संसार्यात्मत्वं प्रतिपाद्यते इत्यभ्युप-
 गच्छामः किं तर्हि संसारिणः संसारित्वापोहेने-
 श्वरात्मत्वं प्रतिपिपादयिषितमिति, एवं च सत्य-
 द्वैतेश्वरस्यापहतपाप्मात्वादिगुणता, विपरीत-
 गुणता तु ईश्वरस्य मिथ्येति व्यवतिष्ठते । यद-
 प्युक्तमधिकार्यभावः प्रत्यक्षादिविरोधश्चेति ।

न प्रतिपाद्यं येनेश्वराभावः स्यात् किन्तु जीवस्येश्वरत्वं । न चैवमाधि-
 कार्यभावः एकत्वप्रबोधात् प्रागधिकारिभेदाङ्गीकारादित्याह ॥ यत्पु-
 नरुक्तमित्यादिना ॥ वेदसत्यत्वश्रद्दालुः शङ्कते ॥ प्रत्यक्षाद्यभाव
 इति ॥ वर्णेषु क्रमस्वरयोरभावादुपलब्धध्वनिस्थयोरारोपो वाच्यस्तथा
 चारोपितक्रमस्वरविशिष्टवर्णात्मकवेदस्य मिथ्यात्वं दुर्वारं, वादिनां स-

पूर्व
 त्वा
 इति
 क्षय
 धिर
 यत्रा
 व्यत्तं
 गति
 ध्यनु
 देव
 स्य नि
 नस्य
 मौनव
 विधी
 चाल्ये
 चाल्यं
 सदा

तदप्यसत्, प्राक् प्रबोधात् संसारित्वाभ्युपग-
मात् तद्विषयत्वाच्च प्रत्यक्षादिव्यवहारस्य । 'यत्र
त्वस्य सर्वमात्मैवाभूत् तत्केन कम्पश्येत्' इत्या-
दिना हि प्रबोधे प्रत्यक्षाद्यभावं दर्शयति, प्रत्य-
क्षाद्यभावे श्रुतेरप्यभावप्रसङ्ग इति चेत्, न इ-
ष्टत्वात्, अत्र 'पिताऽपिता भवति' इति ह्युपक्र-
म्य 'वेदा अवेदाः' इति वचनादिष्यत एवास्मा-
भिः श्रुतेरप्यभावः प्रबोधे । कस्य पुनरयमप्रबो-
ध इति चेद्यस्त्वं पृच्छसि तस्य ते इति वदामः ।
नन्वहमीश्वर एवोक्तः श्रुत्या यद्येवं प्रतिबुद्धोऽ-
सि नास्ति कस्यचिदप्रबोधः । योऽपि दोषश्चो-
द्यते कैश्चिदविद्यया किलात्मनः सद्वितीयत्वाद-
द्वैतानुपपत्तिरिति सोऽप्येतेन प्रत्युक्तस्तस्मादा-
त्मन्येवेश्वरे मनो दधीत ॥ ३ ॥

त्यत्वाग्रहस्त्वविद्याविजृम्भित इति वेदसत्यत्वाभावो न दोष इत्याह ॥
॥ नेति ॥ अविद्यामाक्षिपति ॥ कस्येति ॥ प्रश्नलिङ्गेन त्वय्येव तस्याः
सिद्धत्वादाक्षेपानुपपत्तिरित्याह ॥ यस्त्विति ॥ अज्ञानमूलत्वात् प्र-
श्नादेरिति भावः । सर्वज्ञाभिन्ने मयि कथमज्ञानमिति शङ्कते ॥ न-
न्विति ॥ अभेदज्ञानात् प्राक् चिन्मात्रस्य तवैवाज्ञानाश्रयत्वम-
नुभवसिद्धाज्ञानस्यापलापायोगात् । ज्ञाने त्वनिर्वाच्यस्य तस्य बाधा-
न्नाश्रयापेक्षेत्याह ॥ यद्येवमिति ॥ अनिर्वाच्यत्वे दोषान्तरमपि नि-
रस्तमित्याह ॥ योऽपीति ॥ ३ ॥

न प्रतीकेन हि सः ॥ ४ ॥

‘मनो ब्रह्मेत्युपासीतेत्यध्यात्ममथाधिदैव-
तमाकाशो ब्रह्म’ (छां० ३। १८) इति, तथा
‘आदित्यो ब्रह्मेत्यादेशः’ (छां० १३। १९)
‘स यो नाम ब्रह्मेत्युपास्ते’ (छां० १७। ५) इत्ये-
वमादिषु प्रतीकोपासनेषु संशयः, किं तेष्वध्या-
त्मग्रहः कर्तव्यो न वेति । किं तावत् प्राप्तं तेष्व-
ध्यात्मग्रह एव युक्तः, कस्मात्, ब्रह्मणः श्रुति-
ध्यात्मत्वेन प्रसिद्धत्वात् । प्रतीकानामपि ब्रह्म-
विकारत्वात् ब्रह्मत्वे सत्यात्मत्वोपपत्तेरित्येवं प्रा-
प्ते ब्रूमः । न प्रतीकेष्वध्यात्ममतिं बध्नीयात्, न हि
स उपासकः प्रतीकानि व्यस्तान्यात्मत्वेनाकल-
येत् । यत्पुनर्ब्रह्मविकारत्वात् प्रतीकानां ब्रह्मत्वं

॥ न प्रतीकेन हि सः ॥ उभयथा ध्यानसम्भवात् संशयः, यथा
ब्रह्मण्यभेदसत्त्वादहंग्रह उक्तः एवं प्रतीकेष्वपि ब्रह्मविकारितया जी-
वाभिन्नब्रह्माभिन्नत्वात् जीवाभेदसत्त्वेनाहंग्राहः कार्य इति दृष्टान्तेन
पूर्वपक्षः । अत्र प्रतीकोपासीनामहंग्रहोपास्तिभिरविशेषः । सिद्धान्ते तु
विशेषसिद्धिरिति फलं । एतदारभ्याधिकरणत्रयस्य प्रासङ्गिकी पादस-
ङ्गतिः । ब्रह्मैक्यध्यानप्रसङ्गागतत्वादिति विवेकः । किं प्रतीकेष्वध्यात्म-
त्वानुभवबलादहंग्रह उत वस्तुतः, जीवाभेदसत्त्वात् नाय इत्याह ॥ न
हि स इति ॥ नानुभवति इत्यर्थः । द्वितीयमप्यसिद्ध्या दूषयति ॥ य-
त्पुनरित्यादिना ॥ विकारस्य ब्रह्मणा स्वरूपैक्यायोगात् बाधेनैक्यं

पूर्व
त्वा
इति
क्षय
धिर
यत्रा
व्यत्नं
गति
ध्यनु
देव
स्य नि
नस्य
मौनव
विधी
बाल्ये
बाल्यं
स्तदा

ततश्चात्मत्वमिति । तदसत्, प्रतीकाभावप्रस-
ङ्गात् । विकारस्वरूपोपमर्देन हि नामादिजात-
स्य ब्रह्मत्वमेवाश्रितं भवति, स्वरूपोपमर्दे च
नामादीनां कुतः प्रतीकत्वमात्मग्रहो वा, न च
ब्रह्मण आत्मत्वात् ब्रह्मदृष्ट्युपदेशेष्व्वात्मदृष्टिः
कल्प्या, कर्तृत्वाद्यनिराकरणात्, कर्तृत्वादिसर्व-
संसारधर्मनिराकरणेन हि ब्रह्मण आत्मत्वोपदे-
शस्तदनिराकरणेन चोपासनाविधानं, अतश्चो-
पासकस्य प्रतीकैः समत्वादात्मग्रहो नोपपद्य-
ते, न हि रुचकस्वस्तिकयोरितरेतरात्मत्वमस्ति,
सुवर्णात्मनैव तु ब्रह्मात्मत्वेनैकत्वेनैकत्वे प्रती-
काभावप्रसङ्गमवोचाम । अतो न प्रतीकेष्व्वात्म-
दृष्टिः क्रियते ॥ ४ ॥

ब्रह्मदृष्टिरुत्कर्षात् ॥ ५ ॥

तेष्वेवोदाहरणेषु अन्यः संशयः, किमादि-
वाच्यं प्रतीकबाधे चोपासिविधिर्न स्यादित्यर्थः । किञ्च कर्तृत्वाद्यबाधे-
नोपासिविधिप्रवृत्तिर्वाच्याबाधे तदयोगात् । तथा च बाधमूलब्रह्मै-
क्यज्ञानं द्वारीकृत्य प्रतीकेष्वहंग्रहोपासिकल्पना न युक्ता, बाधविरो-
धादित्याह ॥ न च ब्रह्मण इति ॥ अतो जीवप्रतीकयोः स्वरूपभेदा-
दहंग्रहे विध्यश्रवणाच्च नाहंग्रह इति फलितमाह ॥ अतश्चेति ॥ य-
था रुचकस्वस्तिकयोः सुवर्णात्मनैक्येऽपि मिथोनैक्यं तथा जीवप्रती-
कयोः ब्रह्मात्मनैक्येऽपि भेदः समः । यदि च धर्मिव्यतिरेकेण तयोर-
भावनिश्रयात् वस्तुवैक्यं तदोपासनोच्छेद उक्त इत्यर्थः ॥ ४ ॥

त्यादिदृष्टयो ब्रह्मण्यध्यसितव्याः किं वा ब्रह्मदृष्टिरादित्यादिष्विति । कुतः संशयः, सामानाधिकरण्ये कारणानवधारणात् । अत्र हि ब्रह्मशब्दस्यादित्यादिशब्दैः सामानाधिकरण्यमुपलभ्यते, 'आदित्यो ब्रह्म प्राणो ब्रह्म विद्युद्ब्रह्म, इत्यादि-समानविभक्तिनिर्देशात् । न चात्राञ्जसं सामानाधिकरण्यमवकल्पते, अर्थान्तरवचनत्वात् । ब्रह्मादित्यादिशब्दानां, न हि भवति गौरश्च इति सामानाधिकरण्यं । ननु प्रकृतिविकारभावात् ब्रह्मादित्यादीनां मृच्छरावादिवत् सामानाधिकरण्यं स्यात्, नेत्युच्यते विकारप्रविलयो ह्येवं प्रकृतिसामानाधिकरण्यात् स्यात्, ततश्च प्रतीकाभावप्रसङ्गमवोचाम, परमात्मवाक्यश्चेदं तदानीं स्यात्, ततश्चोपासनाधिकारो बाध्येत, परिमितविकारोपादनं च व्यर्थं । तस्मात् ब्राह्मणो-

॥ ब्रह्मदृष्टिरुत्कर्षात् ॥ एकविषयत्वं सङ्गतिः । प्रश्नपूर्वकं संशयबीजमाह ॥ कुत इत्यादिना ॥ सामानाधिकरण्यं श्रुतं तत्र तावन्मुख्यं, ब्रह्मविकारयोर्गवाश्चयोरिवाभेदायोगात्, नापि प्रकृतिविकारभावनिबन्धनं, वाक्यस्य विकारबाधेन ब्रह्मपरत्वापातात् । न चेष्टापत्तिर्नाम ब्रह्मेत्युपासीतेति विधिः श्रुतिविरोधात्, परिमितनामग्रहणार्थैक्यापाताच्च । ब्रह्मपरत्वे सर्वं ब्रह्मेति वक्तव्यत्वादतः परिशेषादध्यास एव सामानाधिकरण्यकरणं, अध्यासे च नियामकाभावात् संशय इत्यर्थः ॥

पूर्व
त्वा
इति
क्षया
धिर
यत्रा
व्यत्ते
गति
ध्यनु
देव
स्य नि
नस्य
मौनव
विधी
बाल्ये
बाल्यं
सदा

ऽग्निर्वैश्वानर इत्यादिवदन्यतरत्रान्यदृष्ट्यध्या-
 से सति क किं दृष्टिरध्यस्यतामिति संशयः, त-
 त्रानियमः, नियमकारिणः शास्त्रस्याभावादि-
 त्येवं प्राप्तं । अथ वाऽऽदित्यादिदृष्टय एव ब्रह्मणि
 कर्तव्या इत्येवं प्राप्तं । एवं हि आदित्यादिदृष्टि-
 भिर्ब्रह्मोपासनं भवति ब्रह्मोपासनञ्च फलवदि-
 ति शास्त्रमर्यादा । तस्मात् न ब्रह्मदृष्टिरादित्या-
 दिष्वित्येवं प्राप्ते ब्रूमः । ब्रह्मदृष्टिरेवादित्यादिषु
 स्यादिति । कस्मात्, उत्कर्षात्, एधमुत्कर्षेणा-
 दित्यादयो दृष्टा भवन्त्युत्कृष्टदृष्टेस्तेष्वध्यासात्
 तथा च लौकिको न्यायोऽनुगतो भवति, उत्कृ-
 ष्टदृष्टिर्हि निकृष्टेऽध्यसितव्येति लौकिको न्यायः
 । यथा राजदृष्टिः क्षत्तरि, स चानुसर्तव्यो विपर्य-
 ये प्रत्यवायप्रसङ्गात्, न हि क्षत्तृदृष्टिपरिगृही-
 तो राजा निकर्षे नीयमानः श्रेयसे स्यात् । ननु
 शास्त्रप्रामाण्यादनाशङ्कनीयोऽत्र प्रत्यवायप्रस-

उत्कृष्टनिकृष्टयोरुत्कृष्टमुपास्यं फलवत्त्वादिति न्यायोनियामक इत्य-
 रुचेराह ॥ अथ वेति ॥ अत्र विकारदृष्टिभिर्ब्रह्मोपास्तिसिद्धिः फलं,
 सिद्धान्ते तु विकारदृष्ट्या ब्रह्मण उपास्यत्वे निकर्षप्राप्तौ सत्यां फल-
 वत्त्वासिद्धेर्विकारा एवोत्कृष्टब्रह्मदृष्टयोपास्या इति फलं । किञ्च लौ-
 किकन्यायाविरुद्धार्थसम्भवे विरुद्धार्थो न ग्राह्यः, प्रत्यवायप्रसङ्गात्,
 किञ्च प्रथमश्रुतानामादित्यादिपदानामसञ्जातविरोधितया मुख्यार्थत्व-

ङ्गः, न च लौकिकेन न्यायेन शास्त्रीया दृष्टिर्नि-
यन्तुं युक्तेति। अत्रोच्यते, निर्धारिते शास्त्रार्थे एत-
देवं स्यात्, सन्दिग्धे तु तस्मिन् तन्निर्णयं प्रति
लौकिकोऽपि न्याय आश्रीयमाणो न विरुध्यते,
तेन चोत्कृष्टदृष्ट्यध्यासे शास्त्रार्थेऽवधार्यमाणे
निकृष्टदृष्टिमध्यस्य प्रत्यवेयादिति श्लिष्यते ।
प्राथम्याच्चादित्यादिशब्दानां मुख्यार्थत्वमवि-
रोधात् ग्रहीतव्यं । तैः स्वार्थवृत्तिभिरवरुद्धायां
बुद्धौ पश्चादवतरतो ब्रह्मशब्दस्य मुख्यवृत्त्या
सामानाधिकरण्यासम्भवात् ब्रह्मदृष्टिविधाना-
र्थतैवावतिष्ठते । इति परत्वादपि ब्रह्मशब्दस्यै-
ष एवार्थो न्याय्यः । तथा हि ब्रह्मेत्यादेशः ब्रह्मे-
त्युपासीत ब्रह्मेत्युपास्त इति च सर्वत्रेति परं ब्र-
ह्मशब्दमुच्चारयति शुद्धांस्त्वादित्यादिशब्दान् ।
ततश्च यथा शुक्तिकां रजतमिति प्रत्येतीत्यत्र शु-
क्तिवचन एव शुक्तिकाशब्दः, रजतशब्दस्तु रज-
तप्रतीतिलक्षणार्थः प्रत्येत्येव हि केवलं रजतमि-
ति न तु तत्र रजतमस्ति, एवमत्राप्यादित्यादी-

ग्रहो न्याय्यः, ब्रह्मशब्दे च दृष्टिलक्षणाग्रहः, तथा चादित्यादयो ब्रह्मदृ-
ष्ट्योपास्या इत्येव वाक्यार्थ इत्याह ॥ प्राथम्याच्चेति ॥ ब्रह्मशब्दस्यै-
व दृष्ट्यर्थत्वे हेत्वन्तरमाह ॥ इति परत्वादिति ॥ इतिशब्दः शिरस्कः
शब्दः समभिख्याहृतक्रियालक्षक इति लोके प्रसिद्धमित्यर्थः । द्विती-

पूर्व
त्वा
इति
क्षया
धिर
यत्रा
व्यत्वे
गति
ध्यनु

विधी
बाल्ये
बाल्यं
सदा

न ब्रह्मेति प्रतीयादिति गम्यते । वाक्यशेषोऽपि
 च द्वितीयानिर्देशेनादित्यादीनेवोपास्तिक्रियया
 व्याप्यमानान् दर्शयति 'स य एतदेवं विद्वाना-
 दित्यं ब्रह्मेत्युपास्ते' (छा०। ३। १९) 'यो वाचं
 ब्रह्मेत्युपास्ते' (छा०) 'यः सङ्कल्पं ब्रह्मेत्युपा-
 स्ते' (छा०) इति च । यत्तूक्तं ब्रह्मोपासनमेवात्रा-
 दरणीयं फलवत्त्वायेति, तद्युक्तं, उक्तेन न्याये-
 नादित्यादीनामेवोपास्यत्वावगमात् । फलत्व-
 तिथ्याद्युपासन इवादित्याद्युपासनेऽपि ब्रह्मैव
 दास्यति सर्वाध्यक्षत्वात् । वर्णितञ्चैतत्, 'फलम-
 त उपपत्तेः' (वे० सू० ३। २। ३८) इत्यत्र । ईदृश-
 आत्र ब्रह्मण उपास्यत्वं यत्प्रतीकेषु तद्दृष्टयध्या-
 रोपणं प्रतिमादिष्विव विष्णवादीनाम् ॥ ५ ॥

आदित्यादिमतयश्चाङ्ग उपपत्तेः ॥ ६ ॥

'य एवासौ तपति तमुद्गीथमुपासीत' (छा०

याश्रुतेश्चादित्यादीनामेवोपास्तिकर्मत्वमित्याह ॥ वाक्यशेषोऽपीति ॥
 उत्कृष्टमेवोपास्यमिति न्यायमुक्तमनुवदति ॥ यत्तूक्तमिति ॥ द्वितीये-
 ति श्रुतिभ्यां लौकिकन्यायाच्चोक्तन्यायबाध इत्याह ॥ तदिति ॥ ब्र-
 ह्मणोऽनुपास्यत्वे कथं फलदातृत्वं तत्राह ॥ फलं त्विति ॥ किञ्च यत्
 दृष्ट्या विकारस्योत्कर्षः तस्य ब्रह्मणोऽप्युपासनाविशेषणत्वेऽप्युपा-
 स्यत्वं चास्तीत्याह ॥ ईदृशञ्चेति ॥ ५ ॥

१।२) 'लोकेषु पञ्चविधं सामोपासीत' (छा०
 १।२।२) 'वाचि सप्तविधं सामोपासीत' (छा० १।२
 १।८) 'इयमेवर्गग्निः साम' (छा० १।६।१) इत्येव-
 मादिष्वङ्गावरुद्धेषूपपासनेषु संशयः, किमादित्या-
 दिषूद्गीथादिदृष्टयो विधीयन्ते किं वोद्गीथादिष्व-
 दित्यादिदृष्टय इति, तत्रानियमः नियमकार-
 णाभावादिति प्राप्तं । न तत्र ब्रह्मण इव क-
 स्यचिदुत्कर्षविशेषोऽवधार्यते । ब्रह्म हि समस्त-
 जगत्कारणत्वादपहतपाप्मत्वादिगुणयोगाच्चा-
 दित्यादिभ्य उत्कृष्टमिति शक्यतेऽवधारयितुं, न
 त्वादित्योद्गीथादीनां विकारत्वाविशेषात् किञ्चि-
 दुत्कर्षविशेषावधारणे कारणमस्ति । अथ वा नि-
 यमेनैवोद्गीथादिमतय आदित्यादिष्वध्यस्येरन् ।
 कस्मात्, कर्मात्मकत्वादुद्गीथादीनां, कर्मणश्च
 फलप्राप्तिप्रसिद्धेरुद्गीथादिमतिभिरुपास्यमाना

आदित्यादि- । पृथिव्यग्न्यन्तरिक्षादित्यबुसङ्गेषु लोकेषु हिंकार-
 प्रस्तावोद्गीथप्रतीहारनिधनैरंशैः पञ्चांशं साम, तैरेवादिरिति उपद्रव
 इति च भक्तिदयाधिकैः सप्तांशं सामेति भेदः । अत्र विशेषाज्ञानात्
 संशयः । पूर्ववदुत्कर्षानवधारणादनियम इति प्रत्युदाहरणेन पूर्वपक्ष-
 माह ॥ तत्रेति ॥ सिद्धरूपादित्यादिभ्यः कर्मरूपोद्गीथादीनां फलसन्नि-
 कर्षेणोत्कर्षात् ब्रह्मवद्विशेषणत्वनियम इति दृष्टान्तेन मुख्यं पूर्वपक्ष-
 माह ॥ अथ वेति ॥ तत्तत्पक्षसिद्धिरेव पूर्वोत्तरपक्षफलं मन्तव्यं । किञ्चा-

पूर्व
 त्वा
 इति
 क्षय
 धिर
 यत्रा
 व्यत्ते
 गति
 ध्यनु
 देव

चित्
 बाल्ये
 बाल्यं
 सदा

आदित्यादयः कर्मात्मकाः सन्तः फलहेतवो भ-
विष्यन्ति । तथा च 'इयमेवर्गग्निः साम' इत्यत्र
'तदेतदेतस्यामृच्यध्यूढं साम' (छा०।६।१) 'इ-
त्यृक्शब्देन पृथिवीं निर्दिशति, सामशब्देनाग्निं,
तच्च पृथिव्यग्नयोऋक्सामदृष्टिचिकीर्षायामवक-
ल्पते, न ऋक्सामयोः पृथिव्यग्निदृष्टिचिकीर्षा-
यां । क्षत्तरि हि राजदृष्टिकरणाद्राजशब्द उपचर्य-
ते न राजनि क्षत्तृशब्दः । अपि च 'लोकेषु पञ्च-
विधं सामोपासीत' (छा०।२।२) इत्यधिकर-
णनिर्देशाल्लोकेषु सामाव्यसितव्यं इति प्रतीयते ।
'एतद्वायत्रं प्राणेषु प्रोतम्' (छा०।२।७) इति चै-
तद्वर्शयति । प्रथमनिर्दिष्टेषु चादित्यादिषु चरम-
निर्दिष्टं ब्रह्माध्यस्तं 'आदित्यो ब्रह्मेत्यादेशः'

(छा०।२।१९) इत्यादिषु । प्रथमनिर्दिष्टाश्च

नङ्गेष्वेवाङ्गदृष्टिरित्यत्र तेष्वङ्गवाचिपदप्रयोगं लिङ्गमाह । तथा चैयमे-
वेति । तदेतदग्न्याख्यं साम एतस्यां पृथिवीरूपायामृच्यध्यूढमुपरि-
स्थितमित्यर्थः, ऋचि सामवत् पृथिव्यामग्निर्दृश्यते, अतः साम्यात्
पृथिव्येवर्गग्निः सामेति ध्यानं विहितं, तत्र यदि ऋक्सामात्मकयोः
कर्माङ्गयोः पृथिव्यग्निदृष्टिः स्यात्, तदा पृथिव्यग्नयोऋक्सामपदप्रयो-
गो न स्यादित्यत्र दृष्टान्तमाह ॥ क्षत्तरीति ॥ अतः प्रयोगान्यथानु-
पपत्त्या पृथिव्यग्नयोः ऋक्सामदृष्टिरित्यर्थः । विषयसप्तम्या चैवमेवे-
त्याह ॥ अपि चेति ॥ गायत्रसंज्ञं साम । किञ्च पूर्वाधिकरणसिद्धा-
न्तन्यायेनाप्येवमित्याह ॥ प्रथमेति ॥ अनङ्गबुद्ध्याङ्गन्युपास्यानीति

पृथिव्यादयश्चरमनिर्दिष्टा हिंकारादयः 'पृथि-
वी हिंकारः' (छा० । २) इत्यादिश्रुतिषु । अतो-
ऽनङ्गेष्वदित्यादिषु अङ्गमतिक्षेप इत्येवं प्राप्ते ब्रू-
मः । आदित्यादिमतय एवाङ्गेषूपूद्गीथादिषु क्षि-
प्येरन् । कुतः, उपपत्तेः । उपपद्यते त्वेवमपूर्वस-
न्निकर्षादादित्यादिमतिभिः संस्क्रियमाणेषूपूद्गी-
थादिषु कर्मसमृद्धिः । 'यदेव विद्यया करोति श्र-
द्धयोपनिषदा तदेव वीर्यवत्तरं भवति' (छा० ३०)
इति च विद्यायाः कर्मसमृद्धिहेतुतां दर्शयति ।
भवतु कर्मसमृद्धिफलेष्वेवं, स्वतन्त्रफलेषु तु क-
थं 'य एतदेवं विद्वान् लोकेषु पञ्चविधं सामोपा-
स्ते' (छा० ३०) इत्यादिषु, तेष्वप्यधिकृता-
धिकारात् प्रकृतापूर्वसन्निकर्षणैव फलकल्पना
युक्ता, गोदोहनादिनियमवत् फलात्मकत्वाच्चा-

सिद्धान्तयति ॥ एवमिति ॥ उपास्तीनां हि कर्मसमृद्धिः फलं श्रूयते,
सा च ताभिरङ्गेषु संस्क्रियमाणेषु उपपद्यते, अङ्गानां समृद्धयनुकूल-
प्रकृतकर्मापूर्वजनकत्वादित्यर्थः ननु यत्रोपास्तीनां प्रकृतकर्मापूर्वसन्नि-
कृष्टाङ्गद्वारापेक्षं फलं श्रुतं, तत्र फलोपपत्तये अङ्गानामुपास्यत्वं भवतु
तदनपेक्षलोकादिफलेषु तूपासनेषु कथमुपास्यविवेक इति शङ्कते ॥
॥ भवत्विति ॥ यथा स्वतन्त्रपशुफलस्यापि गोदोहनस्य अङ्गद्वारापे-
क्षयैव फलमिष्टं तद्वत् लौकिकादिफलेषूपपासनेष्वपि कर्मापूर्वाङ्गद्वारैव
फलकल्पना युक्ता । कर्माधिकृतस्यैवाङ्गाश्रितोपासनेष्वधिकारादतो-
ऽङ्गानामेवोपास्यत्वमिति समाधत्ते ॥ तेष्वपीति ॥ उत्कर्षानवधार-

पूर्व
त्वा
इति
क्षया
धिर
यत्रा
व्यत्वे
गति
ध्यनु
देव म
स्य नि
नस्य

सत्यं
सदा च

दित्यादीनामुद्गीथादिभ्यः कर्मात्मकेभ्य उत्कर्षो-
पपत्तिः । आदित्यादिप्राप्तिलक्षणं कर्मफलं शि-
ष्यते श्रुतिषु । अपि च ॐमित्येतदक्षरमुद्गीथमुपा-
सीत खल्वेतस्यैवाक्षरस्योपव्याख्यानं भवति'
(छा० । १ । १) इति चोद्गीथमेवोपास्यत्वेनोप-
क्रम्यादित्यादिमतीर्विदधाति । यत्तूक्तं उद्गीथादि-
दिमतिभिरुपास्यमाना आदित्यादयः कर्मभूयं
भूत्वा फलं करिष्यन्तीति । तदयुक्तं, स्वयमेवो-
पासनस्य कर्मत्वात् फलवत्त्वोपपत्तेः, आदि-
त्यादिभावेनापि च दृश्यमानानामुद्गीथादीनां
कर्मात्मकत्वानपायात् “तदेतदेतस्यामृच्यध्यूढं
साम” इति तु लाक्षणिक एव पृथिव्यग्न्योर्ऋक्-
सामशब्दप्रयोगः । लक्षणा च यथासम्भवं स-
न्निकृष्टेन विप्रकृष्टेन वा स्वार्थसम्बन्धेन प्रवर्तते ।

णादनियम इत्युक्तं निरस्यति ॥ फलात्मेति ॥ उपक्रमबलाच्चाङ्गमु-
पास्यमित्याह ॥ अपि चेति ॥ रसतमत्वादिगुणायुपसङ्गन्यामितिर्थः
। द्वितीयं पूर्वपक्षं दूषयति ॥ यत्तूक्तमित्यादिना ॥ कर्मभूयं कर्मात्म-
कत्वं प्राप्येत्यर्थः । सिद्धाऽऽदित्याद्यात्मना कर्मणां दृष्टौ कर्मत्वहानिः
स्यादित्यत आह ॥ आदित्यादिभावेनेति ॥ माणवकेऽग्निदृष्टिवदु-
द्गीथादिषु आदित्याधियो गौणत्वान्न कर्मत्वाभिभावकत्वमित्यङ्गेष्वन-
ङ्गत्वधीरविरुद्धेत्याशयः प्रयोगानुपपत्तिमुक्त्वा निरस्यति ॥ तदेतदिति ॥
लक्षणाबीजं सम्बन्धमाह ॥ लक्षणा चेति ॥ गङ्गायां घोष इत्यत्र सन्नि-

तत्र यद्यपि ऋक्सामयोः पृथिव्यग्निदृष्टिचिकी-
र्षा तथापि प्रसिद्धयोर्ऋक्सामयोर्भेदेनानुकीर्त-
नात् पृथिव्यग्न्योश्च सन्निधानात् तयोरेवैष ऋ-
क्सामशब्दप्रयोगः ऋक्सामसम्बन्धादिति नि-
श्चीयते । क्षत्तृशब्दोऽपि हि कुतश्चित् कारणा-
द्वाजानमुपसर्पन्न निवारयितुं पार्यते । 'इयमेवर्क'
इति च यथाक्षरन्यासमृच एव पृथिवीत्वमवधा-
रयति । पृथिव्या हि ऋक्तेऽवधार्यमाणे इयमृगे-
वेत्यक्षरन्यासः स्यात् । 'य एवं विद्वान् साम गा-

रुष्टसंयोगसम्बन्धेन तीरलक्षणा, अग्निर्माणवक इत्यत्र अग्निनिष्ठशुचि-
त्वादिगुणवत्त्वरूपपरम्परासम्बन्धेन लक्षणा दृष्टा, तथा चात्र ऋक्साम-
योः पृथिव्यग्निदृष्टिपक्षेऽपि ऋक्सामपदाभ्यां स्ववाच्यार्थे द्रव्यताख्य-
परम्परासम्बन्धेन पृथिव्यग्निलक्षणा युक्ता इत्यर्थः । ननु प्रतीकवाचि-
पदस्य ध्येये अर्थे लक्षणा न युक्ता, क्षत्तृपदस्य राजन्यप्रयोगादिति शङ्कते
॥ तत्र यद्यपीति ॥ तथापि ऋक्सामसम्बन्धात् पृथिव्यग्न्योरेवैतस्यामृ-
च्यध्यूढं सामेत्येष ऋक्सामपदप्रयोग इत्यन्वयः । ननु मुख्यार्थ एव न
कुतो गृह्यते तत्राह ॥ प्रसिद्धयोरिति ॥ तस्मादच्यध्यूढं सामेति मुख्य-
योः पृथगुक्तेस्तदेतस्यामित्यत्रापि तयोर्ग्रहे पुनरुक्तिः स्यात्, अतः प्र-
तीकाभेददृष्ट्या पृथिव्यग्न्योः प्रतीकसन्निधानात् तयोरेव प्रतीकपद-
प्रयोगः कुतस्तदभेददाढ्यायेत्यर्थः । तर्हि क्षत्तृशब्दोऽपि राजनि स्या-
दित्यत आह ॥ क्षत्रिति ॥ स्थितप्रयोगस्य निमित्तं किमपि वाच्यं न
तु निमित्तमस्ति इति प्रयोग आपाद्य इति भावः । क्षत्ता सूतः, तस्य
कार्यं रथचर्यादि यदा राजेव करोति तदा क्षत्तृशब्दो राजन्यप्यस्ति इ-
त्यक्षरार्थः । ऋगादावेव पृथिव्यादिदृष्टिः इत्यत्र हेत्वन्तरमाह ॥ इय-

पूर्वा
त्वा
इति
क्षया
धिर
यत्रा
व्यत्वे
गतिर
ध्यनु
देव म
स्य मि
नस्य :

सादा

यति' (छा० उ०) इति चाङ्गाश्रयमेव विज्ञानमु-
 पसंहरति न पृथिव्याद्याश्रयं । तथा 'लोकेषु प-
 ञ्चविधं सामोपासीत' (छा० उ०) इति यद्य-
 पि सप्तमीनिर्दिष्टा लोकास्तथापि साम्न्येव ते
 अध्यस्येरन्, द्वितीयानिर्देशेन साम्न उपास्य-
 त्वावगमात् । सामनि हि लोकेष्वध्यस्यमानेषु
 साम लोकात्मनोपासितं भवति, अन्यथा पुन-
 र्लोकाः सामात्मनोपासिताः स्युः । एतेन 'एत-
 द्वायत्रं प्राणेषु प्रोतम्' (छा० २। ११) इत्यादि
 व्याख्यातं । यत्रापि तुल्यो द्वितीयानिर्देशः 'अ-
 थ खल्वमुमादित्यं सप्तविधं सामोपासीत' (छा०
 १२। ९) इति तत्रापि समस्तस्य खलु साम्न
 उपासनं साधु 'इति तु पञ्चविधस्य' 'अथ स-
 त्तविधस्य' (छा० २। ७) इति च साम्न एवो-

मिति ॥ सप्तम्या लोकानामुपास्यत्वमुक्तं निरस्यति ॥ तथा लोके-
 ष्विति ॥ सामात्मना लोकानुपासीतेति द्वितीयासप्तम्योर्भङ्गस्त्वया
 कार्यस्ततो वरं लोकात्मना सामोपासीतेति सप्तमीमात्रभङ्ग इत्यर्थः
 ॥ एतेनेति ॥ एकविभक्तिभङ्गलाघवेन प्राणात्मना गायत्रं सामोपा-
 स्यमिति व्याख्यातमित्यर्थः । ननु विभक्तिसाम्ये कथं निर्णयस्तत्राह
 ॥ यत्रापीति ॥ साम्न उपासनं साध्वित्युपक्रम्य पृथिवी हिङ्गार इत्या-
 दिना हिङ्गारादिपञ्चावयवस्य साम्न उपासनं उक्त्वा इति तु पञ्चविध-
 स्योपासनमित्युपसंहृत्य, अथेति सप्तविधस्य साम्न उपासनं प्रक-

पास्यत्वोपक्रमात् तस्मिन्नेवादित्याध्यासः । ए-
तस्मादेव च साम्न उपास्यत्वावगमात् 'पृथिवी
हिङ्गारः' (छा० २। ७) इत्यादिनिर्देशविपर्ययेऽ-
पि हिङ्गारादिष्वैव पृथिव्यादिदृष्टिः । तस्मादन-
ङ्गाश्रया आदित्यादिमतयोऽङ्गेषूद्गीथादिषु क्षि-
प्येरन्निति सिद्धम् ॥ ६ ॥

आसीनः सम्भवात् ॥ ७ ॥

कर्माङ्गसम्बद्धेषु तावदुपासनेषु कर्मतन्त्र-
त्वान्नासनादिचिन्ता नापि सम्यग्दर्शने, वस्तु-
तन्त्रत्वात् ज्ञानस्य । इतरेषु तूपासनेषु किमनि-
यमेन तिष्ठन्नासीनः शयानो वा प्रवर्ततेतौ निय-
मेनासीन एवेति चिन्तयति । तत्र मानसत्वादु-
पासनस्यानियमः शरीरस्थितेरित्येवं प्राप्ते ब्र-
वीति, आसीन एवोपासीतेति । कुतः, सम्भव-

स्य प्रपञ्चितमतः साम्न एवोपास्यत्वमित्यर्थः । यदुक्तं प्राथम्यात् पृथि-
व्यादेरुपास्यत्वमिति तत्राह ॥ एतस्मादेवेति ॥ यद्यपि हिङ्गारोद्देशेन
पृथिवीत्वविधेरुद्देश्यस्य प्रथमनिर्देशो वाच्यस्तथाप्युक्तन्यायबलात् प्र-
त्ययो ग्राह्य इत्यर्थः ॥ ६ ॥

कर्मण उत्थितेनोपविष्टेन वानेकधानुष्ठानदर्शनात् संशयः, कर्मा-
ङ्गाश्रितोपासनानामासननियमानपेक्षणानामनुष्ठानप्रकार उक्तस्त्वद-
ङ्गानाश्रितोपासनेष्वप्यनियम इति पूर्वपक्षयति ॥ तत्रेति ॥ अत्रास-
नाभ्यासासिद्धिः, सिद्धान्ते तु मनोदेहयोर्भिन्नत्वेऽपि देहचाञ्चल्ये म-

पूर्वा
त्वा
इति
क्षया
धिर
यत्रा
व्यत्वे
गतिर
ध्यनु
देव मं
स्य भि
नस्य :

वात् । उपासनं नाम समानप्रत्ययप्रवाहकरणं,
न च तद्गच्छतो धावतो वा सम्भवति, गत्यादी-
नां चित्तविक्षेपकरत्वात् । तिष्ठतोऽपि देहधारणे
व्यापृतं मनो न सूक्ष्मवस्तुनिरीक्षणक्षमं भव-
ति । शयानश्चाप्यकस्मादेव निद्रयाऽभिभूयते
आसीनस्य त्वेवंजातीयको भूयान्दोषः सुपरि-
हर इति सम्भवति तस्योपासनम् ॥ ७ ॥

ध्यानाच्च ॥ ८ ॥

अपि च ध्यायत्यर्थ एष यत् समानप्रत्यय-
प्रवाहकरणं, ध्यायतिश्च प्रशिथिलाङ्गवेष्टेषु प्र-
तिष्ठितदृष्टिष्वेकविषयाक्षिप्तचित्तेष्वचर्यमाणो
दृश्यते, ध्यायति बको ध्यायति प्रौषितबन्धुरि-
त्यासीनस्यानायासो भवति । तस्मादर्थादासी-
नकर्म उपासनम् ॥ ८ ॥

अचलत्वश्चापेक्ष्य ॥ ९ ॥

अपि च 'ध्यायतीव पृथिवी' इत्यत्र पृथि-

नसोऽनवस्थानस्य अनुभवसिद्धत्वात् मनोव्यापारेषूपसनेषु देहस्थै-
र्यार्थमासननियमापेक्षेति फलभेदः । तिष्ठत उत्थितस्य ॥ ७ ॥

किञ्च ध्यातार आसीना एव स्युः ध्यायतिशब्दार्हत्वात् बकादिव-
दित्याह ॥ ध्यानाच्चेति ॥ ८ ॥

अत्रैव श्रौतं दृष्टान्तमाह ॥ अचलत्वश्चेति ॥ ९ ॥

व्यादिष्वचलत्वमेवापेक्ष्य ध्यायतिवादो भवति,
तच्च लिङ्गमुपासनस्यासीनकर्मत्वे ॥ ९ ॥

स्मरन्ति च ॥ १० ॥

स्मरन्त्यपि च शिष्टा उपासनाङ्गत्वेनासनं
'शुचौ देशे प्रतिष्ठाप्य स्थिरमासनमात्मनः' इ-
त्यादिना । अत एव च पद्मकादीनामासनविशे-
षाणामुपदेशो योगशास्त्रे ॥ १० ॥

यत्रैकाग्रता तत्राविशेषात् ॥ ११ ॥

दिग्देशकालेषु संशयः, किमस्ति कश्चि-
न्नियमो नास्ति वेति । प्रायेण वैदिकेष्वारम्भेषु
दिगादिनियमदर्शनात् स्यादिहापि कश्चिन्निय-
म इति यस्य मतिस्तं प्रत्याह । दिग्देशकालेष्व-

बाह्यस्य शारीरस्य वाऽऽसनस्य स्मरणात् नियम इत्याह ॥ स्मर-
न्ति चेति ॥ १० ॥

यत्रैकाग्रता तत्र विशेषात् तेष्वेवाङ्गानाश्रितोपासनेषु प्राच्यादिदि-
शि तीर्थादिदेशे प्रदोषादिकाले नियमोऽस्ति न वेत्युभयथासम्भवात्
संशयः, एकविषयत्वं सङ्गतिरूपास्तीनां विहितत्वात् यागादिवदस्ति
दिगादि नियम इति पूर्वपक्षः । अत्र दिगादिष्वादरः फलं, सिद्धान्ते त्व-
नादरः । ध्येये चित्तैकाग्र्यस्य प्राधान्यात् प्रधानाक्षिप्तदेशादिग्रहणस्यो-
चित्तत्वादिति विवेकः अर्थलक्षण एवेति ऐकाग्र्यफललिङ्गक एवेत्य-
र्थः । प्राचीनप्रवणे प्राग्देशे निम्नस्थाने वैश्वदेवं कुर्यादिति वदत्र दिगा-
दिविशेषो न श्रूयते अतोऽनुमानमप्रयोजकमिति भावः । विशेषा-

पूर्व
त्वा
इति
क्षया
धिरस
यत्रा
व्यत्वे
गतिर
ध्यनु
देव मं
स्य मि
नस्य :

सदा व

र्थलक्षण एव नियमः, यत्रैवास्य दिशि देशे काले वा मनसः सौकर्येणैकाग्रता भवति तत्रैवोपासीत, प्राचीदिक्पूर्वाह्णप्राचीनप्रवणादिवत् विशेषाश्रवणादेकाग्रताया इष्टायाः सर्वत्राविशेषात् । ननु विशेषमपि केचिदामनन्ति--

‘समे शुचौ शर्करावह्निवालुका-
विवर्जिते शब्दजलाश्रयादिभिः ।

मनोऽनुकूले न तु चक्षुःपीडने
गुहानिवाताश्रयणे प्रयोजयेत्’ । इति यथेति ।

सत्यमस्त्येवंजातीयको नियमः, सति त्वेतस्मिंस्तद्गतेषु विशेषेषु अनियम इति सुहृद्भूत्वा आचार्य आचष्टे । ‘मनोऽनुकूले’ इति चैषा श्रुतिर्यत्रैकाग्रता तत्रैवेत्येतदेव दर्शयति ॥ ११ ॥

आप्रायणात् तत्रापि हि दृष्टम् ॥ १२ ॥

आवृत्तिः सर्वोपासनेष्वादत्तव्येति स्थितमाद्येऽधिकरणे, तत्र यानि तावत् सम्यग्दर्शना-

श्रवणमसिद्धमिति शङ्कते ॥ ननु विशेषमपीति ॥ शर्कराः सूक्ष्मपाषाणाः । जलाश्रयवर्जनं शीतनिवृत्त्यर्थं । चक्षुःपीडनो मशकः । वाचनिकं समदेशादिनियममङ्गीकृत्य चित्तैकाग्ररुद्धेषु देशादिगतेषु प्राचीनप्रवणत्वादिष्वनादर इति सुहृद्भावेन सूत्ररुदुपदिशति । देशाद्याग्रहे चित्तविक्षेपात् समाधिभङ्गः स्यात् स माभूदिति ॥ ११ ॥

आप्रायणात् व्यवहितेनास्य सम्बन्धमाह ॥ आवृत्तिरिति ॥ अ-

थान्युपासनानि तान्यवघातादिवत् कार्यपर्यव-
सानानीति ज्ञातमेवैषामावृत्तिपरिमाणं, न हि
सम्यग्दर्शने कार्ये निष्पन्ने यत्नान्तरं किञ्चिच्छा-
सितुं शक्यं, अनियोज्यब्रह्मात्मत्वप्रतीतिः शा-
स्त्रस्याविषयत्वात्, यानि पुनरभ्युदयफलानि
तेष्वेषा चिन्ता, किं कियन्तश्चित्कालं प्रत्ययमा-
वर्त्योपरमेदुत यावज्जीवमावर्तयेदिति । किं तावत्
प्राप्तं कियन्तश्चित्कालं प्रत्ययमभ्यस्योत्सृजेत्,
आवृत्तिविशिष्टस्योपासनशब्दार्थस्य कृतत्वा-
दित्येवं प्राप्ते ब्रूमः । आप्रायणादेवावर्तयेत् प्र-
त्ययं, अन्त्यप्रत्ययवशाददृष्टफलप्राप्तेः । कर्मा-
प्यपि हि जन्मान्तरोपभोग्यं, फलमारभमाणा-
नि तदनुरूपं भावनाविज्ञानं प्रायणकाले आ-
क्षिपन्ति, 'सविज्ञानो भवति सविज्ञानमेवान्व-

नियोज्ये ब्रह्मण्यात्मत्वप्रतिपत्तिर्यस्य तस्य विदुष इत्यर्थः । अहंग्रहो-
पासनेष्वनुष्ठानस्योभयथादृष्टेः संशयमाह ॥ यानि पुनरिति ॥ यथा
दिगादिनियमस्य विधेरनादरस्तद्वदामरणमुपास्यावृत्तेः अविधानाद-
नियम इति पूर्वपक्षः । मरणपर्यन्तमावृत्तिरिति सिद्धान्तयति ॥ एव-
मिति ॥ उपासीनां कर्मणाश्चान्त्यकाले प्राप्तव्यफलस्फूर्तिद्वारा फलहे-
तुत्वे मानमाह ॥ सविज्ञान इति ॥ भावनामयं विज्ञानफलस्फुरणं तेन
सहितः सविज्ञानो विज्ञानं स्फुरितफलं सविज्ञानमित्यर्थः । यस्मिन्
लोके चित्तं सङ्कल्पोऽस्येति यच्चित्तस्तेन सङ्कल्पितेन लोकेन सह फल-

पूर्व
त्वा
इति
क्षया
धिरस्
यत्रा
व्यत्वे
गतिर
ध्यनु
देव मं
स्य भि
नस्य
मै

वक्रामति यच्चित्तस्तेनैष प्राणमायाति प्राणस्ते-
जसा युक्तः सहात्मना यथासङ्कल्पितं लोकं न-
यति' इति चैवमादिश्रुतिभ्यः, तृणजलायूका-
निदर्शनाच्च। प्रत्ययास्त्वेते स्वरूपावृत्तिं मुक्त्वा
किमन्यत् प्रायणकालभावि भावनाविज्ञानमपे-
क्षेरन्। तस्माद्ये प्रतिपत्तव्यफलभावनात्मकाः
प्रत्ययास्तेष्वाप्रायणादावृत्तिः। तथा च श्रुतिः
'स यावत्क्रतुरस्माल्लोकात् प्रैति' इति प्रायण-
कालेऽपि प्रत्ययानुवृत्तिं दर्शयति स्मृतिरपि--

‘यंयं वापि स्मरन् भावं त्यजत्यन्ते कलेवरम् ।

तंतमेवैति कौन्तेय सदा तद्भावभावितः' ॥ इति

‘प्रायणकाले मनसाऽचलेन' (भ० गी०) इ-

ति च। ‘सोऽन्तवेलायामेतत् त्रयं प्रतिपद्येत' इति

च मरणवेलायां कर्तव्यशेषं श्रावयति ॥ १२ ॥

स्फूर्त्यनन्तरं मनः प्राणे लीयते इति यावत्। तेज उदान आत्मा जी-
वः। जलौकादृष्टान्तश्रुतेश्च भाविफलस्फूर्तिरस्ति इत्यर्थः। अस्त्वद-
मन्त्यफलविज्ञानं कर्मणामिवादृष्टद्वारोपास्तीनां ततः कुत आमरणमा-
वृत्तिरित्यत आह ॥ प्रत्ययास्त्विति ॥ उपास्तिप्रत्ययानां धारावाहि-
कतया स्वरूपानिवृत्तिरेवान्त्यं विज्ञानं, नत्वदृष्टद्वारकमन्यदपेक्षितं
सर्वभावानामेव स्वसमानजातीयद्वारानपेक्षतया प्रत्ययानां प्रत्यया-
न्तरापेक्षायोगात्, कर्मणां तु दृष्टद्वाराऽन्त्यधीफलत्वानुपपत्तेः अदृष्ट-
द्वारकल्पनेति भावः। क्रतुर्ध्यानं स उपासक एतच्चयं। अक्षितमसि,
अच्युतमसि, प्राणसंशितमसि, इति मन्त्रत्रयं मरणकालेऽपि स्मरे-

तदधिगम उत्तरपूर्वाधियोरश्लेषवि- नाशौ तद्व्यपदेशात् ॥ १३ ॥

गतस्तृतीयशेषः, अथेदानीं ब्रह्मविद्याफलं
प्रति चिन्ता प्रतायते, ब्रह्माधिगमे सति तद्विप-
रीतफलं दुरितं क्षीयते न वा क्षीयत इति संशयः ।
किं तावत् प्राप्तं फलार्थत्वात् कर्मणः फलमदत्त्वा
न सम्भाव्यते क्षयः । फलदायिनी त्वस्य शक्तिः
श्रुत्या समधिगता । यदि तदन्तरेणैव फलोप-
भोगमुपमृद्येत श्रुतिः कदर्थिता स्यात् । स्मर-
न्ति च 'न हि कर्माणि क्षीयन्ते' (म० भा०) इ-

दित्यर्थः ॥ १२ ॥

यथोपासकानां यावज्जीवं कर्तव्यमस्ति न तथात्मविदामिति कर्म-
क्षयलक्षणां जीवन्मुक्तिमाह ॥ तदधिगम इति ॥ ज्ञानसाधनेषु फला-
धिक्यार्थं फलाध्यायेऽपि साधनविचारः कृतः, सम्प्रति फलाध्याय-
स्था फलचिन्ता क्रियत इत्याह ॥ गत इति ॥ कर्मणां फलान्तत्वशा-
स्त्रात् ज्ञाननाशयत्वशास्त्राच्च संशयः, पूर्वपक्षे ज्ञानिनोऽपि सञ्चितपाप-
भोगानन्तरं मुक्तिः, सिद्धान्ते तु ज्ञानसमकालं पापनाशाज्जीवन्मुक्ति-
रिति फलं । न हि स्यादित्यादिनिषेधश्रुत्या दुरितादृष्टस्य दुःखदायिनी श-
क्तिरधिगता 'नाभुक्तं क्षीयते कर्म' इति च स्मरन्ति । अतः फलान्तमे-
व पापं न मध्ये नश्यतीति पूर्वपक्षः । ननु तर्हि तन्नाशार्थं प्रायश्चित्त-
विधिर्न स्यादिति चेत् । न, यथा आहिताग्नेर्गृहदाहे निमित्ते सति अग्नये
क्षामवते पुरोडाशसष्टाकपालं निर्वपेत्' इति इष्टिविधिसद्वद्वोषे नि-

पूर्वप
त्वा
इति
क्षयार्थ
धिरस्
यत्रा
व्यत्वे
गतिर
ध्यनुप
देव मै
स्य भि
नस्य उ
मौनवा
विधीय
बाल्येऽ
बाल्यं
सदा व

ति । नन्वेवं सति प्रायश्चित्तोपदेशोऽनर्थकः प्रा-
 प्रोति । नैष दोषः, प्रायश्चित्तानां नैमित्तिकत्वोप-
 दत्तेर्गृहदाहेष्ट्यादिवत् । अपि च प्रायश्चित्तानां
 दोषसंयोगेन विधानात् भवेदपि दोषक्षपणार्थ-
 ता, नन्वेवं ब्रह्मविद्याया विधानमस्ति । नन्वन-
 भ्युपगम्यमाने ब्रह्मविदः कर्मक्षये तत्फलस्या-
 वश्यभोक्तव्यत्वादनिमोक्षः स्यात् । नेत्युच्यते,
 देशकालनिमित्तापेक्षो मोक्षः कर्मफलवद्भविष्य-
 ति । तस्मात् न ब्रह्मविद्याधिगमे दुरितनिवृत्ति-
 रित्येवं प्राप्ते ब्रूमः । तदधिगमे ब्रह्माधिगमे स-
 त्युत्तरपूर्वाघयोरश्लेषविनाशौ भवतः, उत्तरस्या-
 श्लेषः, पूर्वस्य विनाशः । कस्मात्, तद्व्यपदेशात् ।

तथाहि ब्रह्मविद्याप्रक्रियायां सम्भाव्यमानस-

मित्तमात्रे सति प्रायश्चित्तविधेर्दोषनाशार्थत्वासिद्धेः । ननु विषम उप-
 न्यासः, युक्तं गृहदाहस्य सिद्धत्वादयोग्यत्वाच्च फलतया निमित्तमात्रत्वं
 दोषवान् प्रायश्चित्तं कुर्यादित्यत्र तु मलिनः स्नायादितिवद्दोषपदस्य
 निवृत्तिद्वारा फलकारत्वसम्भवात् 'तरति ब्रह्महत्यां योऽश्वमेधेन यज-
 ते' इति प्रायश्चित्तात् पापनिवृत्तिश्रुतेश्चायुक्तं प्रायश्चित्तस्य नैमित्तिक-
 त्वमित्याह ॥ अपि चेति ॥ ज्ञानस्य दोषनाशार्थतया विधानं नास्ति
 'क्षीयन्ते चास्य कर्माणि' इत्यादेर्ज्ञानस्त्वावकमात्रत्वादित्यर्थः । कर्म-
 भोगानन्तरं देशकालान्तरे मोक्षो भविष्यति शास्त्रप्रामाण्यादित्याह ॥
 ॥ नेत्युच्यत इति ॥ ज्ञानात् कर्मक्षयस्यापूर्वत्वान्मानान्तराविरुद्ध-
 त्वाच्च तत्परानेकवाक्यानां स्तावकत्वायोगात् तस्यास्तित्वमिति सि-

स्वन्धस्यागामिनो दुरितस्यानभिसम्बन्धं वि-
दुषो व्यपदिशति 'यथा पुष्करपलाश आपो न
श्लिष्यन्त एवमेवंविदि पापं कर्म न श्लिष्यते' इ-
ति । तथा विनाशमपि पूर्वोपचितस्य दुरितस्य
व्यपदिशति 'तद्यथेषीकातूलमग्नौ प्रोतं प्रदूयेतैवं
हास्य सर्वे पाप्मानः प्रदूयन्ते' इति । अयमपरः
कर्मक्षयव्यपदेशो भवति ।

‘भिद्यते हृदयग्रन्थिश्छिद्यन्ते सर्वसंशयाः ।

क्षीयन्ते चास्य कर्माणि तस्मिन् दृष्टे परावरे’

इति । यदुक्तमनुपभुक्तफलस्य कर्मणः क्षयक-
ल्पनायां शास्त्रकदर्थनं स्यादिति । नैष दोषः, न
हि वयं कर्मणः फलदायिनीं शक्तिमवजानीमहे,
विद्यत एव सा, सा तु विद्यादिना कारणान्तरेण
प्रतिबध्यत इति वदामः । शक्तिसद्भावमात्रे च शा-
स्त्रं व्याप्रियेत, न प्रतिबन्धाप्रतिबन्धयोरपि । न हि
कर्म क्षीयत इत्येतदपि स्मरणमौत्सर्गिकं न हि

द्वान्तयति ॥ एवमित्यादिना ॥ पापक्रियातो पूर्वानुत्पत्तिरश्लेषः । स-
गुणब्रह्मविद्यायां व्यपदेशमुक्त्वा निर्गुणायां तमाह ॥ अयमपर इति ॥
पूर्वोक्तं दूषयति ॥ यदुक्तमित्यादिना ॥ विधिनिषेधशास्त्रं 'नाभुक्तं
क्षीयते' इत्यादि, स्मृतिश्च कर्मणः फलशक्तौ प्रमाणमतः शक्तस्याऽपि
कुतश्चित् नाशाङ्गीकारे न शास्त्रविरोध इत्यर्थः । तच्च ज्ञानमात्मन्यशे-
षदुरितनाशकं तन्मूलाध्यासबाधकत्वात् स्वप्नदुरितमूलकर्तृत्वाध्यास-

पूर्वप
त्वा ।
इति
क्षयति
धिरस्
यत्रा
व्यत्वे
गतिर
ध्यनुप
देव मै
स्य भि
नस्य ३
मौनवा
विधीय
बाल्येऽ
बाल्यं
स्तदा व

भोगादृते कर्म क्षीयते तदर्थत्वादिति, इष्यत ए-
व प्रायश्चित्तादिना दुरितस्य क्षयः। 'सर्वं पाप्मा-
नं तरति तरति ब्रह्महत्यां योऽश्वमेधेन यजते य
उ चैनमेवं वेद' इत्यादि श्रुतिस्मृतिभ्यः। यत्तूक्तं
नैमित्तिकानि प्रायश्चित्तानि भविष्यन्ति इति। त-
दसत्, दोषसंयोगेन चोद्यमानानामेषां दोष
निवृत्तिफलसम्भवे फलान्तरकल्पनानुपपत्तेः।
यत्पुनरेतदुक्तं न प्रायश्चित्तवदोषक्षयोद्देशे विद्या-
विधानमस्तीति। अत्र ब्रूमः। सगुणासु तावद्वि-
द्यासु विद्यत एव विधानं, तासु च वाक्यशेषे ऐ-
श्वर्यप्राप्तिः पापनिवृत्तिश्च विद्यावत उच्यते, त-
योश्चाविवक्षाकारणं नास्तीत्यतः पाप्मप्रहा-
णपूर्वकैश्वर्यप्राप्तिस्तासां फलमिति निश्चीयते।
निर्गुणायां तु विद्यायां यद्यपि विधानं नास्ति
तथाप्यकर्त्रात्मत्वबोधात् कर्मप्रदाहसिद्धिः। अ-
श्लेष इति चागामिषु कर्मसु कर्तृत्वमेव न प्रतिप-
द्यते ब्रह्मविदिति दर्शयति। अतिक्रान्तेषु तु यद्यपि
मिथ्याज्ञानात् कर्तृत्वं प्रतिपेद इव तथापि वि-
द्यासामर्थ्यात् मिथ्याज्ञानिवृत्तेस्तान्यपि प्रलीय-

बाधकजाग्रद्वोधवादित्याह ॥ तथाप्यकर्त्रात्मत्वबोधादिति ॥ श्रुतार्थ-
मेव युक्त्या द्रढयति ॥ अश्लेष इति ॥ मूलाध्यासानुत्पत्तेः पापस्या-

न्त इत्याह, विनाश इति । पूर्वप्रसिद्धकर्तृत्वभो-
क्तृत्वस्वरूपविपरीतं हि त्रिष्वपि कालेष्वकर्तृ-
त्वाभोक्तृत्वस्वरूपं ब्रह्माहमस्मिनेतः पूर्वमपि क-
र्ता भोक्ता वाऽहमासं नेदानीं नापि भविष्यति
काले इति ब्रह्मविदवगच्छति । एवमेव च मोक्ष
उपपद्यते, अन्यथा त्वनादिकालप्रवृत्तानां कर्म-
णां क्षयाभावे मोक्षाभाव स्यात् । न च देशका-
लनिमित्तापेक्षो मोक्षः कर्मफलवत् भवितुमर्हति
अनित्यत्वप्रसङ्गात् परोक्षत्वानुपपत्तेश्च ज्ञान-
फलस्य । तस्मात् ब्रह्माधिगमे दुरितक्षय इति
स्थितम् ॥ १३ ॥

इतरस्याप्येवमसंश्लेषः पाते तु ॥ १४ ॥

पूर्वस्मिन्नधिकरणे बन्धहेतोरघस्य स्वाभा-
विकस्याश्लेषविनाशौ ज्ञाननिमित्तौ शास्त्रव्यप-
देशान्निरूपितौ, धर्मस्य पुनः शास्त्रीयत्वात् शा-

श्लेषः, तन्नाशात् तद्विनाश इत्यर्थः । अध्यासाभावे विद्वदनुभवमाह ॥
॥ पूर्व्वेति ॥ मोक्षशास्त्रबलाच्च ज्ञानात् कर्मक्षयसिद्धिरित्याह ॥ एवमे-
वेति ॥ ज्ञानात् कर्मक्षये सत्येवेत्यर्थः । मोक्षस्य कर्मफलसाम्यमुक्तं
निरस्यति ॥ न चेति ॥ १३ ॥

इतरस्याऽपि तु ॥ अतिदेशत्वात् न सङ्गत्याद्यपेक्षा, ज्ञानात् पुण्यं
क्षीयते न वेति पूर्व्ववत् सन्देहे ज्ञानं न पुण्यनाशकं शास्त्रीयत्वात् पु-
ण्यवदित्यधिकाशङ्कामुक्तातिदेशं व्याचष्टे ॥ धर्मस्येत्यादिना ॥ ज्ञानं

पूर्वप
त्वा
इति
क्षयति
धिरस्
बन्ना
व्यत्वे
गतिर
ध्यनुप
देव मै
स्य भि
नस्य
मौनवा
विधीय
बाल्येऽ
बाल्यं
स्तदा व

स्त्रीयेण ज्ञानेनाविरोध इत्याशङ्क्य तन्निराक-
 रणाय पूर्वाधिकरणन्यायातिदेशः क्रियते । इत-
 रस्याऽपि पुण्यस्य कर्मण एवमघवदसंश्लेषो वि-
 नाशश्च ज्ञानवतो भवतः । कुतः तस्याऽपि स्व-
 फलहेतुत्वेन ज्ञानफलप्रतिबन्धित्वप्रसङ्गात् ।
 'उभे उ हैवैष एते तरति' इत्यादिश्रुतिषु दुष्कृ-
 तवत्सु कृतस्याऽपि प्रणाशव्यपदेशात् अकर्त्रा-
 त्मबोधनिमित्तस्य च कर्मक्षयस्य सुकृतदुष्कृत-
 योस्तुल्यत्वात् 'क्षीयन्ते चास्य कर्माणि' इति
 चाविशेषश्रुतेः । यत्रापि केवल एव पाप्मशब्दः
 पठ्यते तत्रापि तेनैव पुण्यमप्याकलितमिति द्र-
 ष्टव्यं, ज्ञानफलापेक्षया निकृष्टफलत्वात् । अ-
 स्ति च श्रुतौ पुण्येऽपि पाप्मशब्दः 'नैनं सेतु-
 महोरात्रे तरतः' इत्यत्र सह दुष्कृतेन सुकृतम-
 प्यनुक्रम्य सर्वे पाप्मानोऽतो निवर्तन्त इत्यवि-
 शेषेणैव प्रकृते पुण्ये पाप्मशब्दप्रयोगात् । पाते
 त्विति । तु शब्दोऽवधारणार्थः । एवं धर्माधर्मयो-
 र्वन्धहेत्वोर्विद्यासामर्थ्यादश्लेषविनाशसिद्धेरव-

पुण्यनाशकं तन्मूलाविद्याघातित्वादिति न्यायोपेतागमबाधितं अनु-
 मानमिति भावः । ननु क्षीयन्ते चेत्यविशेषश्रुतिः पापविषया सर्वपा-
 प्मानं तरति विशेषश्रुतेरित्यत आह ॥ यत्रापि केवल इति ॥ पाप-
 पुण्यक्षयपराधिकरणद्वयस्य फलमाह ॥ पाते त्विति ॥ १४ ॥

श्यम्भाविनी विदुषः शरीरपाते मुक्तिरित्यवधारयति ॥ १४ ॥

अनारब्धकार्ये एव तु पूर्वे तदवधेः १५॥

पूर्वयोरधिकरणयोर्ज्ञाननिमित्तः सुकृतदुष्कृतयोर्विनाशोऽवधारितः, स किमविशेषेणारब्धकार्ययोरनारब्धकार्ययोश्च भवत्युत विशेषेणानारब्धकार्ययोरेवेति विचार्यते । तत्र 'उभे उ हवैष एते तरति, इत्येवमादिश्रुतिष्वविशेषश्रवणादविशेषेणैव क्षय इत्येवं प्राप्ते इत्याह । अनारब्धकार्ये एव त्विति । अप्रवृत्ते फले एव पूर्वे जन्मान्तरसञ्चिते अस्मिन्नपि च जन्मनि प्राक् ज्ञानोत्पत्तेः सञ्चिते सुकृतदुष्कृते ज्ञानाधिगमात् क्षीयेते नत्वारब्धकार्ये सामिभुक्तफले याभ्यामेतत् ब्रह्माज्ञानायतनं जन्म निर्मितं । कुत एतत्, 'तस्य तावदेव चिरं यावन्न विमोक्षये' इति शरीरपातावधिकरणात् क्षेमप्राप्तेः, इतरथा हि

॥ अनारब्धकार्ये एव तु ॥ उक्तकर्मक्षयं विषयीकृत्य क्षीयन्ते चेत्यविशेषश्रुतेस्तस्य तावदेव चिरमिति श्रुतेश्च संशयमाह ॥ पूर्वयोरिति ॥ जीवन्मुक्त्यसिद्धिश्चेत्युभयत्र फलं, पूर्वसिद्धान्तन्यायेन पूर्वपक्षप्राप्तौ उक्तोत्सर्गतः कर्मक्षतिः प्रारब्धान्यकर्मविषयेत्यपवादं सिद्धान्तयति ॥ एवमिति ॥ सामिशब्दोऽर्धवाचकः, प्रारब्धायावन्न विमुच्यते तावानेव विलम्बः, तन्मोक्षे ब्रह्म सम्पद्यत इति श्रुत्यर्थः । देहपाता-

पूर्वप
त्वा
इति
क्षयार्थ
धिरस्
वत्रार्थ
व्यत्वे
गतिर
ध्यनुप
देव मै
स्य भि
नस्य
मौनवा
विधीय
बाल्येऽ
बाल्यं
सदा व

ज्ञानादशेषकर्मक्षये सति स्थितिहेत्वभावात्
 ज्ञानप्राप्त्यनन्तरमेव क्षेममश्रुवीत तत्र शरीरपा-
 तप्रतीक्षां नाचक्षीत । ननु वस्तुबलेनैवायमक-
 र्त्रात्मबोधः कर्माणि क्षपयन् कथं कानिचित् क्ष-
 पयेत् कानिचिच्चोपेक्षेत, न हि समानेऽग्निबीज-
 सम्पर्के केषाञ्चिद्बीजशक्तिः क्षीयते केषाञ्चिन्न
 क्षीयते इति शक्यमङ्गीकर्तुमिति । उच्यते, न ता-
 वदनाश्रित्यारब्धकार्यं कर्माशयं ज्ञानोत्पत्तिरु-
 पपद्यते, आश्रिते च तस्मिन् कुलालचक्रवत् प्र-
 वृत्तवेगस्याऽन्तराले प्रतिबन्धासम्भवाद्भवति
 वेगक्षयप्रतिपालनं, अकर्त्रात्मत्वबोधोऽपि हि
 मिथ्याज्ञानबाधनेन कर्माण्युच्छिनत्ति, बाधित-
 मपि मिथ्याज्ञानं द्विचन्द्रादिज्ञानवत् संस्कारव-
 शात् कश्चित्कालमनुवर्तत एव । अपि च नैवात्र
 विवदितव्यं ब्रह्मविदः कश्चित्कालं शरीरं ध्रिय-
 ते न वा ध्रियत इति । कथं त्येकस्य स्वहृदयप्र-

वधिलिङ्गात् तच्चविदां याज्ञवल्क्यादीनां देहधारणश्रुतिस्मृतिलिङ्गाच्च
 प्रारब्धकर्मणस्तच्चज्ञानं प्रति हेतुत्वेनोपजीव्यत्वाच्च प्राबल्यसिद्धेस्त-
 त्प्रतिबद्धं तच्चज्ञानं तत्सिद्ध्यर्थं अविद्यांशं विक्षेपशक्त्याख्यं विहाया-
 वरकाविद्यांशं नाशयतीत्याह ॥ उच्यते न तावदिति ॥ विक्षेपका-
 विद्यालेश एव तत्संस्कारः । शिष्यान् प्रति जीवन्मुक्तौ स्वानुभवमाह
 ॥ अपि च नैवेति ॥ १५ ॥

त्ययं ब्रह्मवेदनं देहधारणञ्चापरेण प्रतिक्षेप्तुं श-
क्येत । श्रुतिस्मृतिषु च स्थितप्रज्ञलक्षणनिर्देशे-
नैतदेव निरुच्यते । तस्मादनारब्धकार्ययोरेव सु-
कृतदुष्कृतयोर्विद्यासामर्थ्यात् क्षय इति निर्णयः १५
अग्निहोत्रादि तु तत्कार्यायैव तद्दर्श-

नात् ॥ १६ ॥

पुण्यस्याप्यश्लेषविनाशयोरघन्यायोऽतिदि-
ष्टः, सोऽतिदेशः सर्वपुण्यविषय इत्याशङ्क्य
प्रतिवक्ति, अग्निहोत्रादि त्विति । तुशब्द आश-
ङ्कामपनुदति । यन्नित्यं कर्म वैदिकमग्निहोत्रादि
तत्तत्कार्यायैव भवति ज्ञानस्य यत्कार्यं तदेवा-
स्य कार्यमित्यर्थः । कुतः, 'तमेतं वेदानुवचनेन
ब्राह्मणा विविदिषन्ति यज्ञेन दानेन' इत्यादिद-
र्शनात् । ननु ज्ञानकर्मणोर्विलक्षणकार्यत्वात् का-
र्यैकत्वानुपपत्तिः । नैष दोषः, ज्वरमरणकार्ययोर-
पि दधिविषयोर्गुडमन्त्रसंयुक्तयोस्तृप्तिपुष्टिकार्य-

॥ अग्निहोत्रादि तु ॥ नित्यं नैमित्तिकं कर्म ज्ञानात् नश्यति न
वेति सन्देहे उभे पुण्यपापे तरति इत्यविशेषश्रुतेर्नश्यतीत्याशङ्क्येतर-
स्याऽपीत्युक्तातिदेशस्य नित्याद्यतिरिक्तकाम्यपुण्यविषयत्वेनात्रापवादं
सिद्धान्तयति ॥ पुण्यस्येत्यादिना ॥ अत्र पूर्वपक्षे ज्ञानार्थं नित्याद्यनु-
ष्ठानासिद्धिः पङ्क्त्यालनन्यायात्, सिद्धान्ते तु ज्ञानोत्पत्त्यर्थत्वात् तत्सि-

पूर्वप
त्वा ।
इति
क्षयति
धिरस्
यत्रा
व्यत्वे
गतिर
ध्यनुप
देव मै
स्य मि
नस्य ३
मौनवा
विधीय
बाल्येऽ
बाल्यं
सदा व

दर्शनात्, तद्वत् कर्मणोऽपि ज्ञानसंयुक्तस्य मोक्षकार्यत्वोपपत्तेः । नन्वनारभ्यो मोक्षः कथमस्य कर्मकार्यत्वमुच्यते । नैष दोषः, आरादुपकारकत्वात् कर्मणः । ज्ञानस्यैव हि प्रापकं सत्कर्म प्रणाढ्या मोक्षकारणमित्युपचर्यते । अत एव चातिक्रान्तविषयमेतत् कार्यैकत्वाभिधानं । न हि ब्रह्मविद आगाम्यग्निहोत्रादि सम्भवति, अनियोज्यब्रह्मात्मत्वप्रतिपत्तेः शास्त्रस्याविषयत्वात् । सगुणासु तु विद्यासु कर्तृत्वानतिवृत्तेः सम्भवत्यागाम्यप्यग्निहोत्रादि । तस्याऽपि निरभिसन्धिनः कार्यान्तराभावात् विद्यासङ्गत्युपपत्तिः १६

किंविषयं पुनरिदमश्लेषविनाशवचनम् किंविषयं वाऽदोविनियोगवचनमेकेषां शाखिनां 'तस्य पुत्रा दायमुपयन्ति सुहृदः साधुकृत्यां द्विषन्तः पापकृत्याम्' इत्यत उत्तरं पठति ॥

द्विरिति विवेकः । अत्र भाष्ये ज्ञानकर्मणोः साक्षादेककार्यत्वं परमतेनोक्त्वा साक्षात्पारम्पर्याभ्यां मोक्षहेतुत्वं स्वमतमुक्तमिति मन्तव्यम् ॥ अत एवेति ॥ ज्ञानादूर्ध्वं कर्माभावात् पूर्वकर्मविषयमित्यर्थः । निर्गुणविद्यायां कर्मसाहित्यं तृप्तिं प्रति भोजनस्य लाङ्गुलेनेव दर्शितं, सम्प्रति सगुणविद्यापरत्वेन सूत्रस्याञ्जस्यमाह ॥ सगुणास्त्विति ॥ १६ ॥

उत्तरसूत्रार्थं गृह्णाति ॥ किमित्यादिना ॥ यत्प्रारब्धादन्यत् काम्यं

अतोऽन्याऽपि ह्येकेषामुभयोः ॥ १७ ॥

अतोऽग्निहोत्रादेर्नित्यात् कर्मणोऽन्यापि ह्य-
स्ति साधुकृत्या या फलमभिसन्धाय क्रियते, त-
स्या एष विनियोग उक्त एकेषां शास्त्रिणां 'सुहृदः
साधुकृत्यामुपयन्ति' इति । तस्या एव चेदमघव-
दश्लेषविनाशनिरूपणं, इतरस्याप्येवमसंश्लेषः
इति । तथा एवंजातीयकस्य काम्यस्य कर्मणो
विद्यां प्रत्यनुपकारकत्वे सम्प्रतिपत्तिरुभयोरपि
जैमिनिवादरायणयोराचार्ययोः ॥ १७ ॥

यदेव विद्ययेति हि ॥ १८ ॥

सुसमधिगतमेतदनन्तराधिकरणे नित्यमग्नि-
होत्रादिकं कर्म मुमुक्षुणा मोक्षप्रयोजनोद्देशेन
कृतमुपात्तदुस्तिक्षयहेतुत्वद्वारेण सत्त्वशुद्धिका-
रणतां प्रतिपद्यमानं मोक्षप्रयोजनब्रह्माधिगम-
निमित्तत्वेन ब्रह्मविद्यया सहैककार्यं भवति इति ।
तत्राऽग्निहोत्रादिकर्माङ्गव्यपाश्रयविद्यासंयुक्तं
केवलं चास्ति । 'य एवं विद्वान् यजति य एवं वि-
द्वान् जुहोति य एवं विद्वान्छंसति य एवं विद्वान्-

पुण्यं पापञ्च तदेव विद्वत्सुदृढद्विषतोः स्वसमानजातीयं कर्म जनय-
ति स्वयञ्च ज्ञानान्नश्यति इति भावः ॥ १७ ॥

॥ यदेव विद्ययेति हि ॥ उक्तनित्यादिकं विषयमुपजीव्य सबीजं

पूर्वप
त्वा ।
इति
क्षयति
धिरस्
यत्रा
व्यत्वे
गतिर
ध्यनुप
देव मै
स्य भि
नस्य ३
मौनव
विधीय
बाल्येऽ
बाल्यं
स्तदा व

द्रायति तस्मादेवंविदमेव ब्रह्माणं कुर्वीत नानेवं-
 विदं तेनोभौ कुरुतः यश्चैतदेवं वेद यश्च न वेद'
 (छा०) इत्यादिवचनेभ्यो विद्यासंयुक्तं केवलम-
 प्यस्ति । तत्रेदं विचार्यते किं विद्यासंयुक्तमेवा-
 ग्निहोत्रादिकं कर्म मुमुक्षोर्विद्याहेतुत्वेन तथा स-
 हैककार्यत्वं प्रतिपद्यते न केवलं उत विद्यासंयुक्तं
 केवलञ्चाविशेषेणेति । कुतः संशयः, 'तमेतमा-
 त्मानं यज्ञेन विविदिषन्ति' इति यज्ञादीनामवि-
 शेषेणात्मवेदनाङ्गत्वेन श्रवणात्, विद्यासंयुक्त-
 स्य चाग्निहोत्रादेर्विशिष्टत्वावगमात् । किं ताव-
 त् प्राप्तं, विद्यासंयुक्तमेव कर्माग्निहोत्राद्यात्मवि-
 द्याशेषत्वं प्रतिपद्यते न विद्याविहीनं विद्योपेत-
 स्य विशिष्टत्वावगमात्, विद्याविहीनात्, 'यद-
 हरेव जुहोति तदहः पुनर्मृत्युमपजयति एवंवि-
 द्वान्' इत्यादिश्रुतिभ्यः,

‘बुद्ध्या युक्तो यया पार्थ कर्मबन्धं प्रहास्यसि ।

दूरेण त्ववरं कर्म बुद्धियोगाद्धनञ्जय' ॥ (भ० गी०)

इत्यादिस्मृतिभ्यश्च । इत्येवं प्राप्तेप्रतिपद्य-

संशयमुक्त्वा पूर्वपक्षमाह ॥ विद्यासंयुक्तमेवेति ॥ अत्र पूर्वपक्षे क-
 र्माङ्गोपास्त्रिहीनकर्मणो ज्ञानार्थत्वासिद्धिः, सिद्धान्ते तत्सिद्धिरिति भे-
 दः । भवतु विद्याविशिष्टस्य कर्मणो ज्ञानं प्रति शीघ्रकारित्वाख्यः क-
 श्चिदतिशयो विद्यासामर्थ्यात् । नैतावता केवलस्य वैयर्थ्यं विविदिषा-

ते । यदेव विद्ययेति हि सत्यमेतत् विद्यासं-
युक्तं कर्माग्निहोत्रादिकं विद्याविहीनात् कर्मणो-
ऽग्निहोत्रादेर्विशिष्टं विद्वानिव ब्राह्मणो विद्यावि-
हीनात् ब्राह्मणात्, तथापि नात्यन्तमनपेक्षं वि-
द्यारहितं कर्माऽग्निहोत्रादिकं, कस्मात् तमेत-
मात्मानं यज्ञेन विविदिषन्ति इत्यत्राविशेषेणा-
ग्निहोत्रादेर्विद्याहेतुत्वेन श्रुतत्वात् । ननु वि-
द्यासंयुक्तस्याऽग्निहोत्रादेर्विद्याविहीनात् विशि-
ष्टत्वावगमात् विद्याविहीनमग्निहोत्राद्यात्मवि-
द्याहेतुत्वेनानपेक्षमेवेति युक्तं । नैतदेवं, विद्यास-
हायस्याग्निहोत्रादेर्विद्यानिमित्तेन सामर्थ्याति-
शयेन योगादात्मज्ञानं प्रति कश्चित् करणत्वा-
तिशयो भविष्यति न तथा विद्याविहीनस्येति
युक्तं कल्पयितुं, न तु 'यज्ञेन विविदिषन्ति' इ-
त्यविशेषेणात्मज्ञानाङ्गत्वेन श्रुतस्याग्निहोत्रादे-
रनङ्गत्वं शक्यमभ्युपगन्तुं । तथा हि श्रुतिः 'य-
देव विद्यया करोति श्रद्धयोपनिषदा तदेव वीर्य-
वत्तरं भवति' इति विद्यासंयुक्तस्य कर्मणोऽग्नि-
होत्रादेर्वीर्यवत्तरत्वाभिधानेन स्वकार्यं प्रति क-

पूर्वप
त्वा
इति
क्षर्या
धिरस्
द्यत्रा
व्यत्वे
गतिर
ध्यनु
देव मे
स्य भि
नस्य
मौनव
विधीय
बाल्ये
बाल्यं
स्तदा व

श्रुतिविरोधात् । न च तत्र श्रुतौ यज्ञादिशब्दानां विद्योपेतकर्मपरतया
सङ्कोचो युक्तः । हि यतः । 'यदेव विद्यया' इति श्रुतिः केवलस्याऽपि

श्चिदतिशयं ब्रुवाणा विद्याविहीनस्य तस्यैव त-
 त्ययोजनं प्रति वीर्यवत्त्वं दर्शयति । कर्मणश्च वी-
 र्यवत्त्वं तत् यत् स्वप्रयोजनसाधनसहत्वं । त-
 स्मात् विद्यासंयुक्तं नित्यमग्निहोत्रादि विद्या-
 विहीनश्चोभयमपि मुमुक्षुणा मोक्षप्रयोजनोद्दे-
 शेन इह जन्मनि जन्मान्तरे च प्राक् ज्ञानोत्पत्तेः
 कृतं यत् तत् यथासामर्थ्यं ब्रह्माधिगमप्रतिब-
 न्धकारणोपात्तदुस्तिक्षयहेतुद्वारेण ब्रह्माधिगम-
 कारणत्वं प्रतिपद्यमानं श्रवणमननश्रद्धाध्यान-
 तात्पर्याद्यन्तरङ्गकारणापेक्षं ब्रह्मविद्यया सहैक-
 कार्यं भवतीति स्थितम् ॥ १८ ॥

भोगेन त्वितरे क्षपयित्वा सम्पद्यते १९॥

अनारब्धकार्ययोः पुण्यपापयोर्विद्यासाम-
 र्थ्यात् क्षय उक्तः, इतरे त्वारब्धकार्ये पुण्यपापे उ-
 भोगेन क्षपयित्वा ब्रह्म सम्पद्यते 'तस्य तावदेव

वीर्यवत्त्वं गमयति इति सिद्धान्तग्रन्थार्थः ॥ १८ ॥

॥ भोगेन त्वितरे क्षपयित्वा सम्पद्यते ॥ तच्च विदत्रविषयः, स किं
 प्रारब्धक्षयानन्तरं संसरत्युत नेति निमित्तभावाभावाभ्यां संशये सि-
 द्धान्तमुपक्रमते ॥ अनारब्धेति ॥ अनारब्धकर्मणः क्षयोक्तावारब्ध-
 स्य कथं क्षय इत्याकाङ्क्षायामस्योत्थानात् सङ्गतिः । पूर्वपक्षे विदेहकै-
 वल्यासिद्धिः सिद्धान्ते तत्सिद्धिरिति भेदः । देहपातोत्तरमपि तच्च वित्
 संसरति संसारयोग्यत्वात् यथा देहपातात् पूर्वमित्यनारब्धाधिकरणद-

चिरं यावन्न विमोक्ष्ये अथ सम्पत्स्ये' इति 'ब्र-
ह्मैव सन् ब्रह्माप्येति' इति चैवमादिश्रुतिभ्यः ।
ननु सत्यपि सम्यग्दर्शने यथा प्राग्देहपाताद्देह-
दर्शनं द्विचन्द्रदर्शनन्यायेनानुवृत्तमेवं पश्चादप्य-
नुवर्तेत । न, निमित्ताभावात् । उपभोगशेषक्ष-
पणं हि तत्रानुवृत्तिनिमित्तं, न च तादृशमत्र कि-
ञ्चिदस्ति । नन्वपरः कर्माशयोऽभिनवमुपभो-
गमारप्स्यते । न, तस्य दग्धबीजत्वात् । मि-
थ्याज्ञानावष्टम्भं हि कर्मान्तरं देहपाते उपभो-
गान्तरमारभते, तच्च मिथ्याज्ञानं सम्यग्ज्ञानेन
दग्धमित्यतः साध्येतदारब्धकार्यक्षये विदुषः
कैवल्यमवश्यम्भवति ॥

इति श्रीमच्छारीरकमीमांसाभाष्ये श्रीमच्छङ्करभ-
गवत्पादकृतौ चतुर्थाध्यायस्य प्रथमः पादः ॥

छान्तेन पूर्वपक्षमाह ॥ नन्विति ॥ भोगनिमित्तकर्माभावाद्वैत्वसिद्धिः ।
यत्तु सञ्चितं कर्मान्तरं तन्न निमित्तं फलस्य, दग्धमूलत्वात् । अविद्या-
दयो हि क्लेशाः कर्मणस्तत्फलस्य च मूलं । तदुक्तं योगशास्त्रे 'क्लेशमूलः
कर्माशयः सति मूले तदिपाकः' इति तच्च, मूलं ज्ञानाग्निना दग्धमि-
ति कुतः पुनः संसारः तस्माद्देहपाते कैवल्यमिति सिद्धम् ॥ ११ ॥

इति श्रीमत्परमहंसपरिव्राजकाचार्यश्रीगोविन्दानन्दभगवत्पा-
दकृतौ भाष्यरत्नप्रभायां चतुर्थस्याध्यायस्य प्रथमः पादः ॥

पूर्वप
त्वा
इति
क्षया
धिरस्
यत्रा
व्यत्वे
गतिर
ध्यनु
देव म
स्य मि
नस्य
मौनव
विधी
बाल्ये
बाल्यं
स्तदा

ॐ परात्मने नमः ।



वाङ् मनसि दर्शनाच्छब्दाच्च ॥ १ ॥

अथापरासु विद्यासु फलप्राप्तये देवयानं प-
न्थानमवतारयिष्यन् प्रथमं तावत् यथाशास्त्रमु-
त्क्रान्तिक्रममाचष्टे, समाना हि विद्वद्विदुषोरु-
त्क्रान्तिरिति वक्ष्यति । अस्ति प्रायणविषया श्रु-
तिः 'अस्य सोम्य पुरुषस्य प्रयतो वाङ्मनसि
सम्पद्यते मनः प्राणे प्राणस्तेजसि तेजः परस्यां
देवतायां' इति । किमिह वाच एव वृत्तिमत्या म-
नसि सम्पत्तिरुच्यते, उत वाग्वृत्तेरिति विषयः ।
तत्र वागेव तावन्मनसि सम्पद्यत इति प्राप्तं,

ॐ ब्रह्मणे नमः ॥

॥ वाङ्मनसि दर्शनात् शब्दाच्च ॥ ज्ञानफलोक्त्यनन्तरमुपास-
नफलं ब्रह्मलोकस्थं वक्तव्यं तच्चार्चिरादिमार्गप्राप्यं, मार्गप्राप्तिश्चोत्क्रा-
न्तिसाध्या, तस्मादुपास्तिफलाक्षिप्तोत्क्रान्तिपादस्यास्त्यध्यायसङ्गतिः
। युक्तं चास्य पूर्वपादानन्तर्यं ज्ञानफलोक्त्यनन्तरं वक्तव्योपास्तिफलेना-
क्षिप्तत्वात् इत्याह ॥ अथेति ॥ ज्ञानिन इवोपासकस्याप्युत्क्रान्तिर्ने-
त्यत आह ॥ समानेति ॥ विद्वानुपासकः, तस्यानुपासकवदुत्क्रान्तिर-
स्ति, अज्ञत्वादिति वक्ष्यत इत्यर्थः । प्रयतो म्रियमाणस्येत्यर्थः । वाक्-
पदस्य करणभावव्युत्पत्तिभ्यां करणतद्वृत्त्योर्लभनात् संशयः, पूर्वप-
क्षे करणानां स्वरूपलयात् मृतमात्रस्य मुक्तिः, सिद्धान्ते तु संसारसि-

तथा हि श्रुतिरनुगृहीता भवति, इतरथा लक्षणा स्यात् श्रुतिलक्षणाविशये च श्रुतिन्याय्या न लक्षणा, तस्मद्वाच एवायं मनसि प्रविलय इत्येवं प्राप्ते ब्रूमः, वाग्वृत्तिर्मनसि सम्पद्यत इति । कथं वाग्वृत्तिरिति व्याख्यायते, यावता वाङ्मनसीत्येवमाचार्यः पठति । सत्यमेतत्, पठिष्यति तु परस्तात् 'अविभागो वचनात्' (वे० सू० । ४ । २ । १६ ।) इति । तस्मादत्र वृत्त्युपशममात्रं विवक्षितमिति गम्यते । तत्त्वप्रलयविवक्षायां तु सर्वत्रैवाविभागसाम्यात् किं परत्रैव विशिष्यादविभाग इति । तस्मादत्र वृत्त्युपसंहारविवक्षायां वाग्वृत्तिः पूर्वमुपसंह्रियते, मनोवृत्ताववस्थितायामित्यर्थः । कस्मात् दर्शनात्, दृश्यते हि वाग्वृत्तेः पूर्वमुपसंहारो मनोवृत्तौ विद्यमानायां न तु वाच एव वृत्तिमत्या मनस्युपसंहारः केनचिदपि द्रष्टुं शक्यते । ननु श्रुतिसामर्थ्याद्वाच एवायं मनस्यप्यथो युक्त इ-

द्विः । अनुपादाने मनसि वाचस्तत्त्वलयायोगेन व्यापारमात्रोपशमादिति विवेकः । सूत्रेवृत्तिपदाध्याहारः कथमिति शङ्क्यते ॥ कथमिति ॥ उत्तरत्र हि सूत्रकृत् तत्त्वविद इन्द्रियाणां स्वरूपलयं वक्ष्यति तद्वलादिहाध्याहार उचितः अज्ञस्याऽपि इन्द्रियलयसाम्ये वक्ष्यमाणविशेषोक्त्ययोगादिति समाध्यर्थः । प्रकृतावेव विकारलय इति न्याय-

पूर्व
त्वा
इति
क्षया
धिरस
द्यत्रा
व्यत्वे
गतिर
ध्यनु
देव म
स्य मि
नस्य
मौनव
विधी
बाल्ये
बाल्यं
स्तदा

त्युक्तं । नेत्याह, अतत्प्रकृतित्वात् । यस्य हि य-
त उत्पत्तिस्तस्य तत्र लयो न्याय्यो मृदीव शरा-
वस्य । न च मनसो वागुत्पद्यत इति किञ्चन प्र-
माणमस्ति । वृत्त्युद्भवाभिभवौ त्वप्रकृतिसमा-
श्रयावपि दृश्यते । पार्थिवेभ्यो हीन्धनेभ्यस्तैज-
सस्याग्नेर्वृत्तिरुद्भवति अप्सु चोपशाम्यति । कथं
तर्ह्यस्मिन् पक्षे शब्दो वाङ्मनसि सम्पद्यत इ-
त्यत आह, शब्दाच्चेति । शब्दोऽप्यस्मिन् पक्षेऽ-
वकल्पते, वृत्तिवृत्तिमतोरभेदोपचारादित्यर्थः ॥ १ ॥

अत एव च सर्वाण्यनु ॥ २ ॥

‘तस्मादुपशान्ततेजाः पुनर्भवमिन्द्रियैर्मनसि
सम्पद्यमानैः’ इत्यत्राविशेषेण सर्वेषामेवेन्द्रिया-
णां मनसि सम्पत्तिः श्रूयते, तत्राप्यत एव वा-
च इव चक्षुरादीनामपि सवृत्तिके मनस्यवस्थि-
ते वृत्तिलोपदर्शनात् तत्त्वप्रलयासम्भवाच्छब्दो-
पपत्तेश्च वृत्तिद्वारेणैव सर्वाणीन्द्रियाणि मनोऽनु-

विरुद्धार्थं श्रुतिरपि न ब्रूते इति सिद्धान्तयति ॥ अतत्प्रकृतित्वादि-
ति ॥ न्यायस्य निर्वकाशत्वाद्बलीयस्त्वं शब्दस्य तूक्तिर्वागिति व्यु-
त्पत्त्या लक्षणया वा सावकाशत्वमिति द्योतयितुं शब्दाच्चेत्युक्तम् ॥ १ ॥

वाच्युक्तं न्यायं चक्षुरादिष्वतिदिशति, अत एवेति । उपशान्तदे-
हौष्ण्यस्तस्मादुत्कमणादूर्ध्वं पुनर्भवं प्रतिपद्यत इति श्रुत्यर्थः । इन्द्रि-
यशब्दस्य श्रुतिस्थस्य वृत्तिपरतयोपपत्तेः सर्वेन्द्रियवृत्तिलयश्चेदिष्टस्त्वाहि

वर्तन्ते । सर्वेषां करणानां मनस्युपसंहाराविशेषे
सति वाचः पृथग्रहणं वाङ्मनसि सम्पद्यत इ-
त्युदाहरणानुरोधेन ॥ २ ॥

तन्मनः प्राण उत्तरात् ॥ ३ ॥

समधिगतमेतत् 'वाङ्मनसि सम्पद्यते' इ-
त्यत्र वृत्तिसम्पत्तिविवक्षेति । अथ यदुत्तरं वाक्यं
'मनः प्राणः' इति किमत्रापि वृत्तिसम्पत्तिरेव
विवक्षिता उत वृत्तिमत्सम्पत्तिरिति विचिकित्सा-
यां वृत्तिमत्सम्पत्तिरेवात्रेति प्राप्तं, श्रुत्यनुग्रहात्
तत्प्रकृतित्वोपपत्तेश्च । तथा हि 'अन्नमयं हि सो-
म्य मन आपोमयः प्राणः' इत्यन्नयोनि मन आ
मनन्ति अब्योनिश्च प्राणमापश्चान्नमसृजन्त'
इति श्रुतिः । अतश्च यन्मनः प्राणे प्रलीयते अ-
न्नमेव तदप्सु प्रलीयते अन्नं हि मन आपश्च प्रा-
णः प्रकृतिविकाराभेदादित्येवं प्राप्ते ब्रूमः । तद-
प्यगृहीतबाल्येन्द्रियवृत्ति मनो वृत्तिद्वारैर्नैव प्रा-

वाङ्मनसि इति पृथक् सूत्रं किमर्थमित्यत आह ॥ सर्वेषां करणा-
नामिति ॥ २ ॥

तन्मनः प्राण उत्तरात् ॥ वाक्यक्रमादर्थक्रमाच्चाधिकरणक्रमः
श्रुतिन्यायाभ्यां संशयपूर्वं प्रबलन्यायविरोधाद्वागिति श्रुतेर्बाधः कृतः,
इह त्ववात्मकप्राणस्य अन्नात्मकमनःप्रकृतित्वेन प्रकृतौ विकारलय
इति न्यायानुग्रहात् मननश्रुतिर्बाध्येति पूर्वपक्षफलं पूर्वतत्, सिद्धा-

पूर्व
त्वा
इति
क्षया
धिर
यत्रा
व्यत्वे
गतिर
ध्यनु
देव म
स्य मि
नस्य
मौनव
विधी
बाल्ये
बाल्यं
स्तदा

णे प्रलीयत इत्युत्तराद्वाक्यादवगन्तव्यं तथा हि
 सुषुप्सोर्मुमूर्षोश्च प्राणवृत्तौ परिरूपन्दात्मिका-
 यामवस्थितायां मनोवृत्तीनामुपशमो दृश्यते ।
 न च मनसः स्वरूपाप्ययः प्राणे सम्भवति, अ-
 तत्प्रकृतित्वात् । ननु दर्शितं मनसः प्राणप्रकृति-
 त्वं । नैतत् सारं, नहीदृशेन प्रणालिकेन तत्प्रकृ-
 तित्वेन मनः प्राणे सम्पत्तुमर्हति । एवमपि त्यन्ने
 मनः सम्पद्येत अप्सु चान्नं अप्सवेव च प्राणः ।
 न ह्येतस्मिन्नपि पक्षे प्राणभावपरिणताभ्योऽ-
 द्भयो मनो जायत इति किञ्चन प्रमाणमस्ति त-
 स्मान्न मनसः प्राणे स्वरूपाप्ययः । वृत्त्यप्यये-
 ऽपि तु शब्दोऽवकल्पते वृत्तिवृत्तिमतोरभेदोप-
 चारादिति दर्शितम् ॥ ३ ॥

सोऽध्यक्षे तदुपगमादिभ्यः ॥ ४ ॥

स्थितमेतदस्य यतो नोत्पत्तिस्तस्य तस्मि-

न्तस्त्वबन्धयोः प्रकृतिविकृतिभावेऽपि न तद्विकारयोः प्राणमनसोस्त-
 द्भावो हिमघटयोरपि तद्भावप्रसङ्गादतो न्यायविरोधात् पूर्ववत् श्रुति-
 र्बाध्येति विवेकः । आत्मगृहीता वास्येन्द्रियवृत्तयो येन तत्तथा लीने-
 न्द्रियवृत्तिकं मनोऽपि वृत्तिलयेनैव प्राणे लीयत इत्यर्थः ॥ एवमपीति
 ॥ प्राणस्याव्विकारत्वपक्षेऽपि इत्यर्थः ॥ तस्मादिति ॥ प्राणस्य सा-
 क्षान्मनःप्रकृतिकत्वाभावान्मनःशब्दो वृत्तिं लक्षयतीत्यर्थः ॥ ३ ॥

सोऽध्यक्षे तदुपगमादिभ्यः ॥ उक्तन्यायसिद्धं प्राणस्याऽपि

न वृत्तिप्रलयो न स्वरूपप्रलय इति, इदमिदानीं प्राणस्तेजसीत्यत्र चिन्त्यते, किं यथाश्रुति प्राणस्य तेजस्येव वृत्त्युपसंहारः किं वा देहेन्द्रियपञ्जराध्यक्षे जीवे इति । तत्र श्रुतेरनतिशङ्क्यत्वात् प्राणस्य तेजस्येव सम्पत्तिः स्यात् अश्रुतकल्पनाया अन्याय्यत्वादित्येवं प्राप्ते प्रतिपद्यते, सोऽध्यक्ष इति । स प्रकृतः प्राणोऽध्यक्षेऽविद्याकर्मपूर्वप्रज्ञोपाधिके विज्ञानात्मन्यवतिष्ठते तत्प्रधाना प्राणवृत्तिर्भवति इत्यर्थः । कुतः तदुपगमादिभ्यः । एवमेवेममात्मानमन्तकाले सर्वे प्राणा अभिसमायन्ति यत्रैतदूर्ध्वोच्छ्वासी भवति इति हि श्रुत्यन्तरमध्यक्षोपगामिनः सर्वान् प्राणानविशेषेण दर्शयति । विशेषेण च 'तमुत्क्रामन्तं प्राणोऽनूत्क्रामति' इति पञ्चवृत्तेः

वृत्तिलयमुपजीव्य 'प्राणस्तेजसि' इति श्रुतेरुपगमादिश्रुतेश्च संशयमुत्क्रा जीवे लयं विनापि उपगमादिसम्भव इति पूर्वपक्षयति ॥ स्थितमित्यादिना ॥ अत्र तेजःशब्दस्य मुख्यत्वं, सिद्धान्ते तु भूतोपहितजीवलक्षकत्वमिति मत्वा सूत्रं योजयति ॥ स प्रकृत इत्यादिना ॥ ज्ञानकर्मवासनोपाधिक इत्यर्थः । तं जीवं प्रति प्राणानामुपगमनानुगमनावस्थानश्रुतिभ्य इति हेत्वर्थः । यथा यात्रेच्छावन्तं राजानं भृत्या उपगच्छन्त्येवमेव परलोकं जिगमिषुं जीवं सर्वे प्राणा आभिमुख्येनायान्तीत्युपगमः श्रुतः, तमुत्क्रान्तमित्यनुगमनं श्रुतं जीवे प्रा-

पूर्व
त्वा
इति
क्षया
धिरस
यत्रा
व्यत्वे
गतिर
ध्यनु
देव म
स्य मि
नस्य
मौनव
विधी
बाल्ये
बाल्यं
सदा

प्राणस्याध्यक्षानुगामितां दर्शयति, तदनुवृत्तितां
चेतरेषां प्राणमनूत्क्रामन्तं सर्वे प्राणा अनूत्क्रा-
मन्ति इति । 'सविज्ञानो भवति' इति चाध्यक्ष-
स्यान्तर्विज्ञानवत्त्वप्रदर्शनेन तस्मिन्नपीतकरण-
ग्रामस्य प्राणस्यावस्थानं गमयति । ननु 'प्राण-
स्तेजसि' इति श्रूयते कथं प्राणोऽध्यक्ष इत्यधि-
कावापः क्रियते । नैष दोषः । अध्यक्षप्रधानत्वा-
दुत्क्रमणादिव्यवहारस्य श्रुत्यन्तरगतस्यापि च
विशेषस्यापेक्षणीयत्वात् ॥ ४ ॥

कथं तर्हि प्राणस्तेजसि इति श्रुतिरित्यत आह ॥

भूतेष्वतः श्रुतेः ॥ ५ ॥

स प्राणसंयुक्तोऽध्यक्षः तेजःसहचरितेषु भू-
तेषु देहबीजभूतेषु सूक्ष्मेष्ववतिष्ठते इत्यवगन्त-

णावस्थानश्रुतिमाह ॥ सविज्ञान इति ॥ जीवस्य प्राप्तव्यफलावग-
माय हि विज्ञानसाहित्यश्रुत्या मुख्यप्राणसहितकरणानां जीवे स्थि-
तिर्भातीत्यर्थः । यद्यपि प्राणस्य तेजस्यव्यवधानेन लयः श्रुतस्तथाप्यु-
भयश्रुत्यनुग्रहाय प्राणो जीवे लीयते, जीवद्वारा च तदुपाधिषु तेज-
आदिभूतेषु इति श्रुत्यर्थः । स्फुटीकरणार्थं सूत्रं गृह्णाति ॥ कथं तर्हि
इति ॥ न च लयं विनापि जीवं प्रत्युपगमादिसम्भवात् तेजःश्रुति-
मुख्याऽस्त्विति वाच्यं, जीवं प्रत्यागत्य प्राणस्य निर्व्यापारत्वेन स्थि-
तेरेवात्र लयत्वादिति भावः ॥ ४ ॥

भूतेषु ॥ जीवस्थितिः किं बलाद्व्याख्यायत इत्याशङ्क्य 'सोऽध्य-

व्यं 'प्राणस्तेजसि' इत्यतः श्रुतेः । ननु चेयं श्रुतिः प्राणस्य तेजसि स्थितिं दर्शयति न प्राणसंयुक्तस्याध्यक्षस्य । नैष दोषः । सोऽध्यक्ष इत्यध्यक्षस्याप्यन्तराल उपसङ्ख्यातत्वात् । योऽपि हि स्रुघ्नान्मथुरां गत्वा मथुरायाः पाटलिपुत्रं व्रजति सोऽपि स्रुघ्नात् पाटलिपुत्रं यातीति शक्यते वदितुं । तस्मात् प्राणस्तेजसि इति प्राणसंयुक्तस्याऽध्यक्षस्यैवैतत्तेजःसहचरितेषु भूतेष्ववस्थानम् ॥ ५॥

कथं तेजःसहचरितेषु भूतेष्वित्युच्यते । यावत्तैकमेव तेजः श्रूयते प्राणस्तेजसि इत्यत आह ॥

नैकस्मिन् दर्शयतो हि ॥ ६ ॥

नैकस्मिन्नेव तेजसि शरीरान्तरप्रेप्सावेलायां जीवोऽवतिष्ठते कार्यस्य शरीरस्यानेकात्मकत्वदर्शनात् । दर्शयतश्चैतमर्थं प्रश्नप्रतिवचने 'आपः पुरुषवचसः' इति । तद्व्याख्यातं 'व्यात्म-

क्षे' [वे० सू० ४।२।४] इति सूत्रोदाहृतश्रुतिबलादित्याह ॥ नन्वित्यादिना ॥ प्राणस्य जीवद्वारा भूतप्राप्तौ दृष्टान्तमाह ॥ योऽपि हीति ॥ स्थूलदेहारम्भाय पञ्चीकृतभूतान्यावश्यकानीति रंहत्यधिकरणे व्याख्यातम् ॥ ५ ॥

अण्व्यः सूक्ष्माः, मीयन्त इति मात्राः परिच्छिन्नाः, प्राङ्मोक्षा-

पूर्व
त्वा
इति
क्षया
धिर
यत्रा
व्यत्वे
गतिर
ध्यनु
देव म
स्य गि
नस्य
मौनव
विधी
बाल्ये
बाल्यं
सदा

कत्वात्तु भूयस्त्वात्' इत्यत्र (वे० सू०) । श्रुति-
स्मृती चैतमर्थं दर्शयतः । श्रुतिः 'पृथिवीमय
आपोमयो वायुमय आकाशमयस्तेजोमयः' इ-
त्याद्या । स्मृतिरपि--

‘अण्व्यो मात्रा विनाशिन्यो

दशार्धानांतु याः स्मृताः ।

ताभिः सार्धमिदं सर्वं

सम्भवत्यनुपूर्वशः' ॥ (मनुः)

इत्याद्या । ननु चोपसंहृतेषु वागादिषु कर-
णेषु शरीरान्तरप्रेप्सावेलायां 'कायं तदा पुरुषो
भवति' इत्युपक्रम्य श्रुत्यन्तरं कर्माश्रयतां नि-
रूपयति 'तौ ह यदूचतुः कर्म हैव तदूचतुः अथ
ह यत् प्रशशंसतुः कर्म हैव तत् प्रशशंसतुः' इति ।
तत्रोच्यते । तत्र कर्मप्रयुक्तस्य ग्रहातिग्रहसंज्ञक-
स्येन्द्रियविषयात्मकस्य बन्धनस्य प्रवृत्तिरिति
कर्माश्रयतोक्ता, इह पुनर्भूतोपादानाद्देहान्तरो-
त्पत्तिरिति भूताश्रयत्वमुक्तम् । प्रशंसाशब्दादपि

विनाशिन्यः, दशार्धानां पञ्चानां भूतानां सूक्ष्मभागा इति यावत् ।
जीवस्य भूताश्रयत्वं कर्माश्रयत्वश्रुतिविरुद्धमित्याशङ्क्य कर्मनिमि-
त्तत्वेनाश्रयः, भूतानि तु देहोपादानत्वेनेत्युभयमविरुद्धमित्याह ॥
ननु चेत्यादिना ॥ तौ याज्ञवल्क्योक्तभागौ यज्जीवाधारमूचतुस्तत्कर्म-
ति श्रुतेर्वचनं, एवं बाह्येन्द्रियाणां मनसि प्रथमं वृत्तिलयलभात् ततो

तत्र प्राधान्यमात्रं कर्मणः प्रदर्शितं नत्वाश्रयान्तरं निवारितं तस्मादविरोधः ॥ ६ ॥

**समाना चासृत्युपक्रमादमृतत्व-
श्चानुपोष्य ॥ ७ ॥**

सेयमुत्क्रान्तिः किं विद्वदविदुषोः समाना किं वा विशेषवतीति । विशयानानां विशेषवतीति तावत् प्राप्तं । भूताश्रयविशिष्टा त्वेषा पुनर्भवा-
य च भूतान्याश्रीयन्ते, न च विदुषः पुनर्भवः सम्भवति, 'अमृतत्वं हि विद्वानश्रुते' इति श्रुतिः । तस्मादविदुष एवैषोत्क्रान्तिः । ननु विद्याप्रकरणे समाम्नात् विदुष एवैषा भवेत् । न, स्वापादिवत् यथा प्राप्तानुकीर्तनात् तथाहि 'यत्रैतत्पुरुषः स्वपिति नाम अशिशिषति नाम पिपास-

मनोवृत्तेः प्राणे लयः प्राणवृत्तेर्भूतोपहितजीवे लयः इत्युत्क्रान्तिव्यवस्थोक्ता ॥ ६ ॥

सा च सर्वप्राणिषु तुल्येत्याह ॥ समाना-चानुपोष्य ॥ पुरुषस्य प्रयतो वाङ्मनसि इत्यविशेषश्रुतेर्विद्ययाऽमृतमश्रुत इति श्रुतेश्च संशयमाह ॥ सेयमिति ॥ विशयानानां सन्दिहानानामित्यर्थः । पूर्वपक्षे सगुणब्रह्मविदसम्बन्धित्वमुत्क्रान्तेर्विशेषः साध्यते । ततोऽनुत्क्रान्त उपासको मुक्तिमश्रुत इति फलं, सिद्धान्ते तुत्क्रान्तो ब्रह्मलोकभागीति फलभेदः । पूर्वपक्षमाक्षिप्य समाधत्ते ॥ ननु विद्येत्यादिना ॥ विद्याऽमृतमिति श्रुतिर्निर्गुणविद्यापरा न तस्य प्राणा उत्क्रामन्तीति

पूर्वप-
त्वा
इति
क्षर्या
धिरस-
द्यत्रा
व्यत्वे
गतिर-
ध्यनु-
देव म-
स्य रि-
नस्य
मौनव-
विधी-
बाल्ये-
बाल्यं
सदा

ति नाम' इति च सर्वप्राणिसाधारणा एव स्वा-
 पादयोऽनुकीर्त्यन्ते, विद्याप्रकरणेऽपि प्रतिपि-
 पादयिषितवस्तुप्रतिपादनानुगुण्येन, न तु वि-
 दुषो विशेषवन्तो विधीयन्ते, एवमियमप्युक्ता-
 न्तिर्महाजनगतैवानुकीर्त्यते, यस्यां परस्यां दे-
 वतायां पुरुषस्य प्रयतस्तेजः सम्पद्यते स आ-
 त्मा तत्त्वमसि इति प्रतिपादयितुं, प्रतिषिद्धा
 चैषा विदुषः 'न तस्य प्राणा उत्क्रामन्तीति
 तस्मादविदुष एवैषेत्येवं प्राप्ते ब्रूमः । समाना
 चैषोत्क्रान्तिः वाङ्मनसि इत्याद्या विद्वदवि-
 दुषोरासृत्युपक्रमात् भवितुमर्हति, अविशेषश्र-
 वणात् । अविद्वान् देहबीजभूतानि भूतसूक्ष्मा-
 ण्याश्रित्य कर्मप्रयुक्तो देहग्रहणमनुभवितुं सं-
 सरति, विद्वांस्तु ज्ञानप्रकाशितं मोक्षं नाडीद्वार-
 माश्रयते तदेतदासृत्युपक्रमादित्युक्तम् । नन्व-
 मृतत्वं विदुषा प्राप्तव्यं न च तद्देशान्तरायत्तं तत्र
 कुतो भूताश्रयत्वं सृत्युपक्रमो वेति ॥ अत्रोच्य-

प्रतिषेधोऽपि तद्विषयः । अतः सगुणविदोऽप्यज्ञस्यैवोत्क्रान्तिरिति सि-
 द्धान्तयति ॥ एवमिति ॥ सृतिमार्गस्तस्योपक्रमोऽर्चिःप्राप्तिस्ततः प्रा-
 क्तना उत्क्रान्तिस्तुल्या तत उपासको मूर्धन्यनाडीद्वाराऽर्चिरादिमार्गं
 प्राप्नोति नान्य इति विशेषः । यत्तु दहरोपासकस्यामृतत्वं श्रुतं 'तयो-
 र्ध्वमायन्नमृतत्वमेति' इति तदापेक्षिकमेव न मुख्यं 'यं कामं कामयते

ते, अनुपोष्य चेदम्, दग्ध्वाऽत्यन्तमविद्यादीन्
क्लेशानऽपरविद्यासामर्थ्यादापेक्षिकममृतत्वं प्रे-
प्स्यते, सम्भवति तत्र सृत्युपक्रमो भूताश्रयत्व-
श्च । न हि निराश्रयाणां प्राणानां गतिरुपपद्य-
ते । तस्माददोषः ॥ ७ ॥

तदापीतेः संसारव्यपदेशात् ॥ ८ ॥

तेजः परस्यां देवतायाम्, इत्यत्र प्रकरणसा-
मर्थ्यात्, 'तद्यथा प्रकृतं तेजः साध्यक्षं सप्राणं
सकरणग्रामं भूतान्तरसहितं प्रयतः पुंसः पर-
स्यां देवतायां सम्पद्यत' इत्येतदुक्तं भवति ।
कीदृशी पुनरियं सम्पत्तिः स्यादिति चिन्त्यते ।
तत्रात्यन्तिक एव तावत् स्वरूपप्रविलय इति
प्राप्तं, तत्प्रकृतित्वोपपत्तेः । सर्वस्य हि जनिम-
तो वस्तुजातस्य प्रकृतिः परा देवतेति प्रतिष्ठा-
पितं, तस्मादात्यन्तिकीयमविभागापत्तिरित्येवं
प्राप्ते ब्रूमः । तत्तेज आदि भूतसूक्ष्मं श्रोत्रादि-

सोऽस्यसङ्कल्पादेव समुत्तिष्ठति' इति भोगश्रवणादित्याह ॥ अनुपो-
ष्य चेदमिति ॥ उष दाह इति धातोरिदं रूपम् ॥ ७ ॥

॥ तदापीतेः ॥ पूर्वोदाहृतोत्क्रान्तिवाक्यशेषं व्याख्याय लिङ्गश्र-
यपञ्चभूतानां किमात्यन्तिको ब्रह्मणि लयः उतानात्यन्तिक इति, ल-
यस्योभयथा दर्शनात् संशयमाह ॥ कीदृशी पुनरियमिति ॥ पूर्वत्रा-
पेक्षिकममृतत्वमित्युक्तं तदयुक्तं इत्याक्षेपात् सङ्गतिः, पूर्वपक्षे मृतमा-

पूर्व
त्वा
इति
क्षया
धिर
यत्रा
व्यत्वे
गतिर
ध्यनु
देव म
स्य गि
नस्य
मौनव
विधी
बाल्ये
बाल्यं
सदा

करणाश्रयभूतमापीतेरासंसारमोक्षात् सम्यग्-
ज्ञाननिमित्तादवतिष्ठते ।

‘योनिमन्ये प्रपद्यन्ते शरीरत्वाय देहिनः ।

स्थाणुमन्येऽनुसंयन्ति यथाकर्म तथाश्रुतं’ ॥

(भग०) इत्यादि संसारव्यपदेशात् । अन्यथा
हि सर्वः प्रायणसमय एवोपाधिप्रत्यस्तमयाद-
त्यन्तं ब्रह्म सम्पद्येत, तत्र विधिशास्त्रं चानर्थकं
स्यात्, विद्याशास्त्रञ्च । मिथ्याज्ञाननिमित्तश्च
बन्धो न सम्यग्ज्ञानादृते विस्त्रंसितुमर्हति ।
तस्मात् तत्प्रकृतित्वेऽपि सुषुप्तिप्रलयवत् बीज-
भावावशेषैवैषा सत्सम्पत्तिः ॥ ८ ॥

सूक्ष्मं प्रमाणतश्च तथोपलब्धेः ॥ ९ ॥

तच्चेतरभूतसहितं तेजो जीवस्यास्माच्छ-
रीरात् प्रवसत आश्रयभूतं स्वरूपतः परिमाण-
तश्च सूक्ष्मं भवितुमर्हति । तथा हि नाडीनिष्क्र-
मणश्रवणादिभ्योऽस्य सौक्ष्म्यमुपलभ्यते । तत्र
तनुत्वात् सञ्चारोपपत्तिः स्वच्छत्वाच्चाप्रतीधा-

त्रस्य मुक्तिसिद्धिः, सिद्धान्ते तु कर्मविद्याशास्त्रबलात् सावशेषलयसि-
द्धिरिति विवेकः ॥ ८ ॥

ननु लिङ्गात्मकस्य तेजसः कथं सूक्ष्मतमनाडीद्वारा गतिः कुतो वा
केनचिन्मूर्तेन प्रतिघातो नास्ति कुतो वा न दृश्यत इत्यत आह ॥ सू-
क्ष्ममिति ॥ प्रमाणसौक्ष्म्याद्गतिरनुद्भूतस्पर्शरूपवच्चाख्यस्वास्थ्यत्वाद-

तोपपत्तिः । अत एव च देहान्निर्गच्छन् पार्श्वस्थै-
र्नोपलभ्यते ॥ ९ ॥

नोपमर्देनातः ॥ १० ॥

अत एव च सूक्ष्मत्वान्नास्य स्थूलशरीरस्यो-
पमर्देन दाहादिनिमित्तेनेतरत् सूक्ष्मशरीरमुप-
मृद्यते ॥ १० ॥

अस्यैव चोपपत्तौ उष्मा ॥ ११ ॥

अस्यैव च सूक्ष्मशरीरस्यैष उष्मा यमेत-
स्मिन् जीवच्छरीरे संस्पर्शेनोष्णिमानं विजा-
नन्ति । तथा हि मृतावस्थायामवस्थितेऽपि देहे
विद्यमानेष्वपि च रूपादिषु देहगुणेषु नोष्मोप-
लभ्यते जीवदवस्थायामेव तूपलभ्यते इत्यत उ-
पपद्यते प्रसिद्धशरीरव्यतिरिक्तव्यपाश्र्व एवैष
उष्मेति । तथा च श्रुतिः 'उष्ण एवैष जीविष्य-
ञ्छीतो मरिष्यन्' इति ॥ ११ ॥

प्रतिषेधादिति चेन्न शरीरात् ॥ १२ ॥

'अमृतत्वञ्चानुपोष्य' इत्यतो विशेषणादा-

प्रतिघातानुपलब्धिरित्यर्थः ॥ ९ ॥ १० ॥

लिङ्गसद्भावे चोष्णलिङ्गकानुमानमाह ॥ अस्यैव चेति ॥ ११ ॥

॥ प्रतिषेधादिति चेन्न शरीरात् ॥ पूर्वमनुपोष्येतिपदेन दग्धा-

पूर्व
त्वा
इति
क्षया
धिर
यत्रा
व्यत्वे
गतिर
ध्यनु
देव म
स्य गि
नस्य
मौनव
विधी
बाल्ये
बाल्यं
सदा

त्यन्तिकेऽमृतत्वे गत्युत्क्रान्त्योरभावोऽभ्युपग-
 तः तत्राऽपि केनचित्कारणेनोत्क्रान्तिमाशङ्क्य
 प्रतिषेधति 'अथाकामयमानो योऽकामो नि-
 ष्काम आप्तकाम आत्मकामो न तस्य प्रा-
 णा उत्क्रामन्ति ब्रह्मैव सन् ब्रह्माप्येति' इति ।
 अतः परविद्याविषयात् प्रतिषेधात् न परब्रह्मवि-
 दो देहात् प्राणानामुत्क्रान्तिरस्ति इति चेन्नेत्यु-
 च्यते । यतः शरीरादात्मन एष उत्क्रान्तिप्रति-
 षेधः प्राणानां न शरीरात्, कथमवगम्यते 'न त-
 स्मात् प्राणा उत्क्रामन्ति' इति, शाखान्तरे प-
 ञ्चमीप्रयोगात् । सम्बन्धसामान्यविषया हि ष-
 ष्ठी शाखान्तरगतया पञ्चम्या सम्बन्धविशेषे
 व्यवस्थाप्यते । तस्मादिति च प्राधान्यादभ्युद-
 यनिःश्रेयसाधिकृतो देही सम्बध्यते न देहः ।

शेषकेशस्य निर्गुणज्ञानिन उत्क्रान्त्याद्यभावः सूचितस्तस्यात्राक्षिप्य स-
 माधानाद्व्यवहितेनास्य सङ्गतिरित्याह ॥ अमृतत्वं चेति ॥ सकामस्य
 संसारोक्त्यनन्तरं निष्कामस्य मुक्तिप्रकरणार्थोऽथशब्दः, आत्मकाम-
 त्वात् । पूर्णानन्दात्मवित्त्वादाप्तकामः प्राप्तपरमानन्दः अतो निष्कामः
 अनभिव्यक्तान्तरवासनात्मककामशून्यस्तस्मादकामः व्यक्तबहिष्का-
 मरहितः ईदृशो योऽकामयमानस्तस्येत्यन्वयः । ज्ञानिन उत्क्रान्तिर-
 स्ति न वेति पञ्चमीषष्ठीश्रुतिभ्यां सन्देहे सिद्धान्तिशङ्कानिरासपूर्वकं
 पूर्वपक्षयति ॥ नेत्यादिना ॥ १२ ॥

‘न तस्मादुच्चिक्रमिषोर्जीवात् प्राणा उत्क्राम-
न्ति सहैव तेन भवन्ति’ इत्यर्थः ॥ १२ ॥

सप्राणस्य च प्रवसतो भवत्युत्क्रान्तिर्देहा-
दित्येवं प्राप्ते प्रत्युच्यते ॥

स्पष्टो ह्येकेषाम् ॥ १३ ॥

नैतदस्ति यदुक्तं परब्रह्मविदोऽपि देहाद-
स्त्युत्क्रान्तिः प्रतिषेधस्य देह्यपादानत्वादिति ।
यतो देहापादान एवोत्क्रान्तिप्रतिषेध एकेषां स-
माम्नातृणां स्पष्ट उपलभ्यते । तथा ह्यार्तभाग-
प्रश्ने ‘यत्रायं पुरुषो म्रियते तदस्मात् प्राणाः उ-
त्क्रामन्त्याहोस्विन्नेति’ इत्यत्र ‘नेति होवाच या-
ज्ञवल्क्यः’ इत्युत्क्रान्तिपक्षं परिगृह्य न तर्ह्यय-
मनुत्क्रान्तेषु प्राणेषु मृत इत्यस्यामाशङ्क्याम-
त्रैव समवलीयन्त इति प्रविलयं प्राणानां प्र-

काण्वश्रुतौ तावत् तस्येति सर्वनाम्ना प्रकृतं ज्ञानिनं परामृश्य स-
म्बन्धसामान्यमुक्तं तत्र माध्यन्दिनशाखायां तस्मादित्यपादानत्वरूप-
विशेष उक्तो ग्राह्यस्तथा च जीवात् प्राणोत्क्रान्तिप्रतिषेधो भाति न
देहात् तच्छब्देन देहस्यानुकेसस्मात् ज्ञानिनोऽप्युत्क्रान्तिरस्ति इति
ज्ञानवैयर्थ्यमिति पूर्वपक्षफलं, सिद्धान्ते तत्सार्थक्यमाह ॥ स्पष्टो ही-
ति ॥ अत्र पुरुषशब्दवाच्यो देह एवास्मादित्युत्क्रान्त्यवधिरुच्यते ।
सशब्दपरामृष्टस्य प्रकृतस्य पुरुषस्योच्छयनादिधर्मकस्य जीवत्वायो-
गादित्यर्थः । उच्छयति बाह्यवायुपूरणाद्वर्धते, आध्मायति आर्द्रभेरी-

पूर्वप
त्वा
इति
क्षर्या
धिरस
यत्रा
व्यत्वे
गतिर
ध्यनु
देव म
स्य मि
नस्य
मौनव
विधी
बाल्ये
बाल्यं
स्तदा

तिज्ञाय तत्सिद्धये 'स उच्छयत्याध्मायत्याध्मा-
तो मृतः शेते' इति सशब्दपरामृष्टस्य प्रकृत-
स्योत्क्रान्त्यवधेरुच्छयनादीनि समामनन्ति । दे-
हस्य चैतानि स्युर्न देहिनः, तत्सामान्यात् 'न
तस्मात् प्राणा उत्क्रामन्त्यत्रैव समवलीयन्ते' इ-
त्यत्राप्यभेदोपचारेण देहापादानस्यैवोत्क्राम-
णस्य प्रतिषेधो यद्यपि प्राधान्यं देहिन इति
व्याख्येयं येषां पञ्चमीपाठः । येषां तु षष्ठीपा-
ठस्तेषां विद्वत्सम्बन्धिन्युत्क्रान्तिः प्रतिषिध्यत
इति प्राप्तोत्क्रान्तिप्रतिषेधार्थत्वादस्य वाक्य-
स्य देहापादानैव सा प्रतिषिद्धा भवति देहादु-
त्क्रान्तिः प्राप्ता न देहिनः । अपि च 'चक्षुष्टो वा
मूर्ध्नो वाऽन्येभ्यो वा शरीरदेशेभ्यस्तमुत्क्रामन्तं
प्राणोऽनूत्क्रामति प्राणमनूत्क्रामन्तं सर्वे प्राणा
अनूत्क्रामन्ति' इत्येवमविद्वद्विषयेषु सप्रपञ्चमु-
त्क्रमणं संसारगमनञ्च दर्शयित्वा 'इति नु का-

वच्छब्दं करोतीत्यर्थः । येषां पञ्चमीपाठस्तेषां यद्यपि देहिनः प्राधान्यं
तथापि देहदेहिनोरभेदात् तस्मादिति देहं परामृश्य तदपादान एवो-
त्क्रान्तिप्रतिषेध इति व्याख्येयं । तत्सामान्यादुक्तश्रुत्यास्य पाठस्यै-
कार्थत्वादिति योजना । इदानीं काण्वपाठस्यानुगुण्यमाह ॥ येषां तु
षष्ठीपाठ इति ॥ सम्बन्धविशेषाकाङ्क्षायां भोक्ता प्राणानां भोगोपक-
रणत्वविशेषोऽत्रैव प्राणमयो मनोमय इति पूर्वश्रुत्युक्तो ग्राहः न शा-

मयमानः' इत्युपसंहृत्याऽविद्वत्कथां 'अथाकामयमानः' इति व्यपदिश्य विद्वांसं यदि तद्विषयेऽप्युत्क्रान्तिमेव प्रापयेदसमञ्जस एव व्यवदेशः स्यात् । तस्मादविद्वद्विषये प्राप्तयोर्गत्युत्क्रान्त्योर्विद्वद्विषये प्रतिषेध इत्येवमेव व्याख्येयं व्यपदेशार्थवत्त्वाय । न च ब्रह्मविदः सर्वगतब्रह्मात्मभूतस्य प्रक्षीणकामकर्मण उत्क्रान्तिर्गतिर्वोपपद्यते निमित्ताभावात् । 'अत्र ब्रह्म समश्नुते' इति चैवंजातीयकाः श्रुतयो गत्युत्क्रान्त्योरभावं सूचयन्ति ॥ १३ ॥

स्मर्यते च ॥ १४ ॥

स्मर्यतेऽपि च महाभारते गत्युत्क्रान्त्योरभावः ।

'सर्वभूतात्मभूतस्य सम्यग्भूतानि पश्यतः ।

देवा अपि मार्गे मुह्यन्त्यपदस्य पदैषिणः' ॥

इति । ननु गतिरपि ब्रह्मविदः सर्वगतब्रह्मा-

खान्तरस्थमपादानत्वं ग्राह्यं जीवादुत्क्रान्तेरप्राप्तयोः प्रतिषेधायोगादतो विद्वत्सम्बन्धिप्राणानां उत्क्रान्त्यपादानापेक्षायांचक्षुष्टो वा मूर्ध्नो वेत्युक्तदेहप्रदेशा एव ग्राह्याः तथा चायमर्थः तस्य विदुषो भोगोपकरणात्मकाः प्राणाः देहप्रदेशेभ्यो नोत्क्रामन्ति इति, एवञ्च प्राप्तोत्क्रान्तिनिषेधार्थत्वं वाक्यस्येति सर्वं चतुरलम् ॥ १३ ॥

॥ अपि चेति स्पष्टार्थम् ॥ सम्यगात्मभावेन भूतानि पश्यतः अपदस्य प्राप्यपदरहितस्य पदैषिणो देवा अपि मार्गे मुह्यन्ति मार्गे न

पूर्व
त्वा
इति
क्षर्या
धिरस्
यत्रा
व्यत्वे
गतिर
ध्यनु
देव मं
स्य मि
नस्य
मौनव
विधी
बाल्ये
बाल्यं
सदा

त्मभूतस्य स्मर्यते 'शुकः किल वैयासकिर्मुमुक्षु-
रादित्यमण्डलमभिप्रतस्थे पित्रा चानुगम्याहू-
तो भो इति प्रतिशुश्राव' इति । न, सशरीरस्ये-
वायं योगबलेन विशिष्टदेशप्राप्तिपूर्वकः शरीरो-
त्सर्ग इति द्रष्टव्यं, सर्वभूतदृश्यत्वाद्युपन्यासात्,
न ह्यशरीरं गच्छन्तं सर्वभूतानि द्रष्टुं शक्नुयुः । त-
था च तत्रैवोपसंहृतम् ॥

'शुकस्तु मारुताच्छीघ्रां गतिं कृत्वाऽन्तरिक्षगः ॥
दर्शयित्वा प्रभावं स्वं सर्वभूतगतोऽभवत्' ॥ इति ।

तस्मादभावः परब्रह्मविदो गत्युत्क्रान्त्योः ।
गतिश्रुतीनां तु विषयमुपरिष्ठाद्व्याख्यास्यामः ॥ १४ ॥

तानि परे तथा ह्याह ॥ १५ ॥

तानि पुनः प्राणशब्दोदितानीन्द्रियाणि भू-
तानि परब्रह्मविदस्तस्मिन्नेव परस्मिन्नात्मनि प्र-

जानन्ति तदभावादिति स्मृतियोजना । स्मृत्यन्तरविरोधं शङ्कते ॥ न-
नु गतिरपीति ॥ सगुणविद्याबलेनैषा गतिरिति परिहरति ॥ सशरीर-
स्येति ॥ ननु तर्हि 'तयोर्ध्वमायन्नमृतत्वमेति', 'स एवैवान् ब्रह्म गम-
यति' इत्यादिश्रुतीनां का गतिस्त्राह ॥ गतीति ॥ १४ ॥

॥ तानि परे तथा ह्याह ॥ पूर्वत्र गतिनिषेधेन विद्वत्कलानां घ्रा-
णादीनामत्रैव लय उक्तः तमुपजीव्य स किं तत्तत्कलाप्रकृतिषु पृथि-
व्यादिषु स्यादुत परमात्मनीति श्रुतिद्वयदर्शनात् संशयः कार्यः । तत्र
साक्षात्प्रकृतौ विकारलय इति न्यायानुग्रहीतया 'गताः कालाः' इति श्रु-

लीयन्ते । कस्मात्, तथा ल्याह श्रुतिः, 'एवमेवा-
स्य परिद्रष्टुरिमाः षोडश कलाः पुरुषायणाः पु-
रुषं प्राप्याऽस्तं गच्छन्ति' इति । ननु 'गताः क-
लाः पञ्चदश प्रतिष्ठाः' इति विद्वद्विषयैवापरा
श्रुतिः परस्मादात्मनोऽन्यत्राऽपि कलानां प्रल-
यमाह स्म । न, सा खलु व्यवहारापेक्षा पार्थि-
वाद्याः कलाः पृथिव्यादीरेव स्वप्रकृतीरपि य-
न्ति इति । इतरा तु विद्वत्प्रतिपत्त्यपेक्षा कृत्स्नं
कलाजातं परब्रह्मविदो ब्रह्मैव सम्पद्यत इति ।
तस्माददोषः ॥ १५ ॥

अविभागो वचनात् ॥ १६ ॥

स पुनर्विदुषः कलाप्रलयः किमितरेषामिव
सावशेषो भवत्याहोस्विन्निरवशेष इति । तत्र प्र-

त्या पूर्वपक्षमग्रे वदन्नादौ सिद्धान्तमाह ॥ तानीति ॥ यथा नयः स-
मुद्रं प्राप्य लीयन्ते एवमेवास्य परितः सर्वत्र ब्रह्मद्रष्टुरिमाः प्राणश्रद्धायाः
पुरुषायणाः पुरुषे कल्पिताः पुरुषमेव ज्ञेयं प्राप्य लयं गच्छन्ति इत्यर्थः
। मनःप्राणयोरेकीकरणेन कलानां पञ्चदशत्वं । प्रतिष्ठा इति द्वितीया-
बहुवचनं । स्वस्य प्रकृतीः पृथिव्याद्याः इत्यर्थः । वस्तुगत्या विद्वद्दृ-
ष्ट्या परमात्मनि कलालयेऽपि लोकदृष्ट्या प्रतिष्ठासु लयोक्तिरविरुद्धा,
तथा च कलास्वप्रकृतिषु विलाप्य ताभिः सह पुरुषे लीयन्ते इति श्रु-
तिद्वयतात्पर्यम् ॥ १५ ॥

अविभागो वचनात् ॥ उक्तलयमुपजीव्य लयस्य द्वेधादर्शनात्
संशयमाह ॥ स पुनरिति ॥ मुक्त्यसिद्धिस्तत्सिद्धिश्चेत्युभयत्र फलं,

पूर्वप
त्वा
इति
क्षर्या
धिरस्
यत्रा
व्यत्वे
गतिः

स्य
मौनव
विधी
बाल्ये
बाल्यं
सदा

लयसामान्याच्छक्त्यवशेषताप्रसक्तौ ब्रवीति अ-
विभागापत्तिरेवेति । कुतः, वचनात् । तथा हि
कलाप्रलयमुक्त्वा वक्ति 'भिद्येते तासां नामरूपे
पुरुष इत्येवं प्रोच्यते स एषोऽकलोऽमृतो भवति'
इति अविद्यानिमित्तानां च कलानां न विद्यानि-
मित्ते प्रलये सावशेषतोपपत्तिः । तस्मादविभाग
एवेति ॥ १६ ॥

तदोकोऽग्रज्वलनं तत्प्रकाशितद्वारो
विद्यासामर्थ्यात् तच्छेषगत्यनुस्मृ-
तियोगाच्च हार्दानुगृहीतः शताधिक-
या ॥ १७ ॥

समाप्ता प्रासङ्गिकी परविद्यागता चिन्ता,
सम्प्रति त्वपरविद्याविषयमेव चिन्तामनुवर्तयति
। समाना चासृत्युपक्रमाद्विद्वदविदुषोरुत्क्रान्ति-
अवशेषो मूलकारणे शक्त्यात्मना स्थितिः पुनर्जन्मयोग्यतेति यावत् ।
विमतः कलालयः सावशेषः कलालयत्वात् सुषुप्तिवदिति पूर्वपक्षः ।
विमतो निरवशेषः विद्याकृतत्वात् रज्ज्वां विद्यया सर्पलयवदिति यु-
क्त्युपेतश्रुत्या सिद्धान्तयति ॥ ब्रवीतीति ॥ नामरूपे शक्त्यात्मके अ-
पि भिद्येते इत्यर्थः ॥ १६ ॥

तदोकोऽग्रज्वलनं ॥ सूतेर्मार्गस्योपक्रमो नाडीप्रवेशनियमस्तं व-
क्तुं सूत्रभागव्याख्याद्वारा अधिकरणविषयमाह ॥ तस्येति ॥ स मूमु-

रित्युक्तं तमिदानीं सृत्युपक्रमं दर्शयति । 'तस्यो-
पसंहतवागादिकलापस्योच्चिक्रमिषतो विज्ञाना-
त्मन ओक आयतनं हृदयं स एतास्तेजोमात्राः
समभ्याददानो हृदयमेवान्ववक्रामति' (कौ०
उ०) इति श्रुतेः । तदग्रज्वलनं, तत्पूर्विका च-
क्षुरादिस्थानापादाना चोत्क्रान्तिः श्रूयते 'त-
स्य हैतस्य हृदयस्याग्रं प्रद्योतते तेन प्रद्योतेनैष
आत्मा निष्क्रामति चक्षुष्टो वा मूर्ध्नो वाऽन्येभ्यो
वा शरीरदेशेभ्यः' इति । सा किमनियमेनैव वि-
द्वद्विदुषोर्भवति अथास्ति कश्चिद्विदुषो विशे-
षनियम इति विचिकित्सायां श्रुत्यविशेषाद-
नियमप्राप्तावाचष्टे । समानेऽपि हि विद्वद्विदु-
षोर्हृदयाग्रप्रद्योतने तत्प्रकाशितद्वारत्वे च मूर्ध-
स्थानादेव विद्वान् निष्क्रामति स्थानान्तरेभ्य-
स्त्वितरे । कुतः विद्यासामर्थ्यात् । यदि विद्वान-
पीतरवद्यतः कुतश्चिद्देहदेशादुत्क्रामेन्नैवोत्कृष्टं

र्षुस्तेजोमात्रा इन्द्रियाणि तस्य हृदयस्याग्रं नाडीमुखं तस्य ज्वलनं भा-
विफलस्फुरणं प्रद्योतनाख्यं चक्षुष्टो वेत्यनियमश्रुतेस्तयोर्ध्वमायन्निति
विशेषश्रुतेश्च संशयः, किमुपासकोऽप्यनुपासकवत् येन केनचिद्द्वारेण
निर्गच्छति उत मूर्धन्यनाड्यैवेति, अत्र पूर्वपक्षे विद्याकृतातिशया-
सिद्धिः, सिद्धान्ते तत्सिद्धिरिति विवेकः । वचनादविभागवदनियम
इति प्राप्ते सिद्धान्तयति ॥ आचष्ट इति ॥ येन केनचिन्मार्गेण निर्गत-

पूर्वप
त्वा
इति
क्षर्या
धिरस्
यत्रा
व्यत्वे
गतिर
ध्यनु

मानव
विधी
बाल्ये
बाल्यं
स्तदा

लोकं लभेत तत्रानर्थिकैव विद्या स्यात्, तच्छेष-
गत्यनुस्मृतियोगाच्च। विद्याशेषभूता च मूर्धन्य-
नाडीसम्बद्धा गतिरनुशीलयितव्या विद्याविशे-
षेषु विहिता तामभ्यस्यंस्तथैव प्रतिष्ठते इति यु-
क्तम्। तस्माद्बृहदयालयेन ब्रह्मणा समुपासिते-
नानुगृहीतस्तद्भावमापन्नो विद्वान् मूर्धन्ययैव
शताधिकया शतादतिरिक्तया एकशततमया ना-
ड्या निष्क्रामति इतराभिरितरे। तथा हि हार्द-
विद्यां प्रकृत्य समामनन्ति,

‘शतं चैका च हृदयस्य नाड्य-

स्तासां मूर्धानमभिनिःसृतैका।

तयोर्ध्वमायन्नऽमृतत्वमेति

विष्वङ्ङन्या उत्क्रमणे भवन्ति’ ॥ इति ॥ १७ ॥

रश्म्यनुसारी ॥ १८ ॥

अस्ति ‘दहरोऽस्मिन्नन्तराकाश’ इति हार्दवि-

स्याऽपि ब्रह्मलोकप्राप्तौ विद्याशेषत्वेन मार्गानुस्मृतिविधेः केवलादृष्टा-
र्थत्वं स्यादतोऽन्वहं स्मृतेनैव मार्गेण गमनं युक्तमिति भावः। हार्दं
ब्रह्म विष्वङ् नानाविधा अन्या नाड्यो अन्येषामित्यर्थः। सुषुम्नाख्या
नाडी हृदयात् निर्गता दक्षिणतालुकण्ठाधस्तननासिकामध्यभित्तिद्वारा
ब्रह्मरन्ध्रं प्राप्ता सूर्यरश्मिरेकीकृता ब्रह्मलोकमार्ग उपासकस्येति स्थि-
तम् ॥ १७ ॥

॥ रश्म्यनुसारी ॥ प्रकरणशोधनपूर्वकमुपासकस्य रश्म्यनुसारि-

द्या 'अथ यदिदमस्मिन् ब्रह्मपुरे दहरं पुण्डरीकं
वेश्म' इत्युपक्रम्य विहिता । तत्प्रक्रियायां 'अथ
या एता हृदयस्य नाड्यः' इत्युपक्रम्य सप्रपञ्चं
नाडीरश्मिसम्बन्धमुक्तोक्तं 'अथ यत्रैतदस्मा-
च्छरीरादुत्क्रामत्यथैतैरेव रश्मिभिरूर्ध्वमाक्रमते'
इति । पुनश्चोक्तं 'तयोर्ध्वमायन्नऽमृतत्वमेति' इति
। तस्मात् शताधिकया नाड्या निष्क्रामन् र-
श्म्यनुसारी निष्क्रामतीति गम्यते, तत् किमवि-
शेषेणैवाहनि रात्रौ वा म्रियमाणस्य रश्म्यनु-
सारित्वमाहोस्विदहन्येवेति संशये सत्यविशेष-
श्रवणादविशेषेणैव तावद्रश्म्यनुसारीति प्रति-
ज्ञायते ॥ १८ ॥

निशि नेति चेन्न सम्बन्धस्य याव-
द्देहभावित्वात् दर्शयति च ॥ १९ ॥

अस्त्यहनि नाडीरश्मिसम्बन्ध इत्यहनि मृत-
त्वं विषयमाह ॥ अस्तीत्यादिना ॥ अथ प्रारब्धान्ते एतदुत्क्रमणं य-
था स्यादथ तदा एतैरेव नाडीसम्बन्धैरश्मिभिरुत्क्रामतीत्यर्थः । अत्र
सम्बन्धस्य कालविशेषाश्रवणाद्वात्रौ रश्म्यभावाच्च संशयमाह ॥ त-
त्किमिति ॥ पूर्वोक्तनाडीसम्बद्धरश्मीनामत्रोपजीव्यत्वात् सङ्गतिः ।
पूर्वपक्षे रात्रौ मृतस्य रश्मिप्राप्त्यर्थं सूर्योदयप्रतीक्षाऽस्ति, सिद्धान्ते ना-
स्तीति मत्वा सिद्धान्तं प्रतिजानीते ॥ अविशेषेणेति ॥ १८ ॥

पूर्वपक्षबीजमुपन्यस्य दूषयति ॥ निशीत्यादिना ॥ शिरा नाड्यः

पूर्वप-
त्वा
इति
क्षर्या
धिरस-
द्यत्रा
व्यत्वे
गतिर-
ध्यनु-

विधी-
बाल्ये-
बाल्यं
सदा

स्य स्याद्रश्म्यनुसारित्वं रात्रौ तु प्रेतस्य न स्या-
त्, नाडीरश्मिसम्बन्धविच्छेदादिति चेत् न, ना-
डीरश्मिसम्बन्धस्य यावद्देहभावित्वात्, यावद्दे-
हभावी हि शिराकिरणसम्पर्कः । दर्शयति चैत-
मर्थं श्रुतिः 'अमुष्मादादित्यात् प्रतायन्ते ता आ-
सु नाडीषु सृप्ता आभ्यो नाडीभ्यः प्रतायन्ते ते
अमुष्मिन्नादित्ये सृप्ताः' इति । निदाघसमये च
निशास्वपि किरणानुवृत्तिरुपलभ्यते, प्रतापा-
दिकार्यदर्शनात् । स्तोकानुवृत्तेस्तु दुर्लक्ष्यत्वमृ-
त्वन्तररजनीषु शैशिरेष्विव दुर्दिनेषु । 'अहरेवैत-
द्रात्रौ विदधाति' इति चैतदेव दर्शयति । यदि
च रात्रौ प्रेतो विनैव रश्म्यनुसारेणोर्ध्व आक्र-
मेत रश्म्यनुसारानर्थक्यं भवेत् । नत्येतद्विशि-
ष्याधीयते यो दिवा प्रैति स रश्मीनपेक्ष्योर्ध्व-
माक्रमते यस्तु रात्रौ सोऽनपेक्ष्यैवेति । अथ तु
विद्वानपि रात्रिप्रायणाऽपराधमात्रेण नोर्ध्व आ-
क्रमेत पाक्षिकफला विद्येति अप्रवृत्तिरेव तस्यां

प्रतायन्ते विस्तृता भवन्ति सृप्ताः सम्बद्धाः । श्रुतसम्बन्धस्य रात्रौ स-
त्त्वे युक्तिमाह ॥ निदाघेति ॥ तर्हि हेमन्तादिरात्रिष्वौष्ण्योपलब्धिः
स्यादित्यत आह ॥ स्तोकेति ॥ सविता रात्रावप्यहर्दधातीति धार-
णाभिधानं स्तोकरश्म्यनुवृत्त्यभिप्रायमेवेत्यर्थः । किञ्च यदि रात्रौ मृत-
स्य रश्मियोगं विनैवोर्ध्वगतिः स्यात् तदा रश्मिश्रुतेर्दिवामृतविषयतया

स्यात्, मृत्युकालानियमात् । अथापि रात्रावु-
परतोऽहरागममुदीक्षेत । अहरागमेऽप्यस्य क-
दाचिदरश्मिसम्बन्धाहं शरीरं स्यात्, पावका-
दिसम्पर्कात् । 'स यावत् क्षिप्येन्मनस्तावदादि-
त्यं गच्छति' इति च श्रुतिरनुदीक्षां दर्शयति त-
स्मादविशेषेणैवेदं रात्रिन्दिवं रश्म्यनुसारित्वम् ॥ १९

अतश्चायनेऽपि दक्षिणे ॥ २० ॥

अत एवोदीक्षानुपपत्तेः, अपाक्षिकफलत्वा-
च्च विद्याया अनियतकालत्वाच्च मृत्योर्दक्षिणा-
यनेऽपि म्रियमाणो विद्वान् प्राप्नोत्येव विद्याफ-
लम् । उत्तरायणमरणप्राशस्त्यप्रसिद्धेर्भीष्मस्य
च प्रतीक्षादर्शनात् 'आपूर्यमाणपक्षाद्यान् षडु-
दङ्गुडेति मासांस्तान्' इति च श्रुतेरपेक्षितव्य-
मुत्तरायणमितीमामाशङ्कामनेन सूत्रेणापनुदति ।

सङ्कोचः स्यादूर्ध्वगत्यभावे च विद्यायामप्रवृत्तिः स्यात् । न च प्रतीक्ष-
योर्ध्वगतिरिति वाच्यं, रश्म्युदयात् प्राग्देहदाहे आदित्यप्रतीक्षावैयर्थ्या-
पातादप्रतीक्षाश्रुतिविरोधान्न । तस्मात् यदा कदाचित् मृतस्य रश्मिप्रा-
प्त्या झटिति ब्रह्मलोकप्राप्तिरिति सिद्धम् ॥ १९ ॥

एवं दक्षिणायने मृतो विद्वान् विद्याफलमाप्नोति न वेति विद्याया
नित्यवत्फलश्रुतेरुत्तरायणप्राशस्त्यशास्त्राच्च सन्देहे पूर्वोक्तहेतूनातिदि-
शति ॥ अतश्चायनेऽपि दक्षिणे ॥ पूर्वपक्षमाशङ्क्यापनुदति ॥ उत्त-
रायणेत्यादिना ॥ अज्ञानामुत्तरायणे दैवान्मरणं चेत् प्रशस्तमित्यभि-

पूर्वप-
त्वा
इति
क्षर्या
धिरस्
यत्रा
व्यत्वे
गतिर
ध्यनु

विधी-
बाल्ये
बाल्यं
सदा

प्राशस्त्यप्रसिद्धिरविद्वद्विषया । भीष्मस्य तूत्तरायणप्रतिपालनमाचारपरिपालनार्थं पितृप्रसदलब्धस्वच्छन्दमृत्युताख्यापनार्थञ्च । श्रुतेस्त्वर्थं वक्ष्यति 'आतिवाहिकास्तल्लिङ्गात्' इति ॥ २० ॥

ननु च--

'यत्र काले त्वनावृत्तिमावृत्तिश्चैव योगिनः ।

प्रयाता यान्ति तं कालं वक्ष्यामि भरतर्षभ' ॥

इति प्राधान्येनोपक्रम्याऽहरादिकालविशेषः

स्मृतावनावृत्तये नियतः, कथं रात्रौ दक्षिणायने वा प्रयातोऽनावृत्तिं यायादिति । अत्रोच्यते ॥

योगिनः प्रति च स्मर्यते स्मार्ते

चैते ॥ २१ ॥

योगिनः प्रति चायमहरादिकालविनियोगो-

ऽनावृत्तये स्मर्यते । स्मार्ते चैते योगसाङ्ख्ये न

ज्ञाभिवन्दनरूपाचारपरिपालनार्थं भीष्मस्य प्रतीक्ष्यान् षणमासानिति श्रुतिस्तूत्तरायणदेवतापरेति वक्ष्यते । तथा च देवतायाः सदा सत्त्वात् विद्यया दक्षिणायनकालेऽपि तत्प्राप्तिरविरुद्धेति भावः ॥ २० ॥

स्मृतिबलात् कालप्राधान्यं शङ्कते ॥ ननु चेति ॥ श्रौतदहराद्युपासकस्यास्माभिः कालानपेक्षोक्ता, स्मार्तयोगिनां तु कालापेक्षा स्मृतावुच्यत इत्यविरोधमाह ॥ योगिन इति ॥ योगी दहराद्युपासक एव स्मृत्युक्तः किं न स्यादित्यत आह ॥ स्मार्ते चेति ॥ भगवदाराधनबुद्ध्याऽनुष्ठितं कर्म योगः 'अनाश्रितः कर्मफलं कार्यं कर्म करोति यः । स

श्रौते । अतो विषयभेदात् प्रमाणविशेषाच्च ना-
स्य स्मार्तस्य कालविनियोगस्य श्रौतेषु विज्ञा-
नेष्ववतारः । ननु--

‘अग्निज्योतिरहः शुक्लः षण्मासा उत्तरायणं ।

धूमो रात्रिस्तथा कृष्णः षण्मासा दक्षिणायनं’ ॥

इति च श्रौतावेतौ देवयानपितृयाणौ प्रत्यभि-
ज्ञायेते स्मृतावपीति उच्यते । ‘तं कालं वक्ष्यामि’
इति स्मृतौ कालप्रतिज्ञानात् विरोधमाशङ्क्या-
यं परिहार उक्तः । यदा पुनः स्मृतावपि अग्न्या-
द्या देवता एवातिवाहिक्यो गृह्यन्ते तदा न क-
श्चिद्विरोध इति ॥ २१ ॥

इति श्रीमच्छारीरकमीमांसाभाष्ये श्रीमच्छङ्कु-
रभगवत्पादकृतौ चतुर्थाध्यायस्य द्वितीयः पादः ॥

सन्न्यासी च योगी च’ इति स्मृतेर्धारणापूर्वकोऽकर्तृत्वानुभवः साङ्ख्यं,
‘इन्द्रियाणीन्द्रियार्थेषु वर्तन्त’ इति स्मृतेः । ननु श्रुतिस्मृत्योर्भिन्नार्थत्व-
मयुक्तं प्रत्यभिज्ञाविरोधादिति शङ्कते ॥ नन्वाग्निरिति ॥ कालाग्राह-
हिणं प्रति भिन्नार्थत्वमुक्तं यदि तु श्रौतार्थप्रत्यभिज्ञया कालशब्दो दे-
वतापरस्तर्हैकार्थ्यमेवेति समाध्यर्थः । तस्मात् विद्यासामर्थ्यात् सर्वदै-
व दिष्टंगतस्य उपासकस्य फलप्राप्तिरिति सिद्धम् ॥ २१ ॥

इति श्रीमत्परमहंसपरिव्राजकाचार्यश्रीगोविन्दानन्दकृतौ श्रीम-
च्छारीरकमीमांसाव्याख्यायां भाष्यरत्नप्रभायां चतुर्थाध्यायस्य द्विती-
यः पादः ॥

पूर्वप
त्वा
इति
क्षर्या
धिरस्
यत्रा
व्यत्वे
गतिर
ध्यनु

विधी
बाल्ये
बाल्यं
स्तदा

ॐ परमात्मने नमः ।



अर्चिरादिना तत्प्रथितेः ॥ १ ॥

आसृत्युपक्रमात् समानोत्क्रान्तिरित्युक्तं ।
सृतिस्तु श्रुत्यन्तरेष्वनेकधा श्रूयते । नाडी र-
श्मिसम्बन्धनैका 'अथैतैरेव रश्मिभिरूर्ध्व आ-
क्रमते' इति । अर्चिरादिकैका 'तेऽर्चिषमभिस-
म्भवन्त्यर्चिषोऽहः' इति । 'स एतं देवयानं प-
न्थानमापद्याग्निलोकमागच्छति' इत्यन्या । 'यदा
वै पुरुषोऽस्माल्लोकात् प्रैति स वायुमागच्छति'
इत्यपरा । 'सूर्यद्वारेण ते विरजाः प्रयान्ति' इति
चापरा । तत्र संशयः, किं परस्परं भिन्ना एताः
सृतयः किंचैकैवानेकविशेषणेति । तत्र प्राप्तं ता-
वद्भिन्ना एवैताः सृतय इति, भिन्नप्रकरणस्थित-
त्वाद्विन्नोपासनशेषत्वाच्च । अपि च 'अथैतैरेव र-
श्मिभिः' इत्यवधारणमर्चिराद्यपेक्षायामुपरु-

ॐ ब्रह्मणे नमः ।

एवं उत्क्रान्तिं निरूप्य तत्साध्यं मार्गं गन्तव्यञ्च निरूपयितुं पा-
दमारभते ॥ अर्चिरादिना तत्प्रथितेः ॥ वृत्तानुवादपूर्वकमाद्याधि-
करणस्य विषयं मार्गमाह ॥ आसृतीति ॥ विरजा विरजसः निष्पापा
इत्यर्थः । श्रुतिविप्रतिपत्त्या संशयः । पूर्वे यदा कदाचिन्मृतस्याऽपि फ-

पूर्वप
त्वा
इति
क्षर्या
धिरस्
यत्रा
व्यत्वे
गतिर
ध्यनु

विधी
बाल्ये
बाल्यं
सदा

ध्येत, त्वरावचनञ्च पीड्येत 'स यावत् क्षिप्ये-
न्मनस्तावदादित्यं गच्छति' इति । तस्मादन्यो-
न्यभिन्ना एवैते पन्थान इत्येवं प्राप्तेऽभिदध्महे ।
अर्चिरादिनेति । सर्वो ब्रह्म प्रेप्सुरर्चिरादिनैवा-
ध्वना रंहतीति प्रतिजानीमहे । कुतः तत्प्रथितेः ।
प्रथितो मार्गः सर्वेषां विदुषां । तथा हि प-
ञ्चाग्निविद्याप्रकरणे 'ये चामी अरण्ये श्रद्धां स-
त्यमुपासते' इति विद्यान्तरशीलिनामप्यर्चिरा-
दिका सृतिः श्राव्यते । स्यादेतत् यासु विद्यासु न
काचिद्गतिरुच्यते तास्वेवेयमर्चिरादिकोपतिष्ठ-
तां, यासु त्वन्यान्या श्राव्यते तासु किमर्चिरा-
द्याश्रयणमिति । अत्रोच्यते, भवेदेतदेवं यद्यत्य-
न्तभिन्ना एवैताः सृतयः स्युः, एकैव त्वेषा सृ-
तिरनेकविशेषणा ब्रह्मलोकप्रपदनी क्वचित् केन-
चिद्विशेषणेनोपलक्षितेति वदामः, सर्वत्रैकदेशप्र-

लप्राप्तिरुक्ता तद्वत् येन केनचिन्मार्गेण गतिरिति पूर्वपक्षफलं विकल्पः,
सिद्धान्ते मार्गैक्यमिति विवेकः । उपासनाभेदात् तच्छेषत्वेन ध्येयानां
मार्गाणां भेदः, एवकाराच्च । किञ्च मार्गभेदे सत्यस्मादयं मार्गस्त्वरया प्रा-
पक इति युक्तं न मार्गैक्य इत्यर्थः । उपासनाभेदेऽप्युपास्यब्रह्मैक्यवत्
मार्गैक्यं अविरुद्धमिति सिद्धान्तयति ॥ एवमिति ॥ तस्य मार्गस्य प्र-
सिद्धत्वादिति हेत्वर्थः । ये चेत्यविशेषश्रुतिरश्रुतगतिविद्याविषयेति
मार्गभेदं शङ्कते ॥ स्यादेतदिति ॥ एकस्यैव मार्गस्यानेकान्यग्न्या-

त्यभिज्ञानादितरेतरविशेषणविशेष्यभावोपप-
त्तेः । प्रकरणभेदेऽपि तु विद्यैकत्वे भवतीतरेतर-
विशेषणोपसंहारवद्भवतिविशेषणानामप्युपसंहा-
रः । विद्याभेदेऽपि तु गत्येकदेशप्रत्यभिज्ञाना-
द्वन्तव्याभेदाच्च गत्यभेद एव । तथाहि 'ते तेषु ब्र-
ह्मलोकेषु पराः परावतो वसन्ति तस्मिन् वसति
शाश्वतीः समाः, सा या ब्रह्मणो जितिर्या सृ-
ष्टिस्तां जितिं जयति तां व्यष्टिं व्यश्नुते, तद्य एवै-
तं ब्रह्मलोकं ब्रह्मचर्येणानुविन्दति' (कौ० उ०)
इति च तत्र तत्र तदेवैकं फलं ब्रह्मलोकप्राप्तिल-
क्षणं प्रदर्श्यते । यच्चैतरेवेत्यवधारणमर्चिराद्याश्र-
यणेन स्यादिति । नैष दोषः, रश्मिप्राप्तिपरत्वा-
दस्य । न ह्येक एव शब्दो रश्मींश्च प्रापयितुमर्ह-
ति, अर्चिरादींश्च व्यावर्तयितुम् । तस्माद्रश्मिस-
म्बन्ध एवायमवधार्यते इति द्रष्टव्यं । त्वरावच-
नं त्वर्चिराद्यपेक्षायामपि गन्तव्यान्तरापेक्षया

दीनि विशेषणानीत्युक्ते लाघवात् न मार्गभेदः प्रत्यभिज्ञानाच्चेति स-
माध्यर्थः । गन्तव्यैक्यं विवृणोति ॥ तथा हीति ॥ परावतो दीर्घा-
युषो हिरण्यगर्भस्य, परा दीर्घाः समाः संवत्सरा वसन्ति कार्ये ब्रह्म-
णो या जितिः सर्वत्र जयः व्यष्टिर्व्याप्तिः तां लभत इत्यर्थः । एवं ग-
न्तव्यैक्यवत् प्रत्यभिज्ञाया मार्गैक्यनिश्चयात् प्रकरणभेदोऽप्रयोजक
इत्युक्तं सम्प्रत्येवकारे त्वरावचनयोर्गतिमाह ॥ यच्चित्यादिना ॥ रात्रौ

क्षैऽयार्थत्वान्नोपरुध्यते यथा निमिषमात्रेणात्रा-
गम्यत इति । अपि च 'अथैतयोः पथोर्न कतरेण
च ने'ति मार्गद्वयभ्रष्टानां कष्टं तृतीयं स्थानमा-
चक्षाणा पितृयाणव्यतिरिक्तमेकमेव देवयानम-
र्चिरादिपर्वाणं पन्थानं प्रथयति । भूयांसि चार्चि-
रादिश्रुतौ मार्गपर्वाणि , अल्पीयांसि त्वन्यत्र,
भूयसाञ्चानुगुण्येनाल्पीयसाञ्च नयनं न्याय्य-
मित्यतोऽपि अर्चिरादिना तत्प्रथितेरित्युक्तम् ॥ १ ॥

वायुमब्दादविशेषविशेषाभ्याम् ॥ २ ॥

केन पुनः सन्निवेशविशेषेण गतिविशेषाणा-
मितरेतरविशेषणविशेष्यभाव इति तदेतत् सुह-
ङ्गत्वाऽऽचार्यो ग्रथयति । 'स एतं देवयानं पन्था-
नमापद्याग्निलोकमागच्छति स वायुलोकं स व-

स्पष्टरश्म्यभावात् विदुषो रश्म्ययोगप्राप्तौ तन्निरासार्थ एवकारो नान्य-
व्यावृत्त्यर्थः । यथा लौकिकमार्गे विलम्बस्तथा अर्चिरादौ नेति त्वरा-
वचनोपपत्तिरित्यर्थः । मार्गैक्ये लिङ्गमाह ॥ अपि चेति ॥ शुभ-
मार्गबाहुल्ये तृतीयस्थानोक्तिर्न स्यादिति भावः । उत्तरमार्गैक्येऽप्य-
र्चिरादिनेति विशेषणे को हेतुरित्यत आह ॥ भूयांसीति ॥ १ ॥

उक्तं मार्गस्यैक्यमुपजीव्य पूर्वक्रममाह ॥ वायुमब्दात् ॥ अर्चि-
रादिष्वस्मादयमनन्तर इति क्रमेण विशेष्यभाव उच्यते इत्यधिकरण-
स्य तात्पर्यमुक्त्वा विशेषणमाह ॥ स एतमिति ॥ अत्राग्न्यनन्तरं पठि-
तो वायुर्विषयः । स किं अर्चिरात्मकाग्नेरनन्तर उत संवत्सरात् पर इ-

पूर्वप
त्वा
इति
क्षया
धिरस्
यत्रा
व्यत्वे
गतिर
ध्यनु
देव मं

वायो
बाल्ये
बाल्यं
सदा

रुणलोकं स इन्द्रलोकं स प्रजापतिलोकं स ब्रह्म-
लोकं' (१।३) इति कौषितकिनां देवयानः प-
न्थाः पठ्यते । तत्रार्चिरग्निलोकशब्दौ तावदेका-
र्थौ ज्वलनवचनत्वादिति नात्र सन्निवेशक्रमः
कश्चिदन्वेष्टव्यः, वायुस्त्वर्चिरादौ वर्त्मन्यश्रुतः
कतमस्मिन् स्थाने सन्निवेशयितव्य इति । उच्य-
ते, 'तेऽर्चिषमभिसंभवन्ति अर्चिषोऽहरह आपू-
र्यमाणपक्षमापूर्यमाणपक्षाद्यान् षडुदङ्ङेति मा-
सांस्तान् मासेभ्यः संवत्सरं संवत्सरादादित्यम्'
(कौ० उ०) इत्यत्र संवत्सरात् पराञ्चमादित्या-
दर्वाञ्च वायुमभिसम्भवन्ति, कस्मात् अविशे-
षविशेषाभ्यां । तथाहि 'स वायुलोकम्' इत्य-
त्राविशेषोपदिष्टस्य वायोः श्रुत्यन्तेर विशेषोप-
देशो दृश्यते 'यदा वै पुरुषोऽस्माँल्लोकात् प्रैति स
वायुमागच्छति तस्मै स तत्र विजिहीते यथा र-
थचक्रस्य खण्डेन स ऊर्ध्वं आक्रमते स आदि-
त्यमागच्छति' (कौ० उ०) इति । एतस्मादादि-
त्याद्वायोः पूर्वत्वदर्शनाद्विशेषादब्दादित्यनयो-

तिपाठद्वक्ष्यमाणविशेषश्रुतेश्च संशये सिद्धान्तमेवोपक्रमते ॥ उच्य-
त इति ॥ पुरुषः उपासकोऽस्माँल्लोकादेहात् प्रैति निर्गच्छति तस्मै
प्राप्ताय पुरुषाय स वायुस्तत्र स्वात्मनि विजिहीते छिद्रं करोति, तेन
वायुदत्तेन रथचक्रच्छिद्रतुल्येन दारेणोर्ध्वमादित्यं गच्छति इति श्रुत्यर्थः

रन्तराले वायुर्निवेशयितव्यः । कस्मात् पुनरग्नेः
 परत्वदर्शनाद्विशेषादर्चिषोऽनन्तरं वायुर्न निवे-
 श्यते । नैषोऽस्ति विशेष इति वदामः । ननूदाहता
 श्रुतिः 'स एतं देवयानं पन्थानमापद्याग्निलोक-
 मागच्छति स वायुलोकम्' इति । उच्यते, केव-
 लोऽत्र पाठः पौर्वापर्येणावस्थितो नात्र क्रमवच-
 नः कश्चिच्छब्दोऽस्ति । पदार्थोपदर्शनमात्रं तत्र
 क्रियते 'एतं चैतं च स गच्छति' इति । इतरत्र पु-
 नर्वायुप्रत्तेन रथचक्रमात्रेण छिद्रेणोर्ध्व आक्रम्या-
 दित्यमागच्छतीत्यवगम्यते क्रमः । तस्मात् सू-
 क्तमविशेषविशेषाभ्यामिति । वाजसनेयिनस्तु
 'मासेभ्यो देवलोकं देवलोकादादित्यं' इति स-
 मामनन्ति, तत्रादित्यानन्तर्याय देवलोकाद्वायु-
 मभिसम्भवेयुः । वायुमब्दादिति तु छान्दोग्य-
 श्रुत्यपेक्षयोक्तं । छान्दोग्यवाजसनेयकयोस्त्वेक-

पूर्वप
 त्वा
 इति
 क्षया
 धिरस्
 यत्रा
 व्यत्वे
 गतिर
 ध्यनु
 देव मं

। इदानीं पूर्वपक्षमाह ॥ कस्मात् पुनरिति ॥ पाठबलादर्चिषोऽनन्त-
 रो वायुरित्यर्थः । कौषीतकिनां पाठमात्रं, न क्रमविशेषवाची कश्चि-
 च्छब्दोऽस्ति । काण्वानां तु तेनेत्यूर्ध्व इति च शब्दाभ्यां क्रमनिश्चयात्
 पाठबाध इति सिद्धान्तार्थः । अंस्त्वर्चिरादिमार्गे छान्दोग्यस्थे संवत्स-
 रपाठयोरब्दात् परत्वं, वाजिश्रुतिस्थे तु संवत्सरस्याश्रुतेः कथमब्दात्
 परो वायुरित्यत आह ॥ वाजेति ॥ तर्हि देवलोकाद्वायुमिति सूत्रं स्या-
 दित्यत आह ॥ वायुमब्दादिति त्विति ॥ संवत्सरस्य मासावयवि-

वायु
 बाल्ये
 बाल्यं
 सदा

त्र देवलोको न विद्यते परत्र संवत्सरः, तत्र श्रुति-
द्वयप्रत्ययादुभावप्युभयत्र ग्रथितव्यौ, तत्रापि
माससम्बन्धात् संवत्सरः पूर्वः पश्चिमो देवलो-
क इति विवेक्तव्यम् ॥ २ ॥

तडितोऽधिवरुणः सम्बन्धात् ॥ ३ ॥

‘आदित्याच्चन्द्रमसं चन्द्रमसो विद्युतं’ इत्य-
स्या विद्युत उपरिष्ठात् सवरुणलोकमित्ययं व-
रुणः सम्बध्यते । अस्ति हि सम्बन्धो विद्युद्वरु-
णयोः । ‘यदा हि विशाला विद्युतस्तोत्रस्तनित-
निर्घोषाः जीमूतोदरेषु प्रनृत्यन्ति अथापः प्रप-
तन्ति विद्योतते स्तनयति वर्षिष्यति वा’ इति
च ब्राह्मणं । अपां चाधिपतिर्वरुण इति श्रुतिस्मृ-

त्वात् मासानन्तर्यं संवत्सरात् परो देवलोकस्ततः परो वायुर्वायोः पर
आदित्य इति श्रुतिद्वये क्रमो निष्पन्नः । तेनेति तृतीयाश्रुत्या वायोरा-
दित्यपूर्वत्वावगमादिति, सूत्रे तु वायुपदं देवलोकपूर्वकवायुपरमिति
स्थितम् ॥ २ ॥

एवं कौषीतकिभिरग्न्यनन्तरं पठितस्य वायोः स्थानमुक्त्वा वाय्व-
नन्तरं पठितस्य वरुणस्यार्चिरादिमार्गे स्थानमाह ॥ तडितोऽधिवरु-
णः सम्बन्धात् ॥ पठितो वरुणादिमार्गपर्वत्वेन सम्बध्यते न वेति स-
न्देहेऽर्चिषोऽहरित्यादि पञ्चम्याऽर्चिरादीनां क्रमेण मार्गपर्वतया विरु-
द्धत्वाद्वायोरिव स्थानविशेषश्रुत्यभावादलब्धस्थानो वरुणादिर्न सम्ब-
ध्यत इति प्राप्ते सिद्धान्तमाह ॥ आदित्यादिति ॥ अपां विद्युत्कार्यत्वे-
न सम्बन्धे मानमाह ॥ विद्योतत इति ॥ वरुणस्याब्दद्वारा विद्युत्स-

तिप्रसिद्धिः । वरुणाच्चाधीन्द्रप्रजापती स्थाना-
न्तराभावात् पाठसामर्थ्याच्चागन्तुकत्वादपि व-
रुणादीनामन्त एव निवेशः । वैशेषिकस्थानाभा-
वात् विद्युच्चान्त्याऽर्चिरादौ वर्त्मनि ॥ ३ ॥

आतिवाहिकस्तल्लिङ्गात् ॥ ४ ॥

तेष्वेवार्चिरादिषु संशयः, किमेतानि मार्ग-
चिह्नान्युत भोगभूमयोऽथवाऽतिनेतारो गन्तु-
णामिति । तत्र मार्गलक्षणभूता अर्चिरादय इति
तावत् प्राप्तं, तत्स्वरूपत्वादुपदेशस्य । यथा हि
कश्चिल्लोके ग्रामं नगरं वा प्रतिष्ठासमानोऽनुशि-
ष्यते गच्छेत्स्त्वममुं गिरिं ततो न्यग्रोधं ततो न-
दीं ततो ग्रामं नगरं वा प्राप्स्यसि इति । एवमि-
हाप्यर्चिषोऽहरह आपूर्यमाणपक्षमित्याद्याह ।
अथ वा भोगभूमय एता इति प्राप्तम् । तथा हि
लोकशब्देनाग्न्यादीनुपबध्नाति 'अग्निलोकमा-
गच्छति' इत्यादि । लोकशब्दश्च प्राणिनां भोगा-

स्वन्वादागन्तुकानामन्ते निवेश इति न्यायाच्च विद्युदानन्तर्ये सति
यथापाठमिन्द्रप्रजापत्योः क्रम इत्यर्थः ॥ ३ ॥

एवमर्चिरादीनां क्रमं निरूप्य स्वरूपं निरूपयति ॥ आतिवाहि-
कस्तल्लिङ्गात् ॥ चिह्ननिर्देशसाम्यात् लोकशब्दान्नेतृत्वलिङ्गाच्च संश-
यः । आद्यपक्षद्वयं पूर्वपक्षः अर्चिरादयो विद्युदन्ताश्चेतना नेतारश्चामा-
नवपुरुषेण नेत्रा सह पठितत्वादिति सिद्धान्तयति ॥ एवमित्यादिना ॥

पूर्वप
त्वा
इति
क्षया
धिरस्
यत्रा
व्यत्वे
गतिर
ध्यनु
देव मं

वाय
बाल्ये
बाल्यं
स्तदा

यतनेषु भाष्यते 'मनुष्यलोकः पितृलोको देव-
वलोकः' इति च तथा च ब्राह्मणं 'अहोरात्रेषु तेषु
लोकेषु सृज्यन्ते' इत्यादि । तस्मान्नातिवाहिका
अर्चिरादयः । अचेतनत्वादपि एतेषामातिवा-
हिकत्वानुपपत्तिः । चेतना हि लोके राजनियुक्ताः
पुरुषाः दुर्गेषु मार्गेष्वतिवात्यानतिवाहयन्ति इ-
त्येवं प्राप्ते ब्रूमः । आतिवाहिका एवैते भवि-
तुमर्हन्ति । कुतः तल्लिङ्गात् । तथा हि 'चन्द्रमसो
विद्युतं तत् पुरुषोऽमानवः स एतान् ब्रह्म गम-
यति' इति सिद्धवद्गमयितृत्वं दर्शयति । यावद्वच-
नं वाचनिकमिति न्यायात्, तद्वचनं तद्विषयमे-
वोपक्षीणमिति चेत्, न, प्राप्तमानवत्वनिवृत्ति-
मात्रपरत्वाद्विशेषणस्य । यद्यर्चिरादिषु पुरुषा
गमयितारः प्राप्तास्ते च मानवास्ततो युक्तं त-
न्निवृत्त्यर्थं पुरुषविशेषणममानव इति ॥ ४ ॥

ननु लिङ्गमात्रमगमकं न्यायाभावात् । नैषदोषः ॥

यथाश्रुत्यमानवस्यास्तु नेतृत्वं नार्चिरादीनामिति शङ्कन्ते ॥ तद्वचनमि-
ति ॥ पुरुषस्यामानवत्वं नेतृत्वञ्चेत्युभयपरत्वे वाक्यभेदः स्यादतोऽर्चि-
रादिपदैर्नेतार एव मानवाः प्रकृताः प्रकरणबलात् विद्युदनन्तरं मानवस्य
नेतुः प्राप्तौ प्रकरणप्राप्तनेतृत्वानुवादेनामानवत्वमनेकमेव प्रतिपाद्यत-
इति वक्तव्यमित्याह ॥ नेति ॥ नेतृप्रकरणानङ्गीकारे मानवः पुरुषो गम-
यतीति वाक्यं भिद्येत अमानवत्वं नेतृत्वस्याप्यप्राप्तेरिति भावः ॥ ४ ॥

उभयव्यामोहात् तत्सिद्धेः ॥ ५ ॥

ये तावदर्चिरादिमार्गगास्ते देहवियोगात्
संपिण्डितकरणग्रामा इत्यस्वतन्त्राः अर्चिरादी-
नामप्यचेतनत्वादस्वातन्त्र्यं इत्यतोऽर्चिराद्य-
भिमानिनश्चेतनादेवताविशेषा अतियात्रायां
नियुक्ता इति गम्यते । लोकेऽपि हि मत्तमूर्च्छिता-
दयः संपिण्डितकरणग्रामाः परप्रयुक्तवर्त्मानो
भवन्ति । अनवस्थितत्वादप्यर्चिरादीनां न मा-
र्गलक्षणत्वोपपत्तिः । न हि रात्रौ प्रेतस्याहःस्व-
रूपाभिसम्भव उपपद्यते । न च प्रतिपालनम-
स्ति इत्युक्तमधस्तात् । ध्रुवत्वात् देवतात्मनां
नायं दोषो भवति । अर्चिरादिशब्दता चैषाम-
र्चिराद्यभिमानादुपपद्यते । 'अर्चिषोऽहः' इत्या-
दिनिर्देशस्त्वातिवाहिकत्वेऽपि न विरुध्यते । अ-

नेतृत्वानुवादलिङ्गस्यानुग्राहकन्यायपरं सूत्रं गृह्णाति ॥ नन्विति ॥
यद्यनेतारोऽचेतना एवार्चिरादयः तर्हि मार्गतद्वन्त्रोरुभयोरपि व्यामो-
हादज्ञत्वादूर्ध्वगतिर्न स्यादतः स्वयं प्रयत्नशून्यश्चेतनान्तरेण नेय इति
लौकिकन्यायानुग्रहान्तत्सिद्धेर्नेतृत्वसिद्धेरुक्तलिङ्गन्यायोपेतमिति सूत्रा-
र्थः । पूर्वपक्षद्वयं दूषयति ॥ अनवस्थितत्वादित्यादिना ॥ अर्चिरह-
रादीनामस्थिरत्वाद्वाच्यादौ मृतस्य प्रतीक्षा नास्तीत्युक्तत्वाच्च न मार्ग-
चिद्गत्वं भोग्यत्वं वा, देवतात्वे त्वस्थिरत्वदोषो नास्तीत्यर्थः । यत्तूपदे-
शस्वारस्याच्चिद्गत्वं भातीति तत्राह ॥ अर्चिषोऽहरिति ॥ चिद्गत्वेने-

पूर्वप
त्वा
इति
क्षया
धिरस्
यत्रा
व्यत्वे
गतिर
ध्यनु
देव मं

वर्ध
बाल्ये
बाल्यं
स्तदा

र्चिषा हेतुनाऽहरभिसम्भवन्ति अह्ना हेतुनाऽऽपूर्यमाणपक्षमिति । तथा च लोकप्रसिद्धेष्वप्याति-
यात्रिकेष्वेवंजातीयक उपदेशो दृश्यते गच्छ त्व-
मितो बलवर्माणं ततो जयसिंहं ततः कृष्णगुप्तं
इति । अपि चोपक्रमे 'तेऽर्चिषमभिसम्भवन्ति'
इति सम्बन्धमात्रमुक्तं न सम्बन्धविशेषः कश्चित्-
त् । उपसंहारे तु 'स एतान् ब्रह्म गमयति' इति
सम्बन्धविशेषोऽतिवाद्यातिवाहकलक्षण उक्तः,
तेन स एवोपक्रमेऽपीति निर्धार्यते । संपिण्डित-
करणग्रामत्वादेव च गन्तॄणां न तत्र भोगसम्भ-
वः । लोकशब्दस्तु अनुपभुञ्जानेष्वपि गन्तॄषु
गमयितुं शक्यते अन्येषां तल्लोकवासिनां भोग-
भूमित्वात् । अतोऽग्निस्वामिकं लोकं प्राप्तोऽग्नि-
नाऽतिवाह्यते वायुस्वामिकं लोकं प्राप्तो वायुने-
ति योजयितव्यम् ॥ ५ ॥

कथं पुनरातिवाहिकत्वपक्षे वरुणादिषु तत्स-
म्भवः, विद्युतो ह्यधिवरुणादय उपक्षिप्ताः । वि-
द्युतश्चानन्तरमाब्रह्मप्राप्तेरमानवस्यैव पुरुषस्य
गमयितृत्वं श्रुतमित्यत उत्तरं पठति ॥

तृत्वसंशयाच्च वाक्यशेषान्निर्णय इत्याह ॥ अपि चेति ॥ यदुक्तं
लोकशब्दाद्भोग्यत्वमिति तन्नेत्याह ॥ संपिण्डितेति ॥ ५ ॥

सूत्रान्तरं गृह्णाति ॥ कथं पुनरिति ॥ अमानवो विद्युल्लोकमागतो वै-

वैद्युतेनैव ततस्तच्छ्रुतेः ॥ ६ ॥

ततो विद्युदभिसम्भवनादूर्ध्वं, विद्युदनन्तर-
वर्तिनैवामानवेन पुरुषेण वरुणलोकादिष्वति-
वाह्यमाना ब्रह्मलोकं गच्छन्ति इत्यवगन्तव्यं,
'तान् वैद्युतान् पुरुषोऽमानवः' 'स एतान् ब्रह्म-
लोकं गमयति' इति तस्यैव गमयितृत्वश्रुतेः ।
वरुणादयस्तु तस्यैवाप्रतिबन्धकरणेन साहा-
य्यानुष्ठानेन वा केनचिदनुग्राहकाः इत्यवगन्त-
व्यम् । तस्मात् साधूक्तमातिवाहिका देवतात्मा-
नोऽर्चिरादय इति ॥ ६ ॥

कार्यं वादरिरस्य गत्युपपत्तेः ॥ ७ ॥

'स एतान् ब्रह्म गमयति' इत्यत्र विचिकि-
त्स्यते' किं कार्यमपरं ब्रह्म गमयति आहो-
स्वित् परमेवाविकृतं मुख्यं ब्रह्मेति । कुतः संश-
यः, ब्रह्मशब्दप्रयोगात् गतिश्रुतेश्च । तत्र कार्य-
मेव सगुणमपरं ब्रह्म नयत्येतानमानवः पुरुषः

द्युतस्तेनेत्यर्थः । श्रुतौ तु वैद्युताल्लोकादित्यर्थः । श्रुत्या वरुणादीनां ने-
तृत्वाभावेऽप्यनुग्राहकत्वेन मार्गान्तर्भाव इति भावः ॥ ६ ॥

एवं मार्गं निरूप्य गन्तव्यं चिन्तयति ॥ कार्यं वादरिरस्य गत्यु-
पपत्तेः ॥ परब्रह्म गन्तव्यमिति पूर्वपक्षे मार्गस्य मुक्त्यर्थता कार्यं ब्रह्मे-
ति सिद्धान्तेभोगार्थेति मत्वा प्रथमं सिद्धान्तमाह ॥ तत्र कार्यमेवे-

पूर्वप
त्वा
इति
क्षर्या
धिरस्
यत्रा
व्यत्वे
गतिर
ध्यनु
देव मे

बाल्ये
बाल्यं
सदा

इति बादरिराचार्यो मन्यते । कुतः अस्य गत्यु-
पपत्तेः । अस्य हि कार्यब्रह्मणो गन्तव्यत्वमुपप-
द्यते प्रदेशत्वात्, न तु परस्मिन् ब्रह्मणि गन्तु-
त्वं गन्तव्यत्वं गतिर्वाऽवकल्पते सर्वगतत्वात्
प्रत्यगात्मत्वाच्च गन्तृणाम् ॥ ७ ॥

विशेषितत्वाच्च ॥ ८ ॥

‘ब्रह्मलोकान् गमयति ते तेषु ब्रह्मलोकेषु प-
राः परावतो वसन्ति’ इति श्रुत्यन्तरे विशेषित-
त्वात् कार्यब्रह्मविषयैव गतिरित्यवगम्यते । न
हि बहुवचनेन विशेषणं परस्मिन् ब्रह्मण्यवक-
ल्पते । कार्ये त्ववस्थाभेदोपपत्तेः सम्भवति ब-
हुवचनं । लोकश्रुतिरपि विकारगोचरायामेव सन्नि-
वेशविशिष्टायां भोगभूमावाञ्जसी, गौणी त्व-
न्यत्र ‘ब्रह्मैव लोक एष सच्चाट्’ इत्यादिषु । अ-
धिकरणाधिकर्तव्यनिर्देशोऽपि परस्मिन् ब्रह्म-
णि नाञ्जसः स्यात्, तस्मात् कार्यविषयमेवेदं
नयनम् ॥ ८ ॥

ति ॥ सर्वगतस्यापि प्रदेशान्तरविशिष्टत्वेनाकाशस्य गन्तव्यत्वं दृष्टं,
ब्रह्मणस्तु प्रत्यक्षान्न कथमपि गन्तव्यतेत्यर्थः ॥ ७ ॥

ब्रह्मलोकेष्विति बहुवचनलोकशब्दाधारसप्तमीश्रुतिभिर्गन्तव्यस्य
परस्माद्व्यावृत्तत्वाच्च न परं गन्तव्यमित्याह ॥ विशेषितत्वाच्चेति ॥ प-

ननु कार्यविषयेऽपि ब्रह्मशब्दो नोपपद्यते
समन्वये समस्तस्य हि जगतो जन्मादिकारणं
ब्रह्मेति प्रतिष्ठापितमित्यत्रोच्यते ॥

सामीप्यात्तु तद्व्यपदेशः ॥ ९ ॥

तुशब्द आशङ्काव्यावृत्त्यर्थः । परब्रह्मसामी-
प्यादपरस्य ब्रह्मणस्तस्मिन्नपि ब्रह्मशब्दप्रयो-
गो न विरुध्यते । परमेव हि ब्रह्म विशुद्धोपाधि-
सम्बन्धात् क्वचित् कैश्चिद्विकारधर्मैर्मनोमयत्वा-
दिभिरुपासनायोपदिश्यमानमपरमिति स्थितिः ॥ ९ ॥

ननु कार्यप्राप्तावनावृत्तिश्रवणं न घटते । न
हि परस्मात् ब्रह्मणोऽन्यत्र क्वचित् नित्यता स-
म्भवति । दर्शयति च देवयानेन पथा प्रस्थिता-
नामनावृत्तिं 'एतेन प्रतिपद्यमाना इमं मानवमा-
वर्तं नावर्तन्ते' इति । 'तेषामिह न पुनरावृत्तिर-
स्ति तयोर्ध्वमायन्नमृतत्वमेतीति' चेति । अत्र ब्रूमः ॥

कार्यात्यये तदध्यक्षेण सहातः

परमभिधानात् ॥ १० ॥

कार्यब्रह्मलोकप्रलयप्रत्युपस्थाने सति तत्रैवो-
रब्रह्मणि भोग्यत्वोपचाराद्वौणी लोकश्रुतिरित्यर्थः ॥ ८ ॥

नपुंसकब्रह्मशब्देन कारणवाचिना कार्यं लक्ष्यते गन्तव्यत्वन्यायो-
पेतबहुवचनाद्यनेकश्रुत्यनुग्रहाय न चानावृत्तिलिङ्गात् परस्य गन्तव्य-

पूर्वप
त्वा
इति
क्षर्या
धिरस्
यत्रा
व्यत्वे
गतिर
ध्यनु
देव मं

वैवी
बाल्ये
बाल्यं
सदा

त्पन्नसम्यग्दर्शनाः सन्तस्तदध्यक्षेण हिरण्यगर्भे-
ण सहातः परं परिशुद्धं विष्णोः परं पदं प्रतिपद्यन्त
इति । इत्थं क्रममुक्तिरनावृत्यादिश्रुत्यभिधाने-
भ्योऽभ्युपगन्तव्या । न त्वञ्जस्यैव गतिपूर्विका
परप्राप्तिः सम्भवति इत्युपपादितम् ॥ १० ॥

स्मृतेश्च ॥ ११ ॥

स्मृतिरप्येतमर्थमनुजानाति-

‘ब्रह्मणा सह ते सर्वे संप्राप्ते प्रतिसञ्चरे ।

परस्यान्ते कृतात्मानः प्रविशन्ति परं पदं’ ॥

इति । तस्मात् कार्यब्रह्मविषया गतिः श्रूयत

इति सिद्धान्तः ॥ ११ ॥

कः पुनः पूर्वपक्षमाशङ्क्यायं सिद्धान्तः प्रति-
ष्ठापितः ‘कार्यं बादरिः’ इत्यादिनेति, स इदानीं
सूत्रैरेवोपप्रदर्श्यते ॥

परं जैमिनिमुख्यत्वात् ॥ १२ ॥

जैमिनिस्त्वाचार्यः ‘स एतान् ब्रह्म गमयति’

ता, क्रममुक्त्या लिङ्गस्यान्यथासिद्धेरिति भावः ॥ १॥ १० ॥

प्रतिसञ्चरो महाप्रलयः, तस्मिन् प्राप्ते परस्य हिरण्यगर्भस्यान्ते स-
मष्टिलिङ्गशरीररूपविकारावसाने ब्रह्मलोकनिवासिनः कृतात्मानः शु-
द्धधियस्तत्रोत्पन्नसम्यग्धिः सर्वे ब्रह्मणा मुच्यमानेन सह परं पदं प्र-
विशन्तीति योजना ॥ ११ ॥

इत्यत्र परमेव ब्रह्म प्रापयति इति मन्यते । कु-
तः मुख्यत्वात् । परं हि ब्रह्म ब्रह्मशब्दस्य मुख्य-
मालम्बनं गौणमपरं । मुख्यगौणयोश्च मुख्ये
संप्रत्ययो भवति ॥ १२ ॥

दर्शनाच्च ॥ १३ ॥

‘तयोर्ध्वमायन्नऽमृतत्वमेति’ इति च गतिपू-
र्वकं अमृतत्वं दर्शयति । अमृतत्वञ्च परस्मिन्
ब्रह्मण्युपपद्यते न कार्ये, विनाशित्वात् कार्यस्य
‘अथ यत्रान्यत् पश्यति तदल्पं तन्मर्त्यम्’ इति
वचनात् । परविषयैव चैषा गतिः कठवल्लीषु प-
ठ्यते, न हि तत्र विद्यान्तरप्रक्रमोऽस्ति ‘अन्यत्र
धर्मादन्यत्राधर्मात्’ इति परस्यैव ब्रह्मणः प्रक्रा-
न्तत्वात् ॥ १३ ॥

न च कार्ये प्रतिपत्त्यभिसन्धिः ॥ १४ ॥

अपि च ‘प्रजापतेः सभां वेश्म प्रपद्ये’ इति, ना-
एवं सिद्धान्तमुक्त्वा तेन निरस्तं पूर्वपक्षमाह ॥ कः पुनरित्यादि-
ना ॥ १२ ॥

दहरविद्यायां कठवल्लीषु परब्रह्मप्रकरणे च तयोर्ध्वमायन्निति गति-
दर्शिता ॥ १३ ॥

एवं ब्रह्मश्रुत्यमृतत्वलिङ्गाभ्यां प्रकरणाच्च परविषया गतिरित्युक्तं,
संप्रति प्रजापतेः सभां वेश्म प्राप्नुयामिति उपासकस्य मरणकालेका-
र्यप्राप्तिसङ्कल्पश्रुतेर्न परं गन्तव्यमिति शङ्कां निरस्यति ॥ न च कार्यं

पूर्वप
त्वा
इति
क्षया
धिरस्
यत्रा
व्यत्वे
गतिर
ध्यनु
देव

वधी
बाल्ये
बाल्यं
सदा

यं कार्यविषयः प्रतिपत्त्यभिसन्धिः । 'नामरूप-
योर्निर्वहिता ते यदन्तरा तद्ब्रह्म' इति कार्यविल-
क्षणस्य परस्यैव ब्रह्मणः प्रकृतत्वात् 'यशोहं
भवामि ब्राह्मणानाम्' इति च सर्वात्मत्वेनोपक्र-
मात् 'न तस्य प्रतिमास्ति यस्य नाम महद्यशः'
इति च परस्यैव ब्रह्मणो यशोनामत्वप्रसिद्धेः ।
सा चेयं वेश्मप्रतिपत्तिर्गतिपूर्विका या हार्दविद्या-
यामुदिता 'तदपराजिता पूर्ब्रह्मणः प्रभुविमितं
हिरण्ययम्' इत्यत्र । पदेरपि च गत्यर्थत्वान्मा-
र्गापेक्षताऽवसीयते । तस्मात् परब्रह्मविषया ग-
तिश्रुतय इति पक्षान्तरं । तावेतौ द्वौ पक्षावाचा-
र्येण सूत्रितौ । गत्युपपत्त्यादिभिरेकः मुख्यत्वा-

इति ॥ परस्य प्रकृतत्वात् यशःपदस्य परमात्मनामत्वप्रसिद्ध्या यशः-
पदेनात्मोक्तिर्यश आत्मा ब्राह्मणानामहं भवामि, तथा राज्ञां यशो वि-
शां यश इति सार्वार्थ्यलिङ्गाच्च परप्राप्तिसङ्कल्प एवायमित्यर्थः । अस्तु
वेश्मप्रतिपत्तीच्छा परब्रह्मविषया तथापि सा कथं गतिपूर्विका स्यादि-
त्यत आह ॥ सा चेति ॥ तत्र ब्रह्मलोके विद्याविहीनैरपराजिता पूरस्ति
ब्रह्मणो हिरण्यगर्भस्य तेनैव प्रभुना विमितं निर्मितं हिरण्यमयं वेश्मास्ति
तत् प्रतिपद्यते । विद्वानिति दहरविद्यायां गतिपूर्विका वेश्मप्राप्तिरुक्ता
तेन परब्रह्मण्यपि वेश्मप्रतिपत्तिशब्दसामान्याद्वतिपूर्वकत्वं तस्याः
सिध्यतीत्यर्थः । किञ्च पद गताविति धातुपाठात् वेश्म प्रपद्ये इत्यत्र
मार्गापेक्षा भातीत्याह ॥ पदेरपीति ॥ पूर्वपक्षमुपसंहरति ॥ तस्मा-
द्विति ॥ आद्य एव सिद्धान्तपक्ष इति दृढीकर्तुमुपक्रमते ॥ ताविति ॥

दिभिरपरः । तत्र गत्युपपत्त्यादयः प्रभवन्ति मुख्यत्वादीनाभासयितुं न तु मुख्यत्वादयो गत्युपपत्त्यादीन् इत्याद्य एव सिद्धान्तो व्याख्यातः द्वितीयस्तु पूर्वः पक्षः । नह्यसत्यपि सम्भवे मुख्यस्यैवार्थस्य ग्रहणमिति कश्चिदाज्ञापयिता विद्यते । परविद्याप्रकरणेऽपि च तत्स्तुत्यर्थं विद्यान्तराश्रयगत्यनुकीर्तनमुपपद्यते 'विष्वङ्ङन्या उत्क्रमणे भवन्ति' इतिवत् । 'प्रजापतेः सभां वेश्म प्रतिपद्ये' इति तु पूर्ववाक्यविच्छेदेन कार्येऽपि प्रतिपत्त्यभिसन्धिर्न विरुध्यते । सगुणेऽपि ब्रह्मणि च सर्वात्मत्वसंकीर्तनं सर्वकर्मा सर्वका-

ब्रह्मशब्दमुख्यत्वादिहेतूनामाभासत्वं स्फुटयति ॥ न हीति ॥ गन्तव्यत्वस्य ब्रह्मलोकेष्विति बहुवचनादेः सङ्कल्पादेव गन्धादिदिव्यभोगश्रुतेश्च परब्रह्मण्यसम्भवान्मुख्यार्थत्याग इत्यर्थः । यद्यप्येतद्वै सत्यकाम परञ्चापरञ्च ब्रह्मेत्यादिश्रुतिषु प्रयोगसाम्याद्ब्रह्मशब्द उभयत्र रूढतया मुख्य एव तथापि पूर्णे परस्मिन्भवयवार्थनिरतिशयमहत्त्वस्य लाभादपरब्रह्मण्यमुख्य इत्यङ्गीकृतमिति मन्तव्यं यदुक्तं कठवल्लीषु प्रकरणबलाद्गतिः परविषयेति तत्राह ॥ परेति ॥ यथा विद्यासंबद्धसुषुम्नास्तुत्यर्थं तदसम्बन्धनाढ्यन्तरकीर्तनं । तथा परविद्यास्तुत्यर्थं तत्प्रकरणेऽप्यपरविद्याश्रय इति कीर्तनं युज्यते, गतिं विनापि हि परविद्यानिरतिशयफला तस्यां त्वपरविद्याफलगतिसाध्यमन्तर्भवति इति स्तुतिलाभादित्यर्थः । यदप्युक्तं प्राप्तिः सङ्कल्पोऽपि प्रवृत्तपरविषय इति तन्नेत्याह ॥ प्रजापतेरिति ॥ प्रजापतिसभावेश्मश्रुभिभिस्तत्सङ्घाता-

पूर्वप
त्वा
इति
क्षय
धिर
यत्रा
व्यत्वे
गतिर
ध्यनु
देव

विधी
बाल्ये
बाल्यं
सदा

मः' इत्यादिवत् कल्पते । तस्मादपरविषया एव गतिश्रुतयः । केचित् पुनः पूर्वाणि पूर्वपक्षसूत्राणि भवन्ति उत्तराणि सिद्धान्तसूत्राणीत्येतां व्यवस्थामनुरुध्यमानाः परविषया एव गतिश्रुतीः प्रतिष्ठापयन्ति । तदनुपपन्नं, गन्तव्यत्वानुपपत्तेर्ब्रह्मणः 'यत् सर्वगतं सर्वान्तरं सर्वात्मकञ्च परं ब्रह्म आकाशवत् सर्वगतश्च नित्यः' 'यत्साक्षादपरोक्षाद्ब्रह्म' 'य आत्मा सर्वान्तरः' 'आत्मैवेदं सर्वं ब्रह्मैवेदं विश्वं वरिष्ठम्' इत्यादिश्रुतिनिर्धारितविशेषं, तस्य गन्तव्यता न कदाचिदप्युपपद्यते । न हि गतमेव गम्येत, अन्यो त्यन्यद्गच्छति इति प्रसिद्धं लोके । ननु लोके गतस्याऽपि गन्तव्यता देशान्तरविशिष्टस्य दृष्टा, यथा पृथिवीस्थ एव पृथिवीं देशान्तरद्वारेण गच्छति तथाऽनन्यत्वेऽपि बालस्य का-

त्मकवाक्येन च प्रकरणं बाध्यं, यशोऽहमिति सार्वार्त्थ्यं तूपासनार्थमपरब्रह्मण्यपि युज्यत इत्यर्थः । स्वपक्षमुक्त्वा परमतं दूषयति ॥ केचिदित्यादिना ॥ सर्वगतस्य स्वात्मभूतस्यापि ब्रह्मणः संसारदेशात् देशान्तरेण तत्कालात् कालान्तरेण विशिष्टतया गन्तव्यत्वं स्यादिति पृथिवीवयोदृष्टान्ताभ्यां शङ्कते ॥ नन्विति ॥ यत्नं विनैव प्राप्तत्वमनन्यत्वं, अवस्थातद्वतोरभेदात् स्वात्मभूतत्वं । ननु युक्तं भूवयसोः प्राप्तयोरपि देशान्तरकालान्तरविशिष्टत्वेन गन्तव्यत्वं तयोर्गन्तृभिन्नत्वा-

लान्तरविशिष्टं वार्धक्यं स्वात्मभूतमेव गन्तव्यं
दृष्टं, तद्वत् ब्रह्मणोऽपि सर्वशक्त्युपेतत्वात् कथ-
ञ्चित् गन्तव्यता स्यादिति । न, प्रतिषिद्धसर्व-
विशेषत्वाद्ब्रह्मणः । 'निष्कलं निष्क्रियं शान्तं नि-
रवद्यं निरञ्जनम्' 'अस्थूलमनण्वहूस्वमजमदी-
र्घं' 'स बाह्याभ्यन्तरो ल्यजः' 'स वा एष महा-
नज आत्माऽजरोऽमरोऽमृतोऽभयो ब्रह्म' 'स
एष नेति नेति' इत्यादिश्रुतिस्मृतिन्यायेभ्यो न
देशकालादिविशेषयोगः परमात्मनि कल्पयितुं
शक्यते, येन भूप्रदेशवयोऽवस्थान्यायेनास्य
गन्तव्यता स्यात् । भूवयसोस्तु प्रदेशावस्थादि-
विशेषयोगादुपपद्यते देशकालविशिष्टा गन्तव्य-
ता । जगदुत्पत्तिस्थितिप्रलयहेतुत्वश्रुतेरनेकश-
क्तित्वं ब्रह्मण इति चेत् । न, विशेषनिराकरणश्रु-

पूर्वप
त्वा
इति
क्षया
धिरस्
यत्रा
व्यत्वे
गतिर
ध्यनु
देव म

त्, ब्रह्मणस्तु गन्त्रभिन्नस्य कथं गन्तव्यत्वं तत्राह ॥ सर्वशक्ति इति ॥
या प्राप्ता भूः सा गन्तव्या यच्च गन्तव्यं देशान्तरं तत्त्वप्राप्तं इति कुतः
प्राप्तस्य गन्तव्यता वयसोऽपि कालान्तरेऽभिव्यक्तिमात्रं न गन्तव्यत्व-
मिति वस्तुगतिः, अङ्गीकृत्य विशिष्टभूवयसोर्गन्तव्यतां परब्रह्मणो दे-
शकालवैशिष्ट्याभावात् न कथञ्चिदपि गन्तव्यतेत्याह ॥ नेत्यादिना ॥
अनादिमत् परं ब्रह्म इत्याद्या स्मृतिर्दृश्यविशेषस्य दृशि कल्पितत्वाद्
दृगात्मनो निर्विशेषतेति न्यायः । सगुणमेव ब्रह्म सूत्रात्मापेक्षया परं
गन्तव्यं, निर्विशेषं तु नास्त्येवेति शङ्कते ॥ जगदुत्पत्तीति ॥ किं निर्वि-

चाल्ये
चाल्यं
सदा

तीनामनन्यार्थत्वात् । उत्पत्त्यादिश्रुतीनामपि स
मानमनन्यार्थत्वमिति चेत् । न, तासामेकत्वप्र-
तिपादनपरत्वात् । मृदादिदृष्टान्तैर्हि सतो ब्रह्म-
ण एकस्य सत्यत्वं विकारस्य चानृतत्वं प्रतिपा-
दयच्छास्त्रं नोत्पत्त्यादिपरं भवितुमर्हति । क-
स्मात्पुनरुत्पत्त्यादिश्रुतीनां विशेषनिराकरणश्रु-
तिशेषत्वं न पुनरितरशेषत्वमितरासामिति । उ-
च्यते, विशेषनिराकरणश्रुतीनां निराकाङ्क्षार्थ-
त्वात् । न त्वात्मन एकत्वनित्यत्वशुद्धत्वाद्यवग-
तौ सत्यां भूयः कदाचिदाकाङ्क्षोपजायते पुरु-
षार्थसमाप्तिबुद्ध्युत्पत्तेः । ‘तत्र को मोहः कः
शोक एकत्वमनुपश्यतः’ ‘अभयं वै जनक प्रा-
प्तोऽसि’ ‘विद्वान् न बिभेति कुतश्च न’ ‘एतं ह
वाव न तपति किमहं साधु नाकरवं किमहं पाप-
मकरवम्’ इत्यादिश्रुतिभ्यः । तथैव च विदुषां

शेषस्यासत्त्वं मानाभावात् सविशेषश्रुतिविरोधाद्वा नाय इत्याह ॥ ने-
ति ॥ द्वितीयं शङ्कते ॥ उत्पत्त्यादीति ॥ सविशेषश्रुतीनां निर्विशेषश्रु-
तिशेषत्वात् न विरोध इत्याह ॥ नेति ॥ निर्विशेषश्रुतीनामेव सविशेष-
श्रुतिशेषत्वं किं न स्यादित्याह ॥ कस्मादिति ॥ तासां स्वार्थे फलव-
च्चेन निराकाङ्क्षत्वात् शेषिता विशेषश्रुतीनां त्वफलत्वात् निषेध्य वि-
शेषसमर्पणादिद्वारेण शेषत्वं फलवत् सन्निधावफलं तदङ्गमिति न्या-
यादित्याह ॥ उच्यत इत्यादिना ॥ न केवलं न्यायात् शेषता किन्तु

तुष्ट्यनुभवादिदर्शनात् विकारानृताभिसन्ध्यप-
वादाच्च 'मृत्योः स मृत्युमाप्नोति य इह नाने-
व पश्यति' इति अतो न विशेषनिराकरणश्रुती-
नामन्यशेषत्वमवगन्तुं शक्यं । नैवमुत्पत्त्यादि-
श्रुतीनां निराकाङ्क्षार्थत्वप्रतिपादनसामर्थ्यम-
स्ति, प्रत्यक्षं तु तासामन्यार्थत्वं समनुगम्यते
। तथा हि 'तत्रैतच्छुद्धमुत्पतितं सोम्य विजानी-
हि नेदममूलं भविष्यति' इत्युपन्यस्योदके स-
त एव एकस्य जगन्मूलस्य विज्ञेयत्वं दर्शय-
ति । 'यतो ता इमानि भूतानि जायन्ते येन
जातानि जीवन्ति यत् प्रयन्त्यभिसंविशन्ति त-
द्विजिज्ञासस्व तद्ब्रह्म' इति च । एवमुत्पत्त्यादिश्रु-
तीनामैकात्म्यावगमपरत्वात् नानेकशक्तियोगो
ब्रह्मणः, अतश्च गन्तव्यत्वानुपपत्तिः । 'न त-
स्य प्राणा उत्क्रामन्ति ब्रह्मैव सन् ब्रह्माप्येति'

श्रुत्याऽपीत्याह ॥ प्रत्यक्षं त्विति ॥ तत्र मूलकारणे ब्रह्मण्येतत् शुद्धं
जगदात्मकं कार्यमुत्पन्नमित्युपक्रम्य तेन शुद्धेन सन्मूलमन्विच्छेत्यु-
पसंहारे सत एव ज्ञेयत्वमुक्तं छान्दोग्ये तथा तैत्तिरीयकेऽपि जगज्ज-
न्माद्यनुवादेन ब्रह्मण एव ज्ञेयत्वं दर्शितमतः सृष्टिश्रुतीनां श्रुत्यैव नि-
र्विशेषधीशेषता भातीत्यर्थः । एवं ब्रह्मणो निर्विशेषत्वात् न गन्तव्य-
मिति फलितमाह ॥ एवमिति ॥ स्पष्टनिषेधाच्च परस्य न गन्तव्यते-
त्याह ॥ न तस्येति ॥ एवं गन्तव्यालोचनया गतिं निरस्य गन्त्रालो-

पूर्वप
त्वा
इति
क्षया
धिरस्
यत्रा
व्यत्वे
गतिर
ध्यनु
देव म

बाल्ये
बाल्य
सदा

इति च परस्मिन् ब्रह्मणि गतिं निवारयति । त-
 द्वाख्यातं 'स्पष्टो त्येकेषाम्' इत्यत्र । गतिक-
 ल्पनायां च गन्ता जीवो गन्तव्यस्य ब्रह्मणोऽव-
 यवो विकारोऽन्यो वा ततः स्यात् अत्यन्तता-
 दात्म्ये गमनानुपपत्तेः । यद्येवं ततः किं स्यात् ।
 उच्यते यद्येकदेशस्तेनैकदेशिनो नित्यप्राप्तत्वा-
 त् न पुनर्ब्रह्मगमनमुपपद्यते । एकदेशैकदेशिक-
 ल्पना च ब्रह्मण्यनुपपन्ना, निरवयवत्वप्रसिद्धेः ।
 विकारपक्षेऽप्येतत्तुल्यं, विकारेणाऽपि विकारि-
 णो नित्यप्राप्तत्वात् । न हि घटो मृदात्मतां परि-
 त्यज्यावतिष्ठते, परित्यागेऽभावप्राप्तेः । विकारा-
 वयवपक्षयोश्च तद्वतः स्थिरत्वात् ब्रह्मणः संसा-
 रगमनमप्यनवच्छेदं । अथान्य एव जीवो ब्रह्म-
 णः सोऽणुर्व्यापी मध्यमपरिमाणो वा भवितुम-

चनयापि निरस्यति ॥ गतिकल्पनायां चेत्यादिना ॥ भेदाभेदेन द्वौ
 कल्पावत्यन्तभेदस्तृतीयः कल्पः । नन्वत्यन्ताभेदकल्पः किमिति नो-
 कस्तत्राह ॥ अत्यन्तेति ॥ कल्पत्रये किं दूषणमिति पृच्छति ॥ यद्येवमि-
 ति ॥ कल्पद्वयेऽपि दोषान्तरमाह ॥ विकारावयवपक्षयोश्चेति ॥ विकारा-
 वयवरूपजीवशिष्टस्य ब्रह्मणः स्थिरत्वात् जीवानां गत्यागती न स्यातां ।
 न ह्यचलातिस्थूलपाषाणस्थयोर्मण्डूकपाषाणावयवयोश्चलनमस्ति इत्य-
 र्थः । अस्माकन्त्वज्ञानात् कल्पितोपाधिभिर्गत्यागतिविभ्रम इति भावः ।
 तृतीयकल्पमनूय विकल्प्य दूषयति ॥ अथेत्यादिना ॥ अभेदश्रुतिविरो-

हति । व्यापित्वे गमनानुपपत्तिः । मध्यमपरि-
माणत्वे चानित्यत्वप्रसङ्गः । अणुत्वेऽपि कृत्स्नश-
रीरवेदनानुपपत्तिः । प्रतिषिद्धे चाणुत्वमध्यम-
परिमाणत्वे विस्तरेण पुरस्तात् । परस्माच्चान्य-
त्वे जीवस्य 'तत्त्वमसि' इत्यादिशास्त्रबाधप्रस-
ङ्गः । विकारावयवपक्षयोरपि समानो दोषः । वि-
कारावयवयोस्तद्वतोऽनन्यत्वाददोष इति चेत्
। न, मुख्यैकत्वानुपपत्तेः । सर्वेषु चैतेषु पक्षेष्व-
निर्मोक्षप्रसङ्गः संसार्यात्मत्वानिवृत्तेः । निवृत्तौ वा
स्वरूपनाशप्रसङ्गः ब्रह्मात्मत्वानभ्युपगमात् ।
यत्तु कैश्चिज्जल्प्यते नित्यनैमित्तिकानि कर्माण्य-
नुष्ठीयन्ते प्रत्यवायानुत्पत्तये, काम्यानि प्रतिषि-
द्धानि च परिह्रियन्ते स्वर्गनरकानवाप्तये, सांप्र-
तदेहोपभोग्यानि च कर्माण्युपभोगेनैव क्षप्यन्ते
इति, अतो वर्तमानदेहपातादूर्ध्वं देहान्तरप्र-
तिसन्धानकारणाभावात् स्वरूपावस्थानलक्ष-

धरूपो दोषो मम नास्ति इति भेदवाच्याह ॥ विकारावयवयोरिति ॥
भिन्नयोरभेदो मुख्यो न युक्तो विरोधादिति परिहरति ॥ नेति ॥ किञ्च-
पक्षत्रयमप्ययुक्तं संसारित्वस्य तात्त्विकजीवभावस्य नाशे जीवस्वरूप-
नाशप्रसङ्गात् । न चास्माभिरिव त्वया ब्रह्मात्मत्वं जीवस्य तात्त्विकरूप-
मङ्गीकृतं यदस्य संसारनाशेऽपि नाशो न स्यादित्याह ॥ सर्वेष्विति ॥
ननु किं ब्रह्मत्वेन संसाराभावः किल मोक्षः स च कर्माभावमात्रेण सेत्स्य-

पूर्वप
त्वा
इति
क्षर्या
धिरस्
यत्रा
व्यत्वे
गतिर
ध्यनु
देव म

बाल्ये
बाल्यं
सदा

णं कैवल्यं विनापि ब्रह्मात्मतयैवंवृत्तस्य से-
त्स्यति इति । तदसत्, प्रमाणाभावात् । नत्वे-
तत् शास्त्रेण केनचित् प्रतिपादितं, मोक्षार्थी इत्थं
समाचरेत् इति । स्वमनीषया त्वेतत् तर्कितं य-
स्मात् कर्मनिमित्तः संसारस्तस्मात् निमित्ता-
भावात् न भविष्यति इति । न चैतत् तर्कयितुं
शक्यते निमित्ताभावस्य दुर्ज्ञानत्वात् । बहूनि
कर्माणि जात्यन्तरसञ्चितानि इष्टानिष्टविपा-
कान्येकैकस्य जन्तोः सम्भाव्यन्ते तेषां वि-
रुद्धफलानां युगपदुपभोगासम्भवात् कानिचि-
ल्लब्धावसराणीदं जन्म निर्मिमते कानिचित्तु दे-
शकालनिमित्तप्रतीक्षाण्यासत इत्यतस्तेषामव-
शिष्टानां सांप्रतेनोपभोगेन क्षपणासम्भवात्
न यथावर्णितचरितस्यापि वर्तमानदेहपाते दे-
हान्तरनिमित्ताभावः शक्यते निश्चेतुं कर्मशेष-
सद्भावसिद्धिश्च । ‘तद्य इह रमणीयचरणाः त-

ति इति कर्मजडानां मतमुद्भाव्य निरस्यति ॥ यत्त्वित्यादिना ॥ तदि-
ति ॥ एवं वृत्तं, मोक्षहेतुरित्यस्मिन् अर्थे मानाभावादित्यर्थः । तर्क
एव मानमित्यत आह ॥ न चैतत् तर्कयितुमिति ॥ ननु तवाप्येतत्
तर्कमात्रमेकस्मिन् जन्मन्यनेकविरुद्धफलानां कर्मणां भोगायोगाद-
स्त्ववशिष्टं कर्म जन्मान्तरस्य निमित्तमित्याशङ्क्य तत्र मानमाह ॥ क-
र्मशेषसद्भावसिद्धिश्चेति ॥ सन्त्वनारब्धफलानि पुण्यपापानि तेषां

तः शेषेण' इत्यादिश्रुतिस्मृतिभ्यः । स्यादेतत्
नित्यनैमित्तिकानि तेषां क्षेपकाणि भविष्यन्ति
इति । तन्न , विरोधाभावात् । सति हि विरोधे-
क्षेप्यक्षेपकभावो भवति न च जन्मान्तरसञ्चि-
तानां सुकृतानां नित्यनैमित्तिकैरस्ति विरोधः ,
शुद्धिरूपत्वाविशेषात् । दुरितानां त्वशुद्धिरूप-
त्वात् सति हि विरोधे भवतु क्षेपणं । न तु ता-
वता देहान्तरनिमित्ताभावसिद्धिः । सुकृतनिमि-
त्तत्वोपपत्तेः दुश्चरितस्याप्यशेषक्षपणानवगमा-
त् । न च नित्यनैमित्तिकानुष्ठानात् प्रत्यवाया-
नुत्पत्तिमात्रं न पुनः फलान्तरोत्पत्तिरिति प्रमा-
णमस्ति फलान्तरस्याप्यनुनिष्पादिनः सम्भ-
वात् । स्मरति ल्यापस्तम्बः । तद्यथा 'आग्ने फ-
लार्थे निर्मिते छायागन्धावनूत्पद्येते एवं धर्मश्च-
चर्यमाणमर्था अनूत्पद्यन्ते' इति । न चासति स-

नित्याद्यनुष्ठानेन क्षयात् न जन्मान्तरमिति शङ्कते ॥ स्यादेतदिति ॥
पुण्येन पुण्यस्य न नाशः अविरोधादन्यथाऽतिप्रसङ्गात् पापस्यापि स-
र्वात्मना पुण्यनाशयत्वे मानं नास्तीति सञ्चितपुण्यपापाभ्यां जन्मान्तरं
दुर्वारमित्याह ॥ तन्नेत्यादिना ॥ क्रियमाणमित्यादिनापि जन्म स्या-
त्, कर्मणा पितृलोक इत्यविशेषश्रुतेः, स्मृतेश्चेत्याह ॥ न च नित्ये-
ति ॥ प्रत्यवायनिरासार्थं नित्याद्याचारे सत्यनु पश्चात् फलान्तरं निष्प-
द्यत इत्यत्र दृष्टान्तः ॥ तद्यथेति ॥ निर्मिते आरोपिते सति इत्यर्थः

पूर्वप
त्वा
इति
क्षया
धिरस्
यत्रा
व्यत्वे
गतिर
ध्यनु
देव म

अल्पे
याल्पं
सदा

म्यग्दर्शने सर्वात्मना काम्यप्रतिषिद्धवर्जनं ज-
न्मप्रायणान्तराले केनचित् प्रतिज्ञातुं शक्यं, सु-
निपुणानामपि सूक्ष्मापराधदर्शनात् । संशयित-
व्यं तु भवति तथापि निमित्ताभावस्य दुर्ज्ञान-
त्वमेव । न चानभ्युपगम्यमाने ज्ञानगम्ये ब्रह्मा-
त्मत्वे कर्तृत्वभोक्तृत्वस्वभावस्यात्मनः कैवल्य-
माकाङ्क्षयितुं शक्यं अश्रयौष्ण्यवत् स्वभाव-
स्यापरिहार्यत्वात् । स्यादेतत्, कर्तृत्वभोक्तृत्वं
कार्यमनर्थो न तच्छक्तिः तेन शक्त्यवस्थानेऽपि
कार्यपरिहारादुपपन्नो मोक्ष इति । तच्च न शक्तिः,
तद्भावे कार्यप्रसवस्य दुर्निवारत्वात् । तथापि
स्यात् न केवला शक्तिः कार्यमारभतेऽनपेक्ष्या-
न्यानि निमित्तान्यत एकाकिनी सा स्थितापि
नापराध्यति इति । तच्च न, निमित्तानामपि श-

। तथापि काम्यादिकर्मसत्तानिश्चयो नास्त्यत आह ॥ संशयितव्यं
त्विति ॥ ज्ञानं विना देहपाते मोक्ष एवेति निश्चयालाभात् त्वत्पक्षे क्ष-
तिरिति भावः । ब्रह्मभिन्नस्य जीवस्य कर्तृत्वादिस्वभावस्य मोक्षस्यापि
न युक्तेत्याह ॥ न चेति ॥ कर्तृत्वादिरूपं कार्यं न स्वभावः किन्तु त-
च्छक्तिरिति शङ्कते ॥ स्यादेतदिति ॥ कार्यगम्यायाः शक्तेः कार्यस्या-
सत्यतानुत्पादे सत्यमयुक्तं अतः शक्तिसत्त्वे तद्विषयस्य कार्यस्यादृष्टदे-
शकालादिनिमित्तानां चात्मनां शक्तिद्वारा नित्यसम्बद्धत्वान्मोक्षो न
स्यादिति परिहरति ॥ तच्चेत्यादिना ॥ मोक्षसिद्धयर्थं जीवस्य ब्रह्म-

क्तिक्षणेन सम्बन्धेन नित्यसम्बद्धत्वात् । तस्मा-
त् कर्तृत्वभोक्तृत्वस्वभावे सत्यात्मन्यसत्यां वि-
द्यागम्यायां ब्रह्मात्मतायां न कथञ्चन मोक्षप्र-
त्याशाऽस्ति । श्रुतिश्च 'नान्यः पन्था विद्यतेऽय-
नाय' इति ज्ञानादन्यं मोक्षमार्गं वारयति । पर-
स्मादनन्यत्वेऽपि जीवस्य सर्वव्यवहारलोपप्र-
सङ्गः, प्रत्यक्षादिप्रमाणाप्रवृत्तेरिति चेत् । न, प्रा-
क्प्रबोधात् स्वप्नव्यवहारवत् तदुपपत्तेः । शास्त्र-
ञ्च 'यत्र हि द्वैतमिव भवति तदितर इतरं पश्य-
ति' इत्यादिनाऽप्रबुद्धविषये प्रत्यक्षादिव्यवहार-
मुक्त्वा पुनः प्रबुद्धविषये 'यत्र त्वस्य सर्वमात्मै-
वाभूत् तत् केन कं पश्येत्' इत्यादिना तदभावं
दर्शयति । तदेवं परब्रह्मविदो गन्तव्यादिविज्ञा-
नस्य बाधितत्वात् न कथञ्चन गतिरुपपादयि-
तुं शक्या । किंविषयाः पुनर्गतिश्रुतय इति । उ-
च्यते । सगुणविद्याविषया भवष्यन्ति । तथा हि
क्वचित् पञ्चाग्निविद्यां प्रकृत्य गतिरुच्यते क्वचि-
त् पर्यङ्कविद्यां क्वचित् वैश्वानरविद्यां । यत्रापि ब्र-
ह्म प्रकृत्य गतिरुच्यते 'यथा प्राणो ब्रह्म कं ब्रह्म खं

त्वाङ्गीकारे संसारानुपपत्तिमाशङ्क्याज्ञानादुपपत्तिमसकृदुक्तां स्मारय-
ति ॥ परस्मादित्यादिना ॥ प्रासङ्गिकं परिहृत्य परमं प्रकृतमुपसंहर-
ति ॥ तदेवमिति ॥ ननु परविद्यायामप्याप्नोतिपदेन गतिः श्रुतेत्यत

पूर्वप
त्वा
इति
क्षया
धिरस्
यत्रा
व्यत्वे
गतिर
ध्यनु
देव मे
स्वा

ल्लये
बाल्य
सदा

ब्रह्म' इति 'अथ यदिदमस्मिन् ब्रह्मपुरे दहरं पु-
ण्डरीकं वेश्म' इति तत्रापि च वामनीत्वादिभिः
सत्यकामादिभिश्च गुणैः सगुणस्यैवोपास्य-
त्वात् सम्भवति गतिः, न क्वचित् परब्रह्मविषया
गतिः श्राव्यते । तद्यथा गतिप्रतिषेधः श्रावितः
'न तस्य प्राणा उत्क्रामन्ति' इति 'ब्रह्मविदाप्नो-
ति परम्' इत्यादिषु तु सत्यप्याप्नोतेर्गत्यर्थत्वे
वर्णितेन न्यायेन देशान्तरप्राप्त्यसम्भवात् स्व-
रूपप्रतिपत्तिरेवेयमविद्याध्यारोपितनामरूपप्र-
पञ्चप्रविलयापेक्षयाऽभिधीयते । 'ब्रह्मैव सन्
ब्रह्माप्येति' इत्यादि च द्रष्टव्यम् । अपि च पर-
विषया गतिर्व्याख्यायमाना प्ररोचनाय वा
स्यादनुचिन्तनाय वा, तत्र प्ररोचनं तावत् ब्रह्म-
विदो न गत्युक्त्या क्रियते स्वसवेद्येनैवाव्यवहि-
तेन विद्यासमर्पितेन स्वास्थ्येन तत्सिद्धेः । न च
नित्यसिद्धनिःश्रेयसनिवेदनस्यासाध्यफलस्य
विज्ञानस्य गत्यनुचिन्तने काचिदप्यपेक्षोपप-
द्यते, तस्मादपरविषयैव गतिः । तत्र परापरब्र-

आह ॥ ब्रह्मविदाप्नोतीति ॥ वैफल्याच्च गतेर्न परविषयत्वमित्याह ॥ अ-
पि चेति ॥ अनुचिन्तनपक्षं प्रत्याह ॥ न च नित्यसिद्धेति ॥ कथं
तर्हि कैश्चित् परविषयत्वं गतेरुक्तमित्याशङ्क्य भ्रान्त्येत्याह ॥ तत्र प-
रापरेति ॥ प्रश्नपूर्वकं निवेदनस्यासाध्यफलस्य गत्यनुचिन्तने का-

ह्यविवेकानवधारणेनापरस्मिन्ब्रह्मणि प्रवर्तमाना गतिश्रुतयः परस्मिन्नध्यारोप्यन्ते । किं द्वे ब्रह्मणी परमपरश्चेति । बाढं द्वे । 'एतद्वै सत्यकाम परश्चापरश्च ब्रह्म यदोङ्कारः' इत्यादिदर्शनात् । किं पुनः परं ब्रह्म किमपरं इति । उच्यते । यत्राविद्याकृतनामरूपादिविशेषप्रतिषेधेनास्थूलादिशब्दैर्ब्रह्म व्यपदिश्यते तत्परं । तदेव यत्र नामरूपादिविशेषेण केनचित् विशिष्टमुपासनायोपदिश्यते 'मनोमयः प्राणशरीरो भारूपः' इत्यादिशब्दैस्तदपरं । नन्वेवं सत्यद्वितीयश्रुतिरुपरुध्येत । न, अविद्याकृतनामरूपोपाधिकतया परिहृतत्वात् । तस्य त्वपरब्रह्मोपासनस्य तत्सन्निधौ श्रूयमाणं 'स यदि पितृलोककामो भवति इत्यादिजगदैश्वर्यलक्षणं संसारगोचरमेव फलं भवति, अनिवर्तितत्वादविद्यायाः । तस्य च देशविशेषावबद्धत्वात् तत्प्राप्त्यर्थं गमनमविरुद्धम् । सर्वगतत्वेऽपि चात्मन आकाशस्येव घटादिगमने बुद्ध्याद्युपाधिगमने गमनप्रसिद्धिरित्यवादि-

चिदपेक्षोपपद्येत तस्मादपरविषया गतिः । तत्र परापरब्रह्मविवेकानवधारणे परापरब्रह्मविभागं वदन्नपरब्रह्मणि गतेरर्थवच्चमाह ॥ किं द्वे इत्यादिना ॥ व्यापिनो जीवस्य कथं गतिस्तत्राह ॥ सर्वगतत्वेऽपीति ॥ १४ ॥

पूर्वप
त्वा
इति
क्षर्या
धिरस्
यत्रा
व्यत्वे
गतिर
ध्यनु
देव मं

वाल्मे
वाल्मे
सदा

ष्म 'तद्गुणसारत्वात्' (ब्र० सू०) इत्यत्र। त-
स्मात् 'कार्यं बादरिः' इत्येष एव पक्षः स्थितः।
'परं जैमिनिः' (ब्र० सू०) इति तु पक्षान्तर प्र-
तिपादनमात्रप्रदर्शनं प्रज्ञाविकाशनायेति द्रष्ट-
व्यम् ॥ १४ ॥

**अप्रतीकालम्बनान्नयतीति बादरायण
उभयथाऽदोषात् तत्क्रतुश्च ॥ १५ ॥**

स्थितमेतत् कार्यविषया गतिर्न परविषयेति
। इदमिदानीं सन्दिष्यते, किं सर्वान् विकाराल-
म्बनानां विशेषेणैवामानवः पुरुषः प्रापयति ब्र-
ह्मलोकमुत कांश्चिदेवेति । किं तावत् प्राप्तं सर्वे-
षामेवैषां विदुषामन्यत्र परस्मात् ब्रह्मणो गतिः
स्यात् । तथा हि 'अनियमः सर्वासाम्' इत्यत्रा-
एवं गन्तव्यं निरूप्य गन्तृन्निर्धारयति ॥ अप्रतीकेति ॥ 'स एवै-
नान् ब्रह्म गमयति' इत्यविशेषश्रुतेः तत्क्रतुन्यायाच्च संशयमाह ॥ इ-
दमिति ॥ अनियमाधिकरणे तच्चविदोऽन्यत्र सर्वोपासकानां मार्गोप-
संहार उक्तः, इदानीमप्रतीकोपासकानामेव मार्गो न सर्वेषां विकारो-
पासकानामित्युभयथा भावोक्तौ पूर्वोक्तविरोधः स्यात्, तस्मादुपासक-
मात्रस्योत्तरमार्गसिद्धिरिति पूर्वपक्षफलं, सिद्धान्ते तुभयथाभावसिद्धिः
। अदोषादिति सूत्रे पदच्छेदः, अविरोधादित्यर्थः । अनियमः सर्वेषा-
मिति सूत्रे सर्वशब्दस्य प्रतीकोपासकान्यपरत्वादिति भावः । यद्यपि
प्रतीकध्यायिनां पितृयाणतृतीयस्थानयोरप्रवेशादर्चिरादिमार्गो वाच्य-

विशेषेणैवैषा विद्यान्तरेष्ववतारितेत्येवं प्राप्ते प्र-
त्याह । अप्रतीकालम्बनानिति । प्रतीकालम्बना-
न्वर्जयित्वा सर्वानन्यान् विकारालम्बनान्नय-
ति ब्रह्मलोकमिति बादरायणाचार्यो मन्यते । न
त्येवमुभयथाभावाभ्युपगमे कश्चित् दोषोऽस्ति ।
अनियमन्यायस्य प्रतीकव्यतिरिक्तेष्वप्युपास-
नेषूपपत्तेः । तत्क्रतुश्चास्योभयथाभावस्य सम-
र्थको हेतुर्द्रष्टव्यः । यो हि ब्रह्मक्रतुः स ब्राह्ममै-
श्वर्यमासीदेदिति श्लिष्यते 'तं यथा यथोपासते
तदेव भवन्ति' इति श्रुतेः । न तु प्रतीकेषु ब्रह्मक्र-
तुत्वमस्ति प्रतीकप्रधानत्वादुपासनस्य । नन्वब्र-
ह्मक्रतुरपि ब्रह्म गच्छतीति श्रूयते, यथा पञ्चाग्नि-
विद्यायां 'स एनान् ब्रह्म गमयति' इति । भवतु
यत्रैवमाहत्यवाद उपलभ्यते तदभावेत्वौत्सर्गि-
केन तत्क्रतुन्यायेन ब्रह्मक्रतूनामेव तत्प्राप्तिर्नेत-
रेषामिति गम्यते ॥ १५ ॥

स्तथापि तेषां विद्युत्पर्यन्तमेव गमनमस्तु न ब्रह्मप्राप्तिर्ब्रह्मक्रतुत्वाभा-
वात् । यो यत् ध्यायति स तत्प्राप्नोति इति हि तत्क्रतुन्यायः श्रुति-
मूलः, प्रतीकेषु च नामादिषु ध्येयेषु ब्रह्मणो गुणत्वात्, ब्रह्मध्यायित्व-
मस्ति । अस्य च न्यायस्य पञ्चाग्निविद्यायामाहत्यवादात् प्रत्यक्षवचना-
द्वाध इष्ट इति सूत्रभाष्यार्थः ॥ १५ ॥

पूर्वप
त्वा
इति
क्षर्या
धिरस्
यत्रा
व्यत्वे
गतिर
ध्यनु
देव म

बाल्ये
बाल्य
स्तदा

विशेषं च दर्शयति ॥ १६ ॥

नामादिषु प्रतीकोपासनेषु पूर्वस्मात्पूर्वस्मात्
फलविशेषमुत्तरस्मिन्नुत्तरस्मिन्नुपासने दर्शयति
'यावन्नान्नो गतं तत्रास्य यथाकामचारो भवति
वाग्वाव नान्नो भूयसी यावद्वाचो गतं तत्रास्य य-
थाकामचारो भवति मनो वाव वाचो भूयः' इ-
त्यादिना । स चायं फलविशेषः प्रतीकतन्त्रत्वादु-
पासनानामुपपद्यते, ब्रह्मतन्त्रत्वे तु ब्रह्मणोऽ-
विशिष्टत्वात् कथं फलविशेषः स्यात् । तस्मान्न प्र-
तीकालम्बनानामितरैस्तुल्यफलत्वमिति ॥ १६ ॥
इति श्रीमच्छारीरकमीमांसाभाष्ये श्रीमच्छङ्खर-
भगवत्पादकृतौ चतुर्थाध्यायस्य तृतीयः पादः ॥

किञ्च प्रतीकतारतम्येन फलतारतम्यश्रुतेर्न प्रतीकध्यायिनां ब्रह्म-
प्राप्तिरित्याह ॥ विशेषं चेति ॥ तस्मादसति वचने ब्रह्मध्यायिन एव
ब्रह्मगन्तार इति सिद्धम् ॥ १६ ॥

इति श्रीमत्परमहंसपरिव्राजकाचार्यश्रीगोविन्दानन्दभगव-
त्पादकृतौ भाष्यरत्नप्रभायां चतुर्थाध्यायस्य तृतीयः पादः ॥

ॐ परमात्मने नमः ।



सम्पाद्याविर्भावः स्वेनशब्दात् ॥ १ ॥

एवमेवैष संप्रसादोऽस्माच्छरीरात् समुत्थाय
परं ज्योतिरूपसम्पद्य स्वेन रूपेणाभिनिष्पद्यते
इति श्रूयते । तत्र संशयः किं देवलोकाद्युपभो-
गस्थानेष्विवागन्तुकेन केनचिद्विशेषेणाभिनि-
ष्पद्यते आहोस्विदात्ममात्रेणेति । किन्तावत्
प्राप्तं स्थानान्तरेष्विवागन्तुकेन केनचिद्रूपेणा-
पि निष्पत्तिः स्यात्, मोक्षस्यापि फलत्वप्रसि-
द्धेः अभिनिष्पद्यत इति चोत्पत्तिपर्यायत्वात् ।
स्वरूपमात्रेण चेदभिनिष्पत्तिः पूर्वास्ववस्था-

ॐ ब्रह्मणे नमः ।

पूर्वपादे ब्रह्मोपासकानां कार्यब्रह्मप्राप्तिरुक्ता, सम्प्रति तेषामैश्वर्य-
विशेषं ब्राह्मलौकिकं पादस्योत्तरार्द्धेन प्रपञ्चयिष्यन्नादावभ्यर्हितपरवि-
द्याप्राप्तं निर्विशेषब्रह्मभावमाह ॥ सम्यग्धाविर्भावः स्वेन शब्दात् ॥
निर्गुणविद्याफलवाक्यमुदाहृत्य स्वशब्दस्य स्वीयागन्तुकरूपस्वात्म-
रूपवाचित्वाभ्यां संशयमाह ॥ एवमिति ॥ पूर्वपक्षे मोक्षस्य स्वर्गाद-
विशेषः, सिद्धान्ते विशेष इति फलं, तत्र मोक्ष आगन्तुकः फलत्वात्
स्वर्गवदिति न्यायोपेतयाऽभिनिष्पत्तिश्रुत्या पूर्वपक्षमाह ॥ किमित्या-
दिना ॥ स्वशब्दश्रुतिबाधितो न्यायः अभिनिष्पत्तिश्च साक्षात्कारवृ-

पूर्वप
त्वा
इति
क्षर्या
धिरस्
यत्रा
व्यत्वे
गतिर
ध्यनु
देव मे

बाल्ये
बाल्यं
सदा

सु स्वरूपानपायाद्विभाव्येत । तस्माद्विशेषेण
 केनचिदभिनिष्पद्यत इत्येवं प्राप्ते ब्रूमः, केवले-
 नैवात्मनाविर्भवति न धर्मान्तरेणेति । कुतः स्वे-
 न रूपेणाभिनिष्पद्यते इति, स्वशब्दात्, अन्य-
 था हि स्वशब्देन विशेषणमनवच्छ्रुतं स्यात् । न-
 न्वात्मीयाभिप्रायः स्वशब्दो भविष्यति । न, त-
 स्यावचनीयत्वात् । येनैव हि केनचिद्रूपेणाभि-
 निष्पद्यते तस्यैवात्मीयत्वापत्तेः स्वेनेति विशे-
 षणमनर्थकं स्यात् । अनात्मवचनतायां तु अर्थ-
 वत् केवलेनैवात्मरूपेणाभिनिष्पद्यते नागन्तु-
 केनापररूपेणापीति ॥ १ ॥

कः पुनर्विशेषः पूर्वास्ववस्थास्विह च स्वरू-
 पानपायसाम्ये सति इत्यत आह ॥

मुक्तः प्रतिज्ञानात् ॥ २ ॥

योऽत्राभिनिष्पद्यत इत्युक्तः स सर्वबन्धवि-
 निर्मुक्तः शुद्धेनैवात्मनाऽवतिष्ठते पूर्वत्रान्धो भव-
 न्यभिप्रायो बन्धध्वंसजन्मन्यौपचारिक्येवेति मत्वा सिद्धान्तयति
 ॥ एवमिति ॥ मोक्षस्य फलत्वेन प्राप्तागन्तुकत्वनिरासार्थः स्वशब्द इति
 युक्तं स्वीयवाचित्वेऽनर्थकानुवादः स्यादित्यर्थः ॥ १ ॥

सूत्रान्तरं गृह्णाति ॥ कः पुनरिति ॥ जागरिते ह्यान्ध्यादिदेहधर्म-
 वान् भवति स्वप्ने तु हत इव केनचित् । अपि च पुत्रादिनाशाद्रोदि-
 तीव भवति, सुषुप्तौ तु विशेषाज्ञानादिनष्ट इवेति, बन्धदशायां कलु-

त्यापि रोदितीव विनाशमेवापीतो भवतीति च
 अवस्थात्रयकलुषितेनात्मना इत्ययं विशेषः,
 कथं पुनरवगम्यते मुक्तोऽयमिदानीं भवतीति ।
 प्रतिज्ञानादित्याह । तथा हि 'एतन्त्वेव ते भूयो-
 ऽनुव्याख्यास्यामि' इत्यवस्थात्रयदोषविहीन-
 मात्मानं व्याख्येयत्वेन प्रतिज्ञाय 'अशरीरं वा-
 व सन्तं न प्रियाप्रिये स्पृशतः' इति चोपन्य-
 स्य 'स्वेन रूपेणाभिनिष्पद्यते स उत्तमः पुरु-
 षः' इति चोपसंहरति । तथाऽऽख्यायिकोपक्र-
 मेऽपि 'य आत्माऽपहतपाप्मा' इत्यादिमुक्तात्म-
 विषयमेव प्रतिज्ञानं । फलत्वसिद्धिरपि मोक्षस्य
 बन्धननिवृत्तिमात्रापेक्षा नापूर्वोपजननापेक्षा य-
 दप्यभिनिष्पद्यत इति उत्पत्तिपर्यायत्वं तदपि
 पूर्वावस्थापेक्षं, यथा रोगनिवृत्तावरोगोऽभिनि-
 ष्पद्यत इति तद्वत् । तस्माददोषः ॥ २ ॥

आत्मा प्रकरणात् ॥ ३ ॥

कथं पुनर्मुक्त इत्युच्यते 'यावता परं ज्योति-
 रूपसम्पद्य' इति कार्यगोचरमेवैनं श्रावयति ।

पितात्मना तिष्ठति, मोक्षे तु विगलिताखिलदुःखः परितः प्रबोतमान-
 पूर्णानन्दात्मनावतिष्ठत इति महान् विशेष इत्यर्थः ॥ २ ॥

कार्यगोचरमिति ॥ कार्यं ज्योतिस्तत् प्राप्तमित्यर्थः । कार्यं प्राप्तोऽपि

पूर्वप

त्वा

इति

क्षर्या

धिरस्

वत्रा

व्यत्वे

गतिर

ध्यनु

देव मं

बाल्ये

बाल्यं

सदा

ज्योतिःशब्दस्य भौतिकज्योतिषि रूढत्वात् । न
 चानतिवृत्तो विकारविषयात् कश्चिद्विमुक्तो भवि-
 तुमर्हति विकारस्यार्तत्वप्रसिद्धेरिति । नैष दोषः ।
 यत आत्मैवात्र ज्योतिःशब्देनावेद्यते प्रकरणात् ।
 'य आत्माऽपहतपाप्मा विरजो विमृत्युः' इति
 प्रकृते परस्मिन्नात्मनि नाकस्मात् भौतिकं ज्यो-
 तिः शक्यं ग्रहीतुं, प्रकृतहान्यप्रकृतप्रक्रियाप्रस-
 ज्जात् । ज्योतिःशब्दस्त्वात्मन्यपि दृश्यते 'तदेवा
 ज्योतिषां ज्योतिः' इति । प्रपञ्चितं चैतत् 'ज्यो-
 तिर्दर्शनात्' (ब्र० सू०) इत्यत्र ॥ ३ ॥

अविभागेन दृष्टत्वात् ॥ ४ ॥

परं ज्योतिरुपसम्पद्य स्वेन रूपेणाभिनिष्प-
 द्यते यः स किं परस्मादात्मनः पृथगेव भवति
 उताविभागेनैवावतिष्ठत इति वीक्षायां 'स तत्र-
 पर्येति' इत्यधिकरणाधिकर्तव्यनिर्देशात् 'ज्यो-
 तिरुपसम्पद्य' इति च कर्तृकर्मनिर्देशाद्भेदेनैवाव-
 स्थानमिति यस्य मतिस्तं व्युत्पादयति अवि-

मुक्तः किं न स्यादित्यत आह ॥ न चानतिवृत्त इति ॥ ३ ॥

॥ अविभागेन दृष्टत्वात् ॥ स्वरूपस्थितमुपजीव्य वादिविवादात्
 ब्रह्मभेदाभेदसंशये सत्यत्यन्तभेदं पूर्वपक्षमुक्त्वा सिद्धान्तमाह ॥ य-
 स्येति ॥ ४ ॥

भक्त एव परेणात्मना मुक्तोऽवतिष्ठते । कुतः दृष्ट-
त्वात् । तथा हि 'तत्त्वमसि' 'अहं ब्रह्मास्मि' 'य-
त्र नान्यत् पश्यति' 'न तु तत् द्वितीयमस्ति' 'त-
तोऽन्यद्विभक्तं यत् पश्येत्' इत्येवमादीनि वा-
क्यान्यविभागेनैव परमात्मानं दर्शयन्ति । य-
थादर्शनमेव च फलं युक्तं तत्क्रतुन्यायात् । 'यथो-
दकं शुद्धे शुद्धमासिक्तं तादृगेव भवति' 'एवं मुने-
र्विजानतः आत्मा भवति गौतम' इति चैवमादी-
नि मुक्तस्वरूपनिरूपणपराणि वाक्यान्यविभा-
गमेव दर्शयन्ति नदीसमुद्रादिनिदर्शनानि च ।
भेदनिर्देशस्त्वभेदेऽप्युपचर्यते । 'स भगवः कस्मि-
न् प्रतिष्ठितः' इति 'स्वे महिम्नि' इति 'आत्मर-
तिरात्मक्रीडः' इति चैवमादिदर्शनात् ॥ ४ ॥

ब्राह्मेण जैमिनिरुपन्यासादिभ्यः ॥५॥

स्थितमेतत् 'स्वेन रूपेण' इत्यत्रात्ममात्र-
स्वरूपेणाभिनिष्पद्यते नागन्तुकेनापररूपेणे-
ति । अधुना तु तद्विशेषबुभुत्सायामभिधीयते ।

॥ ब्राह्मेण जैमिनिः ॥ उक्तं ब्रह्मस्वरूपमुपजीव्य स किं सत्येन
सर्वज्ञत्वादिधर्मेण युक्तस्तिष्ठति उत धर्मस्य शशशृङ्गवदत्यन्तासच्चात्
चिन्मात्रात्मना तिष्ठति किं वा वस्तुतश्चिन्मात्रोऽपि जीवान्तरव्यवहा-
रदृष्ट्या कल्पितसर्वज्ञत्वादिमानिति मुनिविप्रतिपत्तेः संशये सत्याद्यं
पूर्वपक्षमाह ॥ अधुनेत्यादिना ॥ तत्तत्पक्षसिद्धिरेव फलं द्रष्टव्यं । सो-

पूर्वप
त्वा
इति
क्षर्या
धिरस्
यत्रा
व्यत्वे
गतिर
ध्यनु
देव मं

बाल्ये
बाल्यं
सदा

स्वमस्य रूपं ब्राह्ममपहतपाप्मात्वादि सत्यस-
ङ्कल्पत्वावसानं तथा सर्वज्ञत्वं सर्वेश्वरत्वञ्च ते-
न स्वेन रूपेणाभिनिष्पद्यत इति जैमिनिराचा-
र्यो मन्यते । कुतः, उपन्यासादिभ्यस्तथात्वाव-
गमात् । तथा हि 'एष आत्मापहतपाप्मा' इत्या-
दिना 'सत्यकामः सत्यसङ्कल्पः' इत्येवमन्ते-
नोपन्यासेनैवमात्मकतामात्मनो बोधयति । त-
था 'स तत्र पर्येति जक्षन् क्रीडन् रमणः' इत्यै-
श्वर्यरूपमावेदयति । 'तस्य सर्वेषु लोकेषु का-
मचारो भवति' इति च सर्वज्ञः सर्वेश्वरः' इत्या-
दिव्यपदेशाश्चैवमुपपन्ना भविष्यन्ति इति ॥ ५ ॥

चिति तन्मात्रेण तदात्मकत्वादि-
त्यौडुलोमिः ॥ ६ ॥

यद्यप्यपहतपाप्मत्वादयो भेदेनैव धर्मा निर्दि-
श्यन्ते तथापि शब्दविकल्पजा एवैते, पाप्मत्वा-

ऽन्वेष्टव्यः इति विध्यर्थ उद्देशः, य आत्मेत्यादिरुपन्यासशब्दार्थः ।
आदिपदात् विधिव्यपदेशग्रहः । तत्राज्ञातज्ञापको विधिस्तमाह ॥ त-
था स तत्रेति ॥ सर्वज्ञ इत्यादिस्तु व्यपदेशोऽयं हि नोद्देशः विध्यभा-
वान्नापि विधिः सिद्धवन्निर्देशादित्यर्थः ॥ ५ ॥

सत्यत्वादिधर्माणां सत्यत्वं दूषयन्नत्यन्तासत्यपक्षमाह ॥ चिति
तन्मात्रेणेति ॥ चितिश्चैतन्यं, शब्दज्ञानात् यो विकल्पोऽसन्प्रत्यय-

दिनिवृत्तिमात्रं हि तत्र गम्यते, चैतन्यमेव त्व-
 स्यात्मनः स्वरूपमिति तन्मात्रेण स्वरूपेणाभि-
 निष्पत्तिर्युक्ता । तथा च श्रुतिः 'एवं वा अरेऽ-
 यमात्माऽनन्तरोऽबाध्यः कृत्स्नः प्रज्ञानघनः' इ-
 त्येवं जातीयकानुगृहीता भविष्यति । सत्यका-
 मत्वादयस्तु यद्यपि वस्तुस्वरूपेणैव धर्मा उच्य-
 न्ते सत्याः कामा अस्येति तथाप्युपाधिसम्ब-
 न्धाधीनत्वात् तेषां न चैतन्यवत् स्वरूपत्वस-
 म्भवाः अनेकाकारत्वप्रतिषेधात् । प्रतिषिद्धं हि
 ब्रह्मणोऽनेकाकारत्वं 'न स्थानतोऽपि परस्यो-
 भयलिङ्गम्' (ब्र० सू०) इत्यत्र । अत एव च ज-
 क्षणादिसङ्कीर्तनमपि दुःखाभावमात्राभिप्रायं
 स्तुत्यर्थमात्मरतिरित्यादिवत् । न हि मुख्यान्वे-
 व रतिक्रीडामिथुनान्यात्मनिमित्तानि शक्यन्ते
 वर्णयितुं, द्वितीयविषयत्वात् तेषां । तस्मात्
 निरस्ताशेषप्रपञ्चेन प्रसन्नेनाव्यपदेश्येन बोधा-
 त्मनाऽभिनिष्पद्यते इत्यौडुलोमिराचार्यो मन्य-
 ते ॥ ६ ॥

सज्जाः अत्यन्तमसन्त इति यावत् । अस्त्वभावरूपधर्माणामसत्त्वं
 भावधर्माणां तु सत्त्वमित्याशङ्क्य तेषामप्यौपाधिकत्वात् असत्त्वमि-
 त्याह ॥ सत्यकामेति ॥ चिन्मात्रे मुक्ते जक्षणादिश्रुतिः कथं तत्राह
 ॥ अत एव चेति ॥ सर्वधर्मनिषेधादेवेत्यर्थः ॥ ६ ॥

पूर्वप
 त्वा
 इति
 क्षर्या
 धिरस्
 वत्रा
 व्यत्वे
 गतिर
 ध्यनु
 देव मं

माल्ये
 बाल्यं
 सदा

एवमप्युपन्यासात् पूर्वभावादवि-
रोधं बादरायणः ॥ ७ ॥

एवमपि पारमार्थिकचैतन्यमात्रस्वरूपाभ्यु-
पगमेऽपि व्यवहारापेक्षया पूर्वस्याप्युपन्यासा-
दिभ्योऽवगतस्य ब्राह्मस्यैश्वर्यरूपस्याप्रत्या-
ख्यानादविरोधं बादरायण आचार्यो मन्यते ॥ ७ ॥

सङ्कल्पादेव तु तच्छ्रुतेः ॥ ८ ॥

हार्दविद्यायां श्रूयते 'स यदि पितृलोकका-

धर्माणां सत्यत्वमन्यन्तासत्यत्वं चेति पक्षद्वयमयुक्तम् । अद्वैतश्रु-
तीनां सर्वज्ञत्वादिश्रुतिव्यवहारयोश्च बाधापातादतस्तृतीयपक्षः श्रेया-
निति सिद्धान्तयति ॥ एवमपीति ॥ अत्र केचित् मुह्यन्ति अखण्डचि-
न्मात्रज्ञानात् मुक्तस्याज्ञानाभावात् कुत आज्ञानिकधर्मयोग इति, ते
इत्थं बोधनीयाः, ये ईश्वरधर्मास्त एव चिदात्मनि मुक्ते जीवान्तरैर्व्यव-
ह्रियन्ते इति । न च मूलाविद्यैक्यात्तन्नाशे कुतो जीवान्तरमिति वाच्यं,
न वयं तन्नाशे जीवान्तरे व्यवहारं ब्रूमः किन्तु तदंशनाशेनांशारब्धा-
ध्यात्मिकशरीरद्वयाभिमानिनो मुक्तावंशांतरोपाधिका जीवा व्यवहर्तार
इति वदामः । तर्हि नानाविद्यापक्ष एव कुतो नाद्रीयते जीवभेदस्याव-
श्यकत्वादिति चेत्, न । प्रकृतिनानात्वं प्रतिजीवं प्रपञ्चभेद इत्याद्य-
प्रामाणिकानेकार्थगौरवादिति सर्ववृद्धसम्मत एकविद्यापक्ष एव श्रेयान्,
अंशभेदेन च बन्धमुक्तिर्व्यवस्थितेति सङ्क्षेपः ॥ ७ ॥

एवं परविद्याफलमुक्तमिदानीं अपरविद्याफलं प्रपञ्चयति ॥ सङ्क-
ल्पादेव तु तच्छ्रुतेः ॥ एवकारस्यायोगान्ययोगव्यवच्छेदसाधारण्यात्

मो भवति सङ्कल्पादेवास्य पितरः समुत्तिष्ठन्ति' इत्यादि । तत्र संशयः किं सङ्कल्प एव केवलः पित्रादिसमुत्थानहेतुरुत निमित्तान्तरसहित इति । तत्र सत्यपि सङ्कल्पादेवेति श्रवणे लोकवत् निमित्तान्तरापेक्षा युक्ता । यथा लोकेऽस्मदादीनां सङ्कल्पात् गमनादिभ्यश्च हेतुभ्यः पित्रादिसम्पत्तिर्भवत्येवं मुक्तस्याऽपि स्यात् एवं दृष्टविपरीतं न कल्पितं भविष्यति । सङ्कल्पादेवेति तु राज्ञ इव सङ्कल्पितार्थसिद्धिकरीं साधनान्तरसामग्रीं सुलभामपेक्षयोच्यते । न च सङ्कल्पमात्रसमुत्थानाः पित्रादयो मनोरथविजृम्भितवच्चञ्चलत्वात् पुष्कलं भोगं समर्पयितुं पर्याप्तं युरित्येवं प्राप्ते ब्रूमः । सङ्कल्पादेव तु केवलात् पित्रादिसमुत्थानमिति । कुतः, तच्छ्रुतेः । 'सङ्कल्पादेवास्य पितरः समुत्तिष्ठन्ति' इत्यादिका हि श्रु-

संशयः, ब्रह्मलोकं गतस्योपासकस्य सङ्कल्पो यत्नान्तरसापेक्षः, भोगसामग्रीसङ्कल्पत्वादस्मदादिसङ्कल्पवत् । न चैवकारविरोधः सङ्कल्पेन सामग्र्या अयोगव्यवच्छेदेन सौलभ्यार्थत्वात्, यत्नानङ्गीकारे भोगपुष्ट्यसिद्धिश्चेति पूर्वपक्षार्थः । अत्र लोकवृत्तानुसरणं फलं, सिद्धान्ते तु विद्यावलेन सङ्कल्पस्यैव भोगपुष्टिकरत्वसिद्धिरिति भेदः । किञ्च यदि भोगसङ्कल्पानन्तरमपि यत्नान्तरसाध्यनिमित्तापेक्षा स्यात् तर्हि निमित्तप्राप्तेः प्राक् जातसङ्कल्पस्य बन्ध्यत्वं स्यात् भोगेविलम्बात् ततः

१ पर्याप्ताः स्युरित्येवं । का० पा० ।

पूर्वप
त्वा
इति
क्षया
धिरस्
यत्रा
व्यत्वे
गतिर
ध्यनु
देव मं

बाल्ये
बाल्यं
सदा

तिर्निमित्तान्तरापेक्षायां पीड्येत । निमित्तान्तर-
मपि तु यदि सङ्कल्पानुविधाय्येव स्यात्, भव-
तु, न तु प्रयत्नान्तरसंपाद्यं निमित्तान्तरमिष्यते
। प्राक् तत्सम्पत्तेर्वन्ध्यसङ्कल्पत्वप्रसङ्गात् । न च
श्रुतिगम्येऽर्थे लोकवदिति सामान्यतो दृष्टं क्रम-
ते । सङ्कल्पबलादेव चैषां यावत् प्रयोजनं स्थै-
र्योपपत्तिः प्राकृतसङ्कल्पविलक्षणत्वान्मुक्तसंक-
ल्पस्य ॥ ८ ॥

अत एव चानन्याधिपतिः ॥ ९ ॥

अत एव चावन्ध्यसङ्कल्पत्वादनन्याधिपति-
र्विद्वान् भवति, नास्यान्योऽधिपतिर्भवति इत्य-
र्थः । न हि प्राकृतोऽपि सङ्कल्पयन्नन्यस्वामिक-
त्वमात्मनः सत्यां गतौ सङ्कल्पयति । श्रुतिश्चेत-
त्दर्शयति 'अथ य इह आत्मानमनुविद्य ब्रज-
न्त्येतांश्च सत्यान् कामान् तेषां सर्वेषु लोकेषु
कामचारो भवति' इति ॥ ९ ॥

अभावं बादरिराह त्वेवम् ॥ १० ॥

'सङ्कल्पादेवास्य पितरः समुत्तिष्ठन्ति' इत्यतः
सत्यसङ्कल्पश्रुतेर्न यत्नान्तरापेक्षेत्याह ॥ निमित्तान्तरमपि त्विति ॥ ८ ॥
नन्वीश्वराधीनस्य विदुषः कथं सङ्कल्पमात्रात् भोगसिद्धिस्तत्राह
॥ अत एवेति ॥ ईश्वरधर्म एव विदुषाविर्भूत इति न सङ्कल्पभङ्ग इ-
ति भावः ॥ १ ॥

श्रुतेर्मनस्तावत् सङ्कल्पसाधनं सिद्धं, शरीरेन्द्रियाणि पुनः प्राप्तैश्वर्यस्य विदुषः सन्ति न सन्तीति समीक्ष्यते । तत्र बादरिस्तावदाचार्यः शरीरस्येन्द्रियाणाञ्चाभावं महीयमानस्य विदुषो मन्यते । कस्मात्, एवं त्याहाम्नायः 'मनसैतान् कामान् पश्यन् रमयते य एते ब्रह्मलोके' इति । यदि मनसा शरीरेन्द्रियैश्च विहरेत् मनसेति विशेषणं न स्यात् । तस्मादभावः शरीरेन्द्रियाणां मोक्षे ॥ १० ॥

भावं जैमिनिर्विकल्पामननात् ॥ ११ ॥

जैमिनिस्त्वाचार्यो मनोवच्छरीरस्यापि सेन्द्रियस्य भावं मुक्तं प्रति मन्यते, यतः 'स एकधा भवति त्रिधा भवति' इत्यादिनाऽनेकधाभावविकल्पमामनन्ति । न त्वनेकविधता विना शरीरभेदेनाञ्जसी स्यात् । यद्यपि निर्गुणायां भूमविद्यायामयमनेकधाभावे विकल्पः पठ्यते तथापि विद्यमानमेवेदं सगुणावस्थाया-

एवकारवत् मनसेति विशेषणेनान्ययोगव्यवच्छेदात् देहाद्यभाव इति पूर्वपक्षयति ॥ अभावं बादरिराह ह्येवम् ॥ अत्रापि वादिविवादात् संशयः, तत्र देहादयो न सन्त्येव सदा सन्त्येवेति च पक्षद्वयं पूर्वपक्षः, कालभेदेनेच्छया सन्ति न सन्ति चेति सिद्धान्तपक्षो द्रष्टव्यः, फलं तत्तच्छ्रु-

पूर्वप

त्वा

इति

क्षर्या

धिरस्

वत्रा

व्यत्वे

गतिर

ध्यनु

देव म

वा

नाल्ये

नाल्यं

सदा

मैश्वर्यं भूमविद्यास्तुतये संकीर्त्यत इत्यतः सगु-
णविद्याफलभावेनोपतिष्ठत इत्युच्यते ॥ ११ ॥

द्वादशाहवदुभयविधं बादरायणोऽतः १२

बादरायणः पुनराचार्योऽत एवोभयलिङ्गश्रु-
तिदर्शनादुभयविधत्वं साधु मन्यते, 'यदा सश-
रीरतां सङ्कल्पयति तदा सशरीरो भवति यदि
त्वशरीरतां तदा अशरीरः इति । सत्यसङ्कल्प-
त्वात् संकल्पवैचित्र्याच्च । द्वादशाहवत्, यथा द्वा-
दशाहः सत्रमहीनश्च भवति उभयलिङ्गश्रुतिदर्-
शनात् एवमिदमपीति ॥ १२ ॥

तन्वभावे सन्ध्यवदुपपद्यते ॥ १३ ॥

यदा तु सेन्द्रियस्य शरीस्याभावस्तदा यथा स-
न्ध्ये स्थाने शरीरेन्द्रियविषयेष्वविद्यमानेष्वप्यु-
पलब्धिमात्र एव पित्रादिकामा भवन्त्येवं मोक्षे-
ऽपि स्युः, एवं तदुपपद्यते ॥ १३ ॥

तेर्मुख्यत्वमिति विवेकः ॥ १० ॥ ११ ॥

॥ द्वादशाहवदिति ॥ य एवं विद्वांसः सत्रमुपयन्ति इत्युपायिचो-
दनागम्यत्वश्रुतेर्द्वादशाहस्य सत्रत्वं, त आसतेति चोपयन्तीति वाचो-
दितत्वं सत्रलक्षणमिति स्थितं, तथा द्वादशाहेन प्रजाकामं याजयेदि-
ति यजतिचोदनादर्शनात् नियतकर्तृकत्वावगमेन द्विरात्रादिवदहीनत्वं
चेत्यर्थः ॥ १२ ॥ १३ ॥ १४ ॥

भावे जाग्रद्वत् ॥ १४ ॥

भावे पुनस्तनोर्यथा जागरिते विद्यमाना ए-
व पित्रादिकामा भवन्त्येवं मुक्तस्याप्युपपद्यन्ते १४
प्रदीपवदावेशस्तथा हि दर्शयति ॥ १५ ॥

‘भावं जैमिनिर्विकल्पामननात्’ (ब्र० सू०)

इत्यत्र सशरीरत्वं मुक्तस्योक्तं तत्र त्रिधाभावा-
दिष्वनेकशरीरसर्गे किं निरात्मकानि शरीराणि
दारुयन्त्रवत् सृज्यन्ते किंवा सात्मकानि अस्म-
दादिशरीरवदिति भवति वीक्षा । तत्रात्ममन-
सोर्भेदानुपपत्तेरेकेन शरीरेण योगादितराणि
शरीराणि निरात्मकानीत्येवं प्राप्ते प्रतिपद्यते, प्र-
दीपवदावेश इति । यथा प्रदीप एकोऽनेकप्रदी-
पभावमापद्यते विकारशक्तियोगात् एवमेकोऽपि-

॥ प्रदीपवदावेशः ॥ सङ्कल्पमात्रात् निर्मितदेहानुपजीव्य तेषूभय-
थादर्शनात् संशयमाह ॥ भावमिति ॥ अनादिलिङ्गशरीरस्यैकस्मिन्नेव
शरीरे भावात् निर्मितानेकदेहेषु भोगासिद्धिः पूर्वपक्षफलं, सिद्धान्ते त-
त्सिद्धिरिति मत्वा सूत्रं व्याचष्टे ॥ यथेत्यादिना ॥ स एकधा त्रिधा प-
ञ्चधेत्यादिश्रुत्याऽविदुष एवानेकधाभाव उक्तः विद्वांस्तु नादेहो नापि
चिन्मात्रः किंतु लिङ्गोपहितात्मा न च तस्य लिङ्गभेदं विनाऽनेकत्वं
सम्भवति । अतः श्रुतिबलादेकस्यैवानादिलिङ्गस्यानेकदेहेषु प्रवेशेन
भेद एष्टव्यः । यद्यपि मूलप्रदीपस्य वर्त्यन्तरेषूपपन्नदीपानां चात्यन्तभे-
दोऽस्ति लिङ्गस्य तु देहभेदकतो भेदो न स्वतः, स्वतो लिङ्गभेदे तदुप-

पूर्वप
त्वा
इति
क्षर्या
धिरस्
यत्रा
व्यत्वे
गतिर
ध्यनु
देव मे
स्य हि

सदा

सन् विद्वानैश्वर्ययोगादनेकभावमापद्य सर्वा-
णि शरीराण्याविशति । कुतः, तथाहि दर्शयति
शास्त्रमेकस्यानेकभावं, 'स एकधा भवति त्रिधा
भवति पञ्चधा सप्तधा नवधा इत्यादि । नैतद्दा-
रुयन्त्रोपमाभ्युपगमेऽवकल्पते नापि जीवान्त-
रावेशे । न च निरात्मकानां शरीराणां प्रवृत्तिः स-
म्भवति । यत्त्वात्ममनसोर्भेदानुपपत्तेरनेकशरी-
रयोगासम्भव इति । नैष दोषः, एकमनोऽनुवृ-
त्तीनि समनस्कान्येवापराणि शरीराणि सत्य-
संकल्पत्वात् स्तक्ष्यति, सृष्टेषु च तेषूपाधिभेदा-
दात्मनोऽपि भेदेनाधिष्ठातृत्वं योक्ष्यते । एवैष च
योगशास्त्रेषु योगिनामनेकशरीरयोगप्रक्रिया ॥१५॥

हितजीवभेदात् अनुसन्धानानुपपत्तेः, आगन्तुकानेकलिङ्गसृष्टावस-
त्कार्यवादापाताच्च, तथापि प्रदीपत्वजात्यैक्येन व्यक्तिष्वैक्यारोपात्
दृष्टान्तदार्ष्टान्तिकयोः साम्यं द्रष्टव्यं तथा च यथा प्रदीपोऽनेकवर्तिषु
प्रविशति एवं विद्यायोगबलात् विद्वल्लिङ्गस्य व्यापित्वादनेकदेहेषु युग-
पदावेश इति सूत्रार्थः । विदुषोऽनेकधात्वं श्रुतमन्यथा न घटते इत्या-
ह ॥ नैतदिति ॥ इतश्च सात्मकत्वमित्याह ॥ न च निरात्मकाना-
मिति ॥ यदनादि मन एकदेहस्थं तदनुसारीणि देहान्तरस्थानि मनां-
सि भवन्ति तदवस्थानां तन्नियम्यत्वसम्भवादित्यत्र योगशास्त्रसम्म-
तिमाह ॥ एषैवेति ॥ निर्माणचित्तान्यस्मितामात्रात् प्रवृत्तिभेदे प्रयो-
जकं चित्तमेकमनेकेषामिति भगवत्पद्मञ्जलिना सूत्रितं । योगिनोऽभि-
मानमात्रान्निर्माणचित्तानि निर्माणदेहेषु भवन्ति, तेषां निशामकम-

कथं पुनर्मुक्तस्यानेकशरीरावेशादिलक्षणमै-
श्वर्यमभ्युपगम्यते यावता 'तत् केन कं विजानी-
यात् न तु तद्वितीयमस्ति ततोऽन्यद्विभक्तं यद्वि-
जानीयात् सलिल एको द्रष्टा द्वैतो भवति' इत्ये-
वंजातीयका श्रुतिर्विशेषविज्ञानं वारयतीत्यत
उत्तरं पठति ॥

**स्वाप्यसंपत्त्योरन्यतरापेक्षमावि-
ष्कृतं हि ॥ १६ ॥**

स्वाप्ययः सुषुप्तं, 'स्वमपीतो भवति तस्मा-
देनं स्वपितीत्याचक्षते' इति श्रुतेः । सम्पत्तिः कै-
वल्यं, 'ब्रह्मैव सन् ब्रह्माप्येति' इति श्रुतेः । त-
योरन्यतरामवस्थामपेक्ष्यैतद्विशेषसंज्ञाभाववच-
नं क्वचित् सुषुप्तावस्थामपेक्ष्योच्यते क्वचित् कै-
वल्यावस्थां । कथमवगम्यते, यतस्तत्रैव तदधि-
कारवशादाविष्कृतं 'एतेभ्यो भूतेभ्यः । समुत्था-
नादिचित्तमित्यर्थः ॥ १५ ॥

उत्तरसूत्रव्यावर्त्यशङ्कामाह ॥ कथं पुनरिति ॥ सलिलवत् सलि-
लः, स्वच्छ इत्यर्थः । न तु तद्वितीयमस्तीति क्वचित् सुषुप्तिमधिकृत्यो-
क्तं 'तत् केन कम्' इत्यादि क्वचिन्मुक्तिं प्रकृत्योक्तं, एवं विशेषज्ञानाभा-
ववचनं सुषुप्तिमुक्त्यन्यतमापेक्षं सगुणोपासकस्य भोगोक्तौ न विरु-
ध्यते भिन्नविषयत्वादित्याह ॥ स्वाप्येति ॥ तत्रैव श्रुतौ, तदधिकारव-
शात् सुषुप्त्यादिप्रकरणबलात्, उक्तवचनानामन्यतरापेक्षत्वमाविष्कृतं,

पूर्वप
त्वा
इति
क्षर्या
धिरस्
वत्रा
व्यत्वे
गतिर
ध्यनु
देव म
स्य वि

सदा

य तान्येवानुविनश्यति न प्रेत्य संज्ञास्ति यत्र
त्वस्य सर्वमात्मैवाभूत् यत्र सुप्तो न कञ्चन का-
मं कामयते न कञ्चन स्वप्नं पश्यति' इत्यादि श्रु-
तिभ्यः । सगुणविद्याविपाकस्थानं त्वेतत् स्व-
र्गादिवदवस्थान्तरं यत्रैतदैश्वर्यमुपवर्ण्यते त-
स्माददोषः ॥ १६ ॥

**जगद्व्यापारवर्जं प्रकरणादसन्निहित-
त्वाच्च ॥ १७ ॥**

ये सगुणब्रह्मोपासनात् सहैव मनसेश्वरसा-
युज्यं व्रजन्ति किं तेषां निरवग्रहमैश्वर्यं भवत्या-
होस्वित् सावग्रहमिति संशयः । किं तावत् प्राप्तं
निरङ्कुशमेवैषामैश्वर्यं भवितुमर्हति, 'आप्नोति
स्वराज्यं' 'सर्वेऽस्मै देवा बलिमावहन्ति' 'तेषां

हि यतः ततोऽवगम्यत इत्यर्थः । अत्र समुत्थानादिवाक्यं मुक्तिविष-
यं यत्र सुप्त इति सुप्तिविषयमिति विभागः ॥ १६ ॥

॥ जगद्व्यापारवर्जं ॥ सङ्कल्पादेवेत्यादिनोक्तैश्वर्यस्य जगत्सृष्ट्या-
दिव्यतिरिक्तविषयत्वेनात्रापवादात् सङ्गतिः, उभयथा दर्शनात् संशयः
। ईश्वरनानात्वं पूर्वपक्षफलं, सिद्धान्ते तु विद्यायोगिनामीश्वरनियम्य-
त्वादेकस्य नित्यसिद्धस्येश्वरस्यैव जगत्कर्तृत्वसिद्धिरिति विवेकः । प्र-
लयात् सर्गसमये यस्येक्षणपूर्वं कर्तृत्वं श्रुतौ प्रकृतं तस्यैव नियन्तृत्वा-
दिर्जगद्व्यापारः । ननुपासकानां देहं विनेक्षणं सम्भवति । किञ्चेश्वरस्य
नित्यसिद्धत्वात् शब्दैकसमाधिगम्यत्वाज्जगत्सृष्टृत्वं युक्तं, न तु तत्प्र-

सर्वेषु लोकेषु कामचारो भवति' इत्यादिश्रुति-
भ्यः । इत्येवं प्राप्ते पठति । जगद्व्यापारवर्जमिति
जगदुत्पत्त्यादिव्यापारं वर्जयित्वाऽन्यदणिमा-
द्यात्मकमैश्वर्यं मुक्तानां भवितुमर्हति, जगद्व्या-
पारस्तु नित्यसिद्धस्यैवैश्वरस्य । कुतः, तस्य त-
त्र प्रकृतत्वादसन्निहितत्वाच्चेतरेषां । पर एव ही-
श्वरो जगद्व्यापारेऽधिकृतः तमेव प्रकृत्योत्पत्त्या-
द्युपदेशान्नित्यशब्दनिबन्धनत्वाच्च । तदन्वेषण-
विजिज्ञासनपूर्वकमितरेषामाणिमाद्यैश्वर्यं श्रूय-
ते, तेनासन्निहितास्ते जगद्व्यापारे । समनस्क-
त्वादेव चैषामनैकमत्ये कस्यचित् स्थित्यभि-
प्रायः कस्यचित् संहाराभिप्राय इत्येवंविरोधो-
ऽपि कदाचित् स्यात् । अथ कस्यचित् सङ्कल्पम-
न्वन्यस्य सङ्कल्प इत्यविरोधः समर्थेत, ततः प-
रमेश्वराकृततन्त्रत्वमेवेतरेषामिति व्यवतिष्ठते ॥ १७ ॥

प्रत्यक्षोपदेशादिति चेन्नाधिकारिकम-

ण्डलस्थोक्तेः ॥ १८ ॥

अथ यदुक्तं 'आप्नोति स्वाराज्यम्' इत्यादि-
सादलब्धसिद्धीनां जीवानामित्याह ॥ नित्यशब्दनिबन्धनत्वाच्चेति ॥
किञ्च विदुषां समप्राधान्ये मिथो विरोधः, एकं प्रत्यन्येषां गुणत्वे त्वेक
एवेश्वर इत्याह ॥ समनस्कत्वादिति ॥ १७ ॥

पूर्वप

त्वा

इति

क्षर्या

धिरस

वत्रा

व्यत्वे

गतिर

ध्यनु

देव स

स्य नि

सदा

प्रत्यक्षोपदेशान्निवग्रहमैश्वर्यं विदुषां न्याय्यमि-
ति तत् परिहर्तव्यम्, अत्रोच्यते । नायं दोषः,
आधिकारिकमण्डलस्थोक्तेः । आधिकारिको यः
सवितृमण्डलादिषु विशेषायतनेषु व्यवस्थितः
परमेश्वरस्तदायत्तैवेयं स्वाराज्यप्राप्तिरुच्यते य-
त् कारणमनन्तरं आप्नोति मनसस्पतिमित्याह ।
यो हि सर्वमनसां पतिः पूर्वसिद्ध ईश्वरस्तं प्रा-
प्नोति । एतदुक्तं भवति, तदनुसारेणैव चानन्तरं
'वाक्पतिश्चक्षुष्पतिः श्रोत्रपतिर्विज्ञानपतिश्च भ-
वती'त्याह । एवमन्यत्रापि यथासम्भवं नित्य-
सिद्धेश्वरायत्तमेवेतरेषामैश्वर्यं योजयितव्यम् ॥ १८ ॥

विकारावर्ति च तथाहि स्थिति-

माह ॥ १९ ॥

विकारावर्त्यपि च नित्यमुक्तं पारमेश्वरं रूपं

अधिकारे नियोजयत्यादित्यादीनित्याधिकारिकः, स चासौ मण्ड-
लस्थश्च तस्य प्राप्यत्वोक्तेरित्यर्थः । मनसस्पतिः सूर्यमण्डलान्तःस्थः पर-
मात्मा 'तत्र सवितुर्वरेण्यं भर्गो देवस्य धीमहि धियो यो नः प्रचोदयात्'
इति श्रुतेः । तथा च यदि पूर्वं निरङ्कुशं स्वाराज्यमुक्तं स्यात् तर्हि ई-
श्वरस्याग्रे प्राप्यतां न ब्रूयादतो भोगे स्वाराज्यं न जगज्जन्मादिष्विति
भावः । वाक्पतित्वादिकमपीश्वराधीनमित्याह ॥ तदनुसारेणेति ॥
उक्तन्यायं कामचारादिवाक्येष्वतिदिशति ॥ एवमिति ॥ १८ ॥

जगद्व्यापार उपासकप्राप्यः तदुपास्यनिष्ठत्वात् सङ्कल्पसिद्ध्यादि-

न केवलं विकारमात्रगोचरं सवितृमण्डलाद्यधि-
ष्ठानं । तथा त्वस्य द्विरूपां स्थितिमाहाम्नायः
'तावानस्य महिमा ततो ज्यायांश्च पुरुषः । पा-
दोऽस्य सर्वा भूतानि त्रिपादस्यामृतं दिवि' इ-
त्येवमादिः । न च तन्निर्विकारं रूपमितरालम्ब-
नाः प्राप्नुवन्तीति शक्यं वक्तुं, अतत्क्रतुत्वात्तेषां ।
अतश्च यथैव द्विरूपे परमेश्वरे निर्गुणं रूपमन-
वाप्य सगुण एवावतिष्ठते एवं सगुणेऽपि निख-
ग्रहमैश्वर्यमनवाप्य सावग्रह एवावतिष्ठत इति
द्रष्टव्यम् ॥ १९ ॥

दर्शयतश्चैवं प्रत्यक्षानुमाने ॥ २० ॥

दर्शयतश्च विकारावर्तित्वं परस्य ज्योतिषः
श्रुतिस्मृती न तत्र सूर्यो. भाति न चन्द्रतारकं ने-
मा विद्युतो भान्ति कुतोऽयमग्निः' इति, 'न तद्भा-
सयते सूर्यो न शशाङ्को न पावकः' इति च । तदेवं
विकारावर्तित्वं परस्य ज्योतिषः प्रसिद्धमित्य-
भिप्रायः ॥ २० ॥

वदित्याशङ्कोपास्यस्थनिर्गुणस्वरूपे व्यभिचारमाह ॥ विकारावर्ति-
चेति ॥ १९ ॥

निर्गुणस्वरूपे प्रमाणमाह ॥ दर्शयतश्चेति ॥ यथा ज्ञानाभावा-
निर्गुणं न प्राप्तं तथा ध्यानाभावाज्जगत्सृष्टत्वादि न प्राप्यते । ध्याना-
भावश्च विध्यभावादिति भावः ॥ २० ॥

पूर्वप
त्वा
इति
क्षया
धिरस
द्यत्रा
व्यत्वे
गतिर
ध्यनु
देव म
स्य मि

भोगमात्रसाम्यलिङ्गाच्च ॥ २१ ॥

इतश्च न निरङ्कुशं विकारालम्बनानामैश्वर्यं यस्माद्भोगमात्रमेषामनादिसिद्धेनेश्वरेण समानमिति श्रूयते 'तमाहापो वै खलु मीयन्ते लोकोऽसौ' इति, 'स यथैतां देवतां सर्वाणि भूतान्यवन्ति एवं हैवंविदं सर्वाणि भूतान्यवन्ति ते एतस्यै देवतायै सायुज्यं सलोकताञ्जयति' इत्यादिभेदव्यपदेशलिङ्गेभ्यः ॥ २१ ॥

नन्वेवं सति सातिशयत्वादन्तवत्त्वमैश्वर्यस्य स्यात्ततश्चैषामावृत्तिः प्रसज्येतेत्यत उत्तरं भगवान् बादरायणाचार्यः पठति ॥

अनावृत्तिः शब्दादनावृत्तिः

शब्दात् ॥ २२ ॥

नाडीरश्मिसमन्वितेनार्चिरादिपर्वणा देवया-

तमुपासकं ब्रह्मलोकगतमाह हिरण्यगर्भः 'मया खल्विमा आपो अमृतरूपा मीयन्ते भुज्यन्ते न चाप्यसौ लोकोऽमृतोदकलक्षणः' इत्यर्थः । श्रुत्यन्तरमाह ॥ स यथेति ॥ भोगसाम्ये स दृष्टान्तो यथेत्यर्थः । तेनो इत्युशब्दोऽप्यर्थः । सलोकतामपीत्यन्वयः । सायुज्यं समानदेहत्वं क्रमेण मुक्तिर्वा ॥ २१ ॥

शास्त्रसमामिं सूचयन् सूत्रकारं पूजयति ॥ भगवानिति ॥ भगवत्त्वं सर्वज्ञत्वं । सूत्रद्वारा शिष्याणामाचारे स्थापनात् आचार्यत्वं । बा-

नेन यथा ये ब्रह्मलोकं शास्त्रोक्तविशेषणं गच्छ-
न्ति, यस्मिन्नऽरश्च ह वै ण्यश्चार्णवो ब्रह्मलोके
तृतीयस्यामितो दिवि यस्मिनैरम्मदीयंसरो य-
स्मिन्नश्वत्थः सोमसवनो यस्मिन्नपराजिता पू-
र्ब्रह्मणो यस्मिंश्च प्रभुविमितं हिरण्यमयं वेश्म य-
श्चानेककधामन्त्रार्थवादादिप्रदेशेषु प्रपश्यते तं
ते प्राप्य न चन्द्रलोकादिवत् वियुक्तभोगा आव-
वर्तन्ते । कुतः, 'तयोर्ध्वमायन्नऽमृतत्वं' इति, 'तेषां
न पुनरावृत्तिः' 'एतेन प्रतिपद्यमाना इमं मानव-
मावर्त्तं नावर्तन्ते' 'ब्रह्मलोकमभिसम्पद्यते न च

दरायणपदेन बदरिकाश्रमवासोक्त्या नित्यसर्वज्ञस्य परमगुरोर्नारायण-
स्य प्रसादयोतनात्तत्प्रणीतशास्त्रे निरवयवतामुद्घोतयति । सगुणविद्या-
याः सातिशयफलत्वेऽपि ततो निर्गुणविद्यायाऽनावृत्तिरित्याह ॥ अ-
नावृत्तिः शब्दादनावृत्तिः शब्दात् ॥ ये ब्रह्मलोकं गच्छन्ति ते तं
प्राप्य नावर्तन्ते इति सम्बन्धः । लोकं विशिनष्टि ॥ यस्मिन्निति ॥
इतोऽस्मात् पृथिवीलोकात् तृतीयस्यां दिवि यो ब्रह्मलोकस्तस्मिन्नर-
इति ण्य इति चार्णवतुल्यौ सुधाद्रुदावित्यर्थः । ऐरमन्नमयं, मदीयं
मदकरं सरः, सोमसवनः अमृतवर्षी, यद्यपि तेषामिह न पुनरावृत्ति-
रिमं मानवमिति च श्रुतिष्विहेममिति विशेषणादास्मिन् कल्पे ब्रह्म-
लोकगतानां कल्पान्तरे आवृत्तिर्भाति, तथापीश्वरोपास्ते विना पञ्चा-
ग्निविद्याश्चमेधदृढब्रह्मचर्यादिसाधनैर्ये गतास्तेषां तच्च ज्ञाननियमाभा-
वादावृत्तिः स्यात्, ये तु दहरादीश्वरोपास्त्या गतास्तेषां समुणविद्याफ-
लक्षयेऽपि निरवग्रहेऽननुग्रहाच्छब्धात्मज्ञानान्मुक्तिरिति नियम इत्यभि-

पूर्वप
त्वा
इति
क्षया
धिर
यत्रा
व्यत्वे
गतिर
ध्यनु
देव म
स्य रि
न

पुनरावर्त्तते' इत्यादिशब्देभ्यः । अन्तवत्त्वेऽपि
 त्वैश्वर्यस्य यथाऽनावृत्तिस्तथा वर्णितं कार्या-
 त्यये तदध्यक्षेण सहातः परम् (ब्र० सू०) इत्यत्र
 । सम्यग्दर्शनविध्वस्ततमसां तु नित्यसिद्धनि-
 र्वाणपरायणानां सिद्धैवानावृत्तिः । तदाश्रयणे-
 नैव हि सगुणशरणानामप्यनावृत्तिसिद्धिरिति ।
 अनावृत्तिः शब्दादनावृत्तिः शब्दादिति सूत्रा-
 भ्यासः शास्त्रपरिसमाप्तिं दर्शयति ॥ २२ ॥

प्रेत्याह ॥ अन्तवत्त्वेऽपि त्विति ॥ नन्वत्र सूत्रकृता सगुणविदामेवा-
 नावृत्तिक्रम उक्तो न निर्गुणविदां तत्र को हेतुरित्याशङ्क्य तेषामावृत्ति-
 शङ्काभावादित्याह ॥ सम्यगिति ॥ तदाश्रयणेनेति गुणविदामावृत्ति-
 प्राप्तौ सम्यग्दर्शनाश्रयणेनैवानावृत्तिः साधिता, अतः स्वत एव सम्य-
 ग्दर्शनामावृत्तिशङ्का नेति किमु वाच्यमित्यर्थः । यत्राध्यायसमाप्तिस्त-
 त्र पदमात्रस्याभ्यासो दर्शितः, इह सूत्रस्यैवाभ्यासात् शास्त्रसमाप्तिर्यो-
 त्यत इत्याह ॥ अनावृत्तिः शब्दादिति ॥ एवं समन्वयोक्त्या ब्रह्मा-
 त्मैक्यस्य वेदान्तप्रमाणकत्वमवधारितं वाक्यार्थज्ञाने स्मृतितर्कादिस-
 र्वप्रकारविरोधः परिहृतः, साधनसम्पत्तिश्च दर्शिता, तस्माद्विवेकादि-
 साधनसम्पन्नस्य श्रवणाद्यावृत्तिनिरस्तसमस्तप्रतिबन्धस्याखण्डात्मसं-
 बोधात् समूलबन्धध्वंसे सत्याविर्भूतनिष्कलङ्कनन्तस्वप्रकाशचिदान-
 न्दात्मनावस्थानमिति सिद्धम् ॥ २२ ॥

नानाविधग्रन्थजातं वीक्ष्य सम्यग्यथामति ।

शारीरकस्य भाष्यस्य कृता व्याख्या सतां मुदे ॥

अन्तर्यामी जगत्साक्षी सर्वकर्ता रघूदहः ।

इति श्रीमच्छारीरकमीमांसाभाष्ये श्रीम-
त्परमहंसपरिव्राजकाचार्यश्रीमद्गोविन्दभगवत्पू-
ज्यपादशिष्यश्रीमच्छङ्करभगवत्पूज्यपादकृतौ च-
तुर्थाध्यायस्य चतुर्थः पादः समाप्तः ।
समाप्तमिदं ब्रह्ममीमांसाशास्त्रं शाङ्करभाष्ययुतम् ।

अतोऽत्र दोषोऽशङ्क्यः स्यादेष ह्येवेतिशासनात् ॥

वक्षस्यक्ष्णोश्च पार्श्वे करतलयुगुले कौस्तुभाभां दयां च,
सीतां कोदण्डदीक्षामभयवरयुतां वीक्ष्य रामाङ्गुसङ्गः ।
स्वस्याः क स्यादितीयं हृदि कृतमनना भाष्यरत्नप्रभाख्या,
स्वात्मानन्दैकलुब्धा रघुवरचरणाम्भोजयुग्मं प्रपन्नाः ॥

इति श्रीमत्परमहंसपरिव्राजकाचार्यश्रीमद्गोपालसरस्वतीपूज्यपा-
दशिष्यश्रीगोविन्दानन्दभगवत्कृतौ शारीरकमीमांसाव्याख्यायां भा-
ष्यरत्नप्रभायां चतुर्थाध्यायस्य चतुर्थः पादः समाप्तः ॥

समाप्तश्चायं ग्रन्थः ॥

ॐ तत्सत् ।

व्यासाधिकरणमाला ।

भारतीतीर्थरुता ।



प्रथमाध्याये प्रथमपादः--अनुक्रमणिका ।

प्रणम्य परमात्मानं श्रीविद्यातीर्थरूपिणम् ॥

वैयासिकन्यायमाला श्लोकैः संगृह्यते स्फुटम् ॥ १ ॥

॥ ॐ ॥

वागीशाद्याः सुमनसः सर्वार्थानामुपक्रमे ।

यं नत्वा रुतरुत्याः स्युस्तं नमामि गजाननम् ॥

प्रारिप्सितस्य ग्रन्थस्याविघ्नेन परिसमाप्तये, प्रचयगमनाय शिष्टा-
चारपरिपालनाय च विशिष्टदेवतातत्त्वं गुरुमूर्त्युपाधियुक्तं नमस्कृत्य
ग्रन्थं प्रतिजानीते, प्रणम्येत्यादिना । व्यासेनोक्ता वैयासिकी, वेदान्त-
वाक्यार्थनिर्णयकान्यधिकरणानि न्यायाः, तेषामनुक्रमेण ग्रथनं मा-
ला । यद्यप्येषा सूत्रभाष्यकारादिभिः प्रपञ्चिता तथापि सूत्रादीनाम-
तिप्रज्ञविषयत्वात् मन्दबुद्ध्यनुग्रहाय श्लोकैरेषा माला स्फुटं संगृह्यते ।
अत्रैकमधिकरणं पञ्चावयवं, विषयः सन्देहः सङ्गतिः पूर्वपक्षः सिद्धान्त-
श्चेति पञ्चावयवाः ॥ १ ॥

एको विषयसन्देहपूर्वपक्षावभासकः ॥

श्लोकोऽपरस्तु सिद्धान्तवादी, सङ्गतयः स्फुटाः ॥ २ ॥

तेषामवयवानां संग्रहप्रकारं दर्शयति, एक इति । एकस्याधिकरण-
स्य संग्राहकौ द्वौ श्लोकौ, तयोराद्यश्लोकस्य पूर्वाद्धेन द्वाववयवौ संगृ-
ह्येते, उत्तराद्धेनैकः, द्वितीयश्लोकेन चैकः । यद्यपि सङ्गत्याख्य एकोऽ-
वयवः शिष्यते तथापि प्रत्यधिकरणं न पृथक् संग्रहीतव्यो भवति,

सरुद्ध्युत्पन्नस्य पुरुषस्य स्वयमेवोहितुं शक्यत्वात् ॥ २ ॥

शास्त्रेऽध्याये तथा पादे म्यायसङ्गतयस्त्रिधा ।

शास्त्रादिविषये ज्ञाते तत्तत्सङ्गतिरुच्यताम् ॥ ३ ॥

सङ्गतिं विभज्य व्युत्पादयति, शास्त्र इति । शास्त्रप्रतिपाद्यं अध्यायप्रतिपाद्यं पादप्रतिपाद्यं चार्थमवगम्य शास्त्रसङ्गतिरध्यायसङ्गतिः पादसङ्गतिश्चेति तिस्रः सङ्गतय ऊहितुं शक्यन्ते ॥ ३ ॥

शास्त्रं ब्रह्मविचाराख्यमध्यायाः स्युश्चतुर्विधाः ॥

समन्वयाविरोधौ द्वौ साधनं च फलं तथा ॥ ४ ॥

शास्त्रप्रतिपाद्यं अध्यायप्रतिपाद्यं च दर्शयति, शास्त्रमिति । सर्वेषां वेदान्तवाक्यानां ब्रह्माणि तात्पर्येण पर्यवसानं प्रथमेनाध्यायेन प्रतिपाद्यते, द्वितीयेन सम्भावितविरोधः परिक्रियते, तृतीयेन विद्यासाधननिर्णयः, चतुर्थेन विद्याफलनिर्णय इत्येते अध्यायानामर्था इति ॥ ४ ॥

समन्वये स्पष्टलिङ्गमस्पष्टत्वेऽप्युपास्यगम् ॥

ज्ञेयगं पदमात्रं च चिन्त्यं पादेष्वनुक्रमात् ॥ ५ ॥

तत्र प्रथमाध्यायगतपादार्थान् विभजते, समन्वय इति । स्पष्टब्रह्मलिङ्गयुक्तं वाक्यजातं प्रथमपादे चिन्त्यं, तद्यथा 'अन्तस्तद्धर्मोपदेशात्' इत्यत्र सार्वज्ञसार्वतस्यसर्वपापहरत्वादिकं ब्रह्मणोऽसाधारणतया स्पष्टलिङ्गं । अस्पष्टब्रह्मलिङ्गत्वे सति उपास्यविषयं वाक्यजातं द्वितीयपादे चिन्त्यं, तद्यथा प्रथमाधिकरणविषयशाण्डिल्योपासिवाक्ये मनोमयत्वप्राणशरीरत्वादिकं सोपाधिकं ब्रह्मणो जीवस्य च साधारणत्वादस्पष्टं ब्रह्मलिङ्गं । तृतीयपादे तु अस्पष्टलिङ्गत्वे सति ज्ञेयब्रह्मविषयं वाक्यजातं चिन्त्यं, तद्यथा प्रथमाधिकरणे मुण्डकगतब्रह्मात्मत्ववाक्ये बुपृथिव्यन्तरीक्षाद्योतत्वं सूत्रात्मनः परब्रह्मणश्च साधारणत्वादस्पष्टं ब्रह्मलिङ्गं । यद्यपि द्वितीयपादे कठवल्ल्यादिगतब्रह्मतत्त्ववाक्यानि विचारितानि, तृतीयपादे तु दहरोपासनवाक्यं विचारितं, तथाप्य-

पूर्वप
त्वा
इति
क्षर्या
धिरस
यत्रा
व्यत्वे
गतिर
ध्यनु
देव म
स्य रि
न

वान्तरसङ्गतिलाभेन तद्विचारस्य प्रासङ्गिकत्वात् न पादार्थयोः साङ्ग-
र्यापत्तिः, इत्थं पादत्रयेण वाक्यविचारः समापितः । चतुर्थपादेनाव्य-
क्तपदमजापदं चेत्येवमादि सन्दिग्धं पदं चिन्त्यम् ॥ ५ ॥

द्वितीये स्मृतितर्काभ्यामविरोधोऽन्यदुष्टता ॥

भूतभोक्तृश्रुतेर्लिङ्गश्रुतेरप्यविरुद्धता ॥ ६ ॥

द्वितीयाध्यायगतपादार्थान् विभजते, द्वितीय इति । प्रथमपादे
साङ्ग्ययोगकाणादादिस्मृतिभिः साङ्ग्यादिप्रयुक्तकर्तृष्व विरोधो वेदा-
न्तसमन्वयस्य परिहृतः । द्वितीयपादे साङ्ग्यादिमतानां दुष्टत्वं दर्शि-
तं । तृतीयपादे पूर्वभागेण पञ्चमहाभूतश्रुतीनां परस्परविरोधः परिहृ-
तः, उत्तरभागेण जीवश्रुतीनां । चतुर्थपादे लिङ्गशरीरश्रुतीनां विरो-
धपरिहारः ॥ ६ ॥

तृतीये विरतिस्तत्त्वम्पदार्थपरिशोधनम् ॥

गुणोपसंहानिज्ञाने बहिरङ्गादिसाधनम् ॥ ७ ॥

तृतीयाध्यायगतपादार्थान् विभजते, तृतीय इति । प्रथमपादे जी-
वस्य परलोकगमनागमने विचार्य वैराग्यं निरूपितं । द्वितीयपादे पू-
र्वभागेण त्वंपदार्थः शोधितः, उत्तरभागेण तु तत्त्वंपदार्थः । तृतीयपादे
सगुणविद्यासु गुणोपसंहारो निरूपितः, निर्गुणे ब्रह्मणि अपुनरुक्तप-
दोपसंहारश्च । चतुर्थपादे च निर्गुणज्ञानस्य बहिरङ्गसाधनभूतान्या-
श्रमयज्ञादीनि अन्तरङ्गसाधनभूतानि शमदमश्रवणमनननिदिध्यास-
नादीनि च निरूपितानि ॥ ७ ॥

चतुर्थे जीवतो मुक्तिरुत्क्रान्तिर्गतिरुत्तरा ॥

ब्रह्मप्राप्तिर्ब्रह्मलोकाविति पादार्थसंग्रहः ॥ ८ ॥

चतुर्थाध्यायगतपादार्थान् विभजते, चतुर्थ इति । प्रथमपादे श्र-
वणाद्यावृत्त्या निर्गुणं उपासनया सगुणं वा ब्रह्म साक्षात्कृत्य जीवतः
पापपुण्यलेपविनाशलक्षणा मुक्तिरभिहिता । द्वितीयपादे म्रियमाण-

स्योत्क्रान्तिप्रकारो दर्शितः । तृतीयपादे सगुणब्रह्मविदो मृतस्योत्तर-
मार्गोऽभिहितः । चतुर्थपादे पूर्वभागेण निर्गुणब्रह्मविदो विदेहकैव-
ल्यमुक्तिरुक्ता, उत्तरभागेन सगुणब्रह्मविदो ब्रह्मलोकस्थितिर्निरूपि-
ता । एवं पादार्थः संगृहीतः ॥ ८ ॥

ऊहित्वा सङ्गतीस्तिस्त्रस्तथाऽवान्तरसङ्गतिम् ॥

ऊहेदाक्षेपदृष्टान्तप्रत्युदाहरणादिकाम् ॥ ९ ॥

सन्त्वेवं शास्त्राध्यायपादप्रतिपाद्या अर्थाः, किं तत इत्यत आह,
ऊहित्वेति । तद्यथा ईक्षत्यधिकरणे 'तदैक्षत' इति वाक्यं प्रधानपरं
ब्रह्मपरं वेति विचार्यते, तस्य विचारस्य ब्रह्मसम्बन्धित्वात् ब्रह्मवि-
चारशास्त्रसङ्गतिः । वाक्यं ब्रह्मणि तात्पर्यवदिति निर्णयात् समन्वया-
ध्यायसङ्गतिः । ईक्षणस्य चेतनब्रह्मणोऽसाधारणत्वेन स्पष्टलिङ्गत्वात्
प्रथमपादे सङ्गतिः, एवं सर्वेष्वप्यधिकरणेषु यथायोग्यं सङ्गतिव्रितयं
ऊहनीयं । अवान्तरसङ्गतिस्तु अनेकधा विभज्यते, आक्षेपसङ्गतिः
दृष्टान्तसङ्गतिः प्रत्युदाहरणसङ्गतिः प्रासङ्गिकी सङ्गतिरित्येवमादिः ।
संयं अवान्तरसङ्गतिः व्युत्पन्नेनोहितुं शक्यते ॥ ९ ॥

पूर्वन्यायस्य सिद्धान्तयुक्तिं वीक्ष्य परे नये ॥

पूर्वपक्षस्य युक्तिं च तत्राक्षेपादि योजयेत् ॥ १० ॥

ताः व्युत्पादयति, पूर्वन्यायस्येति । तद्यथा प्रथमाधिकरणे ब्रह्म-
विचारशास्त्रमारम्भणीयमिति सिद्धान्तः, तत्र युक्तिः ब्रह्मणः सन्दि-
ग्धत्वादिति । द्वितीयाधिकरणस्य जगज्जन्मादि ब्रह्मलक्षणं न भवती-
ति पूर्वपक्षः, तत्र युक्तिः जन्मादेर्जगन्निष्ठत्वादिति । तदुभयमवलोक्य
तथोराक्षेपसङ्गतिं योजयेत् । सन्दिग्धत्वात् ब्रह्म विचार्यमित्युक्तं,
जन्मादेरन्यनिष्ठत्वेन ब्रह्मणो लक्षणाभावे सति ब्रह्मैव नास्ति कुत-
स्तस्य सन्दिग्धत्वं विचार्यत्वञ्चेत्याक्षेपसङ्गतिः । दृष्टान्तप्रत्युदाहरण-
सङ्गती चात्र योजयितुं शक्येते, यथा सन्दिग्धत्वेन हेतुना ब्रह्मणो

पूर्वप
त्वा
इति
क्षया
धिर
यत्रा
व्यत्वे
गतिर

विपा
शान्त्य
शान्त्य
सदा

विचार्यत्वं तथा जन्मादेरन्यनिष्ठत्वेन हेतुना ब्रह्मणो लक्षणं नास्तीति दृष्टान्तसङ्गतिः । यथा विचार्यत्वे हेतुरस्ति न तथा लक्षणसद्भावे हेतुं पश्यामः इति प्रत्युदाहरणसङ्गतिः । ते एते दृष्टान्तप्रत्युदाहरणसङ्गती सर्वत्र सुलभे, पूर्वाधिकरणसिद्धान्ते तदुत्तराधिकरणपूर्वपक्षहेतुमच्च-
साम्यस्योत्तराधिकरणसिद्धान्ते हेतुशून्यत्ववैलक्षण्यस्य च मन्दैरप्यु-
त्प्रेक्षितुं शक्यत्वात् । व्याक्षेपसङ्गतिर्यथायोग्यमुन्नेया । प्रासङ्गिकी
सङ्गतिरुदाक्रियते, देवताधिकरणस्याधिकारविचारपरत्वात् समन्वया-
ध्याये ज्ञेयब्रह्मवाक्यविषये तृतीयपादे च सङ्गत्यभावेऽपि बुद्धिस्था-
वान्तरसङ्गतिरेवास्ति, तथाहि पूर्वाधिकरणे अङ्गुष्ठमात्रवाक्यस्य ब्र-
ह्मपरवाक्यत्वात् अङ्गुष्ठमात्रत्वं ब्रह्मणो मनुष्यहृदयापेक्षं मनुष्या-
धिकारत्वात् शास्त्रस्य इत्युक्तं, तत्प्रसङ्गेन देवताधिकारो बुद्धिस्थः,
सेयं प्रासङ्गिकी सङ्गतिः । तदेवं न्यायसङ्गतिर्व्युत्पादिता, इदानीं प्र-
त्यधिकारणमवयवचतुष्टयं श्लोकाभ्यां संगृह्यते ॥ १० ॥

अथातो ब्रह्मजिज्ञासा ॥ १ ॥ ब्रह्मसूत्रम् ।

प्रथमाध्यायस्य प्रथमपादे प्रथमाधिकरणमारचयति ।
अविचार्यं विचार्यं वा ब्रह्माऽध्यासानिरूपणात् ॥
असन्देहाफलत्वाभ्यां न विचारं तदर्हति ॥
अध्यासोऽहंबुद्धिसिद्धोऽसङ्गं ब्रह्म श्रुतीरितम् ॥
सन्देहान्मुक्तिभावाच्च विचार्यं ब्रह्म वेदतः ॥ १ ॥

जन्माद्यस्य यतः ॥ २ ॥ सूत्रम् ।

प्रथमाध्यायस्य प्रथमपादे द्वितीयाधिकरणमारचयति ।
लक्षणं ब्रह्मणो नास्ति किं वास्ति ? नहि विद्यते ॥
जन्मादेरन्यनिष्ठत्वात्, सत्यादेश्चाप्रसिद्धितः ॥
ब्रह्मनिष्ठं कारणत्वं स्याल्लक्ष्म स्रग्भुजङ्गवत् ॥
लौकिकानीव सत्यादीन्यखण्डं लक्षयन्ति हि ॥ २ ॥

शास्त्रयोनित्वात् ॥ ३ ॥ सूत्रम् ।

प्रथमाध्यायस्य प्रथमपादे तृतीयाधिकरणस्य प्रथमवर्णकमारचयति ।

न कर्तृ ब्रह्म वेदस्य किं वा कर्तृ ? न कर्तृ तत् ॥

‘विरूपनित्यया वाचे’ त्येवं नित्यत्वकीर्तनात् ॥

कर्तृ, निश्चसितात् युक्तेर्नित्यत्वं पूर्वसाम्यतः ॥

सर्वावभासि वेदस्य कर्तृत्वात् सर्वविद्भवेत् ॥ ३ ॥

प्रथमाध्यायस्य प्रथमपादे तृतीयाधिकरणस्य द्वितीयं वर्णकमाह ।

अस्त्यन्यमेयताऽप्यस्य किं वा वेदैकमेयता ? ॥

घटवत्सिद्धवस्तुत्वात् ब्रह्मान्येनापि मीयते ॥

रूपलिङ्गादिराहित्याच्चास्य मान्तरयोग्यता ॥

‘तन्त्वौपनिषदे’त्यादौ प्रोक्ता वेदैकमेयता ॥ ३ ॥

तत्तु समन्वयात् ॥ ४ ॥ सूत्रम् ।

प्रथमाध्यायस्य प्रथमपादे चतुर्थाधिकरणस्य प्रथमवर्णकमाह ।

वेदान्ताः कर्तृदेवादिपरा ब्रह्मपरा उत ? ॥

अनुष्ठानोपयोगित्वात् कर्त्रादिप्रतिपादिकाः ॥

भिन्नप्रकरणाह्लिङ्गषट्काच्च ब्रह्मबोधकाः ॥

सति प्रयोजनेऽनर्थहानेऽनुष्ठानतोऽत्र किम् ॥ ४ ॥

प्रथमाध्यायस्य प्रथमपादे चतुर्थाधिकरणस्य द्वितीयं वर्णकमाह ।

प्रतिपाति विधित्सन्ति ब्रह्मण्यवसिता उत ? ।

शास्त्रत्वात् ते विधातरो मननादेश्च कीर्तनात् ॥

नाकर्तृतन्त्रेऽस्ति विधिः शास्त्रत्वं शंसनादपि ।

मननादेः पुराबोधात् ब्रह्मण्यवसितास्ततः ॥ ४ ॥

ईक्षतेर्नाशब्दम् ॥ ५ ॥ गौणश्चेच्चात्मशब्दात् ॥ ६ ॥ तन्निष्ठस्य

मोक्षोपदेशात् ॥ ७ ॥ हेयत्वावचनाच्च ॥ ८ ॥ स्वाप्ययात् ॥ ९ ॥ ग-

तिसामान्यात् ॥ १० ॥ श्रुतत्वाच्च ॥ ११ ॥ सूत्रम् ।

पूर्वप

त्वा

इति

क्षया

धिरस

यत्रा

व्यत्वे

गतिर

ध्यनु

दे

प्रथमाध्यायस्य प्रथमपादे पञ्चमाधिकरणमारचयति ।

तदैक्षतेति वाक्येन प्रधानं ब्रह्म बोध्यते ।

ज्ञानक्रियाशक्तिमत्त्वात् प्रधानं सर्वकारणम् ॥

ईक्षणाच्चेतनं ब्रह्म, क्रियाज्ञाने तु मायया ।

आत्मशब्दात्मतादात्ये प्रधानस्य विरोधिनी ॥ ५ ॥

आनन्दमयोऽभ्यासात् ॥ १२ ॥ विकारशब्दान्नेति चेन्न प्राचु-
र्यात् ॥ १३ ॥ तद्धेतुव्यपदेशाच्च ॥ १४ ॥ नेतरोऽनुपपत्तेः ॥ १५ ॥
मान्त्रवर्णिकमेव च गीयते ॥ १६ ॥ भेदव्यपदेशाच्च ॥ १७ ॥ कामा-
च्च नानुमानापेक्षा ॥ १८ ॥ तस्मिन्नस्य च तद्योगं शास्त्रि ॥ १९ ॥
सूत्रम् ।

प्रथमाध्यायस्य प्रथमपादे

षष्ठाधिकरणमेकदेशिमतमारचयति ।

संसारि ब्रह्म वाऽऽनन्दमयः संसार्ययं भवेत् ।

विकारार्थमयश्शब्दात्, प्रियाद्यवयवोक्तिः ॥

अभ्यासोपक्रमादिभ्यो ब्रह्माऽऽनन्दमयो भवेत् ।

प्राचुर्यार्थो मयश्शब्दः, प्रियाद्याः स्युरुपाधिगाः ॥ ६ ॥

प्रथमाध्यायस्य प्रथमपादे स्वमतानुसारेण षष्ठाधिकरणमारचयति ।

अन्याङ्गं स्वप्रधानं वा ब्रह्मपुच्छमिति श्रुतम् ।

स्यादानन्दमयस्याङ्गं, पुच्छेऽङ्गत्वप्रसिद्धितः ॥

लाङ्गूलासम्भवादत्र पुच्छेनाधारलक्षणा ।

आनन्दमयजीवोऽस्मिन्नाश्रितोऽतः प्रधानता ॥ ६ ॥

अन्तस्त्वर्गमोपदेशात् ॥ २० ॥ भेदव्यपदेशाच्चान्यः ॥ २१ ॥ सूत्रम् ।

प्रथमाध्यायस्य प्रथमपादे सप्तमाधिकरणमारचयति ।

हिरण्ययो देवतात्मा किं वाऽसौ परमेश्वरः ? ।

मर्यादाधाररूपोक्तेर्देवतात्मैव, नेश्वरः ॥

गुहां प्रविष्टावात्मानौ हि तद्दर्शनात् ॥ ११ ॥ विशेषणाच्च ॥ १२ ॥
सूत्रम् ।

प्रथमाध्यायस्य द्वितीयपादे तृतीयाधिकरणमारचयति ।
गुहाम्प्रविष्टौ धीजीवौ जीवेशौ वा हृदिधितौ ? ।
छायातपाख्यदृष्टान्तात् धीजीवौ स्तो विलक्षणौ ॥
पिबन्ताविति चैतन्यद्वयं जीवेश्वरौ ततः ।

हृत्स्थानमुपलब्धौ स्याद्वैलक्षण्यमुपाधितः ॥ ३ ॥

अन्तर उपपत्तेः ॥ १३ ॥ स्थानादिव्यपदेशाच्च ॥ १४ ॥ सुखवि-
शिष्टाभिधानादेव च ॥ १५ ॥ श्रुतोपनिषत्कगत्याभिधानाच्च ॥ १६ ॥
अनवस्थितेरसम्भवाच्च नेतरः ॥ १७ ॥ सूत्रम् ।

प्रथमाध्यायस्य द्वितीयपादे चतुर्थाधिकरणमारचयति ।

छायाजीवौ, देवतेशौ वाऽसौ योऽक्षिणि दृश्यते ।

आधारदृश्यतोक्त्येशादन्येषु त्रिषु कश्चन ॥

कं खं ब्रह्म यदुक्तं प्राक् तदेवाक्षिण्युपास्यते ।

वामनीत्वादिनाऽन्येषु नामृतत्वादिसम्भवः ॥ ४ ॥

अन्तर्याम्यधिदेवादिषु तद्धर्मव्यपदेशात् ॥ १८ ॥ न च स्मार्तमत-
द्धर्माभिलापात् । १९ ॥ शरीरश्रोमयेऽपि हि भेदेनैनमधीयते ॥ २० ॥
सूत्रम् ।

प्रथमाध्यायस्य द्वितीयपादे पञ्चमाधिकरणमारचयति ।

प्रधानं जीव ईशो वा कोऽन्तर्यामी जगत् प्रति ? ।

कारणत्वात् प्रधानं स्याज्जीवो वा कर्मणो मुखात् ।

जीवैकत्वामृतत्वादेरन्तर्यामी य ईश्वरः ।

द्रष्टृत्वादेर्न प्रधानं न जीवोऽपि नियम्यतः ॥ ५ ॥

अदृश्यत्वादिगुणको धर्मोक्तेः ॥ २१ ॥ विशेषणभेदव्यपदेशाभ्यां
न नेतरी ॥ २२ ॥ रूपोपन्यासाच्च । २३ ॥ सूत्रम् ।

पूर्व
त्वा
इति
क्षया
धिरस
यत्रा
व्यत्वे
गतिर
ध्यनु
देव म
स्य गि
नस्य
मौनव
विधी
बाल्ये
बाल्यं
सदा

प्रथमाध्यायस्य द्वितीयपादे षष्ठाधिकरणमारचयति ।

भूतयोनिः प्रधानं वा जीवो वा यदि वेश्वरः ।

आद्यौ पक्षावुपादाननिमित्तत्वाभिधानतः ॥

ईश्वरो भूतयोनिः स्यात्, सर्वज्ञत्वादिकीर्तनात् ॥

दिव्याद्युक्तेर्न जीवः स्यात्, न प्रधानं भिदोक्तिः ॥ ६ ॥

वैश्वानरः साधारणशब्दविशेषात् ॥ २४ ॥ स्मर्यमाणमनुमानं स्यादिति ॥ २५ ॥ शब्दादिभ्योऽन्तः प्रतिष्ठानान्नेति चेन्न तथा दृष्ट्युपदेशादसम्भवात् पुरुषमपि चैनमधीयते ॥ २६ ॥ अत एव न देवताभूतं च ॥ २७ ॥ साक्षादप्यविरोधं जैमिनिः ॥ २८ ॥ अभिव्यक्तेरित्याश्रयः ॥ २९ ॥ अनुस्मृतेर्वादरिः ॥ ३० ॥ सम्पत्तेरिति जैमिनिस्तथा हि दर्शयति ॥ ३१ ॥ आमनन्ति चैनमस्मिन् ॥ ३२ ॥ सूत्रम् ।

इति प्रथमाध्यायस्य द्वितीयपादः ॥

प्रथमाध्यायस्य द्वितीयपादे सप्तमाधिकरणमारचयति ।

वैश्वानरः कौक्षभूतदेवजीवेश्वरेषु कः ।

वैश्वानरात्मशब्दाभ्यामीश्वरान्येषु कश्चन ॥

मूर्धत्वादिश्रवात् ब्रह्मशब्दाच्चेष्ट्वर ईष्यते ।

वैश्वानरात्मशब्दौ तावीश्वरस्याऽपि वाचकौ ॥ ७ ॥

इति प्रथमाध्यायस्य द्वितीयपादः ॥

द्युभ्वाद्यायतनं स्वशब्दात् ॥ १ ॥ मुक्तोपसृप्यव्यपदेशात् ॥ २ ॥ नानुमानमतच्छब्दात् ॥ ३ ॥ प्राणभृच्च ॥ ४ ॥ भेदव्यपदेशात् ॥ ५ ॥ प्रकरणात् ॥ ६ ॥ स्थित्यदनाभ्यां च ॥ ७ ॥ सूत्रम् ।

प्रथमाध्यायस्य तृतीयपादे प्रथमाधिकरणमारचयति ।

सूत्रं प्रधानं भोक्तेशो द्युभ्वाद्यायतनं भवेत्

श्रुतिस्मृतिप्रसिद्धिभ्यां भोक्तृत्वाच्चेष्ट्वरेतरः ॥

नाद्यौ पक्षावात्मशब्दात् न भोक्ता मुक्तगम्यतः ।

ब्रह्मप्रकरणादीशः सर्वज्ञत्वादितस्तथा ॥ १ ॥

भूमा सम्प्रसादादध्युपदेशात् ॥ ८ ॥ धर्मोपपत्तेश्च ॥ ९ ॥ सूत्रम् ।

प्रथमाध्यायस्य तृतीयपादे द्वितीयाधिकरणमारचयति ।

भूमा प्राणः परेशो वा? प्रश्नप्रत्युक्तिवर्जनात् ।

अनुवर्त्यातिवादित्वं भूमोक्तेर्वायुषे सः ॥

विच्छिद्यैष त्विति प्राणं सत्यस्योपक्रमात्तथा ।

महोपक्रम आत्मोक्तेरीशोऽयं, द्वैतवारणात् ॥ २ ॥

अक्षरमस्वरान्तधृतेः ॥ १० ॥ सा च प्रशासनात् ॥ ११ ॥ अन्य-

भावव्यावृत्तेश्च ॥ १२ ॥ सूत्रम् ।

प्रथमाध्यायस्य तृतीयपादे तृतीयाधिकरणमारचयति ।

अक्षरं प्रणवः किं वा ब्रह्म? लोकेऽक्षराभिधा ।

वर्णं प्रसिद्धा, तेनात्र प्रणवः स्यादुपास्तये ॥

अव्याकृताधारतोक्तेः सर्वधर्मनिषेधतः ।

शासनात् द्रष्टृतादेश्च ब्रह्मैवाक्षरमुच्यते ॥ ३ ॥

ईक्षतिकर्मव्यपदेशात् सः ॥ १३ ॥ सूत्रम् ।

प्रथमाध्यायस्य तृतीयपादे चतुर्थाधिकरणमारचयति ।

त्रिमात्रप्रणवे ध्येयमपरं ब्रह्म वा परम्? ।

ब्रह्मलोकफलास्यादेरपरं ब्रह्म गम्यते ॥

ईक्षितव्यो जीवधनात् परस्तत्प्रत्याभिज्ञया ।

भवेत् ध्येयं परं ब्रह्म, क्रममुक्तिः फलिष्यति ॥ ४ ॥

दहर उत्तरेभ्यः ॥ १४ ॥ गतिशब्दाभ्यां तथा हि दृष्टं लिङ्गं च ॥

॥ १५ ॥ धृतेश्च महिम्नोऽस्यास्मिन्नुपलब्धेः ॥ १६ ॥ प्रसिद्धेश्च ॥ १७ ॥

इतरपरामर्शात् स इति चेन्नासम्भवात् ॥ १८ ॥ सूत्रम् ।

प्रथमाध्यायस्य तृतीयपादे पञ्चमाधिकरणमारचयति ।

पूर्व
त्वा
इति
क्षर्या
धिरस्
यत्रा
व्यत्वे
गतिर
ध्यनु
देव म
स्य वि
नस्य
मौनव
विधी
बाल्ये
बाल्यं
सदा

दहरः को वियजीवो ब्रह्म वा? ऽऽकाशशब्दतः ।

वियत् स्यादथ वाऽल्पत्वश्रुतेर्जीवो भविष्यति ॥

बाह्याकाशोपमानेन द्युभूम्यादिसमाहितेः ।

आत्माऽपहतपाप्मत्वात् सेतुत्वाच्च परेश्वरः ॥ ५ ॥

उत्तराच्चेदाविर्भूतस्वरूपस्तु ॥ ११ ॥ अन्यार्थश्च परापर्शः ॥ २० ॥

अल्पश्रुतेरिति चेतदुक्तम् ॥ २१ ॥ सूत्रम् ।

प्रथमाध्यायस्य तृतीयपादे षष्ठाधिकरणमारचयति ।

यः प्रजाप्रतिविद्यायां स किं जीऽबोधेश्वरः? ।

जाग्रत्स्वप्नसुषुप्तोक्तेस्तद्वान् जीव इहोचितः ॥

'आत्मापहतपाप्मेति' प्रक्रम्यान्ते स उत्तमः ।

पुमानित्युक्त ईशोऽत्र जाग्रदाद्यवबुद्धये ॥ ६ ॥

अनुकृतेस्तस्य च ॥ २२ ॥ अपि च स्मर्यते ॥ २३ ॥ सूत्रम् ।

प्रथमाध्यायस्य तृतीयपादे सप्तमाधिकरणमारचयति ।

'न तत्र सूर्या भातीति' तेजोऽन्तरमुतापि चित्? ।

तेजोऽभिभावकत्वेन तेजोऽन्तरमिदं महत् ॥

चित् स्यात्, सूर्याद्यभास्यत्वात् तादृक्तेजोऽप्रसिद्धितः ।

सर्वस्मात् पुरतोभानात् तद्भासा चान्यभासनात् ॥ ७ ॥

शब्दादेव प्रमितः ॥ २४ ॥ हृद्यपेक्षया तु मनुष्याधिकारत्वात्
॥ २५ ॥ सूत्रम् ।

प्रथमाध्यायस्य तृतीयपादे अष्टमाधिकरणमारचयति ।

'अंगुष्ठमात्रो' जीवः स्यादीशो वा? ऽल्पप्रमाणतः ।

देहमध्ये स्थितेश्चैव जीवो भवितुमर्हति ॥

भूतभव्येशता जीवे नास्त्यतोऽसाविहेश्वरः ।

स्थितिप्रमाणे ईशोऽपि स्तो हृद्यस्योपलब्धितः ॥ ८ ॥

तदुपर्यपि बादरायणः सम्भवान् ॥ २६ ॥ विरोधः कर्मणीति चे-

ज्ञानेकप्रतिपत्तेर्दर्शनात् ॥ २७ ॥ शब्द इति चेन्नातः प्रभावात् प्रत्य-
क्षानुमानाभ्याम् ॥ २८ ॥ अतएव च नित्यत्वम् ॥ २९ ॥ समाननामरू-
पत्वाच्चावृत्तावप्यविरोधो दर्शनात् स्मृतेश्च ॥ ३० ॥ मध्वादिष्वसम्भ-
वादनधिकारं जैमिनिः ॥ ३१ ॥ ज्योतिषि भावाच्च ॥ ३२ ॥ भावस्तु-
बादरायणोऽस्त्विति ॥ ३३ ॥ सूत्रम् ।

प्रथमाध्यायस्य तृतीयपादे नवमाधिकरणमारचयति ।

नाधिक्रियन्ते विद्यायां देवाः किं वाऽधिकारिणः ? ।

विदेहत्वेन सामर्थ्यहानेनैषामधिक्रिया ॥

अविरुद्धार्थवादादिमन्त्रादेर्देहसत्त्वतः ।

अर्थित्वादेश्च सौलभ्याद्देवाद्या अधिकारिणः ॥ १ ॥

शुगस्य तदनादस्श्रवणात् तदा द्रवणात् सूच्यते हि ॥ ३४ ॥ क्ष-
त्रियत्वगतेश्चोत्तरत्र चैत्रस्येन लिङ्गात् ॥ ३५ ॥ संस्कारपरामर्शात् तद-
भावाभिलापाच्च ॥ ३६ ॥ तदभावनिर्धारणे च प्रवृत्तेः ॥ ३७ ॥ श्रव-
णाध्ययनार्थप्रतिषेधात् स्मृतेश्च ॥ ३८ ॥ सूत्रम् ।

प्रथमाध्यायस्य तृतीयपादे दशमाधिकरणमारचयति ।

शूद्रोऽधिक्रियते वेदविद्यायामथवा न हि ? ।

अत्रैवार्णिकदेवाद्या इव शूद्रोऽधिकारवान् ॥

देवाः स्वयंभातवेदाः, शूद्रोऽध्ययनवर्जनात् ।

नाधिकारी श्रुतौ, स्मार्ते त्वधिकारो न वार्यते ॥ १० ॥

कम्पनात् ॥ ३९ ॥ सूत्रम् ।

प्रथमाध्यायस्य तृतीयपादे एकादशाधिकरणमारचयति ।

जगत्कम्पनकृत् प्राणोऽशनिर्वायुरुतेश्वरः ? ।

अशनिर्भयहेतुत्वात्, वायुर्वा देहचालनात् ॥

वेदनादमृतत्वोक्तेरीशोऽन्तर्यामिरूपतः ।

भयहेतुश्चालनं तु सर्वशक्तियुतत्वतः ॥ ११ ॥

पूर्वप
त्वा
इति
क्षया
धिरस
यत्रा
व्यत्ते

स्य
मौन
विधी
बाल्ये
बाल्य
सदा

ज्योतिर्दर्शनात् ॥ ४० ॥ सूत्रम् ।

प्रथमाध्यायस्य तृतीयपादे द्वादशाधिकरणमारचयति ।

परं जोतिस्तु सूर्यस्य मण्डलं ब्रह्म वा भवेत् ? ।

‘समुत्थायोपसम्पद्ये’ त्युक्त्या स्याद्विमण्डलम् ॥

समुत्थानं त्वम्पदार्थशुद्धिर्वाक्यार्थबोधनम् ।

सम्पत्तिरुत्तमत्वोक्तेर्ब्रह्म स्यादक्षिसाक्षितः ॥ १२ ॥

आकाशोर्थान्तरत्वादिव्यपदेशात् ॥ ४१ ॥ सूत्रम् ।

प्रथमाध्यायस्य तृतीयपादे त्रयोदशाधिकरणमारचयति ।

वियद्वा ब्रह्म वा ‘ऽऽकाशो वै नामेति’ श्रुतं, वियत् ।

अवकाशप्रधानेन सर्वनिर्वाहकत्वतः ॥

निर्वोद्धृत्वं नियन्तृत्वं चैतन्यस्यैव तत् ततः ।

ब्रह्म स्याद्वाक्यशेषे च ‘ब्रह्मात्मेत्यादि’ शब्दतः ॥ १३ ॥

सुषुप्त्युत्क्रान्त्योर्भेदेन ॥ ४२ ॥ पत्यादिशब्देभ्यः ॥ ४३ ॥ सूत्रम् ।

इति प्रथमाध्यायस्य तृतीयपादः ॥

प्रथमाध्यायस्य तृतीयपादे चतुर्दशाधिकरणमारचयति ।

स्याद्विज्ञानमयो जीवो ब्रह्म वा ? जीव इष्यते ।

आदिमध्यावसानेषु संसारप्रतिपादनात् ॥

विविच्य लोकसंसिद्धं जीवं प्राणायुपाधितः ।

ब्रह्मत्वमन्यतोऽप्राप्तं बोध्यते ब्रह्म नेतस्त् ॥ १४ ॥

इति प्रथमाध्यायस्य तृतीयः पादः ॥

आनुमानिकमप्येकेषामिति चेन्न शरीररूपकविन्यस्तगृहीतेर्दर्श-

यति ॥ १ ॥ सूक्ष्मं तु तदर्हत्वात् ॥ २ ॥ तदधीनत्वादर्थवत् ॥ ३ ॥

ज्ञेयत्वावचनाच्च ॥ ४ ॥ वदतीति चेन्न प्राज्ञो हि प्रकरणात् ॥ ५ ॥

त्रयाणामेव चैवमुपन्यासः प्रश्नश्च ॥ ६ ॥ महद्वच्च ॥ ७ ॥ सूत्रम् ।

प्रथमाध्यायस्य चतुर्थपादे प्रथमाधिकरणमारचयति ।

‘महतः परमव्यक्तं’ प्रधानमथ वा वपुः ।

प्रधानं साङ्ख्यशास्त्रोक्ततत्त्वानां प्रत्यभिज्ञया ॥

श्रुतार्थप्रत्यभिज्ञानात् परिशेषाच्च तद्वपुः ।

सुक्ष्मत्वात् कारणावस्थामव्यक्ताख्यां तदर्हति ॥ १ ॥

चमसवदविशेषात् ॥ ८ ॥ ज्योतिरूपक्रमा तु तथा सधीयत एके

॥ ९ ॥ कल्पनोपदेशाच्च मध्वादिवदविरोधः ॥ १० ॥ सूत्रम् ।

प्रथमाध्यायस्य चतुर्थपादे द्वितीयाधिकरणमारचयति ।

अजा हि साङ्ख्यप्रकृतिस्तेजोऽवन्नात्मिकाऽथ वा ? ।

रजआदौ लोहितादिलक्ष्येऽसौ साङ्ख्यशास्त्रगा ॥

लोहितादिप्रत्यभिज्ञा तेजोऽवन्नात्मलक्षणाम् ।

प्रकृतिं गमयेत् श्रौतीमजाकलृप्तिर्मधुत्ववत् ॥ २ ॥

न सङ्ख्योपसंग्रहादपि नानाभावादतिरेकाच्च ॥ ११ ॥ प्राणाद-

यो वाक्यशेषात् ॥ १२ ॥ ज्योतिषैकैषामसत्यन्ते ॥ १३ ॥ सूत्रम् ।

प्रथमाध्यायस्य चतुर्थपादे तृतीयाधिकरणमारचयति ।

पञ्च पञ्चजनाः साङ्ख्यतत्त्वान्याहो श्रुतीरिताः ।

प्राणाद्याः ? साङ्ख्यतत्त्वानि, पञ्चविंशतिभासनात् ॥

न पञ्चविंशतेर्भानमात्माकाशातिरेकतः ।

संज्ञा ‘पञ्चजने’ त्येषा प्राणाद्याः संज्ञिनः श्रुताः ॥ ३ ॥

कारणत्वेन चाकाशादिषु यथाव्यपदिष्टोक्तेः ॥ १४ ॥ समाकर्षात्

॥ १५ ॥ सूत्रम् ।

प्रथमाध्यायस्य चतुर्थपादे चतुर्थाधिकरणमारचयति ।

समन्वयो जगद्योनौ न युक्तो युज्यतेऽथ वा ? ।

न युक्तो, वेदवाक्येषु परस्परविरोधतः ॥

सर्गक्रमविवादेऽपि नासौ स्वष्टरि विद्यते ।

अव्याकृतमसत् प्रोक्तं युक्तोऽसौ कारणे ततः ॥ ४ ॥

पूर्व
त्वा
इति
क्षया
धिर
यत्रा
व्यत्वे

मोन
विधी
बाल्ये
बाल्य
सदा

जगद्वाचित्वात् ॥ १६ ॥ जीवमुख्यप्राणलिङ्गान्नेति चेत्तद्व्याख्यातम् १७
अन्यार्थं तु जैमिनिः प्रश्नव्याख्यानाभ्यामपि चैवमेके ॥ १८ ॥ सूत्रम् ।

प्रथमाध्यायस्य चतुर्थपादे पञ्चमाधिकरणमारचयति ।

पुरुषाणां तु कः कर्ता प्राणजीवपरात्मसु ? ।

‘कर्मेति’ चलने प्राणो, जीवोऽपूर्वं विवक्षिते ॥

जगद्वाची कर्मशब्दः पुंमात्रविनिवृत्तये ।

तत्कर्ता परमात्मैव न मृषावादिता ततः ॥ ५ ॥

वाक्यान्वयात् ॥ १९ ॥ प्रतिज्ञासिद्धेर्लिङ्गमाश्रमर्थः ॥ २० ॥ उ-
त्क्रमिष्यत एवम्भावादित्यौडुलोमिः ॥ २१ ॥ अवस्थितेरिति काशक-
त्त्वः ॥ २२ ॥ सूत्रम् ।

प्रथमाध्यायस्य चतुर्थपादे षष्ठाधिकरणमारचयति ।

‘आत्मा द्रष्टव्य’ इत्युक्तः संसारी वा परेश्वरः ? ।

संसारी, पतिजायादिभोगप्रीत्याऽस्य सूचनात् ॥

अमृतत्वमुपक्रम्य तदन्तेऽप्युपसंहृतम् ।

संसारिणमनूद्यातः परेशत्वं विधीयते ॥ ६ ॥

प्रकृतिश्च प्रतिज्ञादृष्टानुरोधात् ॥ २३ ॥ अभिध्योपदेशाच्च ॥ २४
॥ साक्षाच्चोभयाम्नानात् ॥ २५ ॥ आत्मकृतेः परिणामात् ॥ २६ ॥
योनिश्च हि गीयते ॥ २७ ॥ सूत्रम् ।

प्रथमाध्यायस्य चतुर्थपादे सप्तमाधिकरणमारचयति ।

निमित्तमेव ब्रह्म स्यादुपादानं च वेक्षणात् ? ।

कुलालवन्निमित्तं तत्, नोपादानं मृदादिवत् ॥

‘बहु स्याम्’ इत्युपादानभावोऽपि श्रुत ईक्षितुः ।

एकबुद्ध्या सर्वधीश्च तस्माद् ब्रह्मोभयात्मकम् ॥ ७ ॥

एतेन सर्वे व्याख्याता व्याख्याताः ॥ १८ ॥ सूत्रम् ।

इति प्रथमाध्यायस्य चतुर्थः पादः ॥

प्रथमाध्यायस्य चतुर्थपादे अष्टमाधिकरणमारचयति ।
 अण्वादेरपि हेतुत्वं श्रुतं ब्रह्मण एव वा ? ।
 वटधानादिदृष्टान्तादण्वादेरपि तत् श्रुतम् ॥
 शून्याण्वादिष्वेकबुद्ध्या सर्वबुद्धिर्न युज्यते ।
 स्युर्ब्रह्मण्यपि धानाद्यास्ततो ब्रह्मैव कारणम् ॥ ८ ॥
 इति प्रथमाध्यायस्य चतुर्थः पादः ॥

स्मृत्यनवकाशदोषप्रसङ्गः इति चेन्नान्यस्मृत्यनवकाशदोषप्रसङ्गा-
 त् ॥ १ ॥ इतरेषां चानुपलब्धेः ॥ २ सूत्रम् ।

द्वितीयाध्यायस्य प्रथमपादे प्रथमाधिकरणमारचयति ।
 साङ्ख्यस्मृत्याऽस्ति सङ्कोचो न वा वेदसमन्वये ? ।
 धर्मे वेदः सावकाशः सङ्कोच्योऽनवकाशया ॥
 प्रत्यक्षश्रुतिमूलाभिर्मन्वादिस्मृतिभिः स्मृतिः ।
 अमूला कापिली बाध्या न सङ्कोचोऽनया ततः १
 एतेन योगः प्रत्युक्तः ॥ ३ ॥ सूत्रम् ।

द्वितीयाध्यायस्य प्रथमपादे द्वितीयाधिकरणमारचयति ।
 योगस्मृत्याऽस्ति सङ्कोचो न वा ? योगो हि वैदिकः ।
 तत्त्वज्ञानोपयुक्तश्च ततः सङ्कुच्यते तथा ॥
 प्रमाऽपि योगो तात्पर्यादतात्पर्यान् सा प्रमा ।
 अवैदिके प्रधानादावसङ्कोचस्तथाप्यतः ॥ २ ॥

न विलक्षणत्वादस्य तथात्वं च शब्दात् ॥ ४ ॥ अभिमानिव्यपदे-
 शस्तु विशेषानुगतिभ्याम् ॥ ५ ॥ दृश्यते तु ॥ ६ ॥ असदिति चेन्न प्र-
 तिषेधमात्रत्वात् ॥ ७ ॥ अपीतौ तद्वत् प्रसङ्गादसमञ्जसम् ॥ ८ ॥ न
 तु दृष्टान्तभावात् ॥ ९ ॥ स्वपक्षदोषाच्च ॥ १० ॥ तर्काप्रतिष्ठानाद-
 प्यन्यथानुमेयमिति चेदेवमप्यविमोक्षप्रसङ्गः ॥ ११ ॥ सूत्रम् ।

द्वितीयाध्यायस्य प्रथमपादे तृतीयाधिकरणमारचयति ।

पूर्वप
 त्वा
 इति
 क्षया
 धिरस
 यत्रा
 व्यत्वे
 गति

निर्वा
 चान्य
 बाध्य
 सदा

वैलक्षण्याख्यतर्केण बाध्यतेऽथ न बाध्यते ? ।

बाध्यते, साम्यनियमात् कार्यकारणवस्तुनोः ॥

मृद्घटादौ समत्वेऽपि दृष्टं वृश्चिककेशयोः ।

स्वकारणेन वैषम्यं तर्काभासो न बाधकः ॥ ३ ॥

एतेन शिष्टापरिग्रहा अपि व्याख्याताः ॥ १२ ॥ सूत्रम् ।

द्वितीयाध्यायस्य प्रथमपादे चतुर्थाधिकरणमारचयति ।

बाधोऽस्ति परमाण्वादिमतैर्नो वा ? यतः पटः ।

न्यूनतन्तुभिरारब्धो दृष्टोऽतो बाध्यते मतैः ॥

शिष्टेष्टाऽपि स्मृतिस्त्यक्ता शिष्टत्यक्तमतं किमु ।

नातो बाधो विवर्ते तु न्यूनत्वनियमो नहि ॥ ४ ॥

भोक्त्रापत्तेरविभागश्चेत् स्याल्लोकवत् ॥ १३ ॥ सूत्रम् ।

द्वितीयाध्यायस्य प्रथमपादे पञ्चमाधिकरणमारचयति ।

अद्वैतं बाध्यते नो वा ? भोक्तृभोग्यविभेदतः ।

प्रत्यक्षादिप्रमासिद्धो भेदोऽसावन्यबाधकः ॥

तरङ्गफेनभेदेऽपि समुद्रेऽभेद इष्यते ।

भोक्तृभोग्यविभेदेऽपि ब्रह्माद्वैतं तथाऽस्तु तत् ॥ ५ ॥

तदनन्यत्वमारम्भणशब्दादिभ्यः ॥ १४ ॥ भावे चोपलब्धेः ॥ १५ ॥

तच्चाच्चावरस्य ॥ १६ ॥ असद्व्यपदेशाच्चेति चेन्न धर्मान्तरेण वाक्य-

शेषात् ॥ १७ ॥ युक्तेः शब्दान्तराच्च ॥ १८ ॥ पटवच्च ॥ १९ ॥ यथा-

च प्राणादि ॥ २० ॥ सूत्रम् ।

द्वितीयाध्यायस्य प्रथमपादे षष्ठाधिकरणमारचयति ।

भेदाभेदौ तात्त्विकौ स्तो यदि वा व्यवहारिकौ ? ।

समुद्रादाविव तयोर्वाधाभावेन तात्त्विकौ ॥

बाधितौ श्रुतियुक्तिभ्यां तावेतौ व्यवहारिकौ ।

कार्यस्य कारणाभेदादद्वैतं ब्रह्म तात्त्विकम् ॥ ६ ॥

इतरव्यपदेशाद्विताकरणादिदोषप्रसक्तिः ॥ २१ ॥ अधिकं तु भेद-
निर्देशात् ॥ २२ ॥ अश्मादिवच्च तदनुपपत्तिः ॥ २३ ॥ सूत्रम् ।

द्वितीयाध्यायस्य प्रथमपादे सप्तमाधिकरणमारचयति ।

हिताक्रियादि स्यान्नो वा ? जीवाभेदं प्रपश्यतः ।

जीवाहितक्रिया स्वार्था स्यादेषा नहि युज्यते ॥

अवस्तुजीवसंसारस्तेन नास्ति मम क्षतिः ।

इति पश्यत ईशस्य न हिताहितभागिता ॥ ७ ॥

उपसंहारदर्शनान्नेति चेन्न क्षीरवद्धि ॥ २४ ॥ देवादिवदपि लो-

के ॥ २५ ॥ सूत्रम् ।

द्वितीयाध्यायस्य प्रथमपादे अष्टमाधिकरणमारचयति ।

न सम्भवेत् सम्भवेद्वा सृष्टिरैका द्वितीयतः ? ।

नानाजातीयकार्याणां क्रमाज्जन्म न सम्भवि ॥

अद्वैतं तत्त्वतो ब्रह्म, तच्चाविद्यासहायवत् ।

नानाकार्यकरं, कार्यक्रमोऽविद्यास्वशक्तिभिः ॥ ८ ॥

कृत्स्नप्रसक्तिर्निर्वयवत्वशब्दकोपो वा ॥ २६ ॥ श्रुतेस्तु शब्दमूल-

त्वात् ॥ २७ ॥ आत्मनि चैवं विचित्राश्च हि ॥ २८ ॥ स्वपक्षदोषाच्च

॥ २९ ॥ सूत्रम् ।

द्वितीयाध्यायस्य प्रथमपादे नवमाधिकरणमारचयति ।

न युक्तो युज्यते वास्य परिणामो ? न युज्यते ।

कात्स्न्याद्ब्रह्मनित्यतामेरंशात् सावयवं भवेत् ॥

मायाभिर्बहुरूपत्वं न कात्स्न्याच्चापि भागतः ।

युक्तोऽनवयवस्यापि परिणामोऽत्र मायिकः ॥ ९ ॥

सर्वोपेता च तद्दर्शनात् ॥ ३० ॥ विकरणत्वान्नेति चेत्तदुक्तम् ॥

॥ ३१ ॥ सूत्रम् ।

द्वितीयाध्यायस्य प्रथमपादे दशमाधिकरणमारचयति

पूर्वप

त्वा

इति

क्षर्या

धिरस

यत्रा

व्यत्वे

गतिर

॥

विधि

नाल

नाल

खदा

नाशरीरस्य मायाऽस्ति यदिवाऽस्ति? न विद्यते ।

ये हि मायाविनो लोके ते सर्वेऽपि शरीरिणः ॥

बाह्यहेतुमृते यद्वन् मायया कार्यकारिता ।

ऋतेऽपि देहं मायैवं ब्रह्मण्यस्तु प्रमाणतः ॥ १० ॥

न प्रयोजनवच्चात् ॥ ३२ ॥ लोकवत्तु लीलाकैवल्यम् ॥ ३३ ॥

सूत्रम् ।

द्वितीयाध्यायस्य प्रथमपादे एकादशाधिकरणमारचयति ।

तृप्तोऽस्त्रष्टाऽथ वा स्रष्टा? न स्रष्टा, फलवाञ्छने ।

अतृप्तः स्याद,ऽवाञ्छायामुन्मत्तनरतुल्यता ॥

लीलाश्वासवृथाचेष्टा अनुद्दिश्य फलं यतः ।

अनुन्मत्तैर्विरच्यन्ते, तस्मात् तृप्तस्तथा सृजेत् ॥ ११ ॥

वैषम्यनैर्घृण्ये न सापेक्षत्वात् तथा हि दर्शयति ॥ ३४ ॥ न कर्मा-

विभागादिति चेन्नानादित्वात् ॥ ३५ ॥ उपपद्यते चाप्युपलभ्यते च

॥ ३६ ॥ सूत्रम्

द्वितीयाध्यायस्य प्रथमपादे द्वादशाधिकरणमारचयति

वैषम्याद्यापतेन्नो वा? सुखदुःखे नृभेदतः ।

सृजन् विषम ईशः स्यान् निर्घृणश्चोपसंहरन् ॥

प्राण्यनुष्ठितधर्मादिमपेक्ष्येशः प्रवर्तते ।

नातो वैषम्यनैर्घृण्ये, संसारस्तु न चादिमान् ॥ १२

सर्व धर्मोपपत्तेश्च ॥ ३७ ॥ सूत्रम् ।

इति द्वितीयाध्यायस्य प्रथमपादः ॥

द्वितीयाध्यायस्य प्रथमपादे त्रयोदशाधिकरणमारचयति ।

नास्ति प्रकृतिता यद्वा निर्गुणस्याऽस्ति? नास्ति सा ।

मृदादेः सगुणस्यैव प्रकृतित्वोपलम्बनात् ॥

अमाधिष्ठानताऽस्माभिः प्रकृतित्वमुपेयते ।

निर्गुणेऽप्यस्ति जात्यादौ स्याद्ब्रह्म प्रकृतिस्ततः ॥ १३ ॥

इति द्वितीयाध्यायस्य प्रथमःपादः ॥

रचनानुपपत्तेश्च नानुमानम् ॥ १ ॥ प्रवृत्तेश्च ॥ २ ॥ पयोऽम्बुवच्चे-
त्तत्राऽपि ॥ ३ ॥ व्यतिरेकानवस्थितेश्चानपेक्ष्यत्वात् ॥ ४ ॥ अन्यत्रा-
भावाच्च न तृणादिवत् ॥ ५ ॥ अभ्युपगमेऽप्यर्थाभावात् ॥ ६ ॥ पुरु-
षाश्मवदिति चेत्तथापि ॥ ७ ॥ अग्नित्वानुपपत्तेश्च ॥ ८ ॥ अन्यथानु-
मितौ च ज्ञशक्तिवियोगात् ॥ ९ ॥ विप्रतिषेधाच्चासमञ्जसम् ॥ १० ॥
सूत्रम् ।

द्वितीयाध्यायस्य द्वितीयपादे प्रथमाधिकरणमारचयति ।

प्रधानं जगतो हेतुर्न वा? सर्वं घटादयः ।

अन्विताः सुखदुःखाद्यैर्यतो हेतुरतो भवेत् ॥

न हेतु र्, योग्यरचनाप्रवृत्त्यादेरसम्भवात् ।

सुखाद्या आन्तरा बाह्या घटाद्यास्तु, कुतोऽन्वयः ॥ १॥

महदीर्घवद्वा ऋस्वपरिमण्डलाभ्याम् ॥ ११ ॥ सूत्रम् ।

द्वितीयाध्यायस्य द्वितीयपादे द्वितीयाधिकरणमारचयति ।

नास्ति काणाददृष्टान्तः किं वास्त्यसदृशोद्भवे? ।

नास्ति, शुक्लः पटः शुक्लात् तन्तोरेव हि जायते ॥

अणु द्व्यणुकमुत्पन्नमनणोः परिमण्डलात् ।

अदीर्घात् द्व्यणुकादीर्घं त्र्यणुकं तन्निर्दर्शनम् ॥ २ ॥

उभयथापि न कर्मतत्त्वदभावः ॥ १२ ॥ समवायाभ्युपगमाच्च सा-
म्यादनवस्थितेः ॥ १३ ॥ नित्यमेव च भावात् ॥ १४ ॥ रूपादिम-
च्चाच्च विपर्ययो दर्शनात् ॥ १५ ॥ उभयथा च दोषात् ॥ १६ ॥ अप-
रिग्रहाच्चात्यन्तमनपेक्षा ॥ १७ ॥ सूत्रम् ।

द्वितीयाध्यायस्य द्वितीयपादे तृतीयाधिकरणमारचयति ।

जगयन्ति जगन्नो वा संयुक्ताः परमाणवः? ॥

पूर्वप

त्वा

इति

क्षर्या

धिरस्

यत्रा

व्यत्वे

गतिर

ध

वि

वा

वा

सदा

आद्यकर्मजसंयोगात् द्व्यणुकादिक्रमाज्जनिः ॥

सनिमित्तानिमित्तादिविकल्पेष्वद्यकर्मणः ।

अद्यकर्मजसंयोगे जनयन्ति न ते जगत् ॥ ३ ॥

समुदाय उभयहेतुकेऽपि तदप्राप्तिः ॥ १८ ॥ इतरेतरप्रत्ययत्वा-
दिति चेन्नोत्पत्तिमात्रनिमित्तत्वात् ॥ १९ ॥ उत्तरोत्पादे च पूर्वनिरो-
धात् ॥ २० ॥ असति प्रतिज्ञोपरोधो यौगपद्यमन्यथा ॥ २१ ॥ प्र-
तिसंख्याऽप्रतिसंख्यानिरोधाप्राप्तिरविच्छेदात् ॥ २२ ॥ उभयथा च
दोषात् ॥ २३ ॥ आकाशे चाविशेषात् ॥ २४ ॥ अनुस्मृतेश्च ॥ २५ ॥
नासतोऽदृष्टत्वात् ॥ २६ ॥ उदासीनानामपि चैवं सिद्धिः ॥ २७ ॥ सूत्रम् ।

द्वितीयाध्यायस्य द्वितीयपादे चतुर्थाधिकरणमारचयति ।

समुदायावुभौ युक्तावयुक्तौ वाऽणुहेतुकः ।

एकोऽपरः स्कन्धहेतुरित्येवं युज्यते द्वयम् ।

स्थिरचेतनराहित्यात् स्वयं चाचेतनत्वतः ।

न स्कन्धानामणूनां वा समुदायोऽत्र युज्यते ॥ ४ ॥

नाभाव उपलब्धेः ॥ २८ ॥ वैधर्म्याच्च न स्वप्नादिवत् ॥ २९ ॥ न
भावोऽनुपलब्धेः ॥ ३० ॥ क्षणिकत्वाच्च ॥ ३१ ॥ सर्वथानुपपत्तेश्च ॥
॥ ३२ ॥ सूत्रम् ।

द्वितीयाध्यायस्य द्वितीयपादे पञ्चमाधिकरणमारचयति ।

विज्ञानस्कन्धमात्रत्वं युज्यते वा न युज्यते ।

युज्यते, स्वप्नदृष्टान्तात्, बुद्ध्यैव व्यवहारतः ॥

अबाधात् स्वप्नवैषम्यं बाह्यार्थस्तूपलभ्यते ।

‘बहिर्वद्’ इति तेऽयुक्तिर्नाऽतो धीरर्थरूपपाक् ॥ ५ ॥

नैकस्मिन्नसम्भवात् ॥ ३३ ॥ एवं चात्माकात्स्न्यम् ॥ ३४ ॥ न च
पर्यायादप्यविरोधो विकारादिभ्यः ॥ अन्त्यावस्थितेश्चोभयनित्यत्वा-
दविशेषः ॥ ३६ ॥ सूत्रम् ।

द्वितीयाध्यायस्य द्वितीयपादे षष्ठाधिकरणमारचयति ।

सिद्धिः सप्तपदार्थानां सप्तभङ्गीनयान्न वा ? ।

साधकन्यायसद्भावात् तेषां सिद्धौ किमद्भुतम् ॥

एकस्मिन् सदसत्त्वादिविरुद्धप्रतिपादनात् ?

आपन्यायः सप्तभङ्गी, न च जीवस्य सांशता ॥ ६ ॥

पत्युरसामञ्जस्यात् ॥ ३७ ॥ सम्बन्धानुपपत्तेश्च ॥ ३८ ॥ अधि-
ष्ठानानुपपत्तेश्च ॥ ३९ ॥ करणवच्चेन्न भोगादिभ्यः ॥ ४० ॥ अन्तव-
च्चमसर्वज्ञता वा ॥ ४१ ॥ सूत्रम् ।

द्वितीयाध्यायस्य द्वितीयपादे सप्तमाधिकरणमारचयति ।

तटस्थेश्वरवादो यः स युक्तोऽथ न युज्यते ? ।

युक्तः कुलालदृष्टान्तान् नियन्तृत्वस्य सम्भवात् ॥

न युक्तो, विषमत्वादिदोषाद्वैदिक ईश्वरे ।

अभ्युपेते तटस्थत्वं त्याज्यं श्रुतिविरोधतः ॥ ७ ॥

उत्पत्त्यसम्भवात् ॥ ४२ ॥ न च कर्तुः करणम् ॥ ४३ ॥ विज्ञा-
नादिभावे वा तदप्रतिषेधः ॥ ४४ ॥ विप्रतिषेधाच्च ॥ ४५ ॥ सूत्रम् ।

इति द्वितीयाध्यायस्य द्वितीयपादः

द्वितीयाध्यायस्य द्वितीयपादे अष्टमाधिकरणमारचयति ।

जीवोत्पत्त्यादिकं पाञ्चरात्रोक्तं युज्यते न वा ? ।

युक्तं, नारायणव्यूहतत्समाराधनादिवत् ॥

युज्यतामविरुद्धोऽंशो जीवोत्पत्तिर्न युज्यते ।

उत्पन्नस्य विनाशित्वे कृतनाशादिदोषतः ॥ ८ ॥

इति द्वितीयाध्यायस्य द्वितीयपादः ॥

न विद्यदश्रुतेः ॥ १ ॥ अस्ति तु ॥ २ ॥ गौण्यसम्भवात् ॥ ३ ॥
शब्दाच्च ॥ ४ ॥ स्याच्चैकस्य ब्रह्मशब्दवत् ॥ ५ ॥ प्रतिज्ञाहानिरव्यति-
रेकाच्छब्देभ्यः ॥ ६ ॥ यावद्विकारं तु विभागो लोकवत् ॥ ७ ॥ सूत्रम् ।

पूर्वप

त्वा

इति

क्षर्या

धिरस

वत्रा

व्यत्वे

गतिर

ध्यन्

द्वितीयाध्यायस्य तृतीयपादे प्रथमाधिकरणमारचयति ।

व्योम नित्यं जायते वा? हेतुत्रयविवर्जनात् ।

जनिश्रुतेश्च गौणत्वात् नित्यं व्योम, न जायते ॥

एकज्ञानात् सर्वबुद्धेर्विभक्तत्वाज्जनिश्रुतेः ।

विवर्ते कारणैकत्वात् ब्रह्मणो व्योम जायते ॥ १ ॥

एतेन मातरिश्वा व्याख्यातः ॥ ८ ॥ सूत्रम् ।

द्वितीयाध्यायस्य तृतीयपादे द्वितीयाधिकरणमारचयति ।

वायुर्नित्यो जायते वा?, छान्दोग्येऽजन्मकीर्तनात् ।

'सैषाऽनस्तमिता देवते'त्युक्तेर्न च जायते ॥

श्रुत्यन्तरोपसंहारात् गौण्यनस्तमयश्रुतिः ।

वियद्वज्जायते वायुः, स्वरूपं ब्रह्म कारणम् ॥ २ ॥

असम्भवस्तु सतोऽनुपपत्तेः ॥ ९ ॥ सूत्रम् ।

द्वितीयाध्यायस्य तृतीयपादे तृतीयाधिकरणमारचयति ।

सद्ब्रह्म जायते नो वा? कारणत्वेन जायते ।

यत्कारणं जायते तत् वियद्वाद्यादयो यथा ॥

असतोऽकारणत्वेन स्वादीनां सत उद्भवात् ।

व्याप्तेरजादिवाक्येन बाधात् सन्नैव जायते ॥ ३ ॥

तेजोतस्तथा ह्याह ॥ १० ॥ सूत्रम् ।

द्वितीयाध्यायस्य तृतीयपादे चतुर्थाधिकरणमारचयति ।

ब्रह्मणो जायते बह्विर्वायोर्वा ब्रह्मसंयुतात् ।

'तत्तेजोऽसृजते'त्युक्तेर्ब्रह्मणो जायतेऽनलः ॥

'वायोरग्निर्' इति श्रुत्या पूर्वश्रुत्येकवाक्यतः ।

ब्रह्मणो वायुरूपत्वमापन्नादग्निसम्भवः ॥ ४ ॥

आपः ॥ ११ ॥ सूत्रम् ।

द्वितीयाध्यायस्य तृतीयपादे पञ्चमाधिकरणमारचयति ।

ब्रह्मणोऽपां जन्म किं वा बह्वेर्? नाग्नेर्जलोद्भवः ।

विरुद्धत्वात्, नीरजन्म ब्रह्मणः सर्वकारणात् ॥

‘अग्नेराप’ इति श्रुत्या ब्रह्मणो बह्व्युपाधिकात् ।

अपां जनिर्विरोधस्तु सूक्ष्मयोर्नाग्निनीस्थोः ॥ ५ ॥

पृथिव्यधिकाररूपशब्दान्तरेभ्यः ॥ १२ ॥ सूत्रम् ।

द्वितीयाध्यायस्य तृतीयपादे षष्ठाधिकरणमारचयति ।

‘ता अन्नमसृजन्ते’ति श्रुतमन्नं यवादिकम् ।

पृथिवी वा? यवाद्येव, लोकेऽन्नत्वप्रसिद्धितः ॥

भूताधिकारात् कृष्णस्य रूपस्य श्रवणादपि ।

तथाऽद्भ्यः पृथिवीत्युक्तेरन्नं पृथ्व्यऽन्नहेतुतः ॥ ६ ॥

तदभिध्यानादेव तु तल्लिङ्गात् सः ॥ १३ ॥ सूत्रम् ।

द्वितीयाध्यायस्य तृतीयपादे सप्तमाधिकरणमारचयति ।

व्योमाद्याः कार्यकर्तारो ब्रह्म वा तदुपाधिकम् ।

‘व्योमो वायुर्वायुतोऽग्निर्’ इत्युक्तेः स्वादिकर्तृता ॥

‘ईश्वरोऽन्तर्यमयती’त्युक्तेर्व्योमाद्युपाधिकम् ।

ब्रह्म वाय्वादिहेतुः स्यात् तेजआदीक्षणादपि ॥ ७ ॥

विपर्ययेण तु क्रमोऽत उपपद्यते च ॥ १४ ॥ सूत्रम् ।

द्वितीयाध्यायस्य तृतीयपादे अष्टमाधिकरणमारचयति ।

सृष्टिक्रमो लये ज्ञेयो पिपरीतक्रमोऽथ वा ? ।

कलसं कल्प्याद्वरं तेन लये सृष्टिक्रमो भवेत् ॥

हेतावसति कार्यस्य न सत्त्वं युज्यते ततः ।

‘पृथिव्यप्स्वति’ चोक्तत्वात् विपरीतक्रमो लये ॥ ८ ॥

अन्तरा विज्ञानमनसी क्रमेण तल्लिङ्गादिति चेन्नाविशेषात् ॥ १५ ॥

सूत्रम् ।

द्वितीयाध्यायस्य तृतीयपादे नवमाधिकरणमारचयति ।

पूर्वप

त्वा

इति

क्षर्या

धिरस

यत्रा

व्यत्वे

गतिर

धर

विधि

वाले

यात्वा

सदा

किमुक्तक्रमभङ्गोऽस्ति प्राणाद्यैर्नास्ति वा?ऽस्ति हि ।

प्राणाक्षमनसां ब्रह्मवियतोर्मध्य ईरणात् ।

प्राणाद्या भौतिका भूतेष्वन्तर्भूताः पृथक् क्रमम् ।

नेच्छन्त्यतो न भङ्गोऽस्ति, प्राणादौ न क्रमः श्रुतः ॥ १॥

चराचरव्यपाश्रयस्तु स्यात्तद्व्यपदेशो भाक्तस्तद्भाभावभावित्वात्

॥ १६ ॥ सूत्रम् ।

द्वितीयाध्यायस्य तृतीयपादे दशमाधिकरणमारचयति ।

जीवस्य जन्ममरणे वपुषो वा? ऽऽत्मनो हि ते ।

‘जातो मे पुत्र’ इत्युक्तेर्जातकर्मादितस्तथा ॥

मुख्ये ते वपुषो, भाक्ते जीवस्यैते अपेक्ष्य हि ।

‘जातकर्म च लोकोक्तिर्जीवापेतेति’ शास्त्रतः ॥ १० ॥

नात्माऽश्रुतेर्नित्यत्वाच्च ताभ्यः ॥ १७ ॥ सूत्रम् ।

द्वितीयाध्यायस्य तृतीयपादे एकादशाधिकरणमारचयति ।

कल्पादौ ब्रह्मणो जीवो वियद्वत् जायते न वा? ।

सृष्टेः प्रागद्वयत्वोक्तेर्जायते विष्फुलिङ्गवत् ॥

ब्रह्माद्वयं जातबुद्धौ जीवत्वेन विशेत् स्वयम् ।

औपाधिकं जीवजन्म, नित्यत्वं वस्तुतः श्रुतम् ॥ ११ ॥

ज्ञोऽत एव ॥ १८ ॥ सूत्रम् ।

द्वितीयाध्यायस्य तृतीयपादे द्वादशाधिकरणमारचयति ।

अचिद्रूपोऽथ चिद्रूपो जीवो? ऽचिद्रूप इष्यते ।

चिदभावात् सुषुप्त्यादौ जाग्रच्चिन्मनसा कृता ॥

ब्रह्मत्वादेव चिद्रूपश्चित् सुषुप्तौ न लुप्यते ।

‘वैतादृष्टिर्दैनलोपात् ‘न हि द्रष्टुर्’ इति श्रुतेः ॥ १२ ॥

उत्क्रान्तिगत्यागतीनाम् ॥ ११ ॥ स्वात्मना चोत्तरयोः ॥ २० ॥ ना-

णुरतच्छ्रुतेरिति चेन्नेतराधिकारात् ॥ २१ ॥ स्वशब्देन्मानाभ्यां च ॥

॥ २२ ॥ अविरोधश्चन्दनवत् ॥ २३ ॥ अवस्थितिवैशेष्यादिति चेन्नाभ्यु-
पगमाद्बुद्धि हि ॥ २४ ॥ गुणाद्वा लोकवत् ॥ २५ ॥ व्यतिरेको गन्ध-
वत् ॥ २६ ॥ तथा च दर्शयति ॥ २७ ॥ पृथगुपदेशात् ॥ २८ ॥ त-
द्गुणसारत्वात् तु तद्व्यपदेशः प्राज्ञवत् ॥ २९ ॥ यावदात्मभावित्वाच्च
न दोषस्तद्दर्शनात् ॥ ३० ॥ पुंस्त्वादिवचस्य सतोऽभिव्यक्तियोगात् ॥
॥ ३१ ॥ नित्योपलब्ध्यनुपलब्धिप्रसङ्गोऽन्यतरनियमो वाऽन्यथा ॥
॥ ३२ ॥ सूत्रम् ।

द्वितीयाध्यायस्य तृतीयपादे त्रयोदशाधिकरणमारचयति ।

जीवोऽणुः सर्वगो वा स्याद्, 'एषोऽणुर' इति वाक्यतः ।

उत्क्रान्तिगत्यागमनश्रवणाच्चाणुरेव सः ॥

साभासबुद्ध्यणुत्वेन तदुपाधित्वतोऽणुता ।

जीवस्य सर्वगत्वं तु स्वतो ब्रह्मत्वतः श्रुतम् ॥ १३ ॥

कर्ता शास्त्रार्थवच्चात् ॥ ३३ ॥ विहारोपदेशात् ॥ ३४ ॥ उपा-
दानात् ॥ ३५ ॥ व्यपदेशाच्च क्रियायां न चेन्निर्देशविपर्ययः ॥ ३६ ॥
उपलब्धिवदनियमः ॥ ३७ ॥ शक्तिविपर्ययात् ॥ ३८ ॥ समाध्य-
भावाच्च ॥ ३९ ॥ सूत्रम् ।

द्वितीयाध्यायस्य तृतीयपादे चतुर्दशाधिकरणमारचयति ।

जीवोऽकर्ताऽथ वा कर्ता? 'धियः कर्तृत्वसम्भवात् ।

जीवकर्तृतया किं स्याद्' इत्याहुः साङ्ख्यमानिनः ॥

करणत्वान्न धीः कर्त्री, यागश्रवणलौकिकाः ।

व्यापारा न विना कर्त्रा, तस्मात् जीवस्य कर्तृता ॥ १४ ॥

यथा च तक्षोभयथा ॥ ४० ॥ सूत्रम् ।

द्वितीयाध्यायस्य तृतीयपादे पञ्चदशाधिकरणमारचयति ।

कर्तृत्वं वास्तवं किं वा कल्पितं? वास्तवं भवेत् ।

'यजेते' त्यादिशास्त्रेण सिद्धस्याबाधितत्वनः ॥

पूर्वप

त्वा

इति

क्षर्या

धिरस

यत्रा

व्यत्वे

गतिर

ध्यनु

ने

ने

ने

ने

ने

ने

ने

ने

‘असङ्गो ही’ति तद्वाधात् स्फटिके रक्ततेव तत् ।

अध्यस्तं धीचक्षुरादिकरणोपाधिसन्निधेः ॥ १५ ॥

परात्तु तच्छ्रुतेः ॥ ४१ ॥ कृतप्रयत्नापेक्षस्तु विहितप्रतिषिद्धावैय-
र्थ्यादिभ्यः ॥ ४२ ॥ सूत्रम् ।

द्वितीयाध्यायस्य तृतीयपादे षोडशाधिकरणमारचयति ।

प्रवर्त्तकोऽस्य रागादिरिशो वा? रागतः कृषौ ।

दृष्टा प्रवृत्तिर्, वैषम्यमीशस्य प्रेरणे भवेत् ॥

शस्येषु वृष्टिवज्जीवेष्वीशस्याविषयत्वतः ।

रागोऽन्तर्याम्यधीनोऽत ईश्वरोऽस्य प्रवर्त्तकः ॥ १६ ॥

अंशो नानाव्यपदेशादन्यथा चापि दासकितवादित्वमधीयत ए-
के ॥ ४३ ॥ मन्त्रवर्णाच्च ॥ ४४ ॥ अपि च स्मर्यते ॥ ४५ ॥ प्रका-
शादिवच्चैवं परः ॥ ४६ ॥ स्मरन्ति च ॥ ४७ ॥ अनुज्ञापरिहारौ देह-
सम्बन्धात् ज्योतिरादिवत् ॥ ४८ ॥ असन्ततेश्चाव्यतिकरः ॥ ४९ ॥
आभास एव च ॥ ५० ॥ अदृष्टानियमात् ॥ ५१ ॥ अभिसन्ध्यादि-
ष्वपि चैवम् ॥ ५२ ॥ प्रदेशादिति चेन्नान्तर्भावात् ॥ ५३ ॥ सूत्रम् ।

इति द्वितीयाध्यायस्य तृतीयपादः ॥

द्वितीयाध्यायस्य तृतीयपादे सप्तदशाधिकरणमारचयति ।

किं जीवेश्वरसाङ्कर्यं व्यवस्था वा? श्रुतिद्वयात् ।

अभेदभेदविषयात् साङ्कर्यं न निवार्यते ॥

‘अंशोऽवच्छिन्न आभास’ इत्यौपाधिककल्पनैः ।

जीवेशयोर्व्यवस्था स्यात् जीवानां च परस्परम् ॥ १७ ॥

इति द्वितीयाध्यायस्य तृतीयपादः ॥

तथा प्राणाः ॥ १ ॥ गौण्यसम्भवात् ॥ २ ॥ तत्प्राक्श्रुतेश्च ॥ ३ ॥

तत्पूर्वकत्वाद्वाचः ॥ ४ ॥ सूत्रम् ।

द्वितीयाध्यायस्य चतुर्थपादे प्रथमाधिकरणमारचयति ।

किमिन्द्रियाण्यनादीनि सृज्यन्ते वा परात्मना ? ।

सृष्टेः प्रागृषिनाम्नैषां सद्भावोक्तेरनादिता ॥

एकबुद्ध्या सर्वबुद्धेर्भौतिकत्वाज्जनिश्रुतेः ।

उत्पद्यन्ते, ऽथ सद्भावः प्रागवान्तरसृष्टितः ॥ १ ॥

सप्तगतैर्विशेषितत्वाच्च ॥ ५ ॥ हस्तादयस्तु स्थितेऽतो नैवम् ॥

॥ ६ ॥ सूत्रम् ।

द्वितीयाध्यायस्य चतुर्थपादे द्वितीयाधिकरणमारचयति ।

समैकादश वाक्षाणि 'सप्त प्राणा' इति श्रुतेः ।

सप्त स्युर्मूर्धनिष्ठेषु च्छिद्रेषु च विशेषणात् ॥

अशीर्षण्यस्य हस्तादेरपि वेदे समीरणात् ।

ज्ञेयान्येकादशाख्यानि तत्तत्कार्यानुसारतः ॥ २ ॥

अणवश्च ॥ ७ ॥ सूत्रम् ।

द्वितीयाध्यायस्य चतुर्थपादे तृतीयाधिकरणमारचयति ।

व्यापीन्यणूनि वाक्षाणि ? साङ्ख्या व्यापित्वमूचिरे ।

वृत्तिलाभस्तत्र तत्र देहे कर्मवशान्नवेत् ॥

देहस्थवृत्तिमद्भागेष्वेवाक्षत्वं समाप्यताम् ।

उत्क्रान्त्यादिश्रुतेस्तानि क्षणूनि स्युरदर्शनात् ॥ ३ ॥

श्रेष्ठश्च ॥ ८ ॥ सूत्रम् ।

द्वितीयाध्यायस्य चतुर्थपादे चतुर्थाधिकरणमारचयति ।

मुख्यः प्राणः स्यादनादिर्जायते वा ? न जायते ।

'आनीद्' इति प्राणचेष्टा प्राक् सृष्टेः श्रूयते यतः ॥

आनीदिति ब्रह्मसत्त्वं प्रोक्तं वातनिषेधनात् ।

'एतस्माज्जायते प्राण' इत्युक्तेरेष जायते ॥ ४ ॥

न वायुक्रिये पृथगुपदेशात् ॥ १ ॥ चक्षुरादिवत्तु तत्सहशिष्ट्या-

दिभ्यः ॥ १० ॥ अकरणात्वाच्च न दोषस्तथा हि दर्शयति ॥ ११ ॥

पञ्चवृत्तिर्मनोवद् व्यपदिश्यते ॥ १२ ॥ सूत्रम् ।

पूर्वप
त्वा
इति
क्षया
धिर
यत्रा
व्यत्वे
गतिर
ध्यन

माल
बाल
सदा

द्वितीयाध्यायस्य चतुर्थपादे पञ्चमाधिकरणमारचयति ।
 वायुर्वाऽक्षक्रिया वाऽन्यो वा प्राणः? श्रुतितोऽनिलः ।
 सामान्येन्द्रियवृत्तिर्वा सांख्यैरेवमुदीरणात् ॥
 'भाति प्राणो वायुने'ति भेदोक्तेरेकताश्रुतिः ।
 वायुतत्त्वेन सामान्यवृत्तिर्वाक्षेष्वातोऽन्यता ॥ ५ ॥

अणुश्च ॥ १३ ॥ सूत्रम् ।

द्वितीयाध्यायस्य चतुर्थपादे षष्ठाधिकरणमारचयति ।
 प्राणोऽयं विभुरल्पो वा? विभुः स्यात्, पुष्युपक्रमे ।
 हिरण्यगर्भपर्यन्ते सर्वदेहे समोक्तितः ॥
 समष्टिव्यष्टिरूपेण विभूतैवाधिदैविकी ।
 आध्यात्मिकोऽल्पः प्राणः स्याददृश्यश्च यथेन्द्रियम् ॥ ६ ॥
 ज्योतिराद्यधिष्ठानं तु तदामननात् ॥ १४ ॥ प्राणवता शब्दात्
 ॥ १५ ॥ तस्य च नित्यत्वात् ॥ १६ ॥ सूत्रम् ।

द्वितीयाध्यायस्य चतुर्थपादे सप्तमाधिकरणमारचयति ।
 स्वतन्त्रा देवतन्त्रा वा वागाद्याः स्युः? स्वतन्त्रता ।
 नो चेद्वागादिजो भोगो देवानां स्यान्न चात्मनः ॥
 श्रुतमग्न्यादितन्त्रत्वं भोगोऽग्न्यादेस्तु नोचितः ।
 देवदेहेषु सिद्धत्वात् जीवो भुङ्क्ते स्वकर्मणा ॥ ७ ॥
 त इन्द्रियाणि तद्यपदेशादन्यत्र श्रेष्ठात् ॥ १७ ॥ भेदश्रुतेः ॥ १८ ॥
 वैलक्षण्यात् ॥ १९ ॥ सूत्रम् ।

द्वितीयाध्यायस्य चतुर्थपादे अष्टमाधिकरणमारचयति ।
 प्राणस्य वृत्तयोऽक्षाणि प्राणात् तत्त्वान्तराणि वा? ।
 तद्रूपत्वश्रुतेः प्राणनाम्नोक्तवाच्च वृत्तयः ॥
 श्रमाश्रमादिभेदोक्तेर्गौणे तद्रूपनामनी ।
 आलोचकत्वेनान्यानि प्राणो नेताऽक्षदेहयोः ॥ ८ ॥

संज्ञामूर्तिक्लृप्तिस्तु त्रिवृत्कुर्वत उपदेशात् ॥ २० ॥ मांसादिभौ-
मं यथाशब्दमितरयोश्च ॥ २१ ॥ वैशेष्यास्तु तद्वादस्तद्वादः ॥ २२ ॥
सूत्रम् ।

इति द्वितीयाध्यायस्य चतुर्थपादः ॥ ॥

द्वितीयाध्यायस्य चतुर्थपादे नवमाधिकरणमारचयति ।

नामरूपव्याकरणे जीवः कर्ताऽथ वेश्वरः ? ॥

‘अनेन जीवने’ त्युक्तेर्व्याकर्ता जीव इष्यते ॥

जीवान्वयः प्रवेशेन सन्निधेः सर्वसर्जने ।

जीवोऽशक्तः, शक्त ईश, उत्तमोक्तिस्त्वबोधितुः ॥ १ ॥

इति द्वितीयाध्यायस्य चतुर्थः पादः

तदन्तरप्रतिपत्तौ रंहति सम्परिष्वक्तः प्रश्ननिरूपणाम्याम् ॥ १ ॥

आत्मकत्वात्तुभूयस्त्वात् ॥ २ ॥ प्राणगतेश्च ॥ ३ ॥ अग्न्यादिगतिश्रुतेरिति

चेन्न भाक्तत्वात् ॥ ४ ॥ प्रथमेऽश्रवणादिति चेन्न ता एव ह्युपपत्तेः

॥ ५ ॥ अंशतच्चादिति चेन्नेष्टादिकारिणां प्रतीतेः ॥ ६ ॥ भाक्तं वाऽना-

त्मविच्चात् तथा हि दर्शयति ॥ ७ ॥ सूत्रम् ।

तृतीयाध्यायस्य प्रथमपादे प्रथमाधिकरणमारचयति ।

अवेष्टितो वेष्टितो वा भुतसूक्ष्मैः पुमान् व्रजेत् ? ॥

भूतानां सुलभत्वेन यात्यवेष्टित एव सः ॥

वीजानां दुर्लभत्वेन निराधारेन्द्रियागतेः ।

पञ्चमाहुतियुक्तेश्च जीवस्तैर्याति वेष्टितः ॥ १ ॥

रुतात्ययेऽनुशयवान् दृष्टस्मृतिभ्यां यथेदमनेवञ्च ॥ ८ ॥ चरणा-

दिति चेन्नोपलक्षणार्थेति कार्णाजिनिः ॥ ९ ॥ आनर्थक्यमिति चेन्न

तदपेक्षत्वात् ॥ १० ॥ सुरुतदुष्कृते एवेति तु बादरिः ॥ ११ ॥ सूत्र-

म् ।

तृतीयाध्यायस्य प्रथमपादे द्वितीयाधिकरणमारचयति ।

पूर्वप
त्वा
इति
क्षया
धिरस्
यत्रा
व्यत्वे
गतिर
ध्यत

वैय
वाल्मी
वाल्मी
सदा

स्वर्गाविरोही क्षीणानुशयः सानुशयोऽथ वा? ।

यावत्सम्पात वचनात् क्षीणानुशय इष्यते ॥

जातमात्रस्य भोगित्वादिकभव्ये विरोधतः ।

चरणश्रुतितः सानुशयः कर्मान्तरैरयम् ॥ २ ॥

अनिष्टादिकारिणामपि च श्रुतम् ॥ १२ ॥ संयमने त्वनुभूयेतरेषा-
मारोहावरोहौ तद्वतिदर्शनात् ॥ १३ ॥ स्मरन्ति च ॥ १४ ॥ अपि
च सप्त ॥ १५ ॥ तत्रापि च तद्व्यापारादविरोधः ॥ १६ ॥ विद्याकर्म-
णोरिति तु प्रकृतत्वात् ॥ १७ ॥ न तृतीये तथोपलब्धेः ॥ १८ ॥ स्मर्य-
तेऽपि च लोके ॥ १९ ॥ दर्शनाच्च ॥ २० ॥ तृतीयशब्दावरोधः संशो-
कजस्य ॥ २१ ॥ सूत्रम् ।

तृतीयाध्यायस्य प्रथमपादे तृतीयाधिकरणमारचयति ।

चन्द्रं याति नवा पापी? 'ते सर्व' इति वाक्यतः ।

पञ्चमाहुतिलाभार्थं भोगाभावेपि यात्यसौ ॥

भोगार्थमेव गमनमाहुतिर्व्यभिचारिणी ।

सर्वश्रुतिः सुकृतिनां याम्ये पापिगतिः श्रुता ॥ ३ ॥

स्वाभाव्यापत्तिरूपपत्तेः ॥ २२ ॥ सूत्रम् ।

तृतीयाध्यायस्य प्रथमपादे चतुर्थाधिकरणमारचयति ।

वियदादिस्वरूपत्वं तत्साम्यं वा? ऽवरोहिणः ।

'वायुर्भूत्वे'त्यादिवाक्यात्तत्तद्भावं प्रपद्यते ॥

खवत् सूक्ष्मो वायुवशो युक्तो धूमादिभिर्भवेत् ।

अन्यस्यान्यस्वरूपत्वं न मुख्यमुपपद्यते ॥ ४ ॥

नातिचिरेण विशेषात् ॥ २३ ॥ सूत्रम् ।

तृतीयाध्यायस्य प्रथमपादे पञ्चमाधिकरणमारचयति ।

ब्रीह्यादेः प्राग्विलम्बेन त्वरया वा? ऽवरोहति ।

तत्रानियम एव स्यात्, नियामकविवर्जनात् ॥

दुःखं व्रीह्यादिनिर्याणमिति तत्र विशेषितम् ।

विलम्बस्तेन पूर्वत्र त्वरार्थादवसीयते ॥ ५ ॥

अन्याधिष्ठिते पूर्ववदभिलापात् ॥ २४ ॥ अशुद्धमिति चेन्न श-
ब्दात् ॥ २५ ॥ रेतःसिग्योगोऽथ ॥ २६ ॥ योनेः शरीरम् ॥ २७ ॥
सूत्रम् ।

इति तृतीयाध्यायस्य प्रथमः पादः ॥

तृतीयाध्यायस्य प्रथमपादे षष्ठाधिकरणमारचयति ।

व्रीह्यादौ जन्म तेषां स्यात् संश्लेषो वा? जनिर्भवेत् ।

‘जायन्त’ इति मुख्यत्वात् पशुर्हिंसादिपापतः ॥

वैधान्न पापसंश्लेषः, कर्मव्यापृत्यनुक्तिः ।

श्वविप्रादौ मुख्यजनौ चरणव्यापृतिः श्रुतौ ॥ ६ ॥

इति तृतीयाध्यायस्य प्रथमः पादः ॥

सन्ध्ये सृष्टिराह हि ॥ १ ॥ निर्मातारं चैके पुत्रादयश्च ॥ २ ॥ मा-
यामात्रं तु कात्स्न्येनानभिव्यक्तस्वरूपत्वात् ॥ ३ ॥ सूचकश्च हि श्रुते-
राचक्षते च तद्विदः ॥ ४ ॥ पराभिध्यानात् तिरोहितं ततो ह्यस्य
बन्धविपर्ययौ ॥ ५ ॥ देहयोगाद्वा सोऽपि ॥ ६ ॥ सूत्रम् ।

तृतीयाध्यायस्य द्वितीयपादे प्रथमाधिकरणमारचयति ।

सत्या मिथ्याऽथ वा स्वप्नसृष्टिः? सत्या, श्रुतीरणात् ।

जाग्रदेशाविशिष्टत्वादीश्वरेणैव निर्मिता ॥

देशकालाद्यनौचित्यात् बाधितत्वाच्च सा मृषा ।

अभावोक्तेर्देवमात्रसाम्याज्जीवानुवादतः ॥ १ ॥

तदभावो नाडीषु तच्छ्रुतेरात्मनि च ॥ ७ ॥ अतः प्रबोधोऽस्मात्
॥ ८ ॥ सूत्रम् ।

तृतीयाध्यायस्य द्वितीयपादे द्वितीयाधिकरणमारचयति ।

पूर्व-
त्वा
इति
क्षया
धिर-
यत्रा
व्यत्वे
गति-
धन-

जा-
सा-
सदा-

नाडीपुरीतद्ब्रह्माणि विकल्प्यन्ते सुषुप्तये ।
समुच्चितानि वैकार्थ्यात् विकल्प्यन्ते यवादिवत् ॥
समुच्चितानि नाडीभिरुपसृप्य पुरीतति ।
हृत्स्थब्रह्माणि यात्यैक्यं, विकल्पे त्वष्टदोषता ॥ २ ॥

स एव तु कर्मानुसृतिशब्दविधिभ्यः ॥ ९ ॥ सूत्रम् ।
तृतीयाध्यायस्य द्वितीयपादे तृतीयाधिकरणमारचयति ।
यः कोऽप्यनियमेनात्र बुध्यते सुप्त एव वा? ।
उदविन्दुरिवाशक्तेर्नियन्तुं कोऽपि बुध्यते ॥
कर्माविद्यापरिच्छेदादुदविन्दुविलक्षणः ।

‘स एव बुध्यते’ शास्त्रात्तदुपाधेः पुनर्भवात् ॥ ३ ॥
मुग्धेऽर्थसम्पत्तिः परिशेषात् ॥ १० ॥ सूत्रम् ।

तृतीयाध्यायस्य द्वितीयपादे चतुर्थाधिकरणमारचयति ।
किंमूर्च्छैका जाग्रदादौ किं वाऽवस्थान्तरो भवेत्? ।
अन्यावस्था न प्रसिद्धा तेनैका जाग्रदादिषु ॥
न जाग्रत्स्वप्नयोरेका, द्वैताभानाच्च सुप्तता ।

मुखादिविकृतेस्तेनावस्थाऽन्या लोकसम्मता ॥ ४ ॥

न स्थानतोऽपि परस्योभयलिङ्गं सर्वत्र हि ॥ ११ ॥ न भेदादिति
चेन्न प्रत्येकमतद्वचनात् ॥ १२ ॥ अपि चैवमेके ॥ १३ ॥ अरूपव-
देव हि तत्प्रधानत्वात् ॥ १४ ॥ प्रकाशवच्चावैयर्थ्यात् ॥ १५ ॥ आह
च तन्मात्रम् ॥ १६ ॥ दर्शयति चाथो अपि स्मर्यते ॥ १७ ॥ अत
एव चोपमा सूर्यकादिवत् ॥ १८ ॥ अम्बुवदग्रहणात् तु न तथात्वम्
॥ १९ ॥ वृद्धिद्वासाभाक्कमन्तर्भावादुभयसामञ्जस्यादेवम् ॥ २० ॥
दर्शनाच्च ॥ २१ ॥ सूत्रम् ।

तृतीयाध्यायस्य द्वितीयपादे पञ्चमाधिकरणमारचयति ।

ब्रह्म किं रूपि वाऽरूपि भवेन्निरूपमेव वा? ।

द्विविधश्रुतिसद्भावाद्ब्रह्म स्यादुभयात्मकम् ॥

नीरूपमेव वेदान्तैः प्रतिपाद्यमपूर्वतः ।

रूपं त्वनूद्यते भ्रान्तमुभयत्वं विरुध्यते ॥ ५ ॥

प्रकृतैतावच्चं हि प्रतिषेधति ततो ब्रवीति च भूयः ॥ २२ ॥ तद-
व्यक्तमाह हि ॥ २३ ॥ अपि संराधने प्रत्यक्षानुमानाभ्याम् ॥ २४ ॥ प्रका-
शादिवच्चावैशेष्यं प्रकाशश्च कर्मण्यभ्यासात् ॥ २५ ॥ अतोऽनन्तेन
तथा हि लिङ्गम् ॥ २६ ॥ उभयव्यपदेशाच्चहिकुण्डलवत् ॥ २७ ॥
प्रकाशाश्रयवद्वा तेजस्त्वात् ॥ २८ ॥ पूर्ववद्वा ॥ २९ ॥ प्रतिषेधाच्च
॥ ३० ॥ सूत्रम् ।

तृतीयाध्यायस्य द्वितीयपादे षष्ठमाधिकरणमारचयति ।

ब्रह्माऽपि 'नेति नेती'ति निषिद्धमथ वा नहि ?

द्विरुक्त्या ब्रह्मजगती निषिध्येते उभे अपि ॥

वीप्सेयमिति शब्दोक्ता सर्वदृश्यनिषिद्धये ।

अनिदं सत्यसत्यश्च ब्रह्मैकं शिष्यतेऽवधिः ॥ ६ ॥

परमतः सेतून्मानसम्बन्धभेदव्यपदेशेभ्यः ॥ ३१ ॥ सामान्यात्
तु ॥ ३२ ॥ बुद्ध्यर्थः पादवत् ॥ ३३ ॥ स्थानविशेषात् प्रकाशादिवत्
॥ ३४ ॥ उपपत्तेः ॥ ३५ ॥ तथान्यप्रतिषेधात् ॥ ३६ ॥ अनेन स-
र्वगतत्वमायाशब्दादिभ्यः ॥ ३७ ॥ सूत्रम् ।

तृतीयाध्यायस्य द्वितीयपादे सप्तमाधिकरणमारचयति ।

अस्त्यन्यद्ब्रह्मणो नो वा विद्यते? ब्रह्मणोऽधिकम् ।

सेतुत्वोन्मानवत्त्वाच्च सम्बन्धान्नेदवत्त्वतः ॥

धारणात् सेतुतोन्मानमुपास्त्यै भेदसङ्गती ।

उपाध्युद्भवनाशाभ्यां नान्यदन्यनिषेधतः ॥ ७ ॥

फलमत उपपत्तेः ॥ ३८ ॥ श्रुतत्वाच्च ॥ ३८ ॥ धर्म जैमिनिरत
एव ॥ ४० ॥ पूर्वं तु वादरायणो हेतुव्यपदेशात् ॥ ४१ ॥ सूत्रम् ।

पूर्वप

त्वा

इति

क्षया

धिरस

यत्रा

व्यत्वे

गतिर

ध्या

विधि

वा

वा

सदा

इति तृतीयाध्यायस्य द्वितीयः पादः ॥ ॥

तृतीयाध्यायस्य द्वितीयपादे अष्टमाधिकरणमारचयति ।

कर्मेव फलदं यद्वा कर्माबाधित ईश्वरः ।

अपूर्वावान्तरद्वारा कर्मणः फलदातृता ॥

अचेतनात् फलासूतेः शास्त्रीयात् पूजितेश्वरात् ।

कालान्तरे फलोत्पत्तेर्नापूर्वपरिकल्पना ॥ ८ ॥

इति तृतीयाध्यायस्य द्वितीयः पादः ॥

सर्ववेदान्तप्रत्ययं चोदनाद्यविशेषात् ॥ १ ॥ भेदान्नेति चेन्नैकस्या-
मपि ॥ २ ॥ स्वाध्यायस्य तथात्वेन हि समाचारेऽधिकाराच्च सववच्च
तन्नियमः ॥ ३ ॥ दर्शयति च ॥ ४ ॥ सूत्रम् ।

तृतीयाध्यायस्य तृतीयपादे प्रथमाधिकरणमारचयति ।

सर्ववेदेष्वनेकत्वमुपास्तेरथ वैकताः ।

अनेकत्वं, कौथुमादिनामधर्मविभेदतः ॥

विधिरूपफलैकत्वादेकत्वं नाम न श्रुतम् ।

शिरोव्रताख्यधर्मस्तु स्वाध्याये स्यान्न वेदने ॥ १ ॥

उपसंहारोऽर्थाभेदाद्विशेषवत् समाने च ॥ ५ ॥ सूत्रम् ।

तृतीयाध्यायस्य तृतीयपादे द्वितीयाधिकरणमारचयति ।

एकोपास्तावनाहार्या आहार्या वा गुणाः श्रुतौ ।

अनुक्तत्वावनाहार्या उपकारः श्रुतेर्गुणैः ॥

श्रुतत्वादन्यशाखायामाहार्या अग्निहोत्रवत् ।

विशिष्टविद्योपकारः स्वशाखोक्तगुणैः समः ॥ २ ॥

अन्यथात्वं शब्दादिति चेन्न विशेषात् ॥ ६ ॥ न वा प्रकरणभेदात्
परोवरीयस्त्वादिवत् ॥ ७ ॥ संज्ञातश्चेत् तदुक्तमस्ति तु तदपि ॥ ८ ॥
सूत्रम् ।

तृतीयाध्यायस्य तृतीयपादे तृतीयाधिकरणमारचयति ।

एका भिन्नाऽथ बोद्धीथविद्या छान्दोग्यकाण्वयोः ।

एका स्यान्नामसामान्यात् संग्रामादिसमत्वतः ॥

उद्गीथावयवोद्धार उद्गातेत्युभयोर्भिदा ।

वेद्यभेदेऽर्थवादादिसाम्यमात्राप्रयोजकम् ॥ ३ ॥

व्याप्तेश्च समञ्जसम् ॥ १ ॥ सूत्रम् ।

तृतीयाध्यस्य तृतीयपादे चतुर्थाधिकरणमारचयति ।

किमध्यासोऽथ वा बाध ऐक्यं वाऽथ विशेष्यता ? ।

अक्षरस्यात्र नास्त्यैक्यं नियतं हेत्वभावतः ॥

वेदेषु व्याप्त ओद्धार उद्गीथेन विशिष्यते ।

अध्यासादौ फलं कल्प्यं सन्निरुद्धांशलक्षणा ॥ ४ ॥

सर्वाभेदादन्यत्रेमे ॥ १० ॥ सूत्रम् ।

तृतीयाध्यास्यस्य तृतीयपादे पञ्चमाधिकरणमारचयति ।

वशिष्टत्वाद्यनाहार्यमाहार्यं वैवमित्यतः ।

उक्तस्यैव परामर्शादनाहार्यमनुक्तितः ॥

प्राणद्वारेण बुद्धिस्थं वशिष्टत्वादि नेतरत् ।

‘एवं’ शब्दपरामर्शयोग्यमाहार्यमिष्यते ॥ ५ ॥

आनन्दादयः प्रधानस्य ॥ ११ ॥ प्रियशिरस्त्वाद्यप्राप्तिरुपचयापच-

यौ हि भेदे ॥ १२ ॥ इतरे त्वर्थसामान्यात् ॥ १३ ॥ सूत्रम् ।

तृतीयाध्यास्यस्य तृतीयपादे षष्ठाधिकरणमारचयति ।

नाऽहंर्या उत वा हार्या आनन्दाद्या अनाद्वितिः ।

वामनीसत्यकामादेरिवैतेषां व्यवस्थितेः ॥

विधीयमानधर्माणां व्यवस्था स्याद् यथाविधि ।

प्रतिपत्तिफलानां तु सर्वशाखासु संहतिः ॥ ६ ॥

आध्यानाय प्रयोजनाभावात् ॥ १४ ॥ आत्मशब्दाच्च ॥ १५ ॥

सूत्रम् ।

पूर्व

त्वा

इति

क्षया

धिर

यत्रा

व्यत्वे

गति

ध्य

यौ

वा

वा

सद

तृतीयाध्यायस्य द्वितीयपादे सप्तमाधिकरणमारचयति ।

सर्वा परम्पराऽक्षादेर्ज्ञेयां पुरुष एव वा ।

ज्ञेया, सर्वाश्रुतत्वेन वाक्यानि स्युर्वहूनि हि ॥

पुमर्थः पुरुषज्ञानं तत्प्रयत्नः श्रुतौ महान् ।

तद्वोधाय श्रुतोऽक्षादिर्वैद्य एकः पुमांस्ततः ॥ ७ ॥

आत्मगृहीतिरितरवदुत्तरात् ॥ १६ ॥ अन्वयादिति चेत् स्यादवधारणात् ॥ १७ ॥ सूत्रम् ।

तृतीयाध्यायस्य तृतीयपादे अष्टमाधिकरणमारचयति ।

‘आत्मा वा इदम्’ इत्यत्र विराट् स्यादथवेश्वरः ।

भूतासृष्टेर्नेश्वरः स्यात्, गवाद्यानयनाद्विराट् ॥

भूतोपसंहृतेरीशः स्यादद्वैतावधारणात् ।

अर्थवादो गवाद्युक्तिर्ब्रह्मात्मत्वं विवक्षितम् ॥ ८ ॥

कार्याख्यानादपूर्वम् ॥ १८ ॥ सूत्रम् ।

तृतीयाध्यायस्य तृतीयपादे नवमाधिकरणमारचयति ।

द्वयोर्वस्त्वन्यदेकं वा काण्वच्छान्दोग्यषष्ठयोः ।

उभयत्र पृथग्वस्तु, सदात्मभ्यामुपक्रमात् ॥

साधारणोऽयं सच्छब्दः ‘स आत्मा तत्त्वम्’ इत्यतः ।

वाक्यशेषादात्मवाची तस्माद्वस्त्वेकमेतयोः ॥ ९ ॥

समान एवं चाभेदात् ॥ १९ ॥ सूत्रम् ।

तृतीयाध्यायस्य तृतीयपादे दशमाधिकरणमारचयति ।

अनग्रबुद्ध्याचमने विधेये बुद्धिरेव वा ।

उभे अपि विधेयेते, द्वयोरत्र श्रुतत्वनः ॥

स्मृतेराचमनं प्राप्तं, प्रायत्यर्थमनूद्य तत् ।

अनग्रतामतिः प्राणविदोऽपूर्वा विधीयते ॥ १० ॥

सम्बन्धादेवमन्यत्रापि २० न वा विशेषात् २१ दर्शयति च २२ सूत्रम् ।

तृतीयाध्यायस्य तृतीयपादे एकादशाधिकरणमारचयति ।

शाण्डिल्यविद्याकाण्वानां द्विविधैकविधाऽथ वा ? ।

द्विरुक्तेरेकशाखायां द्वैविध्यमिति गम्यते ॥

एका मनोमयत्वादिप्रत्यभिज्ञानतो भवेत् ।

विद्याया विधिरेकत्र स्यादन्यत्र गुणे विधिः ॥ ११ ॥

सम्भृतियुव्यास्यपि चातः ॥ २३ ॥ सूत्रम् ।

तृतीयाध्यायस्य तृतीयपादे द्वादशाधिकरणमारचयति ।

संहारः स्याद्व्यवस्था वा नाम्नोरहरहस्त्विति ? ।

विद्यैकत्वेन संहारः स्याद, ऽध्यात्माधिदैवयोः ॥

'तस्योपनिषद्' इत्येवं भिन्नस्थानत्वकीर्तनात् ।

स्थितासीनगुरूपास्त्योरिव नाम्नोर्व्यवस्थितिः ॥ १२ ॥

पुरुषविद्यायामिव चेतरेषामनाम्नानात् ॥ २४ ॥ सूत्रम् ।

तृतीयाध्यायस्य तृतीयपादे त्रयोदशाधिकरणमारचयति ।

आहार्या वा न वा तत्र संभृत्यादिविभूतयः ? ।

आहार्या, ब्रह्मधर्मत्वात् शाण्डिल्यादाववारणात् ॥

असाधारणधर्माणां प्रत्यभिज्ञाऽत्र नास्त्यतः ।

अनाहार्या ब्रह्ममात्रसम्बन्धोऽतिप्रसङ्गकः ॥ १३ ॥

वेदाद्यर्थभेदात् ॥ २५ ॥ सूत्रम् ।

तृतीयाध्यायस्य तृतीयपादे चतुर्दशाधिकरणमारचयति ।

पुंविद्यैका विभिन्ना वा तैत्तिरीयकताण्डिनोः ? ।

मरणावभूतत्वादिसाम्यादेकेति गम्यते ॥

बहुना रूपभेदेन किञ्चित् साम्यस्य बाधनात् ।

न विद्यैक्यं, तैत्तिरीये ब्रह्मविद्याप्रशंसनात् ॥ १४ ॥

हानौ तूपायनशब्दशेषत्वात् कुशाच्छन्दःस्तुत्युपगानवत् तदुक्तम्
॥ २६ ॥ सूत्रम् ।

पूर्व

त्वा

इति

क्षर्या

धिर

यत्रा

व्यत्वे

गति

ध्या

तृतीयाध्यायस्य तृतीयपादे पञ्चदशाधिकरणमारचयति ।
 वेद्यमन्त्रप्रवर्ग्यादि विद्याङ्गमथवा न तु ? ।
 विद्यासन्निधिपाठेन विद्याङ्गे मन्त्रकर्मणी ॥
 लिङ्गेनान्यत्र मन्त्राणां वाक्येनापि च कर्मणाम् ।
 विनियोगात् सन्निधिस्तु बाध्योऽतो नाङ्गता तयोः १५ ॥
 साम्पराये तर्तव्याभावात् तथा ह्यन्ये ॥ २७ ॥ छन्दत उभया-
 विरोधात् ॥ २८ ॥ सूत्रम् ।

तृतीयाध्यायस्य तृतीयपादे षोडशाधिकरणमारचयति ।
 उपायनमनाहार्यं हानावाह्रियतेऽथ वा ? ।
 अश्रुतत्वादनाक्षेपाद्विद्याभेदाच्च नाहतिः ॥
 विद्याभेदेऽप्यर्थवाद आहार्यः स्तुतिसाम्यतः ।
 हानस्य प्रत्यभिज्ञानादेकविंशादिवादवत् ॥ १६ ॥
 तृतीयाध्यायस्य तृतीयपादे षोडशाधिकरणस्य द्वितीयवर्णकमाह ।
 विधूननं चालनं स्याद्धानं वा चालनं भवेत् ? ।
 'दोधूयन्ते ध्वजाग्राणी'त्यादौ चालनदर्शनात् ॥
 हानमेव भवेद्वाक्यशेषेऽन्योपायनश्रवात् ।
 कर्ता न ह्यपरित्यक्तमन्यं स्वीकर्तुमर्हति ॥ १६ ॥

तृतीयाध्यायस्य तृतीयपादे षोडशाधिकरणस्य तृतीयवर्णकमाह ।
 कर्मत्यागो मार्गमध्ये यदि वा मरणात्पुरा ।
 उत्तीर्य विरजां त्यागस्? तथा कौषीतकिश्रुतेः ॥
 कर्मप्राप्यफलाभावात् मध्ये साधनवर्ज्जनात् ।
 ताण्डिश्रुतेः पुरा त्यागो, बाध्यः कौषीतकिक्रमः ॥ १६ ॥
 गतेरर्थवत्त्वमुभयथाऽन्यथा हि विरोधः ॥ २९ ॥ उपपन्नस्तल्लक्ष-
 णार्थोपलब्धेलोकवत् ॥ ३० ॥ सूत्रम् ।

तृतीयाध्यायस्य तृतीयपादे सप्तदशाधिकरणमारचयति ।

उपास्तिबोधयोर्मार्गः समो यद्वा व्यवस्थितः ।

सम एवोत्तरो मार्ग एतयोः कर्महानवत् ॥

देशान्तरफलप्राप्त्यै युक्तो मार्ग उपास्तिषु ।

आरोग्यवद्बोधफलं तेन मार्गो व्यवस्थितः ॥ १७ ॥

अनियमः सर्वासामविरोधः शब्दानुमानाभ्याम् ॥ ३१ ॥ सूत्रम् ।

तृतीयाध्यायस्य तृतीयपादे अष्टादशाधिकरणमारचयति ।

मार्गः श्रुतस्थलेष्वेव सर्वोपास्तिषु वा भवेत् ।

श्रुतेष्वेव प्रकरणात्, द्विःपाठोऽस्य वृथाऽन्यथा ॥

प्रोक्तो विद्यान्तरे मार्गो 'ये चेम' इति वाक्यतः ।

तेन बाध्यं प्रकरणं, द्विःपाठश्चिन्तनाय हि ॥ १८ ॥

यावदधिकारमवस्थितिराधिकारिकाणाम् ॥ ३२ ॥ सूत्रम् ।

तृतीयाध्यायस्य तृतीयपादे ऊनविंशाधिकरणमारचयति ।

ब्रह्मतत्त्वाविदां मुक्तिः पाक्षिकी नियताऽथ वा ?

पाक्षिक्यऽपान्तरतमप्रभृतेर्जन्मकीर्त्तनात् ॥

नानादेहोपभोक्तव्यमीशोपास्तिफलं बुधाः ।

मुक्ताधिकारपुरुषा मुच्यन्ते नियता ततः ॥ १९ ॥

अक्षरधिष्ठां त्वबरोधः सामान्यतद्भावाभ्यामौपसदवत् तदुक्तम्
॥ ३३ ॥ सूत्रम् ।

तृतीयाध्यायस्य तृतीयपादे विंशाधिकरणमारचयति ।

निषेधानामसंहारः संहारो वा ? न संहतिः ।

आनन्दादिविद्वात्मत्वं तेषां सम्भाव्यते यतः ॥

श्रुतानामश्रुतानां च निषेधानां समा यतः ।

आत्मलक्षणता तस्माद् दाढ्यायास्तूपसंहतिः ॥ २० ॥

इयदामननात् ॥ ३४ ॥ सूत्रम् ।

तृतीयाध्यायस्य तृतीयपादे एकविंशाधिकरणमारचयति ।

पूर्व

त्वा

इति

क्षया

धिर

यत्रा

व्यत्वे

गति

धन

ने

‘पिबन्तौ द्वा सुपर्णे’ति द्वे विद्ये अथैकधीः ।

भोक्तारौ, भोक्तृभोक्ताराविति विद्ये उभे इमे ॥

पिबन्तौ भोक्तृभोक्तारावित्युक्तं हि समन्वये ।

इयता प्रत्यभिज्ञानात् विद्यैका मन्त्रयोर्द्वयोः ॥ २१ ॥

अन्तरा भूतग्रामवत् स्वात्मनः ॥ ३५ ॥ अन्यथा भेदानुपपत्तिरिति चेन्नापदेशान्तरवत् ॥ ३६ ॥ सूत्रम् ।

तृतीयाध्यायस्य तृतीयपादे द्वाविंशाधिकरणमारचयन्ति ।

विद्याभेदोऽथ विद्यैक्यं स्यादुषस्तकहोलयोः ।

समानस्य द्विराग्नानाद्विद्याभेदः प्रतीयते ।

सर्वान्तरत्वमुभयोर्नास्ति विद्यैकता ततः ।

शङ्काविशेषनुत्यै द्विःपाठस् ‘तत्त्वमसी’ तिवत् ॥ २२ ॥

व्यतिहारो विशिषन्ति हीतरवत् ॥ ३७ ॥ सूत्रम् ।

तृतीयाध्यायस्य तृतीयपादे त्रयोविंशाधिकरणमारचयति ।

व्यतिहारे स्वात्मरव्योरेकधा धीरुत द्विधा ।

वस्त्वैक्यादेकधैक्यस्य दाढर्थाय व्यतिहारगीः ॥

ऐक्येऽपि व्यतिहारोक्त्या धीर्द्विधेशस्य जीवता ।

युक्तोपास्त्यै वाचनिकी मूर्तिवदाढर्थाथार्थिकम् ॥ २३ ॥

सैव हि सत्यादयः ॥ ३८ ॥ सूत्रम् ।

तृतीयाध्यायस्य तृतीयपादे चतुर्विंशाधिकरणमारचयति ।

द्वे सत्यविद्ये एका वा यक्षरव्यादिवाक्ययोः ।

फलभेदादुभे लोकजयात्पापहतेः पृथक् ॥

प्रकृताकर्षणादेका पापघातोऽङ्गधीफलम् ।

अर्थवादोऽथ वा मुख्यो युक्तोऽधिकृतिकल्पकः ॥ २४ ॥

कामादीतरत्र तत्र चायतनादिभ्यः ॥ ३९ ॥ सूत्रम् ।

तृतीयाध्यायस्य तृतीयपादे पञ्चविंशाधिकरणमारचयति ।

असंहतिः संहतिर्वा व्योम्नोर्दहरहार्दयोः ? ।

उपास्यज्ञेयभेदेन तद्गुणानामसंहतिः ।

उपास्त्यै कचिदन्यत्र स्तुतये वाऽस्तु संहतिः ।

दहराकाश आत्मैव हृदाकाशोऽपि नेतरः ॥ २५ ॥

आदरादलोपः ॥ ४० ॥ उपस्थितेऽतस्तद्वचनात् ॥ ४१ ॥ सूत्रम् ।

तृतीयाध्यायस्य तृतीयपादे षड्विंशाधिकरणमारचयति ।

न लुप्यते लुप्यते वा प्राणाहुतिरभोजने ।

न लुप्यते, ऽतिथेः पूर्वं भुञ्जितेत्यादरोक्तितः ॥

भुज्यर्थान्नोपजीवित्वात्तद्दोषे लोप इष्यते ।

भुक्तिपक्षे पूर्वभुक्तावादरोऽप्युपपद्यते ॥ २६ ॥

तन्निर्धारणानियमस्तदृष्टेः पृथग्व्यप्रतिबन्धः फलम् ॥ ४२ ॥

सूत्रम् ।

तृतीयाध्यायस्य तृतीयपादे सप्तविंशाधिकरणमारचयति ।

नित्या अङ्गावबद्धाः स्युः कर्मस्वनियता उत ? ।

पर्णवत् क्रतुसम्बन्धो वाक्यानित्यास्ततो मताः ॥

पृथक्फलश्रुतेर्नैता नित्या गोदोहनादिवत् ।

‘उभौ कुरुत’ इत्युक्तं कर्मोपास्यनुपासिनोः ॥ २७ ॥

प्रदानवदेव तदुक्तम् ॥ ४३ ॥ सूत्रम् ।

तृतीयाध्यायस्य तृतीयपादे अष्टाविंशाधिकरणमारचयति ।

एकीकृत्य पृथग् वा स्याद् वायुप्राणानुचिन्तनम् ! ।

तत्त्वाभेदात्तयोरेकीकरणेनानुचिन्तनम् ॥

अवस्थाभेदतोऽध्यात्ममधिदैवं पृथक्श्रुतेः ।

प्रयोगभेदो राजादिगुणकेन्द्रप्रदानवत् ॥ २८ ॥

लिङ्गभूयस्त्वात् तद्वि बलीयस्तदपि ॥ ४४ ॥ पूर्वविकल्पः प्रकर-
णात् स्यात् क्रिया मानसवत् ॥ ४५ ॥ अतिदेशाच्च ॥ ४६ ॥ विद्यैव

पूर्व
त्वा
इति
क्षया
धिर
यत्रा
व्यत्वे
गति
ध्य

तु निर्धारणात् ॥ ४७ ॥ दर्शनाच्च ॥ ४८ ॥ श्रुत्यादिवलीयस्त्वाच्च न
बाधः ॥ ४९ ॥ अनुबन्धादिभ्यः प्रज्ञान्तरपृथक्त्ववत् दृष्टश्च तदुक्तम्
॥ ५० ॥ न सामान्यादप्युपलब्धेर्मृत्युवत् न हि लोकापत्तिः ॥ ५१ ॥
परेण च शब्दस्य ताद्विधं भूयस्त्वाच्चनुबन्धः ॥ ५२ ॥ सूत्रम् ।

तृतीयाध्यायस्य तृतीयपादे एकोनत्रिंशाधिकरणमारचयति ।

कर्मशेषाः स्वतन्त्रा वा मनश्चित्प्रमुखाग्रयः ।

कर्मशेषाः, प्रकरणात् लिङ्गं त्वन्यार्थदर्शनम् ॥

उन्नेयं विधिगाल्लिङ्गादेव श्रुत्या च वाक्यतः ।

बाध्यं प्रकरणं तस्मात् स्वतन्त्रं बह्विचिन्तनम् ॥ २९ ॥

एक आत्मनः शरीरे भावात् ॥ ५३ ॥ व्यतिरेकस्तद्भावाभावित्वा-
च्च तूपलब्धिवत् ॥ ५४ ॥ सूत्रम् ।

तृतीयाध्यायस्य तृतीयपादे त्रिंशाधिकरणमारचयति ।

आत्मा देहस्तदन्यो वा ? चैतन्यं मदशक्तिवत् ।

भूतमेलनजं देहे नान्यत्रात्मा वपुस्ततः ॥

भूतोपलब्धिर्भूतेभ्यो विभिन्ना विषयित्वतः ।

सैवात्मा भौतिकादेहादन्योऽसौ परलोकभाक् ॥ ३० ॥

अङ्गावबद्धास्तु न शाखासु हि प्रतिवेदम् ॥ ५५ ॥ मन्त्रादिवद्वा-
विरोधः ॥ ५६ ॥ सूत्रम् ।

तृतीयाध्यायस्य तृतीयपादे एकत्रिंशाधिकरणमारचयति ।

उक्थादिधीः स्वशाखाङ्गेष्वेवान्यत्रापि वा भवेत् ? ।

सान्निध्यात् स्वस्वशाखाङ्गेष्वेवासौ व्यवतिष्ठते ।

उक्थोद्गीथादिसामायं तत्तच्छब्दैः प्रतीयते ।

श्रुत्या च सन्निधेर्बाधस्ततोऽन्यत्रापि यात्यसौ ॥ ३१ ॥

भूम्नः ऋतुवत् ज्वायस्त्वं तथा हि दर्शयति ॥ ५७ ॥ सूत्रम् ।

तृतीयाध्यायस्य तृतीयपादे द्वात्रिंशाधिकरणमारचयति ।

ध्येयो वैश्वानरांशोऽपि ध्यातव्यः कृत्स्न एव वा ।

अङ्गेषूपस्तिफलयोरुक्तेरस्त्यंशधीरपि ॥

उपक्रमावसानाभ्यां समस्तस्यैव चिन्तनम् ।

अङ्गोपास्तिफले स्तुत्यै प्रत्येकोपास्तिनिन्दनात् ॥ ३२ ॥

नानाशब्दादिभेदात् ॥ ५८ ॥ सूत्रम् ।

तृतीयाध्यायस्य तृतीयपादे त्रयस्त्रिंशाधिकरणमारचयति ।

न भिन्ना उत भिद्यन्ते शाण्डिल्यदहरादयः ।

समस्तोपासनश्रैष्ठ्यात् ब्रह्मैक्यादप्यभिन्नता ॥

कृत्स्नोपास्तेरशक्यत्वाद्गुणैर्ब्रह्मपृथक्त्वतः ।

दहरादीनि भिद्यन्ते पृथक् पृथगुपक्रमात् ॥ ३३ ॥

विकल्पोऽविशिष्टफलत्वात् ॥ ५९ ॥ सूत्रम् ।

तृतीयाध्यायस्य तृतीयपादे चतुस्त्रिंशाधिकरणमारचयति ।

अहंग्रहेष्वनियमो विकल्पे नियमोऽथ वा ।

नियामकस्याभावेन याथाकाम्यं प्रतीयताम् ॥

ईशसाक्षात्कृतेष्वेकविद्यैव प्रसिद्धितः ।

अन्यानर्थक्यविक्षेपौ विकल्पस्य नियामकौ ॥ ३४ ॥

काम्यास्तु यथाकामं समुच्चीयेरन्न वा पूर्वहेत्वभावात् ॥ ६० ॥ सूत्रम् ।

तृतीयाध्यायस्य तृतीयपादे पञ्चत्रिंशाधिकरणमारचयति ।

प्रतीकेषु विकल्पः स्याद् याथाकाम्येन वा मितिः ।

अहंग्रहेष्विवैतेषु साक्षात्कृत्यै विकल्पनम् ॥

देवो भूत्वेतिवन्नात्र काचित् साक्षात्कृतौ मितिः ।

याथाकाम्यमतोऽमीषां समुच्चयविकल्पयोः ॥ ३५ ॥

अङ्गेषु यथाश्रयभावः ॥ ६१ ॥ शिष्टेश्च ॥ ६२ ॥ समाहारात्

॥ ६३ ॥ गुणसाधारण्यश्रुतेश्च ॥ ६४ ॥ न वा तत् सहभावाश्रुतेः

॥ ६५ ॥ दर्शनाच्च ॥ ६६ ॥ सूत्रम् ।

पूर्वप
त्वा
इति
क्षया
धिर
यत्रा
व्यत्वे
गति
ध्यनु
देव

इति तृतीयाध्यायस्य तृतीयपादः ॥ ॥

तृतीयाध्यायस्य तृतीयपादे षट्त्रिंशाधिकरणमारचयति ।

समुच्चयोऽङ्गबद्धेषु याथाकाम्येन वा मितिः ? ।

समुचितत्वादङ्गानां तद्वद्धेषु समुच्चयः ॥

‘ग्रहं गृहीत्वा स्तोत्रस्यारम्भ’ इत्यादिवन्नहि ।

श्रूयते सहभावोऽत्र यथाकाम्यं ततो भवेत् ॥ ३६ ॥

इति तृतीयाध्यायस्य तृतीयः पादः ॥

पुरुषार्थोऽतः शब्दादिति बादरायणः ॥ १ ॥ शेषत्वात् पुरुषार्थवा-
दो यथाऽन्येष्विति जैमिनिः ॥ २ ॥ आचारदर्शनात् ॥ ३ ॥ तच्छ्रुतेः
॥ ४ ॥ समन्वारम्भणात् ॥ ५ ॥ तद्वतो विधानात् ॥ ६ ॥ नियमाच्च
॥ ७ ॥ अधिकोपदेशात्तु बादरायणस्यैवं तद्दर्शनात् ॥ ८ ॥ तुल्यं तु द-
र्शनम् ॥ ९ ॥ असर्वत्रिकी ॥ १० ॥ विभागः शतवत् ॥ ११ ॥ अध्यय-
नमात्रवतः ॥ १२ ॥ नाविशेषात् ॥ १३ ॥ स्तुतयेऽनुमतिर्वा ॥ १४ ॥
कामकारेण ॥ १५ ॥ उपमर्दं च ॥ १६ ॥ ऊर्ध्वरेतःसु च शब्दे हि
॥ १७ ॥ सूत्रम् ।

तृतीयाध्यायस्य चतुर्थपादे प्रथमाधिकरणमारचति ।

क्रत्वर्थमात्मविज्ञानं स्वतन्त्रं वाऽऽत्मनो यतः ।

देहातिरेकमज्ञात्वा न कुर्यात् क्रतुगं ततः ॥

नाद्वैतधीः कर्महेतुर्हन्ति प्रत्युत कर्म सा ।

आचारो लोकसंग्राही स्वतन्त्रा ब्रह्मधीस्ततः ॥ १ ॥

परामर्शं जैमिनिरचोदना चापवदति हि ॥ १८ ॥ अनुष्ठेयं बाद-
रायणः साम्यश्रुतेः ॥ १९ ॥ विधिर्वा धारणवत् ॥ २० ॥ सूत्रम् ।

तृतीयाध्यायस्य चतुर्थपादे द्वितीयाधिकरणमारचयति ।

नास्त्यूर्ध्वरेताः किं वास्ति ? नास्त्यसावविधानतः ।

वरिधाते विधेः कलृप्तावन्धपाङ्गवादिना स्मृतिः ॥

अस्त्यपूर्वविधेः कृतिर्वीरहाऽनग्निको गृही ।

अन्धादेः पृथगुक्तत्वात् स्वस्थानां श्रूयते विधिः ॥ २ ॥

तृतीयाध्यायस्य चतुर्थपादे द्वितीयाधिकरणस्य द्वितीयवर्णकमारचयति ।

लोककाम्याश्रमी ब्रह्मनिष्ठामर्हति वा न वा ? ।

यथावकाशं ब्रह्मैव ज्ञातुमर्हत्यवारणात् ॥

अनन्यचित्तता ब्रह्मनिष्ठाऽसौ कर्मठे कथं ।

कर्मत्यागी ततो ब्रह्मनिष्ठामर्हति नेतरः ॥ २ ॥

स्तुतिमात्रमुपादानादिति चेन्नापूर्वत्वात् ॥ २१ ॥ भावशब्दाच्च

॥ २२ ॥ सूत्रम् ।

तृतीयाध्यायस्य चतुर्थपादे तृतीयाधिकरणमारचयति ।

स्तोत्रं रसतमत्वादि ध्येयं वा गुणवर्णनात् ? ।

‘जुहूरादित्य’ इत्यादाविव कर्माङ्गसंस्कृतिः ॥

भिन्नप्रकरणस्थत्वान्नाङ्गविध्यैकवाक्यता ।

‘उपासीतेति’ विध्युक्तेर्ध्येयं रसतमादिकम् ॥ ३ ॥

पारिप्लवार्था इति चेन्न विशेषितत्वात् ॥ २३ तथा चैकवाक्यतो-

पबन्धात् ॥ २४ ॥ सूत्रम् ।

तृतीयाध्यायस्य चतुर्थपादे चतुर्थाधिकरणमारचयति ।

पारिप्लवार्थमारख्यानं किं वा विद्यास्तुतिः ? स्तुतेः ।

ज्यायोऽनुष्ठानशेषत्वं तेन पारिप्लवार्थता ॥

‘मनुर्वैवस्वतो राज्ञे’त्येवं तत्र विशेषणात् ।

अत्र विद्यैकवाक्यत्वभावाद्विद्यास्तुतिर्भवेत् ॥ ४ ॥

अत एव चाग्नीन्धनायनपेक्षा ॥ २५ ।

तृतीयाध्यायस्य चतुर्थपादे पञ्चमाधिकरणमारचयति ।

आत्मबोधः फले कर्मापेक्षो नो वा ह्यपेक्षते ? ।

अङ्गिनोऽङ्गेष्वपेक्षायाः प्रयाजादिषु दर्शनात् ॥

पूर्व

त्वा

इति

क्षया

धिर

यत्रा

व्यत्वे

गति

ध्यनु

देव

अविद्यातमसोर्ध्वस्तौ दृष्टं हि ज्ञानदीपयोः ।

नैरपेक्ष्यं ततोऽत्रापि विद्या कर्मानपेक्षिणी ॥ ५ ॥

सर्वापेक्षा च यज्ञादिश्रुतेरश्वत् ॥ २६ ॥ शमदमाद्युपेतः स्या-
त्तथापि तु तद्विधेस्तदङ्गतया तेषामवश्यानुष्ठेयत्वात् ॥ २७ ॥ सूत्रम् ।

तृतीयाध्यायस्य चतुर्थपादे षष्ठाधिकरणमारचयति ।

उत्पत्तावनपेक्षेयमुत कर्माण्यपेक्षते ? ।

फले यथाऽनपेक्षैवमुत्पत्तावनपेक्षता ॥

यज्ञशान्त्यादिसापेक्षं विद्याजन्म श्रुतिद्वयात् ।

हलेऽनपेक्षितोऽप्यश्वो रथे यद्वदपेक्ष्यते ॥ ६ ॥

सर्वान्निनुमतिश्च प्राणात्यये तद्दर्शनात् ॥ २८ ॥ अबाधाच्च ॥ २९ ॥
अपि च स्मर्यते ॥ ३० ॥ शब्दश्चातोऽकामकारे ॥ ३१ ॥ सूत्रम् ।

तृतीयाध्यायस्य चतुर्थपादे सप्तमाधिकरणमारचयति ।

सर्वाज्ञानविधिः प्राणविदोऽनुज्ञाऽथ वाऽऽपदि ? ।

अपूर्वत्वेन सर्वान्निभुक्तिर्ध्यातुर्विधीयते ॥

श्वाद्यन्नभोजनाशक्तेः शास्त्राच्च भोज्यवारणम् ।

आपदि प्राणरक्षार्थमेवानुज्ञायतेऽखिलम् ॥ ७ ॥

विहितत्वाच्चाश्रमकर्मापि ॥ ३२ ॥ सहकारित्वेन च ॥ ३३ ॥
सर्वथापि त एवोभयलिङ्गात् ॥ ३४ ॥ अनभिभवश्च दर्शयति ॥ ३५ ॥
सूत्रम् ।

तृतीयाध्यायस्य चतुर्थपादे अष्टमाधिकरणमारचयति ।

विद्यार्थमाश्रमार्थश्च द्विःप्रयोगोऽथ वा सकृत् ? ।

प्रयोजनविभेदेन प्रयोगोऽपि विभिद्यते ॥

श्राद्धान्नभुक्त्या तृप्तिः स्याद्विद्यार्थेनाश्रमस्तथा ।

अनित्यनित्यसंयोग उक्तिभ्यां स्वादिरे मतः ॥ ८ ॥

अन्तरा चापि तु तद्वृष्टेः ॥ ३६ ॥ अपि च स्मर्यते ॥ ३७ ॥ विशे-

षानुग्रहश्च ॥ ३८ ॥ अतस्त्वितरज्ज्यायो लिङ्गाच्च ॥ ३९ ॥ सूत्रम् ।

तृतीयाध्यायस्य चतुर्थपादे नवमाधिकरणमारचयति ।

नास्त्यनाश्रमिणो ज्ञानमस्ति वा? नैव विद्यते ।

धीशुद्धयर्थाश्रमित्वस्य ज्ञानहेतोरभावतः ॥

अस्त्येव सर्वसबन्धिजपादेश्चित्तशुद्धितः ।

श्रुता हि विद्या रैकादेराश्रमे त्वतिशुद्धता ॥ ९ ॥

तद्भूतस्य तु नातद्भावो जैमिनेरपि नियमात्तद्रूपाभावेभ्यः ॥ ४० ॥

सूत्रम् ।

तृतीयाध्यायस्य चतुर्थपादे दशमाधिकरणमारचयति ।

अवरोहोऽस्त्याश्रमिणां न वा? रागात्, स विद्यते ।

पूर्वधर्मश्रद्धया वा यथारोहस्तथैच्छिकः ॥

रागस्यातिनिषिद्धत्वाद्विहितस्यैव धर्मतः ।

आरोहनियमोक्त्यादेर्नावरोहोऽस्त्यशास्त्रतः ॥ १० ॥

न चाधिकारिकमपि पतनानुमानात्तदयोगात् ॥ ४१ ॥ उपपूर्व-

मपि त्वेके भावमशनवत्तदुक्तम् ॥ ४२ ॥ सूत्रम् ।

तृतीयाध्यायस्य चतुर्थपादे एकादशाधिकरणमारचयति ।

भ्रष्टोर्ध्वरेतसो नास्ति प्रायश्चित्तमथास्ति वा? ।

अदर्शनोक्तेर्नास्त्येव व्रतिनो गर्दभः पशुः ॥

उपपातकमेवैतत् व्रतिनो मधुमांसवत् ।

प्रायश्चित्ताच्च संस्कारात् शुद्धिर्यत्नपरं वचः ॥ ११ ॥

बहिस्तूभयथापि स्मृतेराचाराच्च ॥ ४३ ॥ सूत्रम् ।

तृतीयाध्यायस्य चतुर्थपादे द्वादशाधिकरणमारचयति ।

शुद्धः शिष्टैरुपादेयस्त्याज्यो वा दोषहानितः? ।

उपादेयोऽन्यथा शुद्धिः प्रायश्चित्तकृता वृथा ॥

आमुष्मिके च शुद्धिः स्यात्ततः शिष्टास्त्यजन्ति तम् ।

पूर्व

त्वा

इति

क्षया

धिर

यत्रा

व्यत्वे

गति

ध्यनु

देव

स

प्रायश्चितादृष्टिवाक्यादशुद्धिस्त्वैहिकीष्यते ॥ १२ ॥

स्वामिनः फलश्रुतेरित्यात्रेयः ॥ ४४ ॥ आर्त्विज्यमित्यौडलोमि-
स्तस्मै हि परिकीयते ॥ ४५ ॥ श्रुतेश्च ॥ ४६ ॥ सूत्रम् ।

तृतीयाध्यायस्य चतुर्थपादे त्रयोदशाधिकरणमारचयति ।

अङ्गध्यानं याजमानमार्त्विज्यं वा ? यतः फलम् ।

ध्यातुरेव श्रुतं, तस्माद् याजमानमुपासनम् ॥

‘ब्रूयादेवंविदुर्दाते’त्यार्त्विज्यत्वं स्फुटं श्रुतम् ।

क्रीतत्वादृष्टिजस्तेन कृतं स्वामिकृतं भवेत् ॥ १३ ॥

सहकार्यन्तरविधिः पक्षेण तृतीयं तद्वतो विध्यादिवत् ॥ ४७ ॥ रु-
त्नभावात् तु गृहिणोपसंहारः ॥ ४८ ॥ मौनवदितरेषामप्युपदेशात्
॥ ४९ ॥ सूत्रम् ।

तृतीयाध्यायस्य चतुर्थपादे चतुर्दशाधिकरणमारचयति ।

अविधेयं विधेयं वा मौनं ? तन्न विधीयते ।

प्राप्तं पाण्डित्यतो मौनं, ज्ञानवाच्युभयं यतः ।

निरन्तरज्ञाननिष्ठा मौनं पाण्डित्यतः पृथक् ।

विधेयं तद्भेददृष्टिप्राबल्ये तन्निवृत्तये ॥ १४ ॥

अनाविष्कुर्वन्नन्वयात् ॥ ५० ॥ सूत्रम् ।

तृतीयाध्यायस्य चतुर्थपादे पञ्चदशाधिकरणमारचयति ।

बाल्यं वयः कामचारो धीशुद्धिर्वा ? प्रसिद्धितः ।

वयस्त्वस्याविधेत्वे कामचारोऽस्तु नेतरत् ॥

मननस्योपयुक्तत्वाद्भावशुद्धिर्विवक्षिता ?

अत्यन्तानुपयोगित्वाद्विरुद्धत्वाच्च न द्वयम् ॥ १५ ॥

ऐहिकमप्यप्रस्तुतप्रतिबन्धे तद्दर्शनात् ॥ ५१ ॥ सूत्रम् ।

तृतीयाध्यायस्य चतुर्थपादे षोडशाधिकरणमारचयति ।

इहैव नियतं ज्ञानं पाक्षिकं वा ? नियम्यते ।

षानु

तथाभिसन्धेर्यज्ञादिः क्षीणो विविदिषाजनौ ॥

असति प्रतिबन्धेऽत्र ज्ञानं जन्मान्तरेन्यथा ।

‘श्रवणाये’त्यादिशास्त्राद्वामदेवोद्भवादपि ॥ १६ ॥

एवं मुक्तिफलानियमस्तदवस्थावधृतेस्तदवस्थावधृतेः ॥ ५२ ॥ सूत्रम् ।

इति तृतीयाध्यायस्य चतुर्थपादः

तृतीयाध्यायस्य चतुर्थपादे सप्तदशाधिकरणमारचयति ।

मुक्तिः सातिशया नो वा? फलत्वाद्वह्नलोकवत् ।

स्वर्गवत् फलभेदेन मुक्तिः सातिशयैव हि ॥

ब्रह्मैव मुक्तिर्न ब्रह्म क्वचित् सातिशयं श्रुतम् ।

अत एकविधा मुक्तिर्वैधसो मनुजस्य वा ॥ १७ ॥

इति तृतीयाध्यायस्य चतुर्थः पादः

आवृत्तिसकृदुपदेशात् ॥ १ ॥ लिङ्गाच्च ॥ २ ॥ सूत्रम् ।

चतुर्थाध्यायस्य प्रथमपादे प्रथमाधिकरणमारचयति ।

श्रवणाद्याः सकृत्कार्या आवर्त्या वा? सकृद्, यतः ।

शास्त्रार्थस्तावता सिध्येत् प्रयाजादौ सकृत्कृते ॥

आवर्त्या दर्शनान्तास्ते तण्डुलान्तावघातवत् ।

दृष्टेऽत्र सम्भवत्यर्थे नादृष्टं कल्प्यते बुधैः ॥ १ ॥

आत्मेति तूपगच्छन्ति ग्राहयन्ति च ॥ ३ ॥ सूत्रम् ।

चतुर्थाध्यायस्य प्रथमपादे द्वितीयाधिकरणमारचयति ।

ज्ञात्रा स्वात्मतया ब्रह्म ग्राह्यमात्मतयाऽथ वा? ।

अन्यत्वेन विजानीयादुःख्यदुःखिविरोधतः ॥

औपाधिको विरोधोऽत आत्मत्वेनैव गृह्यताम् ।

गृह्णन्त्येव महावाक्यैः स्वशिष्यान् ग्राहयन्ति च ॥ २ ॥

न प्रतीकेन हि सः ॥ ४ ॥ सूत्रम् ।

चतुर्थाध्यायस्य प्रथमपादे तृतीयाधिकरणमारचयति ।

सूत्र

मति

पू
त्वं
इ
क्ष
धि
व्यः
व्य
गर्
ध्य
देव

प्रतीकेऽहं दृष्टिरस्ति न वा ? ब्रह्माविभेदतः ।

जीवप्रतीकयोर्ब्रह्मद्वाराहं दृष्टिरिष्यते ॥

प्रतीकत्वोपासकत्वहानिर्ब्रह्मैक्यवीक्षणे ।

अवीक्षणे तु भिन्नत्वान्नास्त्यहं दृष्टियोग्यता ॥ ३ ॥

ब्रह्मदृष्टिरुत्कर्षात् ॥ ५ ॥ सूत्रम् ।

चतुर्थाध्यायस्य प्रथमपादे चतुर्थाधिकरणमारचयति ।

किमन्यधीर्ब्रह्माणि स्यादन्यस्मिन् ब्रह्मधीरुत ? ।

अन्यदृष्ट्योपासनीयं ब्रह्मात्र फलदत्वतः ।

उत्कर्षेतिपरत्वाभ्यां ब्रह्मदृष्ट्याऽन्यचिन्तनम् ।

अन्योपास्त्या फलं दत्ते ब्रह्म तिथ्याद्युपास्तिवत् ॥ ४ ॥

आदित्यादिमतयश्चाङ्ग उपपत्तेश्च ॥ ६ ॥ सूत्रम् ।

चतुर्थाध्यायस्य प्रथमपादे पञ्चमाधिकरणमारचयति ।

आदित्यादावङ्गदृष्टिरङ्गे रव्यादिधीरुत ? ।

नोत्कर्षो ब्रह्मजत्वेन द्वयोस्तेनैच्छिकी मतिः ॥

आदित्यादिधियाऽङ्गानां संस्कारे कर्मणः फले ।

युज्यतेऽतिशयस्तस्मादङ्गेष्वर्कादिदृष्टयः ॥ ५ ॥

आसीनः सम्भवात् ॥ ७ ॥ ध्यानाच्च ॥ ८ ॥ अचलत्वं चापेक्ष्य ॥ ९ ॥

स्मरन्ति च ॥ १० ॥ सूत्रम् ।

चतुर्थाध्यायस्य प्रथमपादे षष्ठाधिकरणमारचयति ।

नास्त्यासनस्य नियम उपास्तावुत विद्यते ? ।

न देहस्थितिसापेक्षं मनोऽतो नियमो न हि ॥

शयनोत्थानगमनैर्विक्षेपस्यानिवारणात् ।

धीसमाधानहेतुत्वात् परिशिष्यत आसनम् ॥ ६ ॥

यत्रैकाग्रता तत्राविशेषात् ॥ ११ ॥ सूत्रम् ।

चतुर्थाध्यायस्य प्रथमपादे सप्तमाधिकरणमारचयति ।

षान्

दिग्देशकालनियमो विद्यतेऽथ न विद्यते ? ।

विद्यते, वैदिकत्वेन कर्मस्वेतस्य दर्शनात् ॥

एकाग्रस्याविशेषेण दिगादिर्न नियम्यते ।

‘मनोऽनुकूल’ इत्युक्तेर्दृष्टार्थं देशभाषणम् ॥ ७ ॥

आप्रायणात्तत्रापि हि दृष्टम् ॥ १२ ॥ सूत्रम् ।

चतुर्थाध्यायस्य प्रथमपादे अष्टमाधिकरणमारचयति ।

उपास्तीनां यावदिच्छमावृत्तिः स्यादुताऽऽमृतिः ? ।

उपास्त्यर्थाभिनिष्पत्तेर्यावदिच्छं न तूपरि ॥

अन्त्यप्रत्ययतो जन्म भाव्यतस्तत्प्रसिद्धये ।

आमृत्यावर्तनं न्याय्यं सदा तद्भाववाक्यतः ॥ ८ ॥

तदधिगम उत्तर पूर्वाघयोरश्लेषविनाशौ तद्व्यपदेशात् ॥ १३ ॥ सू-

त्रम् ।

चतुर्थाध्यायस्य प्रथमपादे नवमाधिकरणमारचयति ।

ज्ञानिनः पापलेपोऽस्ति नास्ति वाऽनुपभोगतः ?

‘आनाश’ इति शास्त्रेषु घोषाल्लोपोऽस्य विद्यते ॥

अकर्त्रात्मधिया वस्तुमहिम्नैव न लिप्यते ।

अश्लेषनाशावप्युक्तावङ्गे घोषस्तु सार्थकः ॥ ९ ॥

इतरस्याप्येवमसंश्लेषः पाते तु ॥ १४ ॥ सूत्रम् ।

चतुर्थाध्यायस्य प्रथमपादे दशमाधिकरणमारचयति ।

पुण्येन लिप्यते नो वा? लिप्यते, ऽस्य श्रुतत्वतः ।

न हि श्रौतेन पुण्येन श्रौतं ज्ञानं विरुध्यते ॥

अलेपो वस्तुसामर्थ्यात् समानः पुण्यपापयोः ।

श्रुतं पुण्यं पापतया तरणं च समं श्रुतम् ॥ १० ॥

अनारब्धकार्ये एव तु पूर्वे तदवधेः ॥ १५ ॥ सूत्रम् ।

चतुर्थाध्यायस्य प्रथमपादे एकादशाधिकरणमारचयति ।

सूत्र

महि

पृ
त्
इ
क्ष
धि
व्य
गा
ध्य
देव
स्य

आरब्धे नश्यतो नो वा? सञ्चिते इव नश्यतः ।

उभयत्राप्यकर्तृत्वतद्बोधौ सदृशौ खलु ॥

आदेहपानं संसारश्रुतेरनुभवादपि ।

इषुचक्रादिदृष्टान्तात् नैवारब्धे विनश्यतः ॥ ११ ॥

अग्निहोत्रादि तु तत्कार्यायैव तद्दर्शनात् ॥ १६ ॥ अतोऽन्यापि ह्ये-
केषामुभयोः ॥ १७ ॥ सूत्रम् ।

चतुर्थाध्यायस्य प्रथमपादे द्वादशाधिकरणमारचयति ।

नश्येन्नोवाऽग्निहोत्रादि नित्यं कर्म? विनश्यति, ।

यतोऽयं वस्तुमहिमा न क्वचित् प्रतिहन्यते ॥

अनुषक्तफलांशस्य नाशोऽप्यन्यो न नश्यति ।

विद्यायामुपयुक्तत्वाद्भाव्यश्लेषस्तु काम्यवत् ॥ १२ ॥

यदेव विद्येतेति हि ॥ १८ ॥ सूत्रम् ।

चतुर्थाध्यायस्य प्रथमपादे त्रयोदशाधिकरणमारचयति ।

किमङ्गोपास्तिसंयुक्तमेव विद्योपयोग्युत?

केवलं च प्रशस्तत्वात् सोपास्त्येवोपयुज्यते ॥

‘केवलं वीर्यवद्विद्यासंयुक्तं वीर्यवत्तरम्’ ।

इति श्रुतेस्तारतम्यादुभयं ज्ञानसाधनम् ॥ १३ ॥

भोगेन त्वितरे क्षपयित्वा सम्पद्यते ॥ १३ ॥ सूत्रम् ।

इति चतुर्थाध्यायस्य प्रथमपादः ॥ ॥

चतुर्थाध्यायस्य प्रथमपादे चतुर्दशाधिकरणमारचयति ।

बहुजन्मप्रदारब्धयुक्तानां नास्त्युतास्ति मुक्? ।

विद्यालोपे कृतं कर्म फलदं, तेन नास्ति मुक् ॥

आरब्धं भोजयेदेव न तु विद्यां विलोपयेत् ।

सुप्तबुद्धवदक्लेशतादवस्थ्यात् कुतो न मुक् ॥ १४ ॥

इति चतुर्थाध्यायस्य प्रथमपादः

वाङ्मनसि दर्शनाच्छब्दाच्च ॥ १ ॥ अतएव च सर्वाण्यनु ॥ २ ॥
सूत्रम् ।

सूत्र

चतुर्थाध्यायस्य द्वितीयपादे प्रथमाधिकरणमारचयति ।
वागादीनां स्वरूपेण वृत्त्या वा मानसे लयः ।
श्रुतिर्वाङ्मनसीत्याह स्वरूपे विलयस्ततः ॥
न लीयते नुपादाने कार्यं वृत्तिस्तु लीयते ।
बह्विवृत्तेर्जले शान्तेर्वाक्शब्दो वृत्तिलक्षकः ॥ १ ॥
तन्मनः प्राण उत्तरात् ॥ ३ ॥ सूत्रम् ।

मति

चतुर्थाध्यायस्य द्वितीयपादे द्वितीयाधिकरणमारचयति ।
मनः प्राणे स्वयं वृत्त्या वा लीयेत स्वयं ततः ? ।
कारणान्नोदकद्वारा प्राणो हेतुर्मनः प्रति ॥
साक्षात् स्वहेतौ लीयेत कार्यं प्राणादिके न तु ।
गौणः प्राणादिको हेतुस्ततो वृत्तिलयो धियः ॥ २ ॥
सोऽध्यक्षे तदुपगमादिभ्यः ॥ ४ ॥ भूतेषु तच्छ्रुतेः ॥ ५ ॥ नैक-
स्मिन् दर्शयतो हि ॥ ६ ॥ सूत्रम् ।

चतुर्थाध्यायस्य द्वितीयपादे तृतीयाधिकरणमारचयति ।
असोर्भूतेषु जीवे वा लयो? भूतेषु, तच्छ्रुतेः ।
'स प्राणस्तेजसी' त्याह न तु जीव इति कचित् ॥
'एवमेवेममात्मानं प्राणा यन्ती'ति च श्रुतेः ।
जीवे लीत्वा सहैतेन पुनर्भूतेषु लीयते ॥ ३ ॥

समाना चासृत्युपक्रमादमृतत्वञ्चानुपोष्य ॥ ७ ॥ सूत्रम् ।

चतुर्थाध्यायस्य द्वितीयपादे चतुर्थाधिकरणमारचयति ।
ज्ञान्यज्ञोत्क्रान्तिरसमा समा वा? नहि सा समा ।
मोक्षसंसाररूपस्य फलस्य विषमत्वतः ॥
आमृत्युपक्रमं जन्म वर्तमानमतः समा ।

पश्चात्तु फलवैषम्यादसमोत्क्रान्तिरेतयोः ॥ ३ ॥

तदापीतेः संसारव्यपदेशात् ॥ ८ ॥ सूक्ष्मं प्रमाणं च तथोपलब्धेः

॥ १ ॥ नोपमर्देनातः ॥ १० ॥ अस्य वै चोपपत्तेरेष उष्मा ॥ ११ ॥ सूत्रम् ।

चतुर्थाध्यायस्य द्वितीयपादे पञ्चमाधिकरणमारचयति ।

स्वरूपेणाथ वृत्त्या वा भूतानां विलयः परे ? ।

स्वरूपेण लयो युक्तः स्वोपादाने परात्मनि ॥

आत्मज्ञस्य तथात्वेऽपि वृत्त्यैवान्यस्य तल्लयः ।

न चेत् कस्यापि जीवस्य न स्याज्जन्मान्तरं क्वचित् ॥ ५ ॥

प्रतिषेधादिति चेन्न शरीरात् ॥ १२ ॥ स्पष्टो ह्येकेषाम् ॥ १३ ॥

स्मर्यते च ॥ १४ ॥ सूत्रम् ।

चतुर्थाध्यायस्य द्वितीयपादे षष्ठाधिकरणमारचयति ।

किं जीवादथवा देहात् प्राणोत्क्रान्तिर्निवार्यते ? ।

जीवान्निवारणं युक्तं, जीवदेहोऽन्यथा सदा ॥

तप्ताश्मजलवद्देहे प्राणानां विलयः स्मृतः ।

उच्छ्रयत्यत्र देहोऽतो देहात् सा विनिवार्यते ॥ ६ ॥

तानि परे तथाह्यह ॥ १५ ॥ सूत्रम् ।

चतुर्थाध्यायस्य द्वितीयपादे सप्तमाधिकरणमारचयति ।

ज्ञस्य वागादयः स्वस्वहेतौ लीनाः परेऽथ वा ? ।

‘गताः कला’ इति श्रुत्या स्वस्वहेतुषु तल्लयः ॥

नद्यब्धिलयसाम्योक्तेर्विद्वदृष्ट्या लयः परे ।

अन्यदृष्टिपरं शास्त्रं गता इत्याद्युदाहृतम् ॥ ७ ॥

अविभागो वचनात् ॥ १६ ॥ सूत्रम् ।

चतुर्थाध्यायस्य द्वितीयपादे अष्टमाधिकरणमारचयति ।

तल्लयः शक्तिशेषेण निःशेषेणाथ वाऽऽत्मनि ?

शक्तिशेषेण युक्तोऽसावज्ञानिष्वेतदीक्षणात् ॥

षा

नामरूपविभेदोक्तेर्निःशेषेणैव संक्षयः ।

अजे जन्मान्तरार्थं तु शक्तिशेषत्वमिष्यते ॥ ८ ॥

तदोकोऽग्रज्वलनं तत्प्रकाशितद्वारे विद्यासमर्थ्यात् तच्छेषगतानु-
स्मृतियोगाच्च हार्दानुगृहीतः शताधिकया ॥ १७ ॥ सूत्रम् ।

चतुर्थाध्यायस्य द्वितीयपादे नवमाधिकरणमारचयति ।

अविशेषो विशेषो वा स्यादुत्क्रान्तेरुपासितुः ? ।

द्वत्प्रद्योतनसाम्योक्तेरविशेषोऽन्यनिर्गमात् ॥

मूर्द्धन्ययैव नाड्याऽसौ ब्रजेन्नाडीविचिन्तनात् ।

विद्यासामर्थ्यतश्चापि विशेषोऽस्त्यन्यदर्शनात् ॥ ९ ॥

रश्म्यनुसारी ॥ १८ ॥ निशि नेति चेन्न सम्बन्धस्य यावद्देहभावि-
त्वात् दर्शयति च ॥ १९ ॥ सूत्रम् ।

चतुर्थाध्यायस्य द्वितीयपादे दशमाधिकरणमारचयति ।

अहन्येव मृतो रश्मिं याति निश्यपि वानिशि ? ।

सूर्यरश्मेरभावेन मृतोऽहन्येव याति तम् ॥

यावद्देहं रश्मिनाड्योर्युक्तो ग्रीष्मे क्षपास्वपि ।

देहदाहात् श्रुतत्वाच्च रश्मीन्निश्यपि यात्यसौ ॥ १० ॥

अतश्चायनेऽपि दक्षिणे ॥ २० ॥ योगिनः प्रति च स्मर्यते स्मार्ते
चैते ॥ २१ ॥ सूत्रम् ।

इति चतुर्थाध्यायस्य द्वितीयपादः ॥ ॥

चतुर्थाध्यायस्य द्वितीयपादे एकादशाधिकरणमारचयति ।

अयने दक्षिणे मृत्वा धीफलं नैत्यथैति वा ? ।

नैत्युत्तरायणाध्वोक्तेर्भीष्मस्यापि प्रतीक्षणात् ॥

आतिवाहिकदेवोक्तेर्वरख्यात्यै प्रतीक्षणात् ॥

फलैकान्त्याच्च विद्यायाः फलं प्राप्नोत्युपासकः ॥ ११ ॥

इति चतुर्थाध्यायस्य द्वितीयः पादः ॥

सू

म

अर्चिरादिना तत्प्रथितेः ॥ १ ॥ सूत्रम् ।

चतुर्थाध्यायस्य तृतीयपादे प्रथमाधिकरणमारचयति ।

नानाविधो ब्रह्मलोकमार्गो यद्वार्चिरादिकः ? ।

नानाविधः स्याद्विद्यासु वर्णनादन्यथान्यथा ॥

एक एवार्चिरादिः स्यान्नानाश्रुत्युक्तपूर्वकः ।

यतः पञ्चाग्निविद्यायां विद्यान्तरवतां श्रुतः ॥ १ ॥

वायुमब्दादविशेषविशेषाभ्याम् ॥ २ ॥ सूत्रम् ।

चतुर्थाध्यायस्य तृतीयपादे द्वितीयाधिकरणमारचयति ।

सन्निवेशयितुं वायुरत्राशक्योऽथ शक्यते ? ।

न शक्यो वायुलोकस्य श्रुतक्रमविवर्जनात् ॥

वायुश्छिद्राद्विनिष्क्रम्य स आदित्यं व्रजेदिति ।

श्रुतेरवाग्रवेर्वायुर्देवलोकस्ततोऽप्यधः ॥ २ ॥

तडितोऽधिवरुणः सम्बन्धात् ॥ ३ ॥ सूत्रम् ।

चतुर्थाध्यायस्य तृतीयपादे तृतीयाधिकरणमारचयति ।

वारुणादेः सन्निवेशो नास्ति तत्राथ विद्यते ? ।

नास्ति, वायोरिवैतस्य व्यवस्थाश्रुत्यभावतः ॥

विद्युत्सम्बन्धिवृष्टिस्थनीरस्याधिपतित्वतः ॥

वरुणो विद्युतस्तूर्ध्वं तत इन्द्रप्रजापती ॥ ३ ॥

अतिवाहिकस्तच्छिद्रात् ॥ ४ ॥ उभयव्यामोहात् तत्सिद्धेः ॥ ५ ॥

वैद्युतेनैव ततस्तच्छ्रुतेः ॥ ६ ॥ सूत्रम् ।

चतुर्थाध्यायस्य तृतीयपादे चतुर्थाधिकरणमारचयति ।

मार्गचिह्नं भोगभूर्वा नेतारो वार्चिरादयः ? ।

आद्यौ स्यातां, मार्गचिह्नसारूप्याल्लोकशब्दतः ।

‘अन्ते गमयतीत्युक्तेर्नेतारस्तेषु चेदृशः ।

निर्देशोऽस्त्यत्र लोकारख्या तन्निवासिजनान् ‘प्रति ॥ ४ ॥

वि
य
प
र
स्थ
यो
वम
शस्
गाद
गूढा
परप्रे
विवि
ज्ञानह
भिसं
विवेक
संधि
स्मिन्न
पंचक
त्याशंक
प्यते गम
फलैकत्व
विवेकयो

कार्यं बादरिस्य गत्युपपत्तेः ॥ ७ ॥ विशेषितत्वाच्च ॥ ८ ॥ सा-
मीप्यात्तु तद्व्यपदेशः ॥ ९ ॥ कार्यात्यये तदध्यक्षेण सहातः परमभि-
धानात् ॥ १० ॥ स्मृतेश्च ॥ ११ ॥ परं जैमिनिर्मुख्यत्वात् ॥ १२ ॥
दर्शनाच्च ॥ १३ ॥ न च कार्यं प्रतिपत्त्यभिसन्धिः ॥ १४ ॥ सूत्रम् ।

चतुर्थाध्यायस्य तृतीयपादे पञ्चमाधिकरणमारचयति ।

परं ब्रह्माथ वा कार्यमुदङ्मार्गेण गम्यते ।

मुख्यत्वादमृतत्वोक्तेर्गम्यते परमेव तत् ॥

कार्यं स्यात् गतियोग्यत्वात् परस्मिन्स्तदसम्भवात् ।

सामीप्याद्ब्रह्मशब्दोक्तिरमृतत्वं क्रमाद्भवेत् ॥ ५ ॥

अप्रतीकालम्बनान्नयतीति बादरायण उभयथाऽदोषात् तत्क्रतुश्च
॥ १५ ॥ विशेषं च दर्शयति ॥ १६ ॥ सूत्रम् ।

इति चतुर्थाध्यायस्य तृतीयपादः ॥

चतुर्थाध्यायस्य तृतीयपादे षष्ठाधिकरणमारचयति ।

प्रतीकोपासकान् ब्रह्मलोकं नयति वा न वा ।

अविशेषश्रुतेरेतान् ब्रह्मोपासकवन्नयेत् ॥

ब्रह्मक्रतोरभावेन प्रतीकार्हफलश्रवात् ।

न तन्नयति पञ्चाग्निविदो नयति तच्छ्रुतेः ॥ ६ ॥

इति चतुर्थाध्यायस्य तृतीयः पादः ॥

सम्पाद्याविर्भावः स्वेनशब्दात् ॥ १ ॥ मुक्तः प्रतिज्ञानात् ॥ २ ॥

आत्मा प्रकरणात् ॥ ३ ॥ सूत्रम् ।

चतुर्थाध्यायस्य चतुर्थपादे प्रथमाधिकरणमारचयति ।

नाकवन्नूतनं मुक्तिरूपं यद्वा पुरातनम् ? ।

अभिनिष्पत्तिवचनात् फलत्वादपि नूतनम् ॥

स्वेन रूपेणेति वाक्ये स्वशब्दात्तत् पुरातनम् ।

आविर्भावोऽभिनिष्पत्तिः फलं चाज्ञानहानितः ॥ १ ॥

अविभागेन दृष्टत्वात् ॥ ४ ॥ सूत्रम् ।

चतुर्थाध्यायस्य चतुर्थपादे द्वितीयाधिकरणमारचयति ।

मुक्तरूपाद्ब्रह्म भिन्नमभिन्नं वाऽथ भिद्यते ? ।

‘सम्पद्य ज्योतिरित्येवं कर्मकर्तृभिदोक्तिः ॥

अभिनिष्पन्नरूपस्य ‘स उत्तमः पुमानिति’ ।

ब्रह्मत्वोक्तेरभिन्नं तद् भेदोक्तिरुपचारतः ॥ २ ॥

ब्राह्मेण जैमिनिरुपन्यासादिभ्यः ॥ ५ चिति तन्मात्रे तदात्मक-
त्वादित्यौडुलोमिः ॥ ६ ॥ एवमप्युपन्यासात् पूर्वभावादविरोधं बादरा-
यणः ॥ ७ ॥ सूत्रम् ।

चतुर्थाध्यायस्य चतुर्थपादे तृतीयाधिकरणमारचयति ।

क्रमेण युगपद्वाऽस्य सविशेषाविशेषकौ ? ।

विरुद्धत्वात् कालभेदाद्व्यवस्था श्रुतयोस्तयोः ॥

मुक्तामुक्तदशोर्भेदाद्व्यवस्था सम्भवे सति ।

अविरुद्धं यौगपद्यमश्रुतं क्रमकल्पनम् ॥ ३ ॥

सङ्कल्पादेव तु तच्छ्रुतेः ॥ ८ ॥ अत एव चानन्याधिपतिः ॥ ९ ॥ सूत्रम् ।

चतुर्थाध्यायस्य चतुर्थपादे चतुर्थाधिकरणमारचयति ।

भोग्यमृष्टावस्ति बाह्यो हेतुः संकल्प एव वा ?

आशामोदकवैषम्याद्धेतुर्बाह्योऽस्ति लोकवत् ॥

‘सङ्कल्पादेव पितर’ इति श्रुत्यावधारणात् ।

सङ्कल्प एव हेतुः स्याद्वैषम्याच्चानुचिन्तनात् ॥ ४ ॥

अभावं बादरिराह ह्येवम् ॥ १० ॥ भावं जैमिनिर्विकल्पामननात्
॥ ११ ॥ द्वादशाहवदुभयविधं बादरायणोऽतः ॥ १२ ॥ तन्वभावे
सन्ध्यवदुपपद्यते ॥ १३ ॥ भावे जाग्रद्वत् ॥ १४ ॥ सूत्रम् ।

चतुर्थाध्यायस्य चतुर्थपादे पञ्चमाधिकरणमारचयति ।

व्यवस्थितावैच्छिकौ वा भावाभावौ तनोर्यतः ? ।

र
स
य
व
श
ग
गू
प
वि
ज्ञान
मि
विवे
संधि
स्मि
पंचक
त्याशं
प्यते ग
फलैक
विवेकय

विरुद्धौ तेन पुंभेदादुभौ स्यातां व्यवस्थितौ ॥

एकस्मिन्नपि पुंस्येतावैच्छिकौ कालभेदतः ।

अविरोधात् स्वप्नजाग्रद्भोगवद् युज्यते द्विधा ॥ ५ ॥

प्रदीपवदावेशस्तथाहि दर्शयति ॥ १५ ॥ स्वाप्ययसंपत्त्योरन्यतरापेक्षमाविष्कृतं हि ॥ १३ ॥ सूत्रम् ।

चतुर्थाध्यायस्य चतुर्थपादे षष्ठाधिकरणमारचयति ।

सू

निरात्मनोऽनेकदेहाः सात्मका वा ? निरात्मकाः ।

अभेदादात्ममनसोरेकस्मिन्नेव वर्तनात् ॥

एकस्मान्मनसोऽन्यानि मनांसि स्युः प्रदीपवत् ।

आत्मभिस्तदवच्छिन्नैः सात्मकाः स्युस्त्रिधेत्यतः ॥ ६ ॥

जगद्व्यापारवर्जं प्रकरणादसन्निहितत्वाच्च ॥ १७ ॥ प्रत्यक्षोपदेशादिति चेन्नाधिकारिकमण्डलस्थोक्तेः ॥ १८ ॥ विकारावर्त्ति च तथाहि स्थितिमाह ॥ १९ ॥ दर्शयतश्चैवं प्रत्यक्षानुमाने ॥ २० ॥ भोगमात्रसाम्यलिङ्गाच्च ॥ २१ ॥ अनावृत्तिः शब्दादनावृत्तिः शब्दात् ॥ २२ ॥ सूत्रम् ।

इति चतुर्थाध्यायस्य चतुर्थपादः ॥ ॥

चतुर्थाध्यायस्य चतुर्थपादे सप्तमाधिकरणमारचयति ।

जगत्स्रष्टृत्वमस्त्येषां योगिनामथ नास्ति वा ? ।

‘अस्ति स्वाराज्यमाप्नोती’ त्युक्तैश्वर्यानवग्रहात् ॥

सृष्टावप्रकृतत्वेन स्रष्टृता नास्ति योगिनाम् ।

स्वाराज्यमीशो भोगाय ददे मुक्तिं च विद्यया ॥ ७ ॥

इति चतुर्थाध्यायस्य चतुर्थः पादः ॥

चतुर्थाध्यायः समाप्तः ।

समाप्तश्चायं ग्रन्थः ।

स
य
व
श
गा
गू
पर
वि
ज्ञान
मिस
विवेक
संधि
स्मिन्
पंचक
त्याशंव
प्यते ग
फलैक
विवेकय

षा

सू

समाप्तम्

अधिकरणमालासमेतं

रत्नप्रभाभासितं ब्रह्मसूत्रीयं

शाङ्करभाष्यम्

॥ श्रीः ॥

शाङ्करब्रह्मसूत्रभाष्यस्य ॥

गोविन्दानरुताटीकारत्नप्रभा

तृतीयाध्याये चतुर्थपादः



श्रीगणेशायनमः ॥ ॥ ॐ कर्माङ्गविद्याप्रसङ्गात् ब्रह्मज्ञानस्य कर्माङ्ग-
त्वमाशङ्क्याह ॥ पुरुषार्थोक्तः शब्दादिति बादरायणः ॥ पूर्वपादे परापर-
विद्यानां गुणोपसंहारोक्त्या स्वरूपं निश्चितम् ॥ अस्मिन्पादे तासां क-
र्मानङ्गतया पुरुषार्थहेतुत्वं निरूप्यते ॥ ततोऽङ्गक्षायां यज्ञादीनि बहिर-
ङ्गानि शमादीन्यन्तरङ्गानि च निरूप्यन्त इति एकविद्याविषयत्वं पाद-
योः संगतिः ॥ तत्रादौ तत्त्वज्ञानं विषयीकृत्य वादिविप्रतिपत्त्या संशयमा-
ह ॥ अथेति ॥ पूर्वपक्षे ज्ञानकर्मणोरङ्गङ्गित्वेन समुच्चयः सिद्धान्ते
केवल ज्ञानान्मुक्तिरिति फलभेदः ॥ य आत्मेति प्रजापत्युक्तब्रह्मविद्या-
यां लोकादिकं सगुणविद्याफलं मोक्षानन्देऽन्तर्भावाभिप्रायेणोक्तमिति
मन्तव्यम् ॥ १ ॥

एवं सिद्धान्तमुपक्रम्य पूर्वपक्षयति ॥ शेषत्वादिति ॥ सूत्रार्थवाद-
पदमावर्तनीयं ज्ञानात्पुरुषार्थवादोऽर्थवाद इत्यर्थः ॥ ज्ञानं कर्माङ्गमफ-
लत्वे सति कर्मशेषाश्रयत्वात् प्रोक्षणपर्णमयीत्वादिवदिति भावः त-
त्त्वनिर्णयार्थं गुरुशिष्ययोः कथावादोयमिति ज्ञापनार्थं जैमिनिग्रहणं
॥ अङ्गिफलेनाङ्गभूत आत्मावगतप्रयोजनस्तदाश्रये तत्संस्कारके ज्ञा-
ने फलश्रुतिरर्थवाद इत्यत्र दृष्टान्तः ॥ यथेति ॥ पर्णमयीद्रव्यं । यज-
मानस्याञ्जनं संस्कारः । प्रयाजादीनि कर्माणि तेष्वित्यर्थः । वर्म क-
वचं । आत्मज्ञानं न कर्माङ्गं मानाभावादिति सिद्धान्ती शङ्कते ॥ कथ-
मिति ॥ पूर्वपक्ष्याह ॥ कर्त्रिति ॥ युक्तो ह्यनारभ्याधीतायाः पर्णताया जुहु-

द्वारेण वाक्यात् क्रत्वङ्गभावो जुह्वाः क्रतुव्याप्यतया क्रतूपस्थापक-
त्वात् । न तथात्मविज्ञानस्य आत्मा द्रष्टव्य इति वाक्यात् क्रतुसं-
बन्ध उपपद्यते । आत्मनः क्रतुव्याप्यभावादिति सिद्धान्ती दूषयति
॥ नेति ॥ देहभिन्नत्वेन ज्ञातात्मनः क्रतुव्याप्यत्वमप्यस्तीति पूर्वप-
क्षी समाधत्ते ॥ न व्यतिरेकेति ॥ सर्वथेति ॥ देहात्मत्वेनापीत्यर्थः ॥ दे-
हभिन्नकर्तृज्ञानस्याङ्गत्वेप्यकर्तृब्रह्मात्मज्ञानस्य नाङ्गत्वमिति शङ्कते ॥
॥ नन्वपहतेति ॥ यस्यार्थे जायादिकप्रियं भोग्यं स आत्मा द्रष्टव्य
इति भोग्यलिङ्गेन सूचितभोक्तृभिन्नमकर्तृस्वरूपं नास्तीति समाध्यर्थः ।
जन्मादिसूत्रमारभ्य साधितं स्वरूपं कथं नास्तीति शङ्कते ॥ नन्वि-
ति ॥ स्वरूपज्ञानं वेदान्तानां फलं तस्य क्रत्वर्थत्वपुरुषार्थत्वविचारेण
दाढ्यं क्रियत इत्याह ॥ सत्यमिति ॥ २ ॥

ब्रह्मविदां कर्माचारदर्शनम् ॥ ब्रह्मविद्यायां कर्माङ्गत्वे लिङ्गमित्याह
॥ आचारेति ॥ ईजे यागं कृतवानित्यर्थः । हे भगवन्त इति ब्राह्मणान्
संबोध्य ब्रह्मवित्कैकेयराजो ब्रूते । अहं यक्ष्यमाणो यागं करिष्य-
माणोऽस्मि वसन्त्वऽत्र भगवन्त इत्यर्थः ॥ अन्यपरेष्विति ॥ विद्या-
विधिपरेष्वित्यर्थः ॥ अल्पायासं मुक्तेरुपायं जानं लब्ध्वा ब्रह्मायासं
कर्म न कुर्युरित्यत्र दृष्टान्तमाह ॥ अक्र इति ॥ समीप इत्यर्थः ॥
अर्क इति पाठेऽप्ययमेवार्थः ॥ ३ ॥ ४ ॥

ब्रह्मविद्यायाः कर्माङ्गत्वे तृतीया श्रुतिरप्यस्तीत्याह ॥ तच्छ्रुतेरिति ॥
लिङ्गान्तरमाह ॥ समिति ॥ तं परलोकं गच्छन्तं विद्याकर्मणी अनु-
गच्छत इत्यर्थः ॥ गुरोः शुश्रूषारूपं कर्म कुर्वन्निति शेषेणावशिष्टेन
कालेन यथाविधानं वेदमधीत्यानन्तरमाचार्यस्य कुलाद्ब्रह्मार्चयादि-
ति यावत् ॥ अभिसमावर्तनं कृत्वा कुटुम्बे गार्हस्थ्ये स्थितः ॥ प्रत्यहं
शुचौ देशे स्वाध्यायाध्ययनं कुर्वन्नन्यांश्च नित्यादिधर्माननुतिष्ठन् ॥
ब्रह्मलोकं प्राप्नोतीति श्रुत्यर्थः । यथावधा तस्तुषविमोऽकपर्यन्तः । एव-

मध्ययनमर्थावबोधान्तम् । दृष्टे अर्थावबोधाख्ये फले संभवति ॥ अध्ययनस्यादृष्टार्थत्वायोगादिति पूर्वतन्त्रे स्थितम् । ततश्च ब्रह्मापि वेदार्थ इति तदवबोधवतः कर्मविधानमित्यर्थः ॥ ५ ॥ ६ ॥

यावज्जीवं कर्मनियमोप्यत्र लिङ्गमित्याह ॥ नियमाच्चेति ॥ इह देहे कर्माणि कुर्वन्नेव शतं संवत्सरान् जीवितुं इच्छेदेवं कर्मित्वेन जीवति त्वयि नरे कर्म पापं न लिप्यते ॥ इतः कर्मणोऽन्यथा नास्ति कर्मविनाश्रेयो नास्तीत्यर्थः ॥ जरामर्यं जरामरणावधिकमित्यर्थः ॥ ७ ॥

कर्तुरधिकस्यासंसार्यात्मनः कर्मशेषत्वाभावात्तत्त्वज्ञानं कर्माङ्गं नेति सिद्धान्तयति ॥ अधिकेति ॥ अस्य महत इति वाक्यशेषात्प्रियसंसूचित आत्मा पर एव द्रष्टव्यः । यः प्राणादि प्रेरयति सोप्यशनायायत्ययवाक्यशेषात्पर एव तथाक्षिपुरुषोप्यवस्थासाक्षिपरं ज्योतिरिति वाक्यशेषात्पर इति विभागः ॥ जीवानुकर्षणमभेदाभिप्रायमित्यङ्गीकारे न विरोध इति कथं अभेदे जीवत्वविरोधादित्यत आह ॥ परमेश्वरमिति ॥ ज्ञानं कर्माङ्गफलत्वे सति कर्मशेषाश्रयत्वादित्युक्तो हेतुरसिद्ध इति भावः ॥ ८ ॥

ब्रह्मविदां कर्मवत्संन्यासस्यापि दर्शनात्तेषां कर्मदर्शनात्मकं लिङ्गं लोकसंग्रहार्थत्वेनान्यथासिद्धमित्याह ॥ तुल्यं त्विति ॥ किं च यस्य कर्म स न ब्रह्मविदित्याह ॥ अपि चेति ॥ तर्हि वैश्वानरविद्यायाः कर्माङ्गत्वं स्यादित्यत आह ॥ न त्विति ॥ ब्रह्मविदां लोकसंग्रहार्थं क्रियमाणमपि कर्म न भवति अभिमानाभावेनानधिकारित्वादिति भावः ॥ ९ ॥ १० ॥

समन्वारम्भवचनस्य मुमुक्षुविषयत्वमङ्गीकृत्य विद्या अन्यं मुमुक्षुं मुक्तत्वेनान्वारभत इति विभाग उक्तः सूत्रकृता ॥ वस्तुतस्तु तन्नास्तीत्याह ॥ न चेदं समन्वारम्भवचनमिति ॥ तत्र संसारिविषये तं विद्येत्यादिक्ये यथा प्राप्नानुवादिनि विद्यादिपदार्थमाह ॥ तत्रेति ॥

र
स
ये
व
श
गा
गूढ
पर
वि
ज्ञान
भिसं
विवेक
संधि
स्मिन्न
पंचक
त्याशंव
प्यते ग
फलैक
विवेकय

षाः

विहितोद्गीथादिविद्या प्रतिषिद्धा नग्नस्त्रीध्यानादिरूपा ॥ ११ ॥

॥ यच्चैतदिति ॥ उक्तमिति शेषः ॥ अविव्यत्वाद्देदार्थज्ञानशून्य-
त्वादित्यर्थः ॥ मात्रपदमात्मज्ञानस्य व्यावर्तकं न कर्मज्ञानस्येत्याह ॥

॥ नैषदोष इति ॥ १२ ॥ १३ ॥

नियमवाक्यमज्ञविषयमित्युक्तं विदुषो ज्ञानस्तुत्यर्थं वेत्याह ॥

॥ स्तुतय इति ॥ एवं कर्म कुर्वत्यपि त्वयि नरे नेतो विद्यालब्धाद्ब्रह्म-
भावादन्यथास्ति कर्मणा संसारो नास्तीति यावत् ॥ यतः कर्म न लि-
प्यते ॥ अपूर्वरूपलेपाय न भवतीत्यर्थः ॥ श्रुतेरिति भावः ॥ १४ ॥

स्वेच्छातः कर्मसाधनप्रजादित्यागलिङ्गाच्च विद्या स्वतन्त्रफलेत्याह
॥ कामेति ॥ तदेतद्ब्रह्म येषां नोस्माकमयमपरोक्ष आत्मा अयमेव
लोकः पुरुषार्थस्ते वयं किं प्रजादिना करिष्याम इत्यालोच्य कर्मत्यक्त-
वन्त इत्यर्थः ॥ नन्वयं लोक इति ज्ञानफलस्य प्रत्यक्षत्वोक्तिरयुक्ता
कर्मफलवददृष्टत्वादित्यत आह ॥ अनुभवेति ॥ १५ ॥

न केवलमनुपयोगात् ज्ञानस्य कर्मानङ्गत्वं ॥ किं तु कर्मनाशक-
त्वाच्चेत्याह ॥ उपमर्दं चेति ॥ १६ ॥

किंच कर्मतत्त्वज्ञानेनाङ्गाङ्गीभूते भिन्नाधिकारिस्थत्वाद्वाजसूय-
बृहस्पतिसववदित्याह ॥ ऊर्ध्वेति ॥ त्रयो धर्मस्कन्धाः कर्मप्रधाना
आश्रमाश्रतुर्थो ब्रह्मसंस्थ इत्यर्थः । 'ब्रह्मचर्येण ऋषिभ्यो यज्ञेन दे-
वेभ्यः प्रजया पितृभ्य एष वा अनृण' इति श्रुतेः । 'ऋणानि त्रीण्य-
पाकृत्य मनोमोक्षे निवेशयेत् अनपाकृत्यमोक्षं तु सेवमानोव्रजत्यध' इ-
ति स्मृतेश्च प्राप्तगार्हस्थारख्यस्यैव निरस्तर्णत्रयस्य पारिव्राज्यमित्यपि
शङ्का न कार्या 'ब्रह्मचर्यादेव प्रव्रजेदि'ति 'यमाश्रममिच्छेत्तमावसे'दि-
ति च विधिस्मृतिश्रुतिविरोधेन अर्थवादश्रुतिस्मृत्योरविरक्तविषयत्वा-
वंगमादित्याह ॥ प्रतिपन्नेति ॥ तस्मादिति ॥ संन्यासनिष्ठत्वादि-
त्यर्थः ॥ १७ ॥

सूः

१

संन्यासो नास्तीत्याक्षिपति । परामर्शं जैमिनिः ॥ ऊर्ध्वरेतःशब्दि-
तं पारिव्राज्यमनुष्ठेयं न वेति मानभ्रान्तिमूलत्वाभ्यां संदेहे भ्रान्तिमू-
लत्वान्नानुष्ठेयमित्याह ॥ त्रय इति ॥ आश्रमाणामवान्तरभेदापेक्षया
बहुवचनम् ॥ तथा च काण्वाय न स्मृतिरर्थतोऽनुक्रम्यते । गायत्रो
ब्राह्मः प्राजापत्यो बृहन्निति ब्रह्मचारी चतुर्विधः । तत्रोपनयनादूर्ध्वं
यस्त्रिरात्रमक्षारलवणाशी गायत्रीमधीते स गायत्रः । यस्तु वेदस्य ग्रह-
णान्तं ब्रह्मचर्यं चरति स ब्राह्मः । ऋतुकाले स्वदारगामी नित्यं पर-
स्त्रीविमुखः प्राजापत्यः संवत्सरं वेदव्रतरुद्वटुर्वा प्राजापत्यः । आमरणं
गुरुकुलवासी नैष्ठिको बृहन्नित्युच्यते । गृहस्थोऽपि चतुर्विधः । वा-
र्त्ताकः शालीनो यायावरो घोरसंन्यसिकश्चेति ॥ तत्र कृषिगोरक्षादिक-
या वैश्यादिवृत्त्या जीवन्नित्यादिक्रियापरो वार्त्ताकवृत्तिः ॥ यायावरस्त्व-
याचितवृत्तिर्याजनाध्यापनप्रतिग्रहविमुखः ॥ शालीनस्तु षट्कर्मनि-
रतो याजनादिवृत्तिः संचयी उद्धृतपरिभूताभिरग्निः कार्यं कुर्वन् प्रत्य-
हं कृतोच्छ्रवृत्तिर्ग्रामवासी घोरसंन्यसिक इत्युच्यते । हिंसाविमुखत्वात्
वानप्रस्थोऽपि चतुर्विधः । वैखानस औदुम्बरो वालखिल्यः फेनपश्चेति
तत्रारुष्टपच्योषधीभिर्ग्रामबहिष्कृताभिरग्निहोत्रादि कुर्वन् वैखानस उ-
च्यते । यस्तु प्रातरुत्थाय यां दिशं पश्यति तत्रत्यौदुम्बरबदरीनीवार-
श्यामाकैः कर्मपरः स औदुम्बरः । यस्तु जटावल्लधारी अष्टौ मा-
सान् वृक्ष्युपार्जनं कृत्वा चातुर्मास्ये संगृहीताशी कार्त्तिक्यां संगृहीत-
पुष्पफलत्यागी स वालखिल्यः । फेनपास्तु शीर्णपर्णफलवृत्तयो यत्र
क्वचिद्वसन्तः कर्मपरा इति ॥ तथा परिव्राजकाश्चतुर्विधाः ॥ कुटीचका
बहूदकाः हंसाः परमहंसाश्चेति ॥ तत्र स्वपुत्रगृहे भिक्षां चरन्तस्त्रिद-
ण्डिनः कुटीचकाः । बहूदकास्तु त्रिदण्डिनः शिष्यजलपवित्रपादुका-
सनशिखायज्ञोपवीतकौपीनकषायवेषधरास्तीर्थान्यटन्तो भैक्ष्यं चरन्तः
आत्मानं प्रार्थयन्ते । हंसा एकदण्डिनः । शिखावर्ज्यं यक्षोपवीतधराः

स
ये
व
श
ग
गू
पर
वि
ज्ञान
भिस
विवे
संधि
स्मिन्
पंचक
त्याशं
प्यते ग
फलैक
विवेक

शिक्यकमण्डलुपाणयः ग्रामैकरात्रवासिनः । कच्छृचान्द्रायणपराः ।
 परमहंसास्त्वेकदण्डाधरा मुण्डा अयज्ञोपवीतिनः त्यक्तसर्वकर्माणि आ-
 त्मनिष्ठा इति । अत्र पूर्वपक्षे संन्यासाभावाज्ज्ञानस्य स्वतन्त्रफलत्वासि-
 द्विः । सिद्धान्ते तद्भावात्तत्सिद्धिरिति फलभेदः । स्कन्धा आश्रमाः
 । आत्मानं शरीरं आचार्यस्य कुले गृहे ज्वलयन् नैष्ठिक इत्यर्थः
 स्कन्धश्रुतावाश्रमा न विधीयन्ते ॥ किन्तु ब्रह्मसंस्थतास्तुत्यर्थम-
 नूयन्त इत्युक्ते शङ्कते ॥ ननु परामर्शोपीति ॥ अनुवादेपेक्षितपुरो-
 वादप्रतीतिमङ्गीकरोति ॥ सत्यमिति ॥ प्रत्यक्षा स्कन्धश्रुतिरेव पुरोवा-
 दोस्तु नानुवाद इत्यत आह ॥ स्मृतीति ॥ तयोरपि इयमेव श्रुतिर्मूलम-
 स्तु ॥ क्लृप्तश्रुतौ विधिमात्रकल्पनालाघवात् ॥ अस्या अनुवादत्वे तु मू-
 लत्वेन साग्निकानाग्निकाश्रमश्रुतिस्तत्र विधिश्चेति द्वयकल्पनागौरवादि-
 त्यत आह ॥ अतश्चेति ॥ स्मार्त्तत्वादाश्रमाः प्रत्यक्षयावज्जीवकर्मविधि-
 श्रुत्यविरुद्धा ग्राह्याः । विरुद्धास्त्वनानाग्निकाश्रमाः उपेक्ष्याः । कर्मानधिरु-
 तैरन्धादिभिर्वा अनुष्ठेया इत्यर्थः । यावज्जीवश्रुतिविरोधालाघवं त्याज्य-
 मिति भावः ॥ स्कन्धश्रुतावनुवाद्यत्वाविशेषाद्गार्हस्थ्यवदितरेषामनु-
 स्तेयत्वमाशङ्क्य तस्य श्रौतत्वादनुष्ठानं नेतरेषामश्रौतादतो ब्रह्मसं-
 स्थतास्तुतिपरमिदं स्कन्धवाक्यमित्याह ॥ नन्वित्यादिना ॥ तन्तुं
 संततिम् ॥ तथा ये चेति तेर्चिषमभिसंभवन्तीति वाक्यशेषादित्यर्थः
 ॥ स्कन्धशब्दस्य आश्रमेष्वरूढत्वाच्चात्र नाश्रमविधिरित्याह ॥ संदि-
 ग्धं चेति ॥ तर्हि प्रव्रजन्तीत्याश्रमविधिरित्यत आह ॥ तथैतमिति ॥
 आत्मलोको महीयान् यदर्थमशक्यां प्रव्रज्यामपि कुर्वन्तीति, स्तुति-
 र्वर्त्तमानापदेशादित्यर्थः ॥ संप्रति पूर्वपक्षमाक्षिप्येयं श्रुतिर्नास्तीति
 कृत्वा चिन्त्यत इत्याह ॥ नन्वित्यादिना ॥ १८ ॥

स्कन्धश्रुतावितराश्रमाः । श्रुत्यन्तरविहिता अनूयन्ते ॥ एतद्वा-
 क्यानुवाद्यत्वाद्गार्हस्थ्यवदिति सिद्धान्तयति ॥ अनुष्ठेयमिति ॥ अनु-

वादस्य कचिद्विधिपूर्वकत्वे दृष्टान्तमाह ॥ यथा चेति ॥ निवीतं म-
नुष्याणां प्राचीनावीतं पितॄणां उपवीतं देवानामिति वाक्ये दैवे कर्म-
ण्युपवीतं विधीयते तत्स्तुतये द्वयमनूयते ॥ मानुषक्रियासु देहार्धव-
स्त्रबन्धनाख्यनिवीतस्य सौकर्यार्थतया प्राप्तत्वात् पित्र्ये कर्मणि प्राची-
नावीतस्यापि विध्यन्तरप्राप्तत्वादित्यर्थः ॥ वाक्यान्तरे च साक्षादेव
पारिव्राज्यविधिर्विधेयैः साहित्यादित्याह ॥ तथैतमेवेति ॥ अस्येति पारि-
व्राज्योक्तिः विधेयवेदानुवचनादिसाहित्यात्पारिव्राज्यस्य विधेयतेत्यर्थः ॥
वाक्यान्तरेपि साम्यश्रुतिमाह ॥ ये चेति ॥ अस्येति वानप्रस्थोक्तिः ॥
विधेयपञ्चाग्निविद्यया वानप्रस्थस्य सहोक्त्या तदपि विधेयमित्यर्थः
श्रुतत्रित्वान्यथानुपपत्त्या स्कन्धशब्दस्य आश्रयपरत्वनिश्चय इत्याह
॥ यत्तूक्तमित्यादिना ॥ उत्पत्तिभिन्ना इति यजेताध्येतव्यं दद्यादिति
पृथगुत्पन्ना इत्यर्थः ॥ १९ ॥

स्कन्धश्रुतेरनुवादकत्वमङ्गीकृत्य विध्यन्तरकल्पनेनाश्रमा अ-
नुष्ठेया इत्युक्तम् ॥ इदानीं विधित्वं तस्याएव कल्प्यं लाघवादित्या-
ह ॥ विधिर्वेति ॥ यावज्जीवादिश्रुतेरविरक्तविषयत्वान्न लाघवबा-
धकत्वमिति भावः ॥ अल्पफलत्वेनाश्रमत्रयनिन्दया ब्रह्मसंस्थता-
स्तुतिपरमेकमिदं वाक्यं भाति ॥ तत्राश्रमविधिचतुष्टयं अयुक्तमि-
ति शङ्कते ॥ नन्विति ॥ आश्रमाणां विध्यन्तरप्राप्त्यभावादनुवादा-
योगात् स्तुतिलक्षणादोषाच्च वरं विस्पष्टाश्रमविधिभेदकल्पनमपूर्वत्वा-
दित्याह ॥ सत्यमित्यादिना ॥ प्रतीतैकवाक्यत्वमङ्गेन विधिभेदक-
ल्पने दृष्टान्तमाह ॥ धारणवादिति ॥ महापितृयज्ञे प्रेताग्निहोत्रे लु-
चि प्रक्षिप्तं हविराहवनीयं प्रति यदानीयते तदा तस्य हविषः अ-
धस्तात्समिधं धारयन्ननुद्रवेदिति विहिताधोधारणस्तावकतयोपरिही-
त्यस्यैकवाक्यत्वभावेपि दैवे होमे लुग्दण्डोपरि समिद्धारणे विधिरे-
वापूर्वत्वादिति वाक्यभेदस्तृतीयाध्याये जैमिन्याचार्येणोक्त इत्यर्थः ॥

र
स
ये
वा
श
गा
गू
परा
वि
ज्ञान
भिसं
विवेक
संधि
स्मिन्
पंचक
त्याशंव
प्यते ग
फलैक
विवेकय

एवं चत्वार आश्रमा विधीयन्त इति पक्ष उक्तः ॥ संप्रत्याश्रमत्रया-
 नुवादेन पारिव्राज्यमेकमेव विधीयत इति पक्षान्तरमाह ॥ यदापीत्या-
 दिना ॥ ब्रह्मसंस्थताविधौ कथं पारिव्राज्यविधिरित्याशङ्क्य विचार-
 यति ॥ सा चेति ॥ ननु त्रय इति वाक्य आश्रमचतुष्टयस्याप्राप्तेर्निर्वी-
 जोयं विचार इत्याशङ्क्य तद्वाक्ये परिव्राजकः परामृष्टो न वेति सं-
 दिह्याये पूर्वपक्षप्राप्तिमाह ॥ यदि चेति ॥ नन्वनाश्रम्येव ब्रह्मसंस्थः
 किं न स्यादत आह ॥ अनाश्रमित्वेति ॥ अनाश्रमी न तिष्ठेतेति नि-
 षेधादिति भावः ॥ द्वितीये सिद्धान्तप्राप्तिमाह ॥ अथेति ॥ एवं परा-
 मर्शतदभावाभ्यां संशयमुक्त्वा पूर्वपक्षयति ॥ तत्रेति ॥ वनस्थस्य ह्यसा-
 धारणं रुच्छादिकं तप इति प्रसिद्धम् ॥ तेनैकेन तपःशब्देनोभयग्रह-
 णमन्याय्यं भिक्षोस्तपस्वित्वप्रसिद्ध्यभावाच्च ॥ तथा च यज्ञायसाधा-
 रणधर्मद्वाराग्रहस्थायाश्रमत्रयवत् ब्रह्मसंस्थशब्देनैव ब्रह्मनिष्ठाप्रधा-
 नश्रतुर्थाश्रमो गृह्यते स च स्तुतिसामर्थ्यात् सह ब्रह्मसंस्थया विधी-
 यत इति सिद्धान्तयति ॥ तदयुक्तमित्यादिना ॥ पृथग्व्यपदेशाच्च
 ब्रह्मसंस्थापूर्वोक्तैर्भ्यः आश्रमिभ्यः पृथग्भूत इत्याह ॥ अपि चेति ॥
 न चावस्थाभेदेन तेषामेव ब्रह्मसंस्था स्यादिति वाच्यम् कालभेदे-
 नापि सति मन्दप्रज्ञत्वे प्रज्ञाधिक्यवत्सति कर्मित्वे तेषां विक्षिप्तचेतसां
 ब्रह्मसंस्थानुपपत्तेः कर्मत्यागे च परिव्राडेव ब्रह्मसंस्थ इत्यस्मादिष्ट-
 सिद्धिरिति भावः ॥ इममेवार्थं स्पष्टयितुं शङ्कते ॥ कथं पुनरिति ॥
 यद्यपि ब्रह्मसंस्थशब्दः संन्यासाश्रमेन रूढस्तथापि योगात्तमेवोप-
 स्थापयति अन्याश्रमेषु यौगिकार्थासमवायादित्याह ॥ अत्रोच्य-
 त इति ॥ सर्वकर्मत्यागिनः प्रणवार्थब्रह्मनिष्ठातिरेकेणानुष्ठेयं नास्ती-
 त्यत्र मानमाह ॥ तथा चेति ॥ न्यासः संन्यासो ब्रह्मेति स्तुतौ हेतु-
 माह ॥ ब्रह्मा हीति ॥ हिरण्यगर्भो हि पर इति प्रसिद्धः अतो ब्र-
 ह्मत्वेन स्तुतः संन्यासः पर एवेति स्तुत्वा कर्माणि निन्दति ॥ तानी-

ति ॥ ततो न्यास एव ज्ञानद्वारा मोचकत्वादधिक इत्यर्थः ॥ तद्बुद्धयो
 ब्रह्मचित्तास्तदात्मानो ब्रह्मस्वरूपास्तन्निष्ठाः श्रवणादिपरास्तत्परा-
 यणाः ब्रह्मप्रेप्सवः निष्कामा इति यावत् एवं ब्रह्मसंस्थशब्दस्य
 ज्ञानप्रधानाश्रमवाचित्वादमृतत्वकामस्तमाश्रममनुतिष्ठेदिति विधिः
 परिणम्यते अतो न ज्ञानानर्थक्यदोष इत्युपसंहरति ॥ तस्मादिति
 ॥ संप्रति कृत्वाचिन्तामुद्घाटयति ॥ अनपेक्ष्येति ॥ शिष्यबुद्धिवैश-
 यार्थं स्कन्धश्रुतिमादाय चिन्ताकृतेति भावः ॥ यदि वेतरथेति ब्रह्म-
 चर्ये स्थितस्यैव पूर्वकृतपरिपाकाद्वैराग्यं यदि स्यादित्यर्थः ॥ यदुक्तं क-
 र्मानधिकृतान्धादिविषयः संन्यास इति तन्नेत्याह ॥ नचेति ॥ सा-
 मान्य श्रुतेः संकोचेहत्वभावादिति भावः ॥ पृथगिति ॥ संन्यासस्ये-
 ति शेषः ॥ व्रती गोदानादिवेदव्रतवान् ॥ गुरुकुलान्निवृत्तिरूपस्नानान्तर-
 मकृतगार्हस्थ्यो गुरुसेवी स्नातकः । उत्सन्नाग्निर्विधुरः । अगृहीतांश्चिरन-
 शिकः प्रव्रजेदित्यन्वयः । सकलङ्गानामेव कथं चित्कर्मानधिकृतानां
 संन्यासो युक्तः विकलङ्गानां त्वन्धादीनां न ज्ञानप्रधान संन्यासाधि-
 कार इत्याह ॥ ब्रह्मेति ॥ दृष्टिपूतसंचारश्रवणादिकं विना ज्ञानानुत्पत्तेः
 शरीरं मे विचर्षणं जिह्वा मे मधुमत्तमा कर्णाभ्यां भूरिविश्रुवमित्यङ्ग-
 साकल्यप्रार्थनालिङ्गञ्च नान्धपंगुमूकबधिरादीनामधिकार इत्यर्थः ॥
 तच्चेति ॥ पारिव्राज्यस्य ब्रह्मज्ञानाङ्गत्वं चेत्यर्थः । ब्रह्मभूयाय ब्रह्मसा-
 क्षात्कारायेति यावत् ॥ २० ॥

॥ स्तुतिमात्रम् ॥ पृथिव्योषधिपुरुषवागृक्साम्नां सप्तानां रसा-
 नां रसतमोष्ठम उद्गीथावयव ओंकारः परमः परमात्मप्रतीकत्वात्पर-
 स्य ब्रह्मणोर्ध्वं स्थानं तदर्हतीति परार्ध्य इत्यर्थः । आसु श्रुतिष्वङ्गो-
 पादानादपूर्वार्थत्वाच्च संशयमाह ॥ किमिति ॥ यथानुष्ठेयगार्हस्थ्य-
 साम्यश्रुतेः । पारिव्राज्यस्य अनुष्ठेयत्वं तद्वदासां श्रुतीनां जुह्वादिस्तुति-
 श्रुतिसाम्यात्स्तुतित्वमिति पूर्वपक्षयति ॥ स्तुत्यर्था इति ॥ जुहूरिय-

स
ये
व
श
ग
गु
प
वि
ज्ञान
मिसं
विवेक
संधि
स्मिन्
पंचक
त्याशंव
प्यते ग
फलैक
विवेकय

पा०

सू०

मेव पृथिवीति स्तूयते चयनस्थः कूर्म आदित्य इति स्तुतिः । आ-
हवनीयः स्वर्गलोक इति स्तुतिः । तथोद्गीथादीनां रसतमत्वादिगुणैः
स्तुतिरित्यर्थः । स्तुतिलक्षणातो वरं विधिकल्पनमनुष्ठानफललाभादि-
ति सिद्धान्तयति ॥ न स्तुतीति ॥ पूर्वपक्षे त्वननुष्ठानं फलं । सिद्धा-
न्ते त्वनुष्ठानं फलमिति मन्तव्यम् ॥ स्तावकत्वेनार्थवच्चं किं न स्या-
दित्यत आह ॥ विधायकस्येति ॥ युक्तमियमेव जुहूरित्यादिश्रुतीनां
फलवज्जुह्वादिविधिप्रकरणस्थतया स्तावकत्वेनार्थवच्चं रसतमादि-
श्रुतीनां तु क्रत्वङ्गविधिप्रकरणस्थत्वाभावात्फलवदपूर्वोपास्तिविधाय-
कत्वमेव युक्तम् । क्रत्वन्तरश्रुतिवदिति भावः ॥ २१ ॥

किंचात्र विधिः कल्प्य इति कृत्वा चिन्तयोक्तम् । वस्तुतस्तु न कल्प्यः
कल्पत्वादित्याह ॥ भवेति ॥ न चैवमुपासनाविधिस्तावकत्वं रसतमा-
दिश्रुतीनामिति सांप्रतं विध्यपेक्षितविषयार्थकत्वसंभवे स्तुतिलक्ष-
णायोगादिति भावः ॥ देवो मदिष्टं कुर्यादिति प्रार्थनादावपि लिङ्गा-
दिप्रयोगादुपासीतेत्यादिशब्दानां कथं विधिपरत्वनिश्चय इत्यत आह
॥ तथा चेति ॥ एतल्लिङ्गादिकं वेदेषूत्सर्गतो नियमेनेष्टसाधनत्वाख्य-
विधेरलक्षणं ज्ञापकं स्यात् । उपपदादिबाधके त्वन्यार्थपरमित्यर्थः ।
तदिदमाह ॥ लिङादीति ॥ न च श्लोके पञ्चमं इत्युक्तेः पञ्चपदानामे-
व विधिलक्षणत्वं नोपासीतेत्यादीनामिति श्रमितव्यं क्रियासामान्य-
वाचिनां रुम्बस्तीनामुदाहरणेन सर्वधातूपरकलिङादीनां विधिलक्षण-
त्वस्य विवक्षितत्वात्पञ्चमपदं तूक्तापेक्षया श्लोकपूरणार्थं मृत्युर्धावति
पञ्चम इतिवत् यद्यपि डुरुञ् करण इति धातोरेव करणशब्दितभाव-
नाख्यक्रिया सामान्यवाचित्वं नेतरयोर्धात्वोः । भूसत्तायामस्भुवीत्यर्था-
न्तरैकेः । तथापि जन्माख्यभवनस्य तत्फलस्यास्तित्वस्य च प्रयो-
ज्यनिष्ठस्य प्रयोजकव्यापारात्मकभावनाव्याप्तत्वात्तयोः क्रियासामान्य-
वाचित्वव्यवहारः ॥ तत्र कुर्यादिति प्रकृत्यर्थभावनाख्या तेनानूयते ॥

यथा द्वाविति प्रयोगे प्रकृत्यर्थो द्वित्वं प्रत्ययेनानुब्रूते तद्वल्लिङा च तस्या
 इष्टसाधत्वानत्वाख्यविधिर्बोध्यते । कर्त्ता तु तयाक्षिप्यत इति आक्षि-
 मकर्तृकाभावनोदाहृता तथा क्रियेतेत्यत्रापि प्रकृतिप्रत्ययार्थौ व्याख्या-
 तौ । कर्मात्र प्राधान्येनाक्षिप्यतइत्याक्षिप्तकर्मिका भावनोदाहृता । आ-
 ख्यातानां कर्त्रादिकारकेशक्त्यभावात्कर्तृकर्मणोराक्षेप एवेति मीमांस-
 कमतं कर्तव्यमिति कृत्यप्रत्ययेन कर्मकारकमुच्यते तस्योपसर्जनत्वेन
 प्रकृत्याभावनोक्तेति भेदः । तथा दन्डी भवेत् भूयेत दण्डिना भवितव्य-
 मित्युदाहर्तव्यम् । तथा स्याद्भूयेत भवितव्यमित्यस्ति धातोरप्युदाहर-
 णं द्रष्टव्यम् । अस्तेर्भूरादेशात् । एतद्धातुत्रयोपरक्तलिङादिभिः सर्व-
 धात्वर्थोपरक्तभावनागतेष्टसाधनत्वरूपो विधिरेक एवोच्यते । धातू-
 नां प्रत्ययानां कर्त्रादिकारकाणां च भेदेपि विधिभेदो नास्तीति ज्ञाप-
 नार्थं प्रति धातूदाहरणत्रयं दर्शितमिति सर्वमवदातम् । एवं सूत्रे भा-
 वो विधिरिति व्याख्याय च शब्दात्फलमिति व्याचष्टे ॥ प्रतिप्रकरणं
 चेति ॥ एष ऋत्विगुपासकः कामागानस्य गानेन फलसंपादनस्येष्टे
 समर्थ इत्यर्थः ॥ एवमङ्गाश्रितविद्या अपि स्वतन्त्रफलाः किमु व-
 क्तव्यमनङ्गात्मविद्यास्वातन्त्र्यमित्यात्मविद्यास्वातन्त्र्ये चिन्ताया अ-
 स्याः पर्यवसानात्पादसंगतिर्बोध्या ॥ २२ ॥

पारिप्लवार्थाः ॥ अश्वमेधे पुत्रादिपरिवृत्ताय राज्ञे पारिप्लवमाचक्षी-
 तेति नानाविधाख्यानकथनात्मकः पारिप्लवप्रयोगो विहितः तथा
 वेदान्तस्थकथानामाख्यानत्वसामान्याद्विद्यासन्निधानाच्च संशयमाह
 ॥ किमिति ॥ पूर्वं स्तुत्यपेक्षया विधिर्ज्यायाननुष्ठानलाभादित्युक्तम् ॥
 तथैव कथानां न विद्यास्तावकत्वं पारिप्लवानुष्ठानलाभादिति पूर्वः
 पक्षः । तत्र फलमाह ॥ ततश्चेति ॥ यथा देवस्य त्वा सवितुरित्या-
 दि मन्त्रे कस्य चित्पदस्य प्रयोगसमवेतार्थतया शेषस्य प्रयोगान्त-
 रत्वं तथा वेदान्तस्थकथानां प्रयोगशेषत्वं तदेकवाक्यतया सर्ववेदा-

र
स
य
व
श
ग
गू
प
वि
ज्ञान
भिस
विवे
संधि
स्मिन्
पंचक
त्याशं
प्यते ग
फलैक
विवेकय

न्तानां कर्मशेषत्वात् न विद्याप्राधान्यमित्यर्थः। कथानां गुरुशिष्यसमा-
चारप्रदर्शनेन बुद्धिसौकर्यद्वारा सन्निहितविद्याशेषत्वं सामर्थ्यलिङ्गा-
दतो विद्याप्राधान्यमिति फलं मत्वा सिद्धान्तयति ॥ तन्नेत्यादिना ॥
अश्वमेधे प्रथमेहनि मनुर्वैवस्वत इति कथां ब्रूयात् द्वितीयेहनि यमो
वैवस्वत इति तृतीयेहनि वरुण आदित्य इति वाक्यशेषे कथानां वि-
शिष्योक्तत्वादुपक्रमस्य संकोचो युक्त इति भावः ॥ २३ ॥

सू

क तर्हि कथानां विनियोग इत्याशङ्क्य सन्निधानाद्विद्यास्वित्याह
॥ तथा चेति ॥ प्ररोचनं प्रीतिजननं स प्रजापतिर्वपामुदखिदत् हो-
मायोद्धृतवानित्यस्य प्राजापत्यमजन्तुपरमालभेतेति विविशेषत्वं एव-
मन्येषां तत्तद्विधिशेषत्वं द्रष्टव्यम् ॥ २४ ॥

एवमाद्याधिकरणप्रमेयं विद्यास्वातन्त्र्यमधिकरणत्रयेण दृढीकृत्या-
द्याधिकरणस्य फलमाह ॥ अत एवेति ॥ ब्रह्मविद्यासफले मोक्षे जन-
यितव्ये सहकारित्वेन कर्माण्यपेक्षतेन वेति वादिविवादात्संशये तेनैति
ब्रह्मवित्पुण्यरुत्तैजसः इत्यादिश्रुत्या ज्ञानकर्मसमुच्चयेन मोक्षप्रा-
प्तिकथनादपेक्षत इति प्राप्ते विद्याया मुक्तिहेतुत्वादविद्यानिवृत्त्याख्य-
मुक्तौ न कर्मापेक्षेति सिद्धान्तयति ॥ पुरुषार्थ इति ॥ अग्नीन्धनप-
देन तत्साध्यकर्माणि लक्ष्यन्ते 'पुण्यरुत्तैजसः शुद्धसत्त्वो ब्रह्मविद्भू-
त्वा तेन वेदनेनैति ब्रह्म प्राप्नोतीति श्रुतिर्व्याख्येयेति भावः मुक्तावेव
कर्मणामसामर्थ्यादनपेक्षाविद्यायां त्वस्ति चित्तशुद्धिद्वारा तेषामपेक्षे-
त्याधिकं वक्तुमयमुपसंहार इत्युपसंहारसूत्रस्य फलमाह ॥ अधि-
केति ॥ २५ ॥

अधिकमाह ॥ सर्वापेक्षा ॥ यथा प्रमाफलत्वादविद्यानिवृत्तौ क-
र्मानपेक्षा तथा प्रमात्वादविद्यायामपि प्रमाकरणमात्रसाध्यायां नास्ति
कर्मापेक्षेति पूर्वपक्षः । तत्र विद्यार्थं कर्मानुष्ठानासिद्धिः फलम् । सि-
द्धान्ते तत्सिद्धिरिति भेदः । अत्र विविदिषायां ईष्यमाणज्ञाने वा यज्ञा-

दीनां कर्मणां हेतुत्वमपूर्वत्वादिधीयते प्रमाया अप्युत्पत्तिप्रतिबन्धक-
दुरितक्षयाख्यशुद्धिद्वारा कर्मसाध्यत्वसंभवात् । न च पारम्पर्ये तृती-
याश्रुतिविरोधः ज्वालाद्वारा पारम्पर्येपि काष्ठैः पचतीति प्रयोगात् द्वा-
रस्याव्यवधायकत्वान्न च शुद्धेर्द्वारत्वे मानाभावः । 'ज्ञानमुत्पद्यते पुंसां
क्षयात्पापस्य कर्मणः । कषाये कर्मभिः पक्वे ततो ज्ञानं प्रवर्तत' इति
स्मृतेः 'अविद्यया मृत्युं तीर्त्वा विद्ययामृतमश्नुत' इत्यादि श्रुत्या कर्म-
णा पापनिवृत्तौ ज्ञानेन मुक्त्यभिधानाच्चेति सिद्धान्तयति ॥ इदमिति ॥
नन्वत्र विविदिषन्तीति पञ्चमलकारेण विविदिषां भावयेयुरिति सम-
र्थेच्छैव भाव्यतया भाति तां विषयसौन्दर्यलभ्यतयोल्लङ्घ्य वेदनं चेद्भा-
व्यमुच्यते तर्हि वेदनमप्युल्लङ्घ्य तत्फलं मोक्ष एव कर्मभिर्भाव्यः
किं न स्यादित्यत आह ॥ विविदिषासंयोगाच्चेति ॥ इष्यमाणत-
या विद्यायाः शब्दतः फलत्वभानादश्रुतमोक्षो न फलमन्यथा काष्ठैः प-
चतीत्यत्रापि काष्ठानां पाकफलतृप्तिहेतुत्वप्रसङ्गादिति भावः । कर्मणां
ज्ञानार्थत्वे लिङ्गवाक्यान्याह ॥ अथेत्यादिना ॥ कश्चिद्देवभागः सा-
क्षाद्ब्रह्माख्यं पदं ब्रूते कश्चित्तु ज्ञानार्थकर्मद्वारेति मत्वा सर्वे वेदा
इत्युक्तम् स्पष्टमन्यत् ॥ २६ ॥

एवं विद्योत्पत्तौ बहिरङ्गानि कर्माण्युक्त्वाऽन्तरङ्गाण्याह ॥ शमेति ॥
विद्यास्तुत्यर्थत्वेनैकवाक्यत्वसंभवे वर्तमानोक्तिभङ्गेन विधिकल्पनमयु-
क्तं विद्यावाक्याद्देवप्रसङ्गादतः शब्दमात्रलभ्या विद्येति पराभिप्रायमनू-
याङ्गीकरोति । तथापि त्विति ॥ शमादेरावश्यकत्वान्न शब्दमात्रल-
भ्या विद्येत्यर्थः । यस्मादेवंविन्न लिप्यते कर्मणा पापकेन तस्मादेवं
विद्यार्थी शमाद्युपेतो भूत्वा विचारयेदिति विधिर्गम्य इत्याह ॥ नेति
ब्रूम इति ॥ अत्रोपरतपदेन संन्यास उक्तस्तस्य श्रवणाङ्गत्वमतः शमा-
दिविशिष्टश्रवणमत्र विधीयते । यदि तु 'लोकमिच्छन्तः प्रव्रजन्ति' 'ज्ञा-
नं पुरस्कृत्य संन्यसेदित्यादि श्रुतिस्मृतिषु फलत्वेनोत्पन्नसंन्यासस्या

व
श
ग
गू
प
वि
ज्ञा
भि
विवे
संधि
स्मि
पंच
त्याश
प्यते
फलैक
विवेक

षान्

सूः

ङ्गत्वायोगात् । श्रोतव्य इति विहितश्रवणानुवादेनानेकशमादिविधाने वाक्यभेदापातात्पश्येदिति च प्रकृत्या श्रवणलक्षणादोषाच्च संन्यासो न श्रवणस्याङ्गः किंतु ततः प्रागनुष्ठेयत्वेऽपि श्रवणवत् ज्ञानार्थ इति मतं तदा शमादिसमुच्चयेन ज्ञानं भावयेदिति ज्ञानार्थं शमादिसमुच्चयविधिरित्यनवयम् । यः पूर्वं यज्ञादिश्रुतेः स्तुत्यर्थत्वाङ्गीकारः आपाततो गुडजिह्निकान्यायेन शमादिस्वीकारार्थं कृतस्तमिदानीं त्यजति ॥ यज्ञादीन्यपीति ॥ यज्ञादीनां विद्यासाधनत्वरूपसंयोगस्यापूर्वत्वादवान्तरवाक्यभेदेन विधिः स्वीक्रियते । ब्रह्मविद्यावाक्येन महावाक्यैकवाक्यताचेत्यर्थः । परप्रकरणेऽप्यवान्तरविधिरित्यत्र पूर्वतन्त्रसंगतिमाह । तस्मात्पूर्वेति ॥ दर्शपूर्णमासप्रकरणे श्रुतं पूषा प्रपिष्टभाग इति तत्र पूषादेवतापिष्टभागो वा दर्शपूर्णमासयोर्नास्ति अतः समासात्प्रतीतस्य कालत्रयानवमृष्टस्य द्रव्यदेवतासंबन्धस्याविनाभावेन यागविध्युपस्थापकत्वात् प्रयोगज्ञानाय विधिपदमध्याहृत्य प्रकरणादुत्कर्षेण पूषोद्देशेन पिष्टभागः कर्तव्य इति विकृतौ संबन्धः पौष्णं पेषणमिति सूत्रे विचारित इत्यर्थः । 'स्वकर्मणा तमभ्यर्च्य सिद्धिं विन्दति मानव' इत्याद्याः स्मृतयः । कर्मणां ज्ञानहेतुत्वे शमादिव्यावत् ज्ञानोदयमनुवृत्तिः स्यात्तथा च संन्यासाभाव इत्यत आह । तत्रापीति ॥ दृष्टविक्षेपनिवृत्तिद्वारा शमादीनां ज्ञानार्थत्वादनुवृत्तिर्न कर्मणामदृष्टद्वारा ज्ञानार्थत्वादिति भावः ॥ २७ ॥

॥सर्वान्नानुमतिः॥एवंविदि प्राणस्यान्नं सर्वमिति ध्यानवतीत्यर्थः । जग्धं भक्षितं । अपूर्वत्वादिध्यश्रुतेश्च संशयः । अपूर्वत्वात् यज्ञादिविधिः कल्प्य इति पूर्वपक्षयति ॥ विधिरिति ॥ अत्र भक्ष्याभक्ष्यनियमत्यागस्य विद्याङ्गत्वसिद्धिः फलम् । सिद्धान्ते तु विद्यास्तुतिरिति विवेकः । न कलञ्जं भक्षयेदिति शास्त्रं प्राणविध्यतिरिक्तविषयं यथा ग्राम्यकर्मणि वामदेव्यसामोपासकव्यतिरिक्तविषयं परस्त्रीनिषेधशा-

स्त्रं तद्वदिति प्राप्ते सिद्धान्तं सूत्राद्वहिरेव दर्शयति ॥ नेदमिति ॥ प्रा-
णविधिसन्निधेः अशक्यत्वाच्च स्तुतिरेव न विधिः कल्प्यः निषेधशा-
स्त्रविरोधात् । क्लृप्तो हि विधिः सामान्यशास्त्रबाधकः न तु कल्प्य इ-
ति भावः । स्वस्थस्य प्राणविदो न सर्वन्नानुमतिरित्यत्र लिङ्गं वंदन् सूत्रं
योजयति ॥ तद्वर्शयतीति ॥ मटच्यो रक्तक्षुद्रपक्षिणस्तैर्हतेषु कुरुदेशस्थ-
सस्येषु दुर्भिक्षे जाते बालया सह जायया मुनिर्देशान्तरं गच्छन्निभ्य-
ग्रामे स्थितवानिभ्यो हस्तिपालकस्तेन सामिखादितानर्धभक्षितान् कु-
त्सितमाषान् याचयित्वा भक्षितवान् । इभ्येन जलं गृहाणेत्युक्ते सत्यु-
च्छिष्टं वैमे पीतं स्यादिति प्रतिषिध्य माषाः किं नोच्छिष्टा इतीभ्येनोक्ते
सति माषभक्षणे जलत्यागे च कारणमुवाच । अन्नांशे मम आपद-
स्ति जलपानं तु स्वेच्छातस्तटाकादौ लभ्यत इति माषान् खादित्वा
शिष्टान् जायायै दत्तवान् सा चानापद्रतापत्युरापदं ज्ञात्वा माषान् सं-
रक्ष्य प्रातस्तस्मै ददौ स च तान्खादित्वा राज्ञो यज्ञं गत्वा प्रस्तोत्रा-
दीनाक्षिप्य प्राणादिकां प्रस्तावादिदेवतां उपदिश्य धनं प्राप्य स्थित इ-
ति । अत्रोच्छिष्टभक्षणजलत्यागात्मकशिष्टाचारलिङ्गात् श्रौतादना-
पदि विदुषाप्यभक्ष्यं न भक्षणीयमिति सूच्यत इति भावः ॥ २८ ॥ २९ ॥

सुरापानेनापि जीवनमाशङ्क्य कदापि न कार्यमित्याह । तथा मयं
नित्यं ब्राह्मण इति वर्जयेदिति शेषः । कुत इत्याशङ्क्य मरणान्तप्रा-
यश्चित्तविधानादित्याह ॥ सुरापस्येति ॥ उष्णामतितप्तां सुरामिति शे-
षः । इतश्च सा न पेयेत्याह । सुरापा इति ॥ ३० ॥

उदाहृतस्मृतीनां मूलश्रुतिमाह ॥ शब्दश्चेति ॥ कामकारो यथेष्ट-
प्रवृत्तिः सोऽपि निषेधोपि उपपन्नतरो भवति । न ह वा एवंविदित्य-
स्यार्थवादत्वात् । यद्ययमपि विधिः त्याज्यं हि विहितप्रतिषिद्धत्वात्षोड-
शियहणाग्रहणवत्सुरापाने विकल्पः स्यात्स च सर्व स्मृतिभिः शिष्टा-
चारेणविरुद्धः इति तत्त्वार्थः ॥ ३१ ॥

वि
ज्ञा
भिर
विवे
संधि
स्मिन्
पंचव
त्याशं
प्यते
फलैक
विवेक

विहितत्वाच्चाश्रमकर्मापि ॥ नित्याग्निहोत्रादिकर्मसु विहितत्वा-
द्विनियुक्तविनियोगविरोधाच्च संशये शास्त्रान्तरविरोधात्सर्वान्नत्वोक्तः
स्तुतित्ववन्नित्यविनियुक्तत्वश्रुतिविरोधाद्विविदिषायां विनियोगश्रुतेः
स्तुतित्वमिति पूर्वपक्षमाह ॥ तत्रेति ॥ ज्ञानकामनयानुष्ठाने कर्मणा-
मनित्यत्वं अनावश्यकत्वं तस्या अनित्यत्वाद्यावज्जीवादिविधिना तु
नित्यत्वं चेति विरुद्धधर्मद्वयापाताद्विविदिषाश्रुतेः स्तुतित्वमिति फलं
पूर्वपक्षे । सिद्धान्तेतूभयथा अनुष्ठानं फलम् ॥ ३२ ॥

सूः

सह मिलित्वा शुद्धिद्वारा विद्यां कुर्वन्तीति सहकारीणि कर्माणि
तेषां भावस्तत्त्वं तेनेत्यर्थः । विद्याया सहफलकारित्वं सहकारिपदात्प्राप्तं
निरस्यति ॥ न चेदमिति ॥ विद्याया अविहितत्वाच्चाङ्गापेक्षास्ति अ-
तो विहितानि कर्माणि अविहिताया विद्याया न सहकार्यङ्गानि मोक्ष-
स्यासाध्यत्वाच्च न कर्मणां सहकारित्वसंभव इत्यर्थः । तुल्यबलश्रुतिद्व-
येन विनियोगपृथक्त्वं संयोगभेदस्ततो न विरोधः । कामनाया अनि-
त्यत्वेऽपि कर्मणां नानित्यत्वं नित्यविधिना प्रयोगस्य नित्यत्वात्सत्यां
कामनायां काम्यप्रयोगेणैव नित्यसिद्धेर्न कश्चिद्विरोधः इदं चैकस्य तू-
भयत्वे संयोगपृथक्त्वमिति सूत्रे चिन्तितं । यथा 'खादिरो यूपो भवति'
इति श्रुत्या खादित्वस्य क्त्वर्थत्वात् 'खादिरं वीर्यकामस्य' इति श्रुत्या
पुरुषार्थता चेति । अतः सति वाक्यद्वये विनियुक्तविनियोगो न विरु-
ध्यते इत्यर्थः ॥ ३३ ॥

ननु नित्याग्निहोत्रादिभ्यो भिन्ना एवापूर्वयज्ञादयो विविदिषायां
विनियुज्यन्तां । तत्र कुतो विनियोगस्तत्राह ॥ सर्वथापीति ॥ नित्यत्वे
काम्यत्वे चेत्यर्थः कुण्डपायिनामयने मासमाग्निहोत्रं जुह्वतीत्याख्यातस्य
साध्यहोमवाचित्वात्तदेकार्थकाग्निहोत्रपदस्य व्यवहितसिद्धाग्निहोत्रप-
रामर्शकत्वायोगात् । मासगुणविशिष्टं कर्मान्तरं विधीयत इति युक्त-
मिह तु यज्ञेनित्यादि सुबन्तानामाख्यातेनैकार्थत्वाभावात्सिद्धव्यवहि-

तकर्मानुवाकत्वात्तेषामेव कर्मणां ज्ञानार्थत्वविधिरिति भावः । सिद्धकर्मसु संस्कारत्वप्रसिद्धिरपि शुद्ध्याख्यसंस्कारद्वारा ज्ञानार्थकर्मभेदे लिङ्गमित्याह ॥ अष्टेति ॥ ३४ ॥

ब्रह्मचर्यादिकर्मणां प्रतिबन्धध्वंसद्वारा विद्यार्थत्वे लिङ्गमाह ॥ अनभिभवं चेति ॥ ३५ ॥

अन्तरा चापि तु दृष्टे ॥ अनाश्रमिणां जपादिकर्मसत्त्वान्निन्दितत्वाच्च संशये सति आश्रमकर्मणामेव विद्याहेतुत्वश्रुतेरनाश्रमस्य निन्दितत्वाच्चानधिकार इति पूर्वपक्षः । तत्रानाश्रमकर्मणां विद्याहेतुत्वासिद्धिः सिद्धान्ते तात्सिद्धिरिति फलम् ॥ ३६ ॥

रैकादीनां विद्यावच्चलिङ्गस्य जन्मान्तराश्रमकर्मणाऽन्यथासिद्धेरनाश्रमकर्मणो विद्यार्थत्वे प्रापकं मानान्तरं वाच्यमिति शङ्कते ॥ ननु लिङ्गमिति ॥ अनाश्रमित्वाविरुद्धानां वर्णमात्रप्राप्तधर्माणां विद्यार्थत्वे मानमाह ॥ तथा चेति ॥ मैत्रो दयावानित्यर्थः । नन्वनाश्रमिणां कर्म भवतु विद्याहेतुस्तथापि तेषां न श्रवणादावधिकारः । संन्यासाभावादित्यत आह ॥ दृष्टार्था चेति ॥ बन्धकाज्ञानध्वस्तिफलकविद्याकामस्य श्रवणेऽधिकारः । संन्यासोऽपि कदाचित्कृतो ज्ञान उपकरोति श्रवणं प्रत्यनङ्गत्वादिति भावः ॥ ३७ ॥ ३८ ॥

तर्ह्यश्रमित्वं वृथेत्यत आह ॥ अतस्त्विति ॥ पुण्यकृतैजसः शुद्धसत्त्वस्तेन ज्ञानमार्गेणैति ब्रह्म प्राप्नोतीत्यर्थः । अत्र पुण्यकृत्त्वलिङ्गादाश्रमित्वं ज्यायः पुण्योपचये शीघ्रं विद्यालाभादनाश्रमस्य निन्दितत्वाच्चैवमिति भावः ॥ ३९ ॥

तद्भूतस्य तु ॥ उत्तमाश्रमात्पूर्वाश्रमं प्राप्तस्य प्रच्युतस्य कर्मापि विद्याहेतुरनाश्रमिकर्मवदिति संगतिः पूर्वपक्षफलं च । सिद्धान्ते तु अष्टस्य कर्म न हेतुरिति फलम् रागादिप्राबल्यात्प्रच्युतिनिषेधाच्च प्रच्युतिः प्रामाणिकी न वेति संशयः । सिद्धान्तसूत्रे नियमं व्याचष्टे ॥

ज्ञा
भि
विवे
संधि
स्मिन्
पंचव
त्याश
प्यते
फलैक
विवेक

तथा हीति ॥ अत्यन्तमिति नैष्ठिकत्वनियमः । अरण्यमित्येकान्तो-
पलक्षितं पारिव्राज्यं गृह्यते । तदियाद्वच्छेदिति पदं शास्त्रमार्गस्ततस्त-
स्मात्पारिव्राज्यान् पुनरेयात् न प्रच्यवेदित्युपनिषद्ब्रह्मस्यमित्यर्थः । अ-
तद्रूपप्रच्युतौ प्रमाणाभावं व्याचष्टे ॥ यथा चेति ॥ शिष्टाचाराभाव-
माह ॥ न चैवमिति ॥ चण्डालाः प्रत्यवसिता इति स्मृतेश्च । प-
तितानां कर्म निष्फलमिति भावः ॥ ४० ॥

सू

न चाधिकारिकं ॥ अवकीर्णेत व्यभिचरेदित्यर्थः । अवकीर्ण यो-
नौ निषिकं रेतोऽस्यास्तीत्यवकीर्णी अत्र प्रच्युतस्य प्रायश्चित्तं स्यान्न वे-
त्युपपातकत्वात्पतनस्मृतेश्च संशयः । प्रच्युतस्य यज्ञादिकं निष्फलमि-
त्युक्तं तद्वत्प्रायश्चित्तमपि निष्फलमिति पूर्वपक्षयति ॥ नेत्युच्यतइति ॥
अत्र कृतप्रायश्चित्तस्य कर्मज्ञानहेतुर्न भवतीति फलं । सिद्धान्ते तु भव-
तीति भेदः यथोपनयनकाले होमो लौकिकग्रावेव कार्यः दारसंबन्धो-
त्तरकालविहिताधानस्य संप्रत्यप्राप्तकालत्वेनाहवनीयाभावात्तद्वदवकी-
र्णिनो ब्रह्मचारिणः प्रायश्चित्तपशुर्गर्दभो लौकिकाग्नौ होतव्य इत्यधि-
कारलक्षणे षष्ठाध्याये निर्णीतम् ॥ ४१ ॥

प्रायश्चित्तमाधिकारिकं तदुपकुर्वाणस्यैव नैष्ठिकस्येति प्राप्ते सिद्धान्त-
न्तयति ॥ उपपूर्वमिति ॥ उपपदं पूर्वं यस्य पातकस्य तत् उतपातक-
मित्यर्थः । प्रायश्चित्तं न पश्यामीति दर्शनाभावस्मृतेः । प्रायश्चित्ताभा-
वपरत्वं कल्पयित्वा तन्मूलश्रुतिकल्पनात्प्रागेव क्लृप्तसाधारणश्रुत्या
प्रायश्चित्तसद्भावसिद्धेः । कल्पनं नोदेति क्लृप्तश्रुतिविरोधादिति भावः ।
प्रायश्चित्तस्य भावाभावप्रसिद्धयोः समत्वेपि भावप्रसिद्धिः श्रुतिमूल-
त्वादादत्तव्येत्यत्र संमतिमाह ॥ तदुक्तमिति ॥ यवमयश्चरुस्त्यत्र यवश-
ब्दं केचिद्दीर्घशूके प्रयुञ्जते केचिद्देशविशेषे प्रियङ्गुषु अतः कस्य च-
रुः कार्य इति संदेहे वृद्धप्रयोगसाम्यस्तस्मात् तुल्या विकल्पेन प्रतिपत्तिः
स्यादिति प्राप्ते सिद्धान्तः । शास्त्रमूला प्रतिपत्तिर्ग्राह्या शास्त्रनिमित्त-

त्वाद्वर्मादिज्ञानस्य तथा च यदान्या ओषधयो म्लायन्त्यथैते यवा मो-
दमानास्त्रिष्टन्तीति शास्त्रमूलत्वाद्दीर्घशूकप्रयोगस्यैवादर इत्यर्थः । स्मृ-
तेर्गतिमाह ॥ प्रायश्चित्तेति ॥ ब्रह्मचर्यरक्षार्थं यत्नाधिक्यं कार्यमिति
ज्ञापनार्थं प्रायश्चित्तं स्पष्टमपि न पश्यामीत्युक्तं भगवदत्रिणेत्यर्थः ।
नैष्ठिकव्यातिवनस्थयोरपि प्रमादाद्ब्रह्मचर्यभङ्गे प्रायश्चित्तमस्तीत्याह ॥
॥ एवमिति ॥ रुद्धं प्राजापत्यं महाकक्षं बहुतृणकाष्ठदेशं जलदाना-
दिना वर्धयेत् । यतिस्तु सोमलतावर्ज्यं वर्धयेत् । सर्वपापप्रसक्तोपि ध्या-
यन्निमिषमच्युतं भूयस्त्वपस्वी भवति पङ्क्तिपावन एव च । उपपा-
तकसंघेषु पातकेषु महत्सु च प्रविश्य रजनीपादं ब्रह्मध्यानं समा-
चरेदित्यादि । आदिषदान्मनोवाक्कायजान्दोषानज्ञानोत्थान्प्रमादजान्
सर्वान्दहति योगाग्निस्तूलराशिमिवाऽनलः नित्यमेव तु कुर्वीत प्राणा-
यामांस्तु षोडश अपि धूणहनं मासात् पुनन्त्यहरहः कृताः । स्वशास्त्र-
विहितध्यानप्राणायामादिसंस्कारो भिक्षुणा कार्य इत्यर्थः ॥ ४२ ॥

बहिस्तूभयथापि कृतप्रायश्चित्तैस्त्रैः सह कृतं श्रवणादिकं ज्ञानसा-
धनं न वेति संदेहे तेषां शुद्धत्वात्साधनमिति प्राप्ते प्रायश्चित्तात्परलो-
के तेषां शुद्धत्वेऽप्यत्र शुध्यभावान्न साधनमिति सिद्धान्तयति ॥ य-
दूर्ध्वेति ॥ सुगमं भाष्यम् ॥ ४३ ॥

स्वामिनः फलश्रुतेः ॥ अङ्गाश्रितोपास्त्रिभूभयकर्तृकत्वसंभवात्सं-
शयः । यः कृतप्रायश्चित्तः स संन्यवहार्य इत्युत्सर्गस्य निन्दातिशयस्मृ-
त्या नैष्ठिकादिषु बाधवयो यदङ्गकर्ता स तदाश्रितस्य कर्तेत्युत्सर्गस्य
कर्तुः फलश्रुत्या बाध इति पूर्वपक्षमाह ॥ किमिति ॥ अत्र कर्तृत्व-
भोक्तृत्वयोरैकाधिकरण्यं फलं सिद्धान्ते त्वङ्गाश्रिता ऋत्विक्कर्तृका अ-
प्युपास्यो यजमानगामिस्वतन्त्रफलाः किमु वाच्यं स्वनिष्ठब्रह्मवि-
द्यायाः स्वातन्त्र्यमिति फलं विवेकव्यं । अतः पादसंगतिः हिंकारप्र-
स्वावोद्गीथप्रतिहारनिधनाख्यपञ्चप्रकारे साम्नि वृष्टिध्यातुर्वर्षसमृद्धिः

ग
गू
प
वि
ज्ञा
भि
विवे
संधि
स्मि
पंचव
त्याश
प्यते
फलैक
विवेक

फलमिति श्रुत्यर्थः । श्रुतं फलं ऋत्विग्गतं किं न स्यादित्यत आह ॥
तच्चेति ॥ यथा साङ्गकत्वधिकृताधिकारत्वादोदोहनस्य फलं कृत्वधि-
कारिगतं तद्वदङ्गोपासनस्यापि फलं तद्वतमेवेत्यर्थः । अस्तु तस्य फलं
तद्वतं कर्ता त्वन्यः किं न स्यादित्यत आह ॥ फलं चेति ॥ यदुक्तं यज-
मानगामिफलमिति तस्यापवादं शङ्कते ॥ नन्विति ॥ उद्धानेन साध-
यतीत्यर्थः । यजमानफलमित्युत्सर्गस्यासति बाधकवचने सिद्धिरिति
समाध्यर्थः तस्मात्फलभोक्तृत्वादित्यर्थः ॥ ४४ ॥

उपासनमार्त्विज्यं ऋत्विक्कर्तृकमित्यत्र श्रौतं लिङ्गमाह ॥ तथा चे-
ति ॥ तमुद्गीथाख्यं प्रणवं प्राणदृष्ट्या ध्यातवान् ध्यात्वा च नैमिशीयानां
सत्रिणामुद्गातासीदित्यर्थः । यजमानेन स्वगामिफलकसाङ्गप्रयोग-
करणार्त्विजां क्रीतत्वात्कर्तृत्वेपि न तत्फलभाक्त्वं । उत्सर्गस्य बा-
धकाभावादित्युक्तत्वात् क्रयणद्वारा कर्तृत्वभोक्तृत्वसामानाधिकरण्यं
चोपपद्यते । भृत्यकर्तृके युद्धे राजा युध्यते जयति चेतिवदिति
भावः ॥ ४५ ॥ ४६ ॥

सहकार्यन्तरविधिः ॥ यस्मात्पूर्वं ब्राह्मणा आत्मानं विदित्वा सं-
न्यस्य भिक्षाचर्यं चरन्ति तस्मादधुनातनोपि ब्राह्मण आपातज्ञानरूप-
पण्डावान् पण्डितः तस्य कृत्यं पाण्डित्यं श्रवणं तन्निर्विण्य निश्चयेन ल-
ब्ध्वा बाल्येन श्रवणजज्ञानस्य बलभावेन मननेनासंभावनानिरासेन बा-
लस्य भावेन वा शुद्धचित्तत्वेन स्थातुमिच्छेदेवं मननश्रवणे कृत्वाथा-
नन्तरं मुनिर्निदिध्यासनकृत्स्यादेवममौनं मौनादन्यद्वात्यपाण्डित्यद्वयं
मौनं च निदिध्यासनं लब्ध्वा अथ ज्ञानसामग्रीपौष्कल्यानन्तरं ब्रह्मा-
हमिति साक्षात्कारवान् ब्राह्मणो भवतीत्यर्थः । मौनशब्दस्य सिद्धरूपे
पारिव्राज्ये अनुष्ठेये च ध्याने प्रयोगात्संशयः । यथा तं ह वक इत्या-
दिवाक्यशेषादुद्गीथाद्युपासनस्यार्त्विज्यनिर्णयः तद्वदथ ब्राह्मण इति
विधिहीनवाक्यशेषान्मौनस्याप्यविधेयत्वनिश्चय इति पूर्वपक्षमाह ॥ न

विधीयत इति ॥ अत्र ध्यानस्याननुष्ठानं । सिद्धान्ते त्वनुष्ठानमिति फ-
लं । यदि मौनं पारिव्राज्यं तदा वाक्यान्तरप्राप्तमनूयते बाल्यविधिप्रशं-
सार्थं यदि ज्ञानं तदा पाण्डित्यशब्दात्प्राप्तमिति पूर्वपक्षग्रन्थार्थः । मुनि-
शब्दाद्विज्ञानातिशयः प्रतीयते तस्य ज्ञानमात्रवाचि पाण्डित्यशब्दान्न
प्राप्तिर्नापि मुनिशब्दः परिव्राड्वाचकः वाल्मीक्यादिषु प्रयुज्यमानत्वा-
त्तस्मादप्राप्तं मौनमपूर्वत्वादिधि कल्पयतीति सिद्धान्तयति ॥ एवमित्या-
दिना ॥ आपस्तम्बप्रयोगस्य गतिमाह ॥ इतराश्रमेति ॥ किंचामौनं
च मौनं च निर्विद्येति श्रवणमननवदनुष्ठेयत्वोक्तौ मौनस्य विधेयतेत्याह
॥ निर्वेदनीयत्वेति ॥ न च त्रयाणां विधाने वाक्यभेदो दोषः उप-
रि धारणवदिष्टत्वात्तद्वाक्यभेदस्येति भावः । कस्येदं ध्यानं विधीयत इ-
त्यत्राह ॥ तद्वत् इति ॥ आत्मानं विदित्वेति परोक्षज्ञानवतः संन्या-
सिनः प्रकृतत्वादित्यर्थः । सूक्ष्मार्थसाक्षात्कारसाधनत्वेन ध्यानादेः ष-
ड्जादौ लोकतः प्राप्तिं शङ्कित्वा नियमविधिमाह ॥ नन्वित्यादिना ॥
ननु ब्रह्मविद्यापरे वाक्ये कथं ज्ञानाङ्गमिति चेत्सफलक्रतुपरवाक्ये-
ऽङ्गविधिवदित्याह ॥ विध्यादिवदिति ॥ प्रधानमारभ्याङ्गपर्यन्तो वि-
धिसत्र प्रधानः क्रतुर्विध्यादिरत एवाङ्गं विध्यन्तरं इत्युच्यत इत्यर्थः ।
एतत्सूत्रभाष्यभावानभिज्ञाः संन्यासाश्रमधर्मश्रवणादौ विधिर्नास्तीति
वदन्ति विधौ ह्यप्राप्तिमात्रमपेक्षितं तच्च भेददर्शनप्राबल्याद्दर्शितमि-
ति ॥ ४७ ॥

संप्रदायविदः समावर्तनान्तरं कुटुंबे स्थितो ब्रह्मलोकं प्राप्नोति
न च पुनरावर्तत इत्युपसंहारात्संन्यासो नास्तीति शङ्कनर्थः । आया-
सविशिष्टकर्मबाहुल्याद्बृहिणोपसंहारः कृतो न संन्यासाभावादिति स-
माध्यर्थः ॥ ४८ ॥

संन्यासगार्हस्थ्यद्वयमत्र सूत्रकृतोक्तं ततोऽन्यदाश्रमद्वयं नास्तीति
कस्य चिद्धम स्यात्तं निरस्यति ॥ मौनवदिति ॥ आश्रमद्वयवदित्यर्थः

र
व
उ
ग
गू
प
वि
ज्ञा
भि
विवे
संधि
स्मि
पंचव
त्याशं
प्यते
फलैक
विवेक

इतरयोरपीति वाच्ये बहुक्तिरवान्तरभेदमपेक्ष्य स चास्माभिः प्राक् दर्शितः ॥ ४९ ॥

अनाविष्कुर्वन्नव्यात् ॥ तत्र बाल्ये विषये तद्वितत्य भावार्थत्वासंभवात् कर्मार्थत्वं गृहीत्वा तिष्ठन्मूत्रत्वादिकर्मणोऽप्ररूढेन्द्रियत्वादिरूपभावशुद्धेश्च बालकर्मत्वाविशेषात्संशयमाह ॥ तत्रेति ॥ पूर्वपक्षे विद्याङ्गत्वेन तिष्ठन् मूत्रत्वादेरप्यनुष्ठानं सिद्धान्ते भावशुद्धेरेवेति फलं पूर्वत्र मौनशब्दस्य ज्ञानातिशये ध्याने प्रसिद्धत्वात् ध्यानं विधेयमित्युक्तं । तद्वद्बाल्यशब्दस्य कामचारादौ प्रसिद्धेस्तद्विधिग्रहणमित्याह ॥ किंतावदिति ॥ कामतश्चरणवदनभक्षणानि यस्य स कामचारादभक्षस्तत्तेत्यर्थः । यथोपपादं यथासंभवं मूत्रादि यस्य तद्भावस्तत्त्वं बाल्यविधिबलात्पातित्यशास्त्रमन्यविषयमिति भावः । यस्त्वविज्ञानवान् भवत्यनमस्कः सदाऽशुचिः न स तत्पदमाप्नोति संसारं चाधिगच्छतीत्यादिशौचभिक्षादिनियमविधिशास्त्राविरुद्धस्य भावशुद्ध्याख्यबाल्यस्य विधिसंभवान्न यथेष्टचेष्टाविधिरिति सिद्धान्तयति ॥ एवमिति ॥ प्रधानविरोधित्वाच्च न तद्विधिरित्याह ॥ प्रधानेति ॥ भावशुद्धेर्विद्योपकारकत्वेनान्वयादनाविष्कुर्वन्भवेदिति बाल्यविध्यर्थ इति सूत्रयोजना ॥ ५० ॥

ऐहिकमपि ॥ संन्यासादिबाल्यान्तं साधनजातमुक्त्वा तत्साध्यविद्याजन्म विचार्यत इति संगतिं वदन् साधनस्य द्विधाफलसंभवात्संशयमाह ॥ सर्वेत्यादिना ॥ कारीरीष्टिवदैहिकफलत्वनियमः श्रवणादीनामिति पूर्वपक्षमाह ॥ किंतावदिति ॥ नन्वामुष्मिकफलकं यज्ञादि-साध्यविद्यायाः कथमैहिकत्वनियम इत्यत आह ॥ यज्ञादीन्यपीति ॥ शुद्धिद्वारा यज्ञादिभिः श्रवणादिषु साक्षाद्विद्याहेतुषु घटितेषु विद्याविलम्बो न युक्तः । दृश्यते च विलम्बः अतः श्रवणादेर्विद्याहेतुत्वमसिद्धमिति पूर्वपक्षे फलं । प्रतिबन्धकवशाद्विलम्बेऽपि हेतुत्वसिद्धिरिति

सिद्धान्ते फलं मत्वा चित्रादिवदनियतफलं श्रवणादिकमिति सिद्धान्तयति ॥ एवमिति ॥ ननु प्रारब्धकर्मविशेषेण श्रवणादिफलप्रतिबन्धः किमिति क्रियते । श्रवणादिनैव कर्मविपाकप्रतिबन्धः किं न स्यादित्यत आह ॥ उपस्थितविपाकत्वं चेति ॥ देशादिमहिम्ना कर्माणि विपच्यन्त इत्यर्थः । तेन श्रवणादिकमेव किमिति न विपच्यते तत्राह ॥ यानि चेति ॥ विपाचकत्वं फलौन्मुख्यहेतुत्वं । ननु तर्हि श्रवणादिति पाचकदेशादिकं कीदृशमित्यत आह ॥ शास्त्रमपीति ॥ फलबलाद्देशादिज्ञानमिति भावः । तथापि कर्मणैव श्रवणादिप्रतिबन्धो न वैपरीत्यमित्यत्र को हेतुस्तमाह ॥ साधनेति ॥ प्रतिबन्धकत्वशक्तिरपि फलबलात् ज्ञातव्येति भावः । प्रतिबन्धसद्भावे श्रौतं स्मार्तं च लिङ्गमाह ॥ तथा चेत्यादिना ॥ शृण्वन्तोपि न विद्युरित्युक्तेः प्रतिबन्धसिद्धिरात्मनो यथावद्वक्ताप्याश्रयः । अद्भुतवत् कश्चिदेव भवति । तिष्ठतु लब्धासाक्षात्कारवान् परोक्षतो ज्ञाताप्याश्रयः कुशलेनाचार्येणानुशिष्टोपीत्यर्थः ॥ ५१ ॥

असति प्रारब्धकर्मप्रतिबन्धे श्रवणादिनेहैव विद्योदयः । यज्ञादिभिः संचितपापप्रतिबन्धस्य निरस्तत्वात् सति तु भोगे न तन्निरासादमुत्रेति विद्याया ऐहिकामुष्मिकत्वविशेषनियम उक्तस्तद्वत्तत्फलेऽपि मोक्षे कश्चिदुत्कर्षादिविशेषः स्यादित्यत आह ॥ एवं मुक्तिफलानियमस्तदवस्थावधृतेस्तवस्थावधृतेः ॥ मुक्तिरत्र विषयः तस्यां विद्यावद्विशेषनियमोऽस्ति न वेति फलस्योभयथासम्भवात्संशये पूर्वपक्षमाह ॥ यथेति ॥ मुक्तिः सविशेषा फलत्वात् । विद्यावदतः कर्मसाध्या मुक्तिरिति फलं सिद्धान्ते तु निर्विशेषत्वावधारणश्रुतिबाधितमनुमानमतो ज्ञानैकव्यङ्ग्या मुक्तिरिति फलम् ।

किंच । श्रवणादितारतस्याद्विद्यायां कंचिदतिशयमङ्गीकृत्य विद्यालभ्यमुक्तौ नातिशय इत्याह ॥ अपि च विद्यासाधनमिति ॥ ननु

सूत्र

म

ब्राह्मणो नित्यसिद्धत्वादविद्यानिवृत्तेश्चान्यत्वे द्वैतापत्तेः । अनन्यत्वे
चासाध्यत्वात्किं विद्याफलमित्यत आह ॥ तद्वीति ॥ विद्याभिव्य-
क्तत्वेन ब्रह्मानन्द एव मुख्यं फलमभिव्यक्तिरविद्यानिवृत्तिरानन्दस्वरूप-
स्फूर्तिप्रतिबन्धकाभावतया विद्या साध्यते । सा चानिर्वाच्येति न त-
द्वैतापत्तिः । अन्ये तु सा ब्रह्मानन्येत्याहुः । न च साध्यत्वानुपपत्तेस्तत्र
विद्यावैयर्थ्यमिति वाच्यं यदभावे यदभावस्तत्तत्साध्यमिति ज्ञानात्स-
र्वो लोकः प्रवर्तते तथा च विद्याया अभावे ब्रह्मस्वरूपमुक्तेरभावः ।
अनर्थरूपाविद्यैवास्ति अस्या एव मुक्तिर्नास्तीति व्यवहारविषयत्वेन
मुक्त्यभावत्वात्तथा च विद्यां विना मुक्तिर्नास्तीति निश्चयाद्विद्यामुपाद-
त्ते । विद्योदये च स्वतःसिद्धनित्यनिवृत्तानर्थस्वप्रकाशब्रह्मानन्दात्मना
अवतिष्ठत इत्यनवयं । संप्रति विद्यायामतिशयाङ्गीकारं त्यजति । न-
चेति । एकरूपे विषये प्रमायां तारतम्यानुपपत्तेरित्यर्थः । कथं तर्हि
पूर्वाधिकरणे विद्याया विशेष उक्तस्तत्राह ॥ तस्मादिति ॥ सत्यामपि
सामग्र्यां ज्ञाने विलम्ब उक्तो न तारतम्य इत्यर्थः । तर्हि सत्यपि ज्ञाने
मुक्तौ विलम्बः किं न स्यादित्यत आह ॥ नत्विति ॥ वाय्वादिप्रतिब-
न्धाद्वीपोत्पत्तिविलम्बेप्युत्पत्ते तमोनिवृत्तिविलम्बादर्शनात्सति ज्ञाने
नाज्ञाननिवृत्तौ विलम्ब इति भावः । किंच । कर्मणामुपासनानां च
गुणभेदेन तारतम्यात्फलतारतम्यं युक्तं निर्गुणविद्यायास्त्वेकरूपत्वा-
त्तत्फलैकरूप्यमित्याह ॥ विद्याभेदेत्यादिना ॥ स्मृतौ कस्य चिन्नि-
र्गुणविद इत्यर्थः । तस्माद्विद्यासमकालैव मुक्तिरिति सिद्धम् ॥

यज्ज्ञानाज्जीवतो मुक्तिरुक्तागतिविवर्जिता ॥

लभ्यते तत्परं ब्रह्म रामनामास्मि विर्भयम् ॥ १ ॥

इति श्रीपरमहंसपरिव्राजकाचार्यश्रीगोविन्दानन्दभगवत्कृतौ
शारीरकव्याख्यायां भाष्यरत्नप्रभायां तृतीयाध्यायस्य

चतुर्थः पादः समाप्तः ॥